

THE
CHOWKHAMBĀ SANSKRIT SERIES

A
COLLECTION OF RARE & EXTRAORDINARY SANSKRIT WORKS.

11.12
न्यायसुधा ।

तन्त्रवार्तिक टीका भट्टसोमेश्वरविरचिता ।

NYĀYASUDHĀ,

A COMMENTARY ON TANTRAVĀRTIKA.

BY

PANDIT SOMESHWARA BHATTA.

EDITED BY

PANDIT MUKUNDA SHĀSTRĪ,

Professor Deccan College, Poona.

FASCICULUS XIII.

PUBLISHED AND SOLD BY THE SECRETARY

CHOWKHAMBĀ SANSKRIT BOOK-DEPT.

BENARES.

AGENT:-OTTO HARRASSOWITZ, LEIPZIG.

Printed By Hari Das Gupta Proprietor

AT THE VIDYA-VILASA PRESS.

BENARES.

1904.

ed According to Act XXV. of 1867.

S
181.487 2
B 469 N-B

S
181.4872
B 469. XIII



Library

IIAS, Shimla

S 181.487 2 B 469 N-8 469.XV.N



00046068

॥ श्रीः ॥

-*-

आनन्दवनविद्योतिसुमनोभिः सुसंस्कृता ।
सुवर्णाऽङ्कितभव्याभशतपत्नूपरिष्कृता ॥ १ ॥
चौखम्बा-संस्कृतग्रन्थमाला मञ्जुलदर्शना ।
रसिकालिकुलं कुर्यादमन्दासोदमोहितम् ॥ २ ॥
स्तवकः—७३

S

181.4872

8469 8469 62

A6068

A6068

8469 74

ख्याप्रमाणं न स्यादित्याशङ्कानुष्ठातृषु निष्पन्नस्यापि सम्बन्धस्या-
मीभिर्मिमांसकमूलप्रमाणं विना याज्ञिकानुष्ठानमात्रादविश्वसद्भिः प्र-
तिपत्तेः समाख्याख्यमूलप्रमाणदर्शनेनैव वयं मिमांसकाः सम्बन्धं
प्रतीपधामहइत्याह * वयं त्विति * सम्बन्धप्रतिपत्तिं विना सम्ब- ८३५।१९
न्धिनिमित्तायाः समाख्याया दर्शनायांगात्समाख्यादर्शनेन सम्बन्धप्र-
तिपत्तौ अन्योन्याश्रयत्वं स्यादित्याशङ्क्य क्लृप्तावयवार्थप्रत्यभिज्ञा-
नेनावयवार्थाभावविनिश्चयं च विना समुदायकल्पनायोगात्स-
म्बन्धज्ञानपूर्वं प्रयोक्तृष्या समाख्या ज्ञायते पश्चात्सम्ब-
न्धो ज्ञायतइत्याह * तेनेति * कथं तर्हि सम्बन्धस्य
प्रथमतोक्तेत्याशङ्क्य वस्तुस्थित्येत्याह * वस्तुतस्त्विति * सम्ब-
न्धऽपि सम्बन्धस्याज्ञाने तत्प्रातपादिकायाः समाख्यायाः प्रवृत्ति-
रयुक्तेत्याशङ्क्य सम्बन्धस्याप्रतीतावप्यसत्त्वनिश्चयाभावमात्रेण क्लृ-
प्तावयवार्थप्रत्यभिज्ञाने समुदायशक्तिकल्पनायोगात् । प्रयोक्तृष्या-
याः समाख्यायाः श्रोतारं प्रति ज्ञेयत्वेन प्रवृत्तिरयुक्तेत्याह * स चे-
ति * अन्यप्रयुक्तसमाख्यादर्शनाच्छ्रोतुः सम्बन्धप्रतिपत्तिसम्भवे ऽपि
अनवगते सम्बन्धे तत्प्रतिपादिकायाः समाख्याया वक्तुरप्रयोगादप्र-
युक्तायाश्च श्रोतुदर्शनायोगात् न सम्बन्धप्रतिपत्तिरित्याशङ्कानिरा-
सपूर्वं यौगिक्याः समाख्यायाः सम्बन्धमात्रावगमे ऽपि तद्विश-
ङ्गाङ्गिसम्बन्धावगतिः कथमित्याशङ्कं निरस्यति * यदि हीति *
प्राक्सम्बन्धावगमे ऽपि नित्यत्वात्समाख्यायाः पूर्वं वृद्धप्रयोगदर्शना-
सर्वेषां नित्यं प्रयोगोपपत्तावुक्तायां सम्बन्धिनिमित्तायाः समाख्या-
णास्तं विना कथं नित्यं प्रवृत्तिरित्याशङ्क्य सम्बन्धस्य प्रवाहनित्यतोक्ता
समाख्यावगतस्य सम्बन्धसामान्यस्य विशेषं विनानुपपत्तेर्वि-
धानान्तगानुक्तेश्चाध्वर्योश्चाध्वर्युं वृणतिनेति विधिना वरणेनाध्वर्युमुपा-
हृदीतित्येवैविधानात्सामान्यतो ऽङ्गत्वाद्वाधानादेश्च क्रतूपकारित्वेन
तमूहितत्वात्सामान्यतो ऽङ्गत्वं ऽवगतेर्विध्यनुगृहीतया समाख्यया-
ङ्गित्वलक्षणः सम्बन्धविशेषो ज्ञायतइति द्वितीयाशङ्कानिरासायः
१ वैवं वेदे ऽपीति भाष्यस्याकृतकमध्वर्युत्वाद्याधानाद्याख्ययोः
तेप्रत्ययार्थयोः सामान्यतः सम्बन्धप्रतिपादकमाध्वर्यवशब्दमु-
य निर्विशेषसामान्यायोगात् तस्मिन्नाङ्गिसम्बन्धबोधस्य वि-
गविषयभूते ऽङ्गाङ्गित्वलक्षणे सम्बन्धविशेषे प्रत्ययो भवती-
ति शङ्काद्वयनिरासार्थत्वेन व्याख्या सूचिता वैदिकस्य क्रियाकर्त्रा-
देसम्बन्धस्य प्रमाणान्तरादनवगतेः सम्बन्धिनिमित्तसमाख्यादाह-

(१) सङ्गावे ऽपीति २ पुमा० ।

रणायोगः । प्रमाणांतरात्सम्बन्धावगतौ वा सामाख्यानिकविनि-
 बोगोक्तिर्निप्रयोजनेत्याशयत्वेन किमिहेति प्रश्नभाष्यव्याख्या यौगि-
 कत्वायोगशङ्कावार्त्तिकेन सूचिता ऽधिकरणार्थमुपसंहरति * तस्मा-
 दिति * रुद्धित्वनिरासोपसंहारायैवकारः ॥
 भृत्यादीनां पूर्वपूर्वबलीयस्त्वाधिकरणम् ॥ ७ ॥

श्रुतिलिङ्गवाक्यप्रकरणस्थानसमाख्यानां स-
 मवाये पारदौर्बल्यमर्थविप्रकर्षात् ॥ १४ ॥

भृत्यादीनि विनियोगे करणानीनि अंशे चिन्तिते तेषां
 प्रबलदुर्बलतेत्यंशचिन्तायाः सङ्गन्युत्तरार्थाकानीति भाष्यं व्याचष्टे
 ८३६।१ * इदानीमिति * समवायोक्तेर्व्याख्यापूर्वं प्रयोजनमाह * तच्चेति *
 विरोधानपेक्षस्यासमवायस्य चिन्ता ऽविषययत्वान्न्यूनतां शङ्कते
 * तत्रेति * एतदेव प्रश्नपूर्वकमुपपादयति * कुत इति * श्लोकं
 व्याचष्टे * एक एव हीति * प्रमाणानां परस्परानुग्रहे समवा-
 यस्य निमित्तत्वोपपादनार्थं निर्विशेषसामान्यायोगात् भृत्या वाक्यं
 स्वरूपप्रयुक्तं त्वेवानर्थक्याद्वाक्येन प्रकरणमपेक्षितमित्युक्तम् । सम-
 वायोक्त्यैव विरोधसिद्धेर्न विरोधग्रहणं कार्यमिति परिहरति
 * नेति * एतदेव प्रश्नपूर्वमुपपादयति * कुत इति * तुल्यबल-
 त्वत्राचिन्त्या समानोक्त्या संशब्दस्यान्यूनानधिकैकार्थत्वव्याख्या
 नात् । विषयोक्त्या चापहाराख्यविच्छेदार्थविशब्दपूर्वात् बन्धनार्था-
 स्त्सिनोतेर्धानोरुचप्रत्ययान्तादुन्पन्नतया विनाशब्दस्यापहरणनिमित्ता-
 धःकरणार्थत्वादेकस्मिन्नन्यूनानधिके ऽर्थे ऽपहरणेनान्यदधःकृत्यायां-
 गमनं समवायशब्दार्थत्वेनांक्तं यत्र त्वेकः शेष स्तावानेव चेत्यादिवि-
 घरणवार्त्तिकालोचनया चैकशब्दस्यान्यूनानधिकैकत्वाविषयार्थत्वा-
 वसायाश्पहार्ये च प्रार्थनातिशयादर्शनेनार्थशब्दस्य प्रार्थनावा-
 च्चिनया पदार्थलक्षणार्थत्वावसायात्समानविषयत्वरूपः समवायः
 भृत्यादीनां प्रमाणानामन्यूनानधिकैकशेषापहारित्वे शेषाणां चान्यूनान-
 नार्थकैकशेषपरिहारित्वे सत्यवगम्यतइति उत्तरार्द्धार्थः । श्लोकं व्या-
 चक्ष्णो विषयोक्त्यापहारानपेक्षबोध्यवदरुणावाक्ये प्रमाणानां सम-
 वायो नास्तीत्याह * अरुणादौ तावदिति * श्रुत्यादीनामेकरुणादौ
 शेषे मिश्रणात्कथं न समवाय इत्याशङ्कानिरासार्थत्वेन पूर्वार्द्धं व्याचष्टे
 * न हीति * प्रमाणस्य प्रमेयविशेषविषयत्वात् शुद्धसैवारुण्यस्य क्रि-
 यामाप्रान्वयित्वेन श्रुतिप्रमितक्रियान्वयस्य चारुण्यस्य भृत्युक्तकार-
 कापेक्षतक्रियासामान्यान्यमात्रेणापर्यवसानात् भूयः क्रियाविशेषे

ऽपेक्षाविशेषेण क्रयान्वयितया वाक्येन क्रयान्वयपर्यन्तत्वे ऽपि स-
त्यारूपयेन समीहितप्रयोजनानघातेः प्रयोजनविषये ऽपेक्षान्तरे सति
ज्योतिष्टोमापूर्वसम्बन्धवतः क्रयस्य सम्बन्धिनः सतो ऽरुणैकगुणस्य
ज्योतिष्टोमान्वयितया प्रकरणेन प्रमेयत्वात् विषयनान्नात्वेनाविरु-
द्धा सर्वेषां विनियोजकतेत्यर्थः । कथं कारकश्रुत्यारूपस्य क्रियान्व-
यप्रमितिरित्याशङ्क्य पदश्रुत्युक्तकारकान्वयद्वारा क्रियान्वयोपपत्ति-
सूचनार्था कारकोक्तिः श्रुत्यादिकल्पितः प्रमीतः क्रियायाः सह
कारकद्वारा सम्बन्धो यस्यारूपस्येति विग्रहो विशेषस्य सामा-
न्यं प्रत्याश्रयत्वेन विषयत्वात्प्रतिशेषाविशेषान्वयमात्रं वाक्यस्याव-
स्तुतो व्यापारो नाङ्गाङ्गयान्वयस्ये विनियोगे प्रौढ्याभ्युपेत्य नत्र वि-
नियोगे वाक्यव्यापारे विषयतांक्तिं सूचनार्था विषयतांक्तिः । क्रय-
स्येत्यारूपव्यतिरेकजनिता षष्ठी । प्रकरणसमर्थितज्योतिष्टोमापूर्व-
साधनार्थत्वेन श्रुतिव्यापारपर्यवसानारुद्धरूपपक्षितशेषिस्वरूपसम-
र्पणमात्रे प्रकरणव्यापारसूचनार्थं ज्योतिष्टोमविशिष्टस्य क्रयस्य शे-
षित्वात्प्रतिशेषाभिन्नस्य ज्योतिष्टोमस्यापि शेषितामभिप्रेत्य ज्योति-
ष्टोमार्थत्वोक्तिरिति प्रकरणेन ज्योतिष्टोमिकस्य क्रयस्य शेष इति पू-
र्वोक्तनाविरोधः ।

अर्थापत्या च बुध्यन्ते सम्बन्धन्त्रिः प्रमाणाकम् ।

इतिषद्विनियोगे व्याप्रीयमाणया श्रुत्या ऽपेक्षितस्य शेषित्वस्य वाक्ये-
नापूर्वसाधनार्थस्य च प्रकरणेन समर्पणाद्वाक्यप्रकरणयोर्विनियोजक-
श्रुतिसहायत्वं विवक्षित्वा सर्वेषां विनियोजकत्वोक्तिः । प्रकरणेनापूर्व-
साधनार्थसमर्पणात्प्राक्श्रुतिव्यापारपर्यवसानार्थवारुणस्य क्रिया-
र्थत्वं श्रुत्येत्यनेनोक्तम् । एकविषयापहारलक्षणस्तु स्मवायां ऽरुणा-
दावनाशङ्क्य पक्षेति दर्शयितुमाह *न चेति* वाक्यादिप्रमाणकविशे-
षान्वयग्रहणात् । श्रुत्यादिप्रमाणकशेषान्वयबाधकप्रसक्तौ सत्यां
श्रुत्यादिना स्वप्रमेयशेषान्वयबाधार्थम् एष वाक्यादिप्रमेयाच्छेषिणः
शेषो ऽपह्रियेत तदबाधप्रसक्तादर्शनेन त्वपहारात्प्राचीनैकविषया-
पहारित्वलक्षणः समवायः संभवतीत्याशयः । जानस्य बाधस्यानि-
वार्यत्वात् प्रसक्तो दृश्यतइत्यध्याहार्यम् एतदेव विवृणोति * न ही-
ति * क्व तर्हि प्रमाणासमवायः सम्भवतीत्यपेक्षायां स चैकार्थ्ये
प्रमाणानामित्येतद्व्याख्यायान्तरमाह *यत्र त्विति* एकस्या एवास्या
एवान्यूनाधिक्याया ऐन्द्र्या लिङ्गेन गार्हपत्यादयः श्रुत्येन्द्रार्थत्वज्ञाना-
रुद्धरुत्या चेन्द्रादपहृत्य गार्हपत्यार्थत्वज्ञानात् श्रुतिविषयो लिङ्गं सः प-
रस्परणापहार्यः समानं विषयो ययोस्ते तयोक्ते तयोर्भावस्तत्वं तल्लक्ष-

णमस्येति विग्रहः । विशेषाणां चावगम्यतइत्येतद्वाचष्टे * तथेति * एकस्मिन्नेव गार्हपत्ये शेषिणि तुल्योपस्थापनजन्योपकारनिबन्धन-
 त्वाच्चान्यूनानधिकेन लिङ्गैर्नद्रीतो गार्हपत्यग्रहत्याग्रेय्यास्तदुपकार-
 साधनत्वेन शेषत्वप्रतीतेः श्रुत्या चाग्नेयीतो ऽपहृत्यैन्द्र्याः शेषत्वप्रतीते
 एकशेषिविषयापहारित्वाच्छेषयोः समवाय इत्याशयः । तुल्य उपकारः
 शेषान्वये निबन्धनमस्येत्याद्ये शेषविशेषणे द्वितीयेत्येकेन शेषेणोप-
 कारः साधितो ऽस्येति विग्रहः । श्लोकार्थस्य विरोधग्रहणाकार्यत्वे
 हेतुतामुपपादयितुमाह * स चेति * विरोधं विना नापहारः सम्भव-
 तीत्याशयः । प्रमाणविषये शेषे शेषविषये च शेषिण्येकत्वविशेष-
 णस्यान्यूनानतिरिक्तत्वविशेषणस्य च यथाक्रमं फलानि दर्शयितु-
 माह * यत्र पुनरिति * शेषैकत्वविशेषणस्य समिध्यागादिषु शेषभे-
 दे प्रमाणासमवाये निवृत्तफलत्वे ऽभिहिते कथं तद्वाग्नेयादिशेषि-
 भेदे तद्यथा श्रुतिलिङ्गविरोधवार्तिके विरोधोक्त्वा प्रमाणसमवायो
 वक्ष्यतइत्याशङ्क्य भिन्नोपकारसाधनशेषभेदो ऽत्र विवक्षित इति सू-
 चनार्थो स्पष्टोक्तिस्तावन्मात्रत्वविशेषणफलं यत्र वा तस्येत्यनेनोक्तं
 शेष्येकत्वविशेषस्याग्नेयादिशेषिभेदे समवायनिवृत्तिफलत्वं तथेत्यने-
 नोक्तम् । तुल्योपकारित्वानिबन्धनविशेषणफलोक्त्यर्थं यत्र शेषैक्ये
 ऽपि शेषिगतमाधिक्यं यथा दर्शपूर्णमासयागाङ्गानामैकस्मिन्नाग्ने-
 यादौ शेषिण्युपकार्यस्येन शेषित्वात्प्रत्यङ्गं चोपकारभेदात्सामिध्या-
 गजन्यावान्तरोपकारोपकार्यत्वेनाग्नेयस्य समिध्यागशेषित्वात्तनूनपा-
 ध्यागजन्यावान्तरोपकारोपकार्यत्वेन तनूनपाध्यागशेषतेत्येवमवान्तरो-
 पकारनिबन्धनमाधिक्यं तच्छेषाणां शेष्याख्यविषयान्यत्वादसमवाय
 इत्युक्तं यत्र शेषभेदो यत्र वा तस्यैव शेषस्य किञ्चिदाधिक्यं तत्र
 प्रमाणानां शेषाख्यविषयत्वादन्यसमवायस्तथा यत्राशेषाणां शेष्या-
 ख्यविषयान्वयादसमवाय इति प्रत्येकं तत्रेत्यस्यान्वयसूचनार्थो
 ऽपिशब्दः एवं सत्यापि विरोधविषयत्वाद् बलाबलचिन्तायाः सा-
 क्षाद्विरोधग्रहणमेव कस्मान्न कृतमित्याशङ्क्य विरोधे सत्यापि समवा-
 याभावे प्रत्यक्षेण श्रुत्यादिना विनियोगे कृते ऽपि श्रुत्यनुमानमूलभू-
 तानामाकाङ्क्षानिवृत्तभावेन श्रुत्यनुमानद्वारा लिङ्गादिजन्यविनियोग-
 प्रतिबन्धायोगात् सर्वेषां तुल्यत्वापत्तेर्विरोधं विना बाध्यबाधकत्वायो-
 गात् विरोधापादनद्वारा समवायस्यैव बाधहेतुत्वे ऽपि समवाय-
 स्यैव बलाबलचिन्ताविषयत्वात्समवायग्रहणमेव कार्यमिति परिहारं
 सूचयितुमाह * इतीति * समवाये सतीतिकरणार्थं समवायाभाव-
 ञ्च महिषवद्विरोधसम्भवे ऽप्येकेन इतरप्रतिबन्धायोगात् सर्वेषां तु-

त्यत्वापत्तेर्बलवदबलत्वायोगादित्याशयः । समिधागादीनामङ्गानाम-
वान्तरोपकारभेदे ऽपि परमोपकाराभेदेन भिन्नोपकारसाधनशेषभेदा-
भावात् प्रमाणासमवाय्येकपरमोपकार्यत्वेन त्रैकस्य शेषिणो ऽभिन्नाप-
कारोपकार्यत्वनिबन्धनाधिक्याभावाच्छेषसमवाये सत्यपि विरोधा-
भावात् । समवायस्य विरोधव्याभिचारावगते कथं समवायग्रहणा-
द्विरोधशक्तिसिद्धिरित्याशङ्क्याह *यस्त्विनि* फलं भावयेद्यागेनेत्य-
मित्यपर्यायेण यौगपद्येनाङ्गानां परमोपकारं विधानात् श्रुत्यादीनां च
प्रत्येकविनियोजकतया यौगपद्येनानेकाङ्गविनियोजकत्वायांगात्
प्रयांगवाक्यस्यैव विनियोजकत्वावगतेस्तस्य च एकत्वेन शेषप्रमा-
णानां भेदाभावात् समवायस्य च भेदाधिष्ठानत्वात् असमवायः ।
शेषाभेदस्य च भिन्नोपकारसाधनत्वेनेह विवक्षितत्वात् परमोपका-
रापेक्षया च शेषाणां भिन्नोपकारसाधनत्वाभावात् असमवाय इत्यु-
क्तं प्रात्यात्मिकविध्यालोचनयाङ्गानां प्रत्येकमुपकारसाधनत्वावग-
मात्संहत्यैकोपकारसाधनत्वायोगमाशङ्क्य समिधागेन भावयेत् तनु-
नपाद्यागेन भावयेदिति प्रात्यात्मिकैर्विधिभिर्व्यापारभेदावगतेः प्रत्ये-
कं धुङ्ग्या व्याप्रियमाणानां श्रुत्यादीनाम एकस्मिन् लुभुजयाख्ये स्ना-
भ्युपातानेकव्यापारसाध्ये संहत्य साधनत्ववदङ्गानां प्रात्यात्मिक-
भिन्नव्यापारधारा संहत्यैकोपकारस्य साधनत्वापपत्तेः शेषत्वस्यैव
उपपत्तिसूचनार्था व्यापारभेदोक्तिः । एवमप्येकस्यैव प्रधानस्य
हविर्म्मन्त्रादेः शेषस्यैकस्मिन्नेव पुरोडाशप्रथनादौ शेषिणि श्रुत्या
लिङ्गेन च विनियोगात् प्रमाणासमवायस्य विरोधव्यभिचारावगतेः
समवायग्रहणाद्विरोधासिद्धिरित्याशङ्क्या लिङ्गस्यैव तत्र प्रमाणश्रुते-
रर्थवाद्भिरभ्यासादिप्रयोजनान्तरार्थत्वात् तत्र प्रमाणासमवाय इ-
त्याह * तथेति * न्यूनत्वशङ्कापरिहारम् उपसंहरति*नस्मादिनि *
स्तोकशो बलाबलसम्प्रधारणस्य चिकीर्षितस्यौचित्योत्तर्धमनेका-
र्थेति भाष्यमनेकेषु अर्थेषु वाच्यवृत्तिदर्शनादेकार्थवृत्तित्वं
च द्वयोर्द्वयोः सम्प्रधारणायोगात् अयुक्तमाशङ्क्यकार्थ-
वर्तित्वाक्तिः । एककालविषया सम्प्रधारणा चकै-
कस्याभिप्रेतयेवं परिहर्तुमाह * तत्रेति * सूत्रे कृत्स्नशो बलाबलो-
क्तेर्भाष्ये स्तोकशः सम्प्रधारणस्यानौचित्यशङ्कानिरासार्थत्वं षण्णा-
मप्येकस्मिन्नेव काले बलाबलकथनीयत्वोक्त्या सूचितम् । एकैकस-
म्प्रधारणस्याभिप्रेतत्वे द्वयोक्तिरयुक्तेति भाशङ्क्यैकैकस्य द्वितीयेन
संहत्येवमर्थत्वेन द्वयोक्तिं व्याख्यातुमाह * यत्थिति *
एकैकस्मिन् श्रुत्यादिरूपे ऽर्थे बलाबलवाग्वर्त्तते इत्येवमकार्थवर्त्ति-

त्वाद्वाच इत्येतावदन्यथा व्याचष्टे * एकार्थेति * एतदेवोपपादयति
 * तानि हीति * बलाबलं प्रति श्रुत्यादीनां प्राधान्यात् प्रतिप्रधानं
 बलाबलौक्तिरावर्त्तनीयेत्याशयः । एवमप्येकैकस्य पञ्चभिः सह
 सम्प्रधारणीयत्वात् द्वयोक्तिरयुक्तेत्याशङ्काह * तत्रेति * श्रुत्या-
 दिबाधितेन लिङ्गादिना बाध्यस्य वाक्यादेः वाक्यादिबाधकस्य लि-
 ङ्गादेर्बाधकेन श्रुत्यादिनेत्यर्थः । एतदेव विवृणोति * यानि हीति *
 तत्रेतिभाष्यं श्रुतिलिङ्गबलाबलसम्प्रधारणस्य प्राधान्योक्त्यर्थत्वेन
 व्याचष्टे * तत्रेति * किंपुनरित्युदाहरणप्रश्नभाष्यम् अनेकोदाहरण-
 प्रश्नभाष्यम् अनेकोदाहरणसद्भावात् अयुक्तमाशङ्क्य न किञ्चिदुदाहर-
 णं सम्भवतीत्येवमाशयत्वेन व्याचष्टे * किमिति * केवलस्य पद-
 स्य भवणसामर्थ्याभ्यां विनियोगादर्शनाच्छ्रुतिलिङ्गयोः स्वकीयस्य
 विनियोगसामर्थ्यस्य वाक्यीयविनियोगसामर्थ्याद्विवेको न लक्ष्यत-
 इत्यर्थः ऐन्द्रयेत्युत्तरभाष्यं विवेकहेत्वनभिधानादयुक्तमाशङ्काह
 ८३८।२ * वक्ष्यमाणेति * अत्रेति सन्देहभाष्यमाहांस्त्रिलिङ्गमिति भाष्ये
 लिङ्गबलीयस्त्वोक्त्यैन्द्रस्यैवेत्यपि नियमस्य उक्तत्वाद्यदि तु लिङ्गं ब-
 लीय इत्यस्मिन्नुज्जीविष्यमाणत्वादयं तर्हि विरोध इति भाष्यं चोप-
 पादयिष्यमाणत्वादविरोधात् कः स्वत्वपीतिभाष्येण समुच्चयस्यापि
 वक्ष्यमाणत्वात् । चतुर्थसन्देहप्रतीतेर्न्यूनमाशङ्कापलक्षणार्थत्वेन व्या-
 ख्यातुमाह * किमिति * यदीति सन्देहहेतुभाष्यमप्युपलक्षणार्थत्वेन
 व्याख्यातुमाह * यदीति * ऐन्द्राधिकरणे श्रुतिबलेन मन्त्रस्य यथार्थ-
 त्वाभिधानात् पौनरुक्त्यमाशङ्काह * यत्त्वेति * का पुनरिति प्रश्न-
 भाष्यं श्रुतेः ऐन्द्र्या गार्हपत्यामितिद्वितीयाविभक्तिालिङ्गं मन्त्रेषु व-
 चनसामर्थ्यामिति प्रकरणाधिकरणोपक्रमभाष्ये स्वरूपस्योक्तत्वात्
 अयुक्तमाशङ्क्य श्रुतिलिङ्गयोर्वाक्याद्विवेकाभावाश्रयत्वेन व्याचष्टे *
 तेनैवेति * केवलपदप्रयोगाभावादिति वार्त्तिकोक्तेन सर्वेषु वाक्य-
 त्वाशयेन श्रुतिलिङ्गरूपे ऽर्थे वाक्यत्वभ्रान्त्या पूर्वाक्तमपि स्वरूपं
 पृच्छतीत्यर्थः । श्रुतिरित्युत्तरभाष्यं भ्रान्तिनिरासकविवेकानभिधाना-
 दयुक्तमाशङ्क्य येन यत्तावच्छब्दस्येत्यादिभाष्ये वक्ष्यमाणाविवेका-
 भिप्रायेणोदाहरणाभावाशयस्य प्रश्नस्येन्द्रयतिभाष्येणोत्तरमुक्तं ते-
 नैवाभिप्रायेणेदमप्युत्तरमित्याह * तत्रेति * प्रश्नशेषनिरासं वि-
 नोत्तरत्वायोगात् । उत्तरोक्त्या तेनैवाभिप्रायेणोतिपदद्वयानुषङ्गस्ते-
 नैवेत्यस्य च वक्ष्यमाणविवेकविषयत्वपरामर्शित्वं सूचितम् अथेति
 प्रश्नभाष्यं वाक्यस्य श्रुतिलिङ्गाभ्यां विवेकाभावाशयत्वे व्याचष्टे
 * परः पुनरिति * संहत्येत्युत्तरभाष्याशयमाह * सिद्धान्तेति *

पदसमूहस्यैकवाच्याभावादयुक्तमाराङ्ग्य द्वेषा व्याचष्टे * यद्यपि ८३९।१
 चंति * वाक्यार्थङ्गमयन्ती सतीत्याद्यव्याख्यानेन गमनमात्रल-
 क्षणार्थो ऽभिदधति द्वितीये त्वेकेन पदाभिहितैकगम्यमानेन वा-
 क्यार्थेन परसङ्गतस्य प्रयुक्तत्वात् सङ्गतं पदार्थं स्वस्वपदार्थम-
 भिदधति पदान् वाक्यामित्यर्थः । पदार्थाभिधानानपेक्षस्य पदस-
 ङ्गतस्य वाक्यार्थवाचिताया उपसंहारस्य उपक्रमानुरोधवृत्तित्वेन
 वाक्यार्थव्याख्यासिद्धान्तभङ्गापत्तः । पदार्थाभिधानद्वारतोक्ता प्र-
 दनाशयविवरणार्थं यदित्यादिभाष्यं भाष्यं व्याचष्टे * तदिति *
 वेदे मन्त्रव्यतिरिक्तस्य शब्दस्य लिङ्गविनियोज्यत्वाभावात् प्रकर-
 णोपक्रमे मन्त्रविनियोगहेतुलिङ्गस्वरूपप्रदर्शनार्थं मन्त्रेषु वचनसा-
 मर्थ्यमित्युक्तम् । कारकावभक्तिश्रुतेरेव च विनियोगहेतुत्वात्कार-
 कविभक्त्युपलक्षणार्थद्वितीयाविभक्तेः श्रुतितोक्ता का पुनरत्र श्रुतिः ।
 किं लिङ्गमित्यनेन त्वैन्द्रद्युदाहरणे ऽत्र शब्देन श्रुतिलिङ्गयोः स्पृ-
 ष्टयोरिन्द्रशब्दस्य देवताभिधानसामर्थ्यं लिङ्गमित्युक्तम् । गार्हपत्यं
 प्रातिपदिकान्वयं च विना विभक्तिमात्रात् गार्हपत्यप्राधान्याप्रती-
 तेः लिङ्गविरोधाभावेन बलाबलं विनोदाहरणत्वात्प्रसङ्गात् गार्हपत्य-
 श्रवणश्रुतितोक्ता इह पुनः श्रुतिलिङ्गवाक्यानाम् लक्षणतो विवे-
 कार्थं सामर्थ्यमात्रस्य लिङ्गलक्षणत्वे ऽप्यर्थान्तरविषयत्वे लिङ्गस्य
 श्रुतिवाक्याभ्यां विवेकरूपप्रविषयत्वाच्छब्दविषयलिङ्गस्य श्रुतिवा-
 क्याभ्यां विवेकार्थाभिधानसामर्थ्यलक्षणं यदर्थमभिधातुं सामर्थ्यं
 तच्छब्दस्य लिङ्गमिति वक्तव्यं विध्यभिधानश्रुत्या लिङ्गवाक्याभ्याम्
 अविवेकराङ्गायां तद्देव विनियोगश्रुतिरपि अविवेकापन्नपदार्थस्य
 स्वरूपेणान्वितत्वेनैकार्थत्वाभिधानेन तच्छ्रवणमतिकृत्वा श्रुतिरिति
 तच्छब्दाध्याहारेण श्रुतिमात्रलक्षणमुक्त्वा श्रोतृजन्यस्य श्रवणशब्द-
 वाच्यत्वात्प्रसिद्धः शब्दजन्यार्थज्ञानाख्यस्याभिधानस्य श्रवणशब्दवा-
 च्यत्वायोगात् पर्यायश्रुतिवाच्यता न युक्तेत्याशङ्क्य सो ऽर्थः
 श्रुत्यावगम्यतइति कृत्वा श्रुतिजन्यार्थावगमाख्यमभिधानं लक्षणया
 श्रुतित्वेन व्यपदिश्यतइत्युक्तं व्यवयार्थज्ञानस्यापि तर्हि शब्दश्र-
 वणाख्यश्रुतिजन्यत्वाच्छ्रुतित्वापत्तिरित्याशङ्क्यापदार्थाभिधानानपे-
 क्षाच्छब्दश्रवणाद्यो ऽर्थो गम्यते स पदानया श्रुत्या गम्यतइतिव्यप-
 दिश्यते न तु पदार्थाभिधानद्वारा गम्यमानो वाक्यार्थ इत्युक्ते सं-
 हृत्यार्थमित्यनेन तु वाक्यमात्रलक्षणस्यैवोक्तत्वात्तेहान्यलक्षणं वाच्यं
 इत्येकार्थमित्यनेनोक्तमित्येवं भाष्यं व्याख्येयम् । तदेतदित्यादिना
 लिङ्गादित्यन्तं भाष्यं श्रुत्यादिप्रयसङ्करनिरासार्थत्वेन व्याख्यातुं

शङ्कां तावदाह * सामर्थ्येति * एतदेव विवृणोति * तथा
 हीति * एतच्छङ्कानिरासार्थत्वेनार्थतो भाष्यं व्याचष्टे * सत्यमि-
 ति * यद्यपि ब्राह्मणे मन्त्रे च शक्तिरभिधानाख्या श्रुतिश्चास्ति तथा-
 प्यद्रव्या गार्हपत्यस्य प्रकाशनोक्तिः कार्येति शक्त्या नावगम्यते इ-
 न्द्राङ्गत्वमतिश्चैन्द्र्या न श्रवणोनाभिधानद्वारा कृतीति श्रुतिलिङ्गयोः
 परस्परं विवेकः शक्यो वक्तुमित्याशयः । अभिधानद्वारत्वसूच-
 नार्थम् * कारितेन्युक्तम् * पूर्वाद्धं व्याचष्टे * या हीति *
 ब्राह्मणपदस्यशक्त्येन्द्र्यां गार्हपत्याङ्गतावगम्यते मन्त्रपदस्यया वेति
 विकल्प्याद्यपेक्षे अन्यस्यया शक्त्यान्यविनियोगाद् ब्राह्मणपदस्यया
 शक्त्या नैन्द्रो मन्त्रो गार्हपत्याङ्गमवगम्यतइत्युक्ते ब्राह्मणपदानामे-
 च तर्हि स्वया शक्त्या स्वेषु स्वेषु ऐन्द्रीत्यादिविनियोगस-
 मभवात् श्रुतित्वादिभिर्मन्त्रेषु ब्राह्मणादिपदेष्वपि विनियोगहेतुश-
 क्त्याख्यलिङ्गापपत्तेर्न श्रुतिलिङ्गाद्विवेको ऽवगम्यतइत्याशङ्क्य लौक-
 कार्थविनियोगहेतुत्वे ऽपि तस्य लिङ्गस्य वैदिकविनियोग-
 हेतुत्वाभावात् विवेकासिद्धिरिति परिहारसूचना * यैता-
 न्येवेत्युक्तम् * प्रतिपदं शक्तिभेदे ऽपि सामान्याश-
 येनैकवचनं गार्हपत्याक्तावशक्त्येन्द्रस्य मन्त्रस्य गार्हपत्ये ऽपि वि-
 नियोगान्मन्त्रपदस्यया शक्त्या मन्त्रपदस्यङ्गार्हपत्याङ्गत्वं भविष्यती-
 ति द्वितीयपेक्षनिरासार्थं ब्राह्मणस्यैः पदैः मन्त्रपदस्यामशक्तिमिव
 शक्तिमप्यनपेक्ष्य स्वकीयेप्सिततमत्वाद्युक्तिसामर्थ्यवशात् ईप्सि-
 ततमत्वादिषु प्रवृत्तेरैन्द्रस्य मन्त्रस्य गार्हपत्याङ्गमन्त्रत्वमभिधीयतइ-
 त्युक्तं कथमशब्दस्य अङ्गत्वोपपत्तिरित्याशङ्क्य मन्त्रशक्तिग्रहणात्प्राक्
 स्वसामर्थ्यवशेनाङ्गत्वाभिधाने निष्पन्ने तदन्यथानुपपत्तिगम्यत्वेनाङ्ग-
 त्वाभिधानात्प्राक् शक्त्यग्रहणात् गृह्यमाणात्वरूपेण शक्त्यनपेक्षोक्ता-
 नां स्वरूपेणेति न चेत्यनेनोक्ते ऽनवगतापि विनियोगहेतुभविष्यती-
 त्याशङ्क्य ज्ञातस्यैव भावस्य परोक्षार्थज्ञापकत्वनियमान्न ज्ञानायाः
 शक्तेरङ्गत्वाख्ये विनियोगे हेतुत्वोपपत्तिरित्याशयेन तेनेत्यनेन परि-
 हृते विनियोगहेतुत्वाभावे कल्प्यमानानर्थक्यमाशङ्क्य कारकहेतुत्वा-
 त्कल्पनार्थवत्त्वे यद्यपीत्यादिना उक्ते शेषिज्ञापनेनैव मन्त्रस्याङ्गत्वा-
 दज्ञातशक्तिकस्य च ज्ञापकत्वायोगात् अङ्गिज्ञापकरूपे ऽङ्गत्वे कार-
 कताप्ययुक्त्याशङ्क्य विनियोगवाक्यस्य पौरुषेयत्वे सति प्रमाणान्त-
 राब्राह्मणस्यार्थस्य स्वयमाक्षेपाशक्तेरङ्गत्वाभिधानात् । प्राक् विनियो-
 ज्यमन्त्रप्रयोक्तुः शेष्यभिधानशक्तिज्ञापनमपेक्ष्यं स्यात् वेदत्वेन त्व-
 स्यापौरुषेयत्वात् स्वयं प्रमाणान्तरावगतगौणशक्त्याक्षेपत्वोपपत्तेः म-

न्त्रप्रयोगकाले शक्तिज्ञानापेक्षायामपि विनियोगकाले ऽनपेक्षणात् युक्ता सद्भावमात्रेण शक्तेः कारकतेति यदि त्वित्यनेन सूचयित्वा पूर्वार्द्धोक्तश्रुतैर्लिङ्गादिविवेकस्तस्मादित्यनेनोपसंहृतः । अङ्गत्वज्ञापनाख्यविनियोगविषयत्वेनाङ्गत्वं लक्षणया विनियोगत्वेनाभिप्रेत्य विनियोगस्याभिधेयत्वोक्तिः लिङ्गस्य श्रुतिनो विवेकार्थम उत्तरार्द्धं व्याचष्टे * कदेति * इन्द्राभिधानशक्त्यालोचनात् मन्त्रस्येन्द्राङ्गत्वशक्तिज्ञाने सत्यङ्गत्वं कस्मान्नाभिधीयतइत्याशङ्क्य मन्त्राङ्गत्वस्य सिद्ध्यर्थसौ शक्तिर्नाङ्गित्वाभिधानसिद्ध्यर्थेति कृत्वाभिधानतया मन्त्रस्याङ्गत्वाभिधायिना युक्तेति परिहारसूचनार्थं न चत्युक्तत्वाभ्युपगम्याङ्गत्वाभिधानं विधिं विना विहितस्यापि अङ्गस्य सत्काविवदनादरणीयत्वात् मन्त्रस्य चाभिधायकत्वेनाभिधानश्रुत्येन्द्रस्य मन्त्रस्येन्द्राङ्गत्वसिद्धिरिति न विहिता इत्यनेनोक्ते ब्राह्मणे ऽप्यङ्गत्वविधानस्य प्रागनुक्तत्वात् कस्य चिदभावस्य शङ्कां निराकर्तुम * ब्राह्मणे त्वित्युक्तम् * यथा ब्राह्मणेऽभिधानान्यथानुपपत्तिगम्यत्वेनाभिधानात् पश्चाच्छक्तेर्ज्ञानाद्विनियोगहेतुत्वायोगेनाभिधानस्यैव प्राथम्यात्विनियोगहेतुत्वं तथा मन्त्रे ऽप्यभिधानस्यैव प्राथम्याद्विनियोगहेतुत्वापत्तेन लिङ्गस्य श्रुतितो विवेकः शक्यो ऽवगतमित्याशङ्कते * ननु चेति * इन्द्रस्वरूपमात्रस्याभिधानमिति विवेकहेतुमाह * सत्यमिति * विनियोगानभिधाने विनियोगशक्तेः कल्पकाभावेनासिद्धेः । स्वरूपाभिधानशक्तेश्चाभिधानमात्रहेतुत्वेन विनियोगहेतुत्वाभावात् न शक्तेनेन्द्राङ्गत्वसिद्धिरित्याशङ्काह * अन्यैव चेति * स्वरूपाभिधानान्यथानुपपत्त्या तच्छक्तौ कल्पितयां स्वरूपाभिधानशक्तिबलेन विनियोगयागेयत्वाख्या शक्तिः कल्पयते ततश्च विनियोक्तुं शक्यत्वात् कल्पितया श्रुत्या विनियुज्यतइत्याशयः । पाकादौ शक्तस्यापि देवदत्तादेर्विनियोक्तारमननुविद्धानस्य विनियोक्तुमशक्यत्वदर्शनाद्यो यत्कर्तुं शक्तस्स तत्र विनियोक्तुं शक्य इति नियमानुपपत्तेः कथमभिधानशक्त्या विनियोक्तुं शक्यत्वं कल्पयतइत्याशङ्कां प्रश्नपूर्वं निरस्यति * कथमिति * असौ शक्तो न ह्यशक्त इति कर्मोत्पन्ननिष्ठान्ताभ्यां शक्यत्वाशक्यत्वोक्तेः प्रकरणास्मात्तस्य मन्त्रस्य प्रकरण्यङ्गत्वे ऽवगते कथं तस्योपकारिष्यतीत्यपेक्षायां शक्त्यालोचनया अनेन मन्त्रेणैद्रमभिदध्यादिति विनियोजकश्रुतिकल्पनादवश्यविनियोज्यत्वावगतेः विनियोक्तुमशक्याभिधानशक्तिकल्पितयापि श्रुत्युक्तिविनिधोज्यत्वायोगात् अभिधानशक्त्या विनियोज्यत्वे शक्य इत्यर्थः । श्लोकव्याख्यानाय शक्तश्चेन्न विनियु-

ज्यते मा विनियोजि नः ह्यवश्यविनियोज्यता केन चिद्वगतेत्याशङ्का-
 भिधानशक्यैव श्रुतिकल्पनाद्वारा ऽवश्यविनियोज्यतावगतेतिसूच-
 यितुमाह * ततश्चेति * हेतौ चशब्दः ततो ऽभिधानत्वाच्छ्रुतिक-
 ल्पनाद्वारा यो विनियोगो ऽभिमतः सद्धितीयाद्विनियोक्तुं शक्यत्वरू-
 पात् सामर्थ्यात्कल्पयिष्यत उपपादयिष्यत इत्येतदर्थमभिधानशक्ति-
 बलेनाविनियोक्तुं शक्यत्वं कल्पयतइति क्रियार्थायां क्रियायाम् उपप-
 दस्मृतेन लृट्प्रत्ययेन विनियोगशक्तिः कल्पयतइत्युपपदार्थीकृतविनि-
 योक्तुं शक्यत्वं कल्पनक्रियया कल्पयिष्यत इति कल्पसामर्थ्यवाच-
 ककल्पयत्युक्तोपपादनक्रियार्थत्वाभिधानार्थः अभिधानशक्तिमात्रात्
 विनियोगोपपत्तेर्विनियोक्तुमशक्यत्वंकल्पना न कथितेत्याशङ्का न प्र-
 थमसामर्थ्यमात्रात् विनियोगोपपत्तिरित्याह * नेति * एतदेवो-
 पपादयति * प्रथमेन हीति * पूर्वेणावगतो ऽपि विनियोगो द्वि-
 तीयं विना न निर्वहतीत्याशयः । श्रुतिलिङ्गयोर्विवेकमुक्तं स्पष्टयति *
 अत इहेति * श्रुतौ जातत्वरूपेणासत्येव सामर्थ्यं मन्त्रस्याङ्गतोच्य-
 ते लिङ्गं त्वनुक्ताङ्गत्वसामर्थ्यमात्रं प्रतीयते इत्यर्थः । श्लोकं व्याचष्टे
 ८४१।२ * अविद्यमानमेवेति * ज्ञानत्वरूपेणाविद्यमानमेवाभिहितस्याङ्गत्व
 विधानात् कल्प्यमित्यर्थः । तदेतदित्यस्य श्रुत्यादित्रयपरामर्शित्वसूच-
 नार्थं सामर्थ्यपूर्वकत्वादित्यादिवार्तिकेनानाशङ्कितमपि श्रुतिलिङ्गा-
 भ्यां वाक्यस्याविवेकं निरस्यति * वाक्ये पुनरिति * सर्वेष्वेवेति
 भाष्यात् श्रुतिलिङ्गविरोधोदाहरणे श्रुत्यादित्रयविवेककथनस्य स-
 र्ववाक्येषु विवेकज्ञानार्थत्वावगतेर्वाक्यप्रकरणादिशिरांधोदाहरणेषु
 प्रकरणादिविवेको ऽपि कस्मात् भाष्ये न पृष्टः कथितो वेत्याशङ्काह
 * कथं भावेति * तदाचष्टइत्यस्मिन्नर्थे विवेचिते इति णिन्प्रत्यययो-
 गेन कथित इति वाच्ये प्रत्ययानुग्रहार्थो धातुः व्याख्याते ऽर्थे श्रुत्या-
 दित्रयशङ्कानिरासप्रतिज्ञानार्थं तदिति भाष्यावयवं योजयति * त-
 दिति * लिङ्गाच्छ्रुतिविवेकोपपादनार्थं न त्वेवमिति भाष्यावयवं
 योजयति * गार्हपत्ये पुनरिति * का पुनरत्र श्रुतिरित्यादिभाष्येण
 श्रुत्यादिविवेकोक्तेः । ऐन्द्रचुदाहरणे श्रुतिलिङ्गविरोधोपपादनार्थत्व-
 सूचनार्थत्वेन यदि त्विति भाष्यं व्याख्यातुमाह * इतीति * यद्ये-
 वमित्यादिभाष्ये चोभयोर्वाक्यत्वात् श्रुतिलिङ्गविरोधोदाहरणात्वा-
 योगे शङ्कितेनैव श्रवणात् गम्यते नापि शब्दान्तरस्य समीपे उच्चरि-
 रितसामर्थ्यमप्यस्ति येनैतत् गम्यतेत्यनेनैन्द्रीत्वस्य वाक्यीयस्य
 श्रौतत्वनिरासे ऽपि न त्वेवमस्यामृचि सामर्थ्यमालोच्यैव वाक्यात्
 ऐन्द्र्या गार्हपत्योपस्थानं भवतीति अनेन गार्हपत्याङ्गत्वस्य लै-

ङ्गिकत्वनिरासे ऽपि वाक्यीयत्वानिरासात् वाक्यीयत्वाभ्युपगमे प्रतीते यथा गार्हपत्यशब्दमात्रात् गार्हपत्यप्राथम्यप्रतीतावपि ऐन्द्रत्वस्य वाक्याधीनत्वादेन्द्रीवाक्ये वाक्यस्य विनियोजकताभ्युपगम्यते तथेन्द्रशब्दमात्रस्य लिङ्गादिन्द्राङ्गत्वप्रतीतावपि शेषाणां मन्त्रपदानाम् इन्द्राङ्गत्वस्य वाक्याधीनत्वात् केवलस्य च पदस्याप्रयोज्यत्वेनाविनियोजकत्वात् मन्त्रे ऽपि वाक्यस्य विनियोजकताभ्युपगमन्नव्येत्याशङ्क्यत्वात् वेति भाष्येणाभयत्र वाक्यस्य विनियोजकत्वे निरस्ते मन्त्रे केवलस्य पदस्याभिधानाशक्यत्वं ऽनिराकाङ्क्षीकरणसमर्थपदान्तरान्वयं विना सम्पूर्णव्यवहारानङ्गत्वेनाप्रयोज्यतया विनियोकृतमशक्यत्वात् इन्द्राभिधानशक्तेन्द्रपदैकवाक्यत्वाद्यावशिष्टानामपि पदानां विशेषणाभिधानद्वारेन्द्रप्रकाशनशक्युपपत्तेः पदमात्रे च लैङ्गिकविनियोगस्य पर्यवसानाभ्युपगमे लिङ्गविरोधाद्वाक्येन कृत्स्नमन्त्रविनियोगापत्तेरिन्द्रपदसामर्थ्येन कृत्स्नमन्त्रविनियोगाय पदान्तराणाम् इन्द्रविशेषणाभिधानासामर्थ्यसम्पादनमात्रे वाक्यव्यापारावगमात् लिङ्गेनैव कृत्स्नमन्त्रविनियोगसिद्धेर्न वाक्यस्य विनियोजकतेतीन्द्रशब्दवत् कृत्स्नस्य मन्त्रस्येन्द्रप्राधान्यमिति भाष्येणोपपादितत्वात् लिङ्गत्वमभ्युपगम्य ब्राह्मणवाक्यस्य विनियोजकत्वनिरासयुक्त्यनभिधानादेव तर्हि लिङ्गवाक्ये इति भाष्येण पुनः प्रत्यवस्थानमिति व्युत्क्रमेण परेषां भाष्यव्याख्यां दूषयितुम् उपन्यस्यति * अत्रेति * प्रश्नपूर्वकमपकर्षहेतुमाह * कुत इति * शङ्कावादिनैव तर्हि लिङ्गवाक्ये इति लिङ्गशब्देनेन्द्रोपस्थानकस्य प्रमाणस्य लिङ्गत्वाभ्युपगमात् पुनर्वाक्यत्वाभिधानाशक्तं निरासार्थम् अथ वेति भाष्यमेवं तर्हि त्यतः पश्चादसम्बन्धमित्याशयः । क्व तर्हि अथ वेत्ययं ग्रन्थो याञ्जनीय इत्यपेक्षयां यत्र यद्येवमिति भाष्ये द्वयोर्वाक्यत्वं शङ्क्यते तत्रैव तदभिधीयतइत्यादिना ततो गार्हपत्येन द्वयोर्वाक्यत्वसम्भवे ऽपि श्रुतिलिङ्गयोस्तावदन्योन्यविवेको ऽस्तीत्युक्ते वाक्याद्विवेकोक्तये ऽथ वेत्यनेनैकवाक्यत्वव्यापारनिरासो च कल्प्यते इत्यभिधानपूर्वकं श्लोकं व्याचष्टे * यत्रेति * दूषयति * न त्विति * यद्येवमिति भाष्येण श्रुतिलिङ्गयोर्वाक्यत्वोक्त्या वाक्याद्विवेकं शङ्कित्वा श्रुतिलिङ्गवाक्यानि विवेक्तव्यानीति अनेन द्वितीयासामर्थ्यात् गार्हपत्यप्राधान्यप्रतीते श्रुते लिङ्गत्वेन लिङ्गाद्विवेकः मन्त्रेन्द्राभिधानात् इन्द्रप्राधान्यात् इन्द्रप्रतीते लिङ्गस्य श्रुतत्वेन श्रुतेरविवेकः वाक्यं चर्षवेष्टृवाग्नेरजायतेत्यादिभिरुपक्रमस्यैः पदैर्वेदाभिधानाबुद्धेर्ऋचेत्यादीनां चोपसंहारस्थानाम् आक्रुगादिसद्दानां

वेदाभिधानसामर्थ्यात् उच्चैस्त्वादीनां वेदधर्मत्वप्रतीनेर्वाक्यस्य श्रु-
 तिलिङ्गाभ्याम् । अविवेक इति शङ्कात्रयसूचनाच्छङ्काचतुष्टयमध्ये कदा
 चनस्तरित्यनेन मन्त्रेणेत्यादिभाष्येण लिङ्गश्रुतिवाक्याभ्यां विवेका-
 भिधानात् तृतीयाशङ्कालिङ्गांशे चाद्यां परिहृत्य नत्वेवमित्यादिना
 श्रुतेर्लिङ्गात् विवेकाभिधानात् द्वितीयां परिहृत्य वाक्यस्य श्रुतिलि-
 ङ्गाभ्यामविवेक इत्यनिष्टापादनं कृत्वा तदेतत्सर्वेष्वेव समवेतं विवि-
 क्तं च दृश्यतइति प्रतिज्ञामात्रेण निरासासिद्धेस्तत्परिहारमुपपाद्य
 तत्परिहारकाले ऽपि लिङ्गयोर्वाक्यादविवेक इत्याद्यशङ्कां लिङ्गांशे-
 नापि शब्दान्तरस्य समीपे उच्चरितस्य सामर्थ्यमस्तीत्यनेन परिहृ-
 तत्वावुपेक्ष्यैवं तर्हीत्यनेन श्रुत्यंशे ऽनुभाष्य नैतदेवमित्यनेन श्रुते-
 र्वाक्यादविवेके ऽपि श्रुतेरेव लिङ्गविरोधेन वाक्यस्यैत्यापि विवेकाभ्यु-
 पगमेन परिहारे दत्ते लिङ्गस्यापि तर्हि वाक्यादविवेकाभ्युपग-
 मापत्तेः कृत्स्नस्य मन्त्रस्य श्रुत्या गार्हपत्ये विनियोगात् कृ-
 त्सनस्य मन्त्रस्येन्द्रे विनियोजकेन वाक्येन विनैव श्रुतेर्विरो-
 धप्रतीनेः पदमात्रविनियोजकेन लिङ्गेन विरोधाभावात् श्रु-
 तिवाक्ययोरसम्प्रधारणापत्तेर्न श्रुतिलिङ्गविरोधादाहरणता युक्तेति
 लिङ्गांशे वाक्यत्वादाशङ्कापरिहारार्थत्वाशङ्काया नापि शब्दान्तइत्य-
 नेन परिहृताया अपि श्रुतिदृष्टान्तेन पुनरुज्जीवनमाशङ्क्याथ वेत्यनेनो-
 भयोर्वाक्याद्विवेकाभिधानात्परिहारः सम्भवतीत्याशयः । एतच्चाथवे-
 त्यस्याद्यशङ्कापरिहारार्थादादौ निवेशो युक्त इत्यपकर्षवाद्याशयमापा-
 द्योक्तं प्राक्काथ चेत्यनेनोभयोर्वाक्यत्वे निरस्ते श्रुतेर्वाक्यत्वशङ्कानु-
 स्थानात् एवं तर्हीत्यत्र वाक्यशब्दो न युज्येनेत्याह * अपि चात *
 अपकर्षवाद्युक्तम् अपकर्षकारणं त्रेधा निरस्यति अत यो देवताविशेषं
 वक्तुं शक्नोति इन्द्रशब्दः सो ऽस्यामृचि विद्यते कर्मसमवेतत्वात् चै-
 न्द्रशब्दोक्तया देवतया प्रयोजनमस्तीति एवशक्त्यालोचनमात्रेण सा
 उपस्थातव्या इत्येवं गम्यते न त्विन्द्रशब्दश्रवणमात्राच्छब्दान्तरसमी-
 पाद्वेत्युक्ते कथं मिन्द्रशब्दशक्तिमात्रात् कृत्स्नस्य मन्त्रस्येन्द्राङ्गत्वाव-
 गतिरित्याशङ्क्येन कारणेनेन्द्राभिधायकः शब्दो ऽस्मिन् मन्त्रे प्रयु-
 ज्यते तदेकवाक्यत्वेन चावशिष्टानि पदानि प्रयुज्यन्ते तेन कारणेन
 कृत्स्नस्य मन्त्रस्येन्द्राङ्गतावगम्यते इति शक्त्येकवाक्यत्वाभ्यां मन्त्रस्ये-
 न्द्रागतावगमाभिधानात् वाक्यसङ्कीर्तनमेव लिङ्गं श्रुतिलिङ्गविरोधा-
 भिधायिनो ऽभिमत इति मन्यमाननाक्षेप्ता यद्येवं विधं लिङ्गं तवा-
 भिमतं तथापि लिङ्गवाक्यविरोधापत्तेः श्रुतिविरोधादाहरणता न
 युक्तेत्यभ्युपेत्यवादमात्रेण लिङ्गत्वस्योक्तत्वात् आक्षेपतुर्वाक्यत्वा-

भिप्रायस्य नापिशब्दान्तरस्य समीपे उच्चरितस्य सामर्थ्यमस्ती-
त्यनेन केवलस्य वाक्यस्य विनियोजकत्वं निरस्यतापनीतस्यापि
लिङ्गसहितं वाक्यं विनियोजकं भविष्यतीति शेषमपनेतुमथ वेत्य-
नेन उभयत्र वाक्यस्य निरासो युज्यते यद्वा श्रुतेरेव केवलय वा-
क्यात् विवेकायैन्द्रीवाक्यस्थस्यैवैकवाक्यत्वस्य विनियोगं प्रत्यकार-
णता विवक्षिता न मन्त्रस्थस्य दृष्टान्तार्थं तु मन्त्रस्थस्यैकवाक्यत्वस्य
कारणत्वं पूर्वोक्तमेव प्रसङ्गात् स्मारितमित्येवं यथान्यासमेव स्थि-
ते ग्रन्थसन्दर्भं व्याख्यानं कार्यमिति भावे कृत्योत्पत्तेरर्थः स्वमतेन
यथान्यासमेव व्याख्यातुमेवं तर्हीति भाष्यस्य वाक्यं ह्येतदित्यथयवं
पेन्द्र्याः केचिदुपस्थानार्हपदार्थं प्रति तृतीयाङ्गत्वप्रतीतेर्गार्हपत्यस्य
च कं चिन्मन्त्रं प्रति द्वितीययाङ्गत्वप्रतीतेर्वाक्यत्वे सत्यापि श्रुतेरपि
विनियोजकत्वासम्भवेन श्रुतिलिङ्गविरोधसम्भवादयुक्तमाशङ्क्योप-
पादयति * तत्रेति * श्रुतेर्वाक्यात् विवेकाभावे ऽपि श्रुतेरेवात्र
लिङ्गविरोधो न वाक्यस्येत्याशङ्कापरिहारार्थं नैतद्विति भाष्यमैन्द्र्या-
रुणादिवाक्ये श्रुत्या क्रियामात्रे वाक्येन क्रियाविशेषे प्रकरणेन प्राक-
रणिके विनियोग इत्येवं वादिमते ऽथ वेत्यस्य वाक्यव्यापारनिरा-
सार्थत्वायोगात् भाष्यद्वये ऽपि श्रुतिविशेषमात्रोक्तेः पौनरुक्त्यमाशङ्क्य
प्रतिपादके श्रुतिविरोधोक्त्यर्थत्वेन व्याचष्टे * नैतद्विति * गार्हपत्यशब्द-
स्य यौगिकत्वात् गौणत्वाद्देन्द्रार्थत्वाभावे ऽपि द्वितीयायाः समस्यर्थ-
वृत्त्या गार्हपत्यसमीपे तिष्ठन्निन्द्रमुपतिष्ठेनेत्यैन्द्र्या विरोधो भविष्य-
तीत्याशङ्क्य विभक्तिश्रुत्यनुग्रहति या प्रातिपदिकश्रुतेर्विरोधोक्त्यर्थम-
ग्निस्मीपं चेति भाष्यात्रयवं व्याख्यातुम अग्निस्मीपं वा लक्षयेदित्यु-
क्तम् । समुदायप्रसिद्धिपरित्यागोक्त्या गौणत्वसमीप्ये लक्षणयो-
निरासः । अथ वेति भाष्ये प्रातिपदिकश्रुत्यनुग्रहात् विभक्तिविरोधो-
क्त्यर्थत्वेन व्याचष्टे * अथ वेति * श्रुतिविरोधयोः प्रातिपदिकविभ-
क्तिभेदादपौनरुक्त्ये ऽपि लिङ्गविरोधस्य नापि शक्त्यन्तरस्य समी-
पे रुच्चरितस्य इत्यनेन मन्त्रे वाक्यस्य विनियोजकत्वात्निरासेनोक्त-
त्वात् श्रुतिवच्च लिङ्गवैलक्षण्यानुपलम्भात्तैकवाक्यत्वादिन्द्रप्राधान्यं
किं तु इन्द्रशब्दवत्त्वात् मन्त्रस्येति लिङ्गस्यैव श्रुत्या विरोधो न वा-
क्यस्येति लिङ्गविरोधोक्तेः कथमपौनरुक्त्यम इत्याशङ्क्य नापीत्यनेन
केवलस्य वाक्यस्य विनियोजकत्वे निरस्ते ऽपीन्द्रशब्दस्य लिङ्गेनात्र-
शिष्टानां च पदानां वाक्येन विनियोगात् लिङ्गसहितस्य वाक्यस्य
कृत्स्नविनियोजकत्वावगतेः पदमात्रविनियोजकत्वेन च लिङ्गस्य
कृत्स्नमन्त्रविनियोजकतया श्रुत्या विरोधाभावात् वाक्यस्यैव श्रुत्या

विरोध इत्येवं वाक्यत्वविषयदीर्घद्वेषदोषापनयार्थं केवलस्य सम्पूर्ण-
व्यवहारानङ्गत्वेनाप्रयोज्यतया विनियोगानर्हत्वात् इन्द्रविशेषणनो-
क्तिद्वारा चावशिष्टानामपि पदानामिन्द्रांक्तिशक्त्युपपत्तः श्रुतिवा-
क्याभ्यां सामान्यविशेषविनियोगवञ्च पदमात्रकृत्स्नमन्त्रविनियोग-
योरन्योन्योपकारित्वाभावेन विरोधाल्लिङ्गाविरोधिवाक्येन स्योना-
दिमन्त्रवत् कृत्स्नमन्त्रविनियोगायोगात् लिङ्गविनियोगापेक्षितपदा-
न्तराणामिन्द्रविशेषणांक्तिसामर्थ्यस्य सम्पादनमात्रे वाक्यस्य व्या-
पारो न विनियोग इत्येवम् । एकवाक्यत्वस्य विनियोगव्यापारनिरास-
मात्रार्थं नैकवाक्यत्वात् इन्द्रप्राधान्यमित्युक्तमित्येवं परिहरति
* लिङ्गिति * श्रुतिवाक्ययोर्द्वयोरपि अत्र विनियोजकताभ्युपगमे
श्रुत्यनपेक्षस्य वाक्यस्य लिङ्गाविरोधाद्वाक्यानपेक्षाया श्रुतेरपि ऐ-
न्द्र्यास्तृतीयाश्रुत्येत्यादिवार्त्तिकोक्तन्यायेनाविरोधात् श्रुतेरेव विरो-
धो न वाक्यस्येति परिहारो न युक्त इत्याशङ्कितोक्षिपति * कथं
पुनरिति * भाक्षेपनिरासोक्तेरेतत्परिहारार्थत्वेन भाष्यव्याख्यानाप-
रितोषात्स्वमतेनाप्यथ वेति भाष्यस्य मन्त्रवद्भाष्ये ऽपि एकवाक्यत्व-
स्य विनियोगव्यापारनिरासार्थत्वेन व्याख्यासूचनार्थं विरोधे शीघ्र-
प्रवृत्तया श्रुत्या लिङ्गादिकल्प्यश्रुतिप्रतिबन्धवदविरोधे ऽपि क्रिया-
सामान्यस्य विरोधित्वेन साक्षात्परम्पराया वा पुरुषार्थाननुबन्धि-
तया शेषित्वाद्वात्वर्यानवच्छिन्नभावनाश्रयत्वेनासामान्योक्तेः संस्था-
धिकरणभाष्ये धात्वर्थानवच्छिन्नाया भावनाया धर्मान्वयस्य निराक-
रिष्यमाणत्वेन दोषत्वात् । महत्वात्सामान्ये वा विनियोगायोगेन
क्रियाविशेषे ऽङ्गविनियोगं विना तृतीयाश्रुत्यपर्यवसानात् वि-
धेश्च स्वविषयस्य साक्षात्स्वतः समीहिताङ्गत्वे समीहित
विशेषणसमर्पणद्वारा द्वितीयायाः प्रकृत्यर्थे ऽङ्गविनियोजकत्वख्या-
तोक्तविधिर्विहितस्यैवाङ्गस्य द्वितीयाविनियोज्यत्वावगतेरङ्गमात्रवि-
नियोगे पर्यवसानायोगादक्षरश्रवणकृत एवायं गार्हपत्याङ्गप्रत्यय
इति वार्त्तिकाश्च विशेषविनियोगएवश्रुतिपर्यवसानावगतेरैन्द्र्या गार्-
हपत्याङ्गत्वबोध्याख्ये विनियोगे शीघ्रप्रवृत्तया श्रुत्या वाक्यकल्प्य-
तिप्रतिबन्धाद्विनियोगव्यापारानुपपत्तेर्न वाक्यलिङ्गाविरोध इत्येवं
परिहरति * उच्यत इति * कल्प्यश्रुतिप्रतिबन्धसूचनार्था ह्यष्टा-
न्तोक्तिः । सैव प्रवृत्त इति । एवकारेण वाक्यप्रवृत्तिं निरस्ता
मुपपादयितुं श्रुतिकल्पनप्रतिबन्धोक्त्यै पूर्वप्रवृत्त्युक्तिः श्रुतेः शी-
घ्रं प्रवृत्तावपि सामान्यविषयत्वाद्दविरोधे वाक्यप्रवृत्तेश्च निरा-
साद्वाक्यविरोधमाशङ्क्य श्रुतिलिङ्गाविरोधवाक्ये चाविरोधं वक्तुं

विषयत्वं सूचयितुमाह * यञ्चति * विशेषविषयत्वं विना प्रतियोगित्वायोगात् प्रतियोग्युक्त्या विशेषविषयत्वं सूचितं परिहाराशयाज्ञानाच्छङ्कते * ननु चेति * तृतीयया गार्हपत्यमेव प्रत्यैन्द्र्याः शेषत्वोक्तेर्द्वितीयया चैन्द्रीमेव प्रति गार्हपत्यशेषत्वोक्तेः श्रुत्यैव विशेषविनियोगकृतवाक्यस्य विनियोजकत्वायोगात् विशेषविनियोगप्रवृत्त्याश्रुत्यपेक्षितविशेषणविशेषान्वयमात्रार्थत्वावगतेश्रुतेरेव लिङ्गविरोधेन वाक्यस्येति स्वाभिमतपरिहाराशयविवरणेनाशङ्कां निरस्यति * कथमिति * एकश्रुतिकृतो ऽन्यो वाक्यकृत इत्येवं प्रत्येकं व्यवस्थितेनाङ्गाङ्गचन्वयस्य वाक्यकृतत्वाभावाद्वाक्यस्य लिङ्गविरोधाभावे ऽपि श्रुतिकृतस्य सामान्यतो ऽङ्गाङ्गचन्वयस्य कथं विरोध इत्याशङ्क्य विशेषित एवाङ्गाङ्गचन्वयः श्रुत्या क्रियतइति सूचयितुम् * तत्रेत्युक्तम् * निष्प्रतिद्वन्द्व्युक्त्या वाक्यस्याङ्गाङ्गचन्वये व्यापाराभावः स्पष्टीकृतः क्रीणात्यरुणयेत्यत्र समवायां हि सत्यपीत्यादेस्तु परमते स्थित्वोक्तत्वादिह चारुण्यस्य क्रियासम्बन्धः श्रुत्येत्यादिश्चेत्तद्वन्थानुसारेणैव व्याख्यातत्वाच्च पूर्वापरवार्तिकविरोधः । तद्भाष्योक्तं द्वितीयाश्रुतेर्लिङ्गविरोधमुपपाद्य विध्यानर्थक्यपरिहारार्थेवेन्द्रव्यतिरिक्ताङ्गत्वस्यैन्द्र्याः कल्प्यत्वंनाख्यातान्वयाधीनत्वात् वाक्यानपेक्षयास्तृतीयाश्रुतिरपि लिङ्गविरोधायोगात् । स्वानभिमतमपि तृतीयाश्रुतेर्लिङ्गविरोधं प्रौढिप्रदर्शनायाह * अथ वेति * श्रुतिलिङ्गविरोधोपसंहारार्थं तस्मादिति भाष्यं व्याचष्टे * तस्मादिति * श्रुतिलिङ्गविरोधोपपादनस्य सूत्रोक्तसमवायोपपादनार्थत्वं सूचयितुं श्रुतिलिङ्गविरोधोपपादनभाष्यं व्याख्याय भाष्ये शेषव्याख्यानात् प्राक् सूत्रं व्याख्यातुं पूर्वपक्षं तावदाह * किं तावदिति * श्रुत्याद्यनुमानद्वारा लिङ्गादीनां प्रामाण्यात्प्रत्यक्षादिविरोधे च लिङ्गादिभिः श्रुत्यादेः प्रत्यक्षश्रुतिविरुद्धयात्येवश्रुतेः कल्पयितुमशक्यत्वात् कथं तुल्यबलतेत्याशयेन प्रश्नपूर्वमुपपादयति * कुत इति * स्वराक्तेरित्यनेन स्वतः प्रामाण्यात्स्मृतिवैरूप्यं सूचितम् । स्वतः प्रामाण्यस्यापि न क्वचिद्वाधात् अप्रामाण्यं प्रत्यक्षादिवद्भविष्यतीत्याशङ्क्याह * सर्वत्रेति * प्रत्यक्षादावपि किञ्चित्प्रमाणमेव कश्चिच्च प्रमाणाभास एवेति नियतैकरूपप्रकारद्वयातिरिक्ताद्वैरूप्यलक्षणप्रकारान्तराभावात् प्रमाणस्याभासता । आभासस्य वा प्रमाणता नास्तीत्युक्ते स्वतो ऽन्यथात्वाभावे ऽपि वाक्यात्प्रमाणास्य प्रामाण्यं भविष्यतीत्याशङ्क्य बाधकलक्षणत्वात्प्रामाण्यस्य न कदाचित्प्रमाणस्य बाधो बाध्यस्य वा प्रमाणतेत्युक्त्वा अपि तर्हि प्रमाणाभासा एव बाधिष्य-

न्ते इत्याशङ्क्य प्रत्यक्षस्येन्द्रियसन्निकर्षार्थविषयत्वात् इन्द्रियार्थस-
 न्निकृष्टार्थविषयसञ्चारं ऽनुमानस्य व्यापकविषयत्वादव्यापकविष-
 यन्त्वादव्यापकविषयसञ्चारं प्रमाणाभासतेति एवं सर्वेषां विष-
 यान्तरहेतुत्वात् प्रमाणाभासत्वस्थ श्रुत्यादीनां चाभिधेयाच्छ-
 कयादन्वितत्वादितिकर्तव्यताकाङ्क्षसमीपाज्ञातात्समानदेशात्समाख्या-
 नात् स्वाविषयाद्विषयान्तरसञ्चाराभावेन प्रमाणाभासत्वं ना-
 स्तीत्युक्तम् । नचानुत्पत्तिविनाशसंस्कारोच्छेदे फलापहारा-
 णां बाधप्रकाराणां मध्ये कश्चिदत्र सम्भवतीत्याह * न
 चेति * बाध्यत्वाभिमतं विज्ञानं स्मृत्याख्यकार्यदर्शनेना-
 नुच्छेदोपपादनार्थं स्मृतिहेतुतांक्ता तुल्यबलत्वं पूर्वपक्षं सप्रयोजन-
 मुपसंहरति * तस्मादिति * बलाबले वैपरीत्यपूर्वपक्षान्तरमाह *
 बाधस्त्विति * श्रुत्यादिकल्पनाद्वारापि लिङ्गादीनां प्रामाण्यविरोधे
 ऽपि स्मृतिवद्भ्रान्त्यादिचतुष्टयान्यतरमूलत्वायोगेन श्रुत्यादिकल्पन-
 स्य दुर्वारस्योक्तकल्पनापेक्षत्वेन श्रुत्यादिभ्यः पश्चात्प्रवृत्तः कल्प्य-
 श्रुत्याद्यपेक्षत्वे ऽपि च विरोधिश्रुत्याद्यनपेक्षश्रुतत्वात् ।
 पौर्वापर्यबलियस्त्वन्यायंनैव वैपरीत्यं युक्तमित्येव । श्लोकं
 व्याचष्टे * श्रुत्यादीनामिति * परदौर्बल्यहेतुत्वेन सिद्धान्त्युक्तस्य
 विप्रकर्षस्य पूर्वदौर्बल्यापादकत्वाद्विपरीतसाधनतामुक्त्वा विप्रकर्षवै-
 परीत्यादपि बलाबलवैपरीत्यमित्याह * किं चेति * यद्यपि श्रुत्या
 विनियोगः प्रतीयते तथाप्यशक्तस्य नावकल्प्यतइत्यपिशब्दार्थः ।
 सामर्थ्यैकवाक्यस्य त्वाकाङ्क्षारूपाणां तु लिङ्गावाक्यप्रकरणानामेक-
 वाक्यत्वाकाङ्क्षासन्निधिरूपैर्वाक्यप्रकरणस्थानैर्विना रूपमेव नास्ती-
 त्यर्थः । श्रुतः शक्त्यपेक्षत्वे ऽपि विनियोगानुसारिशक्तिकल्पनया वि-
 नियोगो ऽवकल्पनइत्याशङ्क्याह * उत्पत्तीति * प्रागविद्यमानसा-
 मर्थ्यविनियोगादपि विनियोजकावस्थया च श्रुत्या विरोधाभावात्सा-
 मर्थ्यस्यैवाविनियोजकत्वावगतेर्वलीयस्त्वादानुमानकालवगतस्येन्द्रि-
 याविषयसामर्थ्यस्य श्रौतविनियोगकाले निवर्त्तनाशक्तं गार्हपत्यशक्ति-
 कल्पनायोगाच्छक्त्यनुसारेण्द्र एव विनियोगो युक्त इत्यर्थः । लि-
 ङ्गस्य वाक्यापेक्षतामुपपादयति * केवलंति * केवलस्य पद-
 स्याप्रयोजकत्वे वा विनियोजकत्वात् लिङ्गेन कृत्स्नमन्त्रविनियो-
 गायैव मन्त्रवाक्यस्यासमेवतार्थस्यापि देवस्यत्यादेः पदस्य समवे-
 तार्थनिर्वपामात्यादिपदेन सदैकवाक्यतालक्षणसम्बन्धबलेन निर्वा-
 प्तिदीवषयशक्तिकल्पनेन विनियोगदर्शनात् । लिङ्गस्य वाक्यापेक्षाव-
 गते यस्य मन्त्रान्तरस्थपदस्य यत् मन्त्रातरस्थपदेन सहैकवाक्य-

तालक्षणाः सम्बन्धो न विद्यते । तस्यैव विनियोज्यपदार्थविषय-
शक्तिर्न कल्प्यते । तस्मिन्सीद तवैव सदनं कृणोमीत्यनेन सहैकवा-
क्यतालक्षणे सम्बन्धे सति तदन्यथानुपपत्त्यैव तस्मिन्सीदेत्यादेः
सदनकरणविषयशक्तिसिद्धे स्यान्नं तद्व्यादेश्च सीदेत्यनेन सहैक-
वाक्यतालक्षणसम्बन्धान्यथानुपपत्त्या सादनविषयसिद्धेर्वाक्यस्यैव
लिङ्गाद् बलीयस्तेत्यर्थः । वाक्यस्य प्रकरणापेक्षामुपपादयति * तथे- ८४५।५
ति * प्रकरणस्य क्रमापेक्षितामुपपादयति * तथा सर्वाकाङ्क्षा
इति * आकाङ्क्षायाः सम्बन्धसिद्धयर्थत्वादसम्भवत्सम्बन्धिवैफ-
ल्यापत्तेः । नाकाङ्क्षा युक्तेति सूचनार्थम् * सम्बन्धं वेत्युक्तम् *
समाख्यायां कथं बलीयस्तेत्यपेक्षायामाह * समाख्या पुन रिति *
वैपरीत्यपक्षमुपसंहरति * तस्मादिति * समुच्चयेन पूर्वपक्षमाह ।
* अथ वेति * सूत्रेण सिद्धान्तमाह * इतीति * प्रश्नपूर्वं लिङ्गा-
दौ विनियोगाख्यसामर्थ्यस्य विप्रकर्षहेतुमाह * कुत इति * पूर्वाद्धे
व्याचष्टे * यदेव हीति* पठितश्रुतिग्रहणे प्रत्यक्षः समुदायो पठि-
तश्रुतिग्रहणे लिङ्गादीत्याशयः । षोढावस्थानोपपादनार्थं पूर्वपक्षा-
शयमुपन्यासपूर्वं दूषयितुमाह * कथं पुनरिति * चोदनाशब्दाद्विधा-
इयेव श्रुतिः प्रमाणम् । न विनियोक्तीत्याण्ड्या शब्दमात्रमेव ध-
र्मप्रमितिशक्तिप्रदर्शनार्थं चोदनाशब्देन विवक्षितमिति सूचनार्थम्
* तथा चेत्युक्तम् * एवं सति षट्प्रकारत्वं भवतीत्याह * तत्रेति *
उत्तराद्धे व्याख्यातुमाह * ततश्चेति * प्रस्थितयोः प्रवृत्तयोर्मध्य- ८४६।३
इत्यर्थः । विरोधे ऽपि श्रुतिकल्पनस्य दुर्वारत्वात् । श्रुतिकल्पनत्व-
निबन्धनविप्रकर्षस्य बलाबलवैपरीत्यापादकत्वं बाधो यदि कल्प्येते-
ति द्वितीयपूर्वपक्षवार्त्तिकोक्तं निराकर्तुंमाह * तस्मिन्श्चेति * आ-
काङ्क्षारूपप्रकरणावगतसामान्यव्यापेक्षत्वेनाकाङ्क्षासहितस्य लिङ्गस्य
विनियोजकश्रुतिकल्पनत्वे नैराकाङ्क्षे ऽसति सामग्रीवैकल्याच्छ्रु-
तिकल्पनानुपपत्तेः श्रुतिं विना विनियोगासिद्धेर्लिङ्गप्रामाण्याद्धैप-
रीत्यं दूरोत्सारितमित्याशयः न केवलं प्रकरणानुमानान्यथानुपप-
त्तेः परिहृतत्वात् श्रुतिकल्पनायोगात् किं तु विध्याकाङ्क्षासहिताना-
मेव श्रुत्यादीनां विनियोजकत्वात् । प्रत्यक्षाया च विनियुक्ते मन्त्रे
विध्याकाङ्क्षानिवृत्तेर्विध्याकाङ्क्षाविरहादपीति सूचयितुं सान्नकृष्टो न
लभ्यते प्रकृष्टो ऽपि वैदिकः* अपवादस्तु तस्य स्यात्* प्राप्तः सन्निहितो
यदेत्यनुपङ्गाधिकरणवार्त्तिकोक्तामाकाङ्क्षां विना कल्पितस्य वैदिकत्वं
स्मारयति * वर्णितं चेति * विप्रकर्षस्य विपर्ययसाधनत्वनिरास-
मुपसंहरति * तस्मादिति * वृद्धश्लोकेनैतदेव इदयति * आह चे-

ति * इममेव श्लोकं व्याचष्टे * श्रुत्यादीनां हीति * पौर्वापर्ये पूर्वदौर्बल्यमिति न्यायस्यान्योन्यानपेक्षबुद्धिजन्मविषयत्वात् सापेक्षे लिङ्गादावप्राप्तिसूचनार्थम् * न हीत्युक्तम् * विप्रकर्षवैपरीत्यं श्रुत्यापि नास्मर्थस्येति चार्त्तिकोक्तं दूषयितुमनुभाषते * नन्विति * दूषणं प्रतिजानाति * सत्यमिति * प्रश्नपूर्वकमुपपादयति * कुत इति * शक्तिकल्पने विनानुपपत्त्यपरिहारे ऽपि अङ्गत्वरूपज्ञानात्पादनेन श्रुतः शक्त्यपेक्षेति पूर्वाङ्गेनोक्ते जानस्याप्यङ्गत्वज्ञानस्य शक्तिं विना कथं प्रामित्वनिर्वाह इत्याशङ्क्य निरासार्थमुत्तरार्द्धं व्याचष्टे * विनियोगेति * स्वाभाविकशक्तिनिवृत्त्या शक्त्यन्तरस्यानेकप्रदर्शनाश्रयानुपपत्तिरिति परिहारं सूचयितुमाह * तत्रेति * स्वाभाविकशक्त्यनिवृत्त्ययोगवादी स्वाभिप्रायं प्रकटयति * ननु चेति * अनुमेयस्य लिङ्गस्य दुर्बलतरत्वोक्त्यानुमापिकायाः श्रुतदुर्बलत्वं सूचितम् । विनियोगात्प्राक् सामर्थ्यं कल्प्यमाने तत्कल्पिकायाः श्रुतेस्तदानीमविनियोजकत्वाच्छ्रुतिविरोधाभावेन प्रत्यक्षस्य सामर्थ्यविनियोजकत्वापत्तेः कल्प्यस्य सामर्थ्यस्य प्रत्यक्षदुर्बलतरतापद्येत । ननु विनियोगात्प्राक् तत्कल्पनास्तीत्याह * सत्यमिति * एवं विप्रकर्षवैपरीत्यनिरासेन बलाबलवैपरीत्ये निरस्ते मन्त्रप्रकरणानांश्च नैराकाङ्क्षोक्तोभयत्र विनियोगनिरासात् । समुच्चयपूर्वपक्षस्यापि निरासे सूचिते विनियोजकश्रुत्यर्पेक्षतस्य शक्तिकल्पनस्य पश्चाद्भावं सिद्धान्त्युक्तमाभ्यत्य विप्रकर्षतुल्यत्वादन्यूनतां शङ्कते * नन्विति * श्लोकं व्याचष्टे * सर्वथा हीति * एवं विधाविप्रकर्षसाम्यं बलाबलसाम्येनोपपादयतीति परिहरति * सत्यमिति * प्रश्नपूर्वं बलाबलसाम्यानापादकतामुपपादयति * कुत इति * लिङ्गविानयोगाभिधानात् पूर्वं श्रुत्यनुमानात् विनियोगाभिधानस्य दूरत्वं श्रुतौ तु विनियोगोत्तरकालं शक्त्यनुमानं न विनियोगोक्तेर्दूरतैत्यर्थः । श्लोकं व्याचष्टे * लिङ्गं हीति * श्रुतौ विनियोगप्रत्ययस्योत्पत्तिविश्लेषाभावे ऽपि प्रमितत्वनिर्वाहाय विक्षेपस्य लैङ्गिकेन विनियोगप्रसिद्धिविक्षेपेण साम्यात्तुल्यबलतैव युक्त्याशङ्क्याह * सहेति * प्रस्थानप्राप्यत्वेन विनियोगस्य देशत्वापचारात् सह विनियोगार्थं देशं प्रस्थितयोः सतोः प्रमाणायां न विक्षेपेण कृत्वा प्रमाणस्य चिरेण विनियोगप्राप्तिः सम्भवति तस्यैव दौर्बल्यकरत्वाद्भिनियोगप्रत्ययोत्पत्त्युत्तरकालं तस्य प्रमितिप्रयोजकनिर्दोषकारणजन्मत्वावगमे प्रमितित्वावश्यम्भावावगमात् । प्रमितित्वाविर्वाहायापवादकशक्तिनिरासार्थं शक्त्यनुमानविक्षेपे ऽपि न विनियोगविपरीतता नापि तुल्यो

विप्रकर्ष इत्यर्थः । प्रत्युपयुज्यतइति हिशब्दान्वयाध्याहारार्थं युग-
लान्तरेष्वेतमेव न्यायमतिदिशति * एतेनेति * प्रकरणास्नातत्वस्य
देवस्यत्वेत्यादेरसमवेतार्थस्य पदस्य प्रकरणाङ्गत्वे क्वाते कथमुप-
करिष्यतीति सन्देहे यथा शक्नोतीत्यवधारिते कथं शक्नोतीत्यपेक्षायां
निर्वापामीत्यादिवत् प्रत्यक्षसामर्थ्याभावात् समवेतार्थनिर्वापामीत्या-
दिपदैकवाक्यतामनुमाय तदन्यथानुपपत्त्या प्रकरण्यपेक्षितोपका-
रजननसामर्थ्यकल्पनपूर्वम् अनेन प्रकरणिनमुपकुर्यादिति श्रुतिमनुष्मा-
य विनियोगावगते उपांशुयाजादिसन्निध्यास्नातस्य च दाब्धमन्त्रादे-
रुपांशुयाजादिप्रत्याकाङ्क्षादर्शनाच्छिष्याद्याकाङ्क्षायाश्च स्वतः निरा-
काङ्क्षेऽप्युपाध्यायादावाकाङ्क्षोत्पादकत्वदर्शनेनास्या अप्युपांशुया-
जादावाकाङ्क्षोत्पादकत्वावगते उपांशुयाजादेर्दाब्धमन्त्राद्याकाङ्क्षा-
मनुमाय तदेकवाक्यत्वसामर्थ्यश्रुत्यनुमानपूर्वं विनियोगावगतेऽध्व-
र्यवादिसमाख्यातस्य च कर्मणोऽध्वर्यादिसम्बन्धदर्शनात्तत्सन्निधि-
मनुमाय तदाकाङ्क्षेकवाक्यत्वसामर्थ्यश्रुतिकल्पनपूर्वं विनियोगाव-
गतेः परस्य वाक्यादेः पूर्वं लिङ्गाद्यननुमाय विनियोगोक्तिवैव (दर्शनेन
निर्वापादिविशेषणीभूतस्य स्त्रार्थोभिधानद्वारा स्वार्थे विशिष्टनिर्वा-
पादिप्रतिपादनसामर्थ्यमनुमायानेनेन निर्वापादि प्रकाशयोदिति श्रुति-
कल्पनद्वारा विनियोगावगतेः प्रयाजादेश्च प्रकरणास्नातस्योभयाका-
ङ्क्षादर्शनात् प्रकरणिना सहैकवाक्यतैव) नोपपद्यते पूर्वेण तु लिङ्गा-
दिना वाक्याद्यनुमायैव पूर्वं श्रुत्याद्यनुमात्रेण विनियोगे कृते प्रत्यक्ष-
दृष्टस्य सामर्थ्यादनेकवाक्यत्वाद्यन्तरेण प्रमित्यनिर्वाहाभिर्वापार्थं प-
रस्य वाक्यादेर्नान्तरेणैकवाक्यत्वादिलिङ्गाद्युपपद्यते इत्येवं नान्तरी-
यकत्वेन सद्भावमात्रं विनियोगहेतुत्वाद्यपेक्षया इति बलाबलवैपरीत्य-
निरासार्थं नान्तरीयकतोक्ता एकवाक्यत्वादितिभिर्विना सामर्थ्यादेर्दृष्ट-
मात्रस्याप्रमितत्वेन श्रुत्यादिकल्पनाद्वारा विनियोजकत्वायोगमाश-
ङ्क्षाप्रमितस्यापि गृहाभावादेर्निर्दोषकारणजनितत्वाख्यप्रमितिप्रयो-
जकयुक्तजातविषयत्वमात्रेण बहिर्भावादिकल्पकत्ववत्सामर्थ्यादेरपि
प्रमितिप्रयोजकत्वाद्युक्तज्ञानविषयत्वमात्रेणैकवाक्यत्वादितिभिर्विनाऽनु-
पपद्यमानस्यैकवाक्यत्वादिकल्पकत्ववत् श्रुत्यादिभिर्विनानुपपद्यमान-
त्वात् श्रुत्यादिकल्पकत्वस्याप्युपपत्तिसूचयनायेति * इत्युक्तम् *
सर्वलौकिकानामेव प्रतिपत्तिः सर्वस्वसंवेद्येत्यर्थः । वाक्यादीनामपि
श्रुतिकल्पनमात्रेण लिङ्गवद्विनियोजकत्वोपपत्तेर्लिङ्गादिकल्पनानपे-
क्षत्वाच्छ्रुतितः सर्वेषां दौर्बल्येऽपि अन्योन्यं तु-

८४६।२ ल्यबलतैव युक्तेत्याशङ्कते * आहेति * विनियोगसि-
द्धौ विनियोजकां श्रुतिं कल्पयितुं प्रवृत्तैर्वाक्यादिभिरसमर्थविनि-
योगायोगेनाङ्गाङ्गिप्रतिपादकशब्दैकवाक्यतां च विनाङ्गाङ्गन्वयायो-
गेनैकवाक्यतामकल्पयित्वा एकवाक्यतायाः कल्पयितुमशक्यत्वात्
समाख्यायाश्चाकाङ्क्षां विनैकवाक्यत्वायोगे साकाङ्गचमकल्पयित्वा
एकवाक्यतःकल्पयितुमशक्यत्वात् समाख्यायाश्चाकाङ्क्षां कल्पयितुं प्र-
वृत्तवाक्यसंहितालम्बनेन सन्निधिमकल्पयित्वा कल्पयितुमशक्यत्वा-
ल्लिङ्गादीनां यथाक्रममेकादिभिः श्रुतिसमर्थैकवाक्यत्वाकाङ्क्षासन्नि-
ध्याख्यैर्वस्तुभिव्यवधिकारितं विनियोगं प्रति विप्रकर्षवैपम्यं बलाब-
लापादकमिति परिहरति * तदिति * लिङ्गवाक्ययोर्मध्ये तावद् वा-
क्यस्वार्थविप्रकर्षमुपपादयितुं प्रतिजानाति * श्रुतिमात्रेति * प्रश्नपूर्व-
मुपपादयति * कथमिति * असमवेतार्थवाचिनाम्पदानां समवेतार्थ-
वाचिना पदेनैकवाक्यत्वात्समवेतार्थाभिधानशक्तिं कल्पयित्वा श्रुतिः
कल्प्यतइत्यर्थः । श्लोकं व्याचष्टे * सर्वत्र हीति * देवस्य त्वा सवि-
तुः प्रसवे ऽश्विनोर्बाहुभ्यां पूष्णां हस्ताभ्यामभये जुष्टनिर्वपामीतिम-
न्त्रपदानां देवादिविशिष्टनिर्वापप्रकाशनेन प्रयोगार्हत्वोक्त्या सकल-
स्यैव मन्त्रस्य प्रयोगार्हत्वाभिधानेनैकदेशस्याप्रयोज्यत्वसूचनात्ततः
शब्देन च प्रयोगार्हत्वं प्रतिपन्नानां विनियोज्यत्वाभिधानाद्वाक्यसह-
कृतेन लिङ्गेन सकलमन्त्रविषयश्रुत्यनुमानं सूचितम् । एवं तर्हि
स्योनन्ते तस्मिन् सीदेत्यनयोरपि तच्छब्दयोगावगतैकवाक्यत्वानुप-
पत्त्या तस्मिन् सीदेत्यस्यापि सदनकरणे स्योनन्त इत्यस्यापि च पु-
रोडाशसदनेन सामर्थ्यकल्पनोपपत्तेर्लिङ्गे बाधो न युज्येतेत्याशङ्क्याह
* तच्चेति * द्वयोः समवेतार्थत्वसम्भवं भेदेन विनियोगाय प्रस्था-
नाद्विरोधावगतेर्युक्तो बाध इत्याशयः । प्रस्थित इति भावोत्पन्नया
निष्ठया प्रस्थानमुक्तम् । लिङ्गनैकत्र प्राप्तवतो वाक्येनान्यत्र नेतुमश-
क्यतां लिङ्गाच्च प्राप्नुवतः स्वप्रकाशये ऽर्थे तेषां वाक्यादागच्छ-
द्भ्यो ऽवकाशदातृतां प्रश्नपूर्वमुपपादयितुं वाक्याल्लिङ्गस्यार्थस-
न्निकर्षमाह * कथमिति * केवलस्य पदस्याप्रयोज्यत्वात् वाक्यस-
हकृतेन लिङ्गेन सकलस्यैव मन्त्रस्य विनियोगावगतेः तच्छब्दप्रयोगे-
ण च स्योनादेः सुप्रनस्यमानान्तस्यैकमन्त्रस्यावगमादकेनैव सामर्थ्येन
तावतः पदसमूहस्य विनियोगसिद्धेः सामर्थ्यान्तरकल्पनानापत्ति-
रित्याशङ्कां निरस्यन् श्लोकं व्याचष्टे * समुदायो हीति * कल्पया-
म्यन्तस्य स्वार्थविशिष्टोपस्तरणप्रकाशेन नैराकाङ्क्षात् तत्प्रकाशित-
स्योपस्तरणसंस्कृतस्य सदनशब्दोक्तस्य स्थानस्य तच्छब्देन प्रहणात्

सादनत्वविशेषणत्वे ऽपि उपस्तरणविशेषणेन कल्पयाम्यन्तानां सा-
दनविशेषणत्वानुपपत्तेः श्रुत्योपस्तरणविनियोगानपेक्षकल्पयाम्यन्तो
ऽवयवः सादने विनियोकतुमशक्यः तस्मिन्सीदेत्यादेश्च स्वार्थविशि-
ष्टसादनप्रकाशेन नैराकाङ्क्ष्यात् तत्प्रकाशितस्य सादनस्योपस्तरण-
क्रियाविशेषणत्वं ऽपि सादनविशेषणानामुपस्तीर्णस्थानादीनामुपस्त-
रणक्रियाविशेषणत्वानुपपत्तेः सादनविनियोगानपेक्षस्तस्मिन्नित्यादि-
रवयवो नोपस्तरणे विनियोकतुं शक्य इत्याशङ्कानिरासाद्यः । समु-
दायविनियोगस्यावयवविनियोगापेक्षत्वात् शक्त्यन्तरकल्पनापेक्षत्वे
ऽपि एकवाक्यतयैव शक्तिद्वयस्यापि कल्प्यत्वात् विप्रकर्षसाम्यशङ्कां
निराकर्तुम् अवयवस्यैकवाक्यत्वमात्रमन्योन्यानपेक्षोपस्तरणसादनरू-
पभिन्नार्थाभिधानशक्त्यवगमात् प्राकशब्दालोचनया प्रत्यक्षवच्छीघ्रं
प्रतीयते न उपस्तरणविशिष्टसादनरूपस्य साधनविशिष्टोपस्तरणरू-
पस्य चैकार्थस्याभिधाने शक्तिरन्योन्यानपेक्षार्थाभिधानशक्तिस्तु
स्वविशेषणविशिष्टैकार्थप्रत्यायनेन प्रागेव सिद्धेत्युत्तरश्लोकव्याख्यार्थं
तत्र समुदायेत्यादिना लिङ्गाद्वाक्यस्य विप्रकर्षोक्तिः पूर्वबाधसिद्धौ प्र-
करणे मन्त्राभिनानस्य नैराकाङ्क्षमुक्तं साधयितुं प्रकाशकयोर्मन्त्रयो-
र्लिङ्गिकेन विनियोगेन नैराकाङ्क्षमुक्त्वा प्राकरणिकप्रकाशनाख्यां
पकारनिवृत्त्या प्रकरणिनो ऽपि नैराकाङ्क्षं प्रकाश्योरर्थयोर्नैराका-
ङ्क्षोक्त्या वक्तुं कल्पयाम्यन्तमन्त्रावरुद्धत्वात् उपस्तरणस्य तस्मि-
न्नित्यादिमन्त्राग्राह्यत्वे तस्मिन्नित्यादिमन्त्रावरुद्धत्वाच्च सादनस्य
कल्पयाम्यन्तमन्त्राग्राहकत्वे ऽभिहिते सादनस्योपस्तरणस्य सादन-
विशिष्टतया प्रकाश्यत्वात् कल्पयाम्यन्तमन्त्रमात्रेण तथा प्रकाशयि-
तुमशक्यत्वात् । उत्तरमन्त्रग्राहितामुपस्तरणस्य वा सादनं प्रत्यु-
पसर्जनत्वेन सादनस्योपस्तरणविशिष्टतया प्रकाश्यत्वात् तस्मिन्नि-
त्यादिमन्त्रमात्रेण च तथा प्रकाशनाशक्तेः पूर्वमन्त्रग्राहितामाशङ्क्य
* स्वप्राधान्ये चेत्युक्तम् * अतश्च लिङ्गवाक्ययोस्तावत् बलाबलं
सिद्धमित्याह * तस्मादिति * लिङ्गबलेन दृश्यमानैकवाक्यत्वबाधे
लिङ्गविनियोज्यस्य पदस्य यावद्भिः पदैर्विना नैराकाङ्क्षं न सम्भव-
ति तावता लिङ्गापेक्षितेन वाक्येन विनियोगे व्यतिरिक्तानामसमवे-
तार्थवाचित्वात्पृथक्प्रयोगानर्हाणामपि लिङ्गेन बाधार्थाविनियोगापत्तेः
शिष्टानि त्वसमवेतार्थाभिधायित्वादित्यादिवाचित्केन देवस्य त्वत्यादी-
नां निर्वापे विनियोगोक्तिर्विरुद्धेत्याशङ्कते * नन्विति * भिन्नप्रयो-
जनत्वे सति याज्यानुवाक्यादिवदेकवाक्यत्वाभावापत्तेर्भिन्नप्रयोज-
नकत्वायोगेन न समुच्चयः सम्भवतीत्युक्ते यदनुज्ञाप्रकाशनं चेह प्र-

योजनान्तरं शङ्कनीयं तस्य च नवमे निराकरिष्यमाणं त्वेनायोगात् प्रयोजनान्तरशङ्काप्रयुक्तोत्पत्त्यशयायावश्यम् * चेत्युक्तम् * लिङ्गविनियोज्यस्य पदस्य देवस्यत्वेत्यादिपदाद्देवस्य त्वेत्यादीनां लिङ्गविनियोज्याभिर्निर्वापामिपदैकवाक्यत्वं विनानर्थक्यापत्तेस्तत्परिहाराय वाक्यस्याप्यनुग्राह्यत्वात् निर्वापविनियोगोक्तिरविरुद्धेत्याशयेन परिहरति * अत्रानि * अगत्युपपादनपूर्वं श्लोकं व्याचष्टे * यानि हीति * क्लृप्तनिर्वापान्वयोऽग्रये जुष्टमित्यादिभिर्निराकाङ्क्षीकृतो ऽपि निर्वापो देवस्येत्यादीनां साकाङ्क्षत्वात् उत्पन्नपुनराकाङ्क्षः सन् देवस्येत्यादिपदप्रकाश्यत्वं प्रतिपद्यत इत्युक्ते निराकाङ्क्षस्यान्योन्याकाङ्क्षापत्त्युपपादनार्थं प्रकरणप्राप्तैर्धर्मैर्निराकाङ्क्षीकृतानामप्युपांशुयाजादीनां निराकाङ्क्षफलवत्सन्निधिलक्षणेन कमेणाकाङ्क्षामुत्पाद्यानुमन्त्रणादिधर्मप्राप्तिं प्रयाजादीनां च प्रकृत्यन्वयेन निराकाङ्क्षीकृतानामपि विकृत्याकाङ्क्षयोत्पन्नाकाङ्क्षाणां विकृतिगमनं दृष्टान्तयित्वात्यन्तसाम्यार्थं मन्त्रशेषस्यैकमन्त्रावयवान्वयेन निराकाङ्क्षीकृतस्यापि मन्त्रान्तरव्यवायाकाङ्क्षामुत्पाद्य मन्त्रान्तरान्वयं दृष्टान्तयितुं यथाक्लृप्तावसकृतुच्चारितमन्त्रशेषयुक्तायां विचारितायां सकृदुच्चारितमन्त्रशेषत्वान्प्रतियोगित्वेनानुषङ्गाधिकरणे प्रसक्ते मन्त्रशेषार्थो यथैकमन्त्रावयवान्वितशेषप्रकाशितत्वेन निराकाङ्क्षीकृतो ऽपि मन्त्रान्तरावयवानां साकाङ्क्षत्वात्पुनरुत्पन्नाकाङ्क्षः सन् पुनरुच्चारितपूर्वमन्त्रशेषप्रकाशत्वं प्रतिपद्यतइति व्याख्यातं इत्येवं यथाक्लृप्ताविति पाठे यथा सोमलक्षणं वस्तु सद्गुणादिपदैः प्रकाशने तु निराकाङ्क्षीकृतमपि मन्त्रादीनां तृप्यन्तानां पदानाम् अनुष्ठेयतृप्तिप्रकाशने कर्मोपपत्त्यापत्तेः भक्षणावयवां भूततृप्तिप्रकाशनो ऽर्थत्वेन साकाङ्क्षत्वात्पुनरुत्पन्नाकाङ्क्षः सन्मन्त्रादिप्रकाश्यत्वं प्रतिपद्यतइति व्याख्यातमित्येवं तृतीयं दृष्टान्तमुक्त्वा विप्रकृष्टप्राप्तानामपि देवस्येत्यादीनां निर्वापसम्बन्धोपपत्तेः निर्वापविनियोगविरोधमुपसंहृत्य पदान्तराणि यत्रार्थमिति श्लोकावयवं व्याख्यातुम् * येषां त्वित्युक्तम् * देवस्येत्यादिपदानामानर्थक्यापत्तावपि लिङ्गेन बाधो निर्वापे विनियोगमाशङ्क्याह * सर्वेषामेवंति * विधिना सामान्यतः समीहिनाङ्गतयाकाङ्क्षितस्य विशेषमात्रबाधे श्रुत्यादीनां व्यापारादानर्थक्यापत्तौ च समीहिनाङ्गत्वायोगात् श्रुत्यादीनां व्यापारः सम्भवतीत्याशयः । कस्यतइत्यपेक्षायां नवमाद्यसिद्धप्रकरणेन श्रुतिबाधमुदाहरति * तद्यथेति * श्रुत्या स्वरूपेण शेषित्वं प्राप्तं प्रकरणप्राप्तन प्रकृतापूर्वसाधनीभूतानि व्रीह्यादीनि समीहिततया शेषित्वं बाधित्वा प्रकरणलभ्यं

यदपूर्वसाधनत्वं तत्कृतः प्रोक्षणादिसम्बन्धो नवमाद्ये भविष्यती-
त्यर्थः । देवस्येत्यादीनां निर्बापाङ्गत्वावरोधापत्तेर्लिङ्गस्य वाक्या-
द् बलीयस्त्वायोगाङ्गायाः परिहारमुपसंहरति * तेनेति * येन
कारणं लिङ्गस्य वाक्याद् बलीयस्त्वे ऽपि नानिष्ठापत्तिस्तेनेत्यर्थः ।
लिङ्गबलीयस्त्वानङ्गुपगमे एवेत्येकोपक्रमोपसंहारवशेनैकवाक्य-
त्वस्य भक्षानुवाकेन गतस्य लिङ्गेन बाधो भक्षानुवाकाधिकरणो-
क्तो विरुध्येतेति सूचयितुमाह * तथा चेति * वाक्यात्प्रकरणा-
स्यार्थं विप्रकर्षं प्रतिक्षापूर्वकमुपपादयितुमाह * वाक्येति *
अङ्गाङ्गिसम्बन्धत्वाभावे ऽपि उभयाकाङ्गामात्रेणाङ्गाङ्गयन्वयायो-
गावगतेराकाङ्गातो ऽङ्गाङ्गिवाक्यरूपाणां शब्दानां सङ्गतिरनुमातव्ये-
त्युक्तं श्लोकं व्याचष्ट * प्रकरणे हीति * वाक्यानामित्यनेन प्र-
करणे ऽङ्गाङ्गिवाक्यानां प्रत्यक्षा सङ्गतिर्नास्तीत्यर्थः सूचितः । वाक्ये
पदानां सङ्गतिः प्रत्यक्षेत्यर्थः । विप्रकृष्टत्वव्याख्यार्थम् * ततश्चेत्यु-
क्तम् * यावदितरत्र प्रकरणे सामर्थ्येन श्रुतिः कल्पयतइत्यनुष-
क्तेन पदेन कल्पयमानाया वर्त्तमानत्वोक्तेस्तावदितरत्र वाक्ये श्रुत्य-
ङ्गाभिहित इत्यनेन च विनियोगाभिधानस्य भूतत्वोक्तः प्राकरिणिक-
श्रुतिकल्पनात्प्राक् वाक्ये ऽपि विनियोगाभिधानमुक्तं वाक्यात्प्रक-
रणस्यार्थविप्रकर्षं फलेनोपसंहरति * तस्मादिति * करणात्क-
मस्यार्थविप्रकर्षं प्रतिजानाति * तथेति * प्रश्नपूर्वमुपपादयति
* कथमिति * प्रकरणाकाङ्गातः प्रकृतिश्रुतेरर्थं विनियोगं प्रति
गच्छति क्रमस्य तु विनियोजकत्व सिद्धयर्था श्रुतिराकाङ्गां विना
गौरश्व इत्यादेः सन्निधाने ऽप्यन्वयादर्शनात् आकाङ्गामपि इत-
राकाङ्गातो यथैकवाक्यत्वसामर्थ्यकल्पनपरम्परया कल्पयितुमा-
रभ्यन्ते इत्यर्थः । दब्धिमन्त्रस्यानिर्ज्ञातपरिमाणोपायत्वे त्वनिवृत्ताका-
ङ्गनयोपांशुयाजे साकाङ्गे क्रमेण विनियोगाङ्गुपगमात् क्रमे ऽप्युभ-
याकाङ्गायाः प्रत्यक्षत्वात् अङ्गाकाङ्गयाङ्गयाकाङ्गाकल्पनोक्तिरयुक्ते-
त्याशङ्क्याह * क्रमो नामेति * मन्त्रस्याक्रियात्वेनानितिकर्त्तव्य-
तारूपतया इतिकर्त्तव्यताकाङ्गेणोपांशुयाजेनाभिधानक्रियानपेक्षित-
स्याकाङ्गितुमशक्यत्वात् दब्धिमन्त्रस्यापि ज्ञातलिङ्गत्वेनाभिधा-
नक्रियाद्वाराकाङ्गितुमशक्यत्वात्प्रोपांशुयाजस्य स्वतो मन्त्राकाङ्गा-
स्तीत्याशयः । निरपेक्षाणां सतां प्रधानानामनुष्ठानदेशतः पाठवेशतो
वाङ्गानां सांनिध्यमात्रं क्रम इत्यनुष्ठानतोक्त्या पाठस्याप्युपलक्षणा-
दित्यर्थः । उपांशुयाजस्य दब्धिमन्त्रानपेक्षत्वसाकाङ्गत्वे निष्ठापाद-
नेनोपपादयितुमाह * यदि त्विति * निराकाङ्गसन्निधेः क्रमत्वे

साकाङ्क्षसन्निधास्येन प्रकरणेन सह क्रमस्य क्वचित् समवायायो-
गात् क्वचित्क्रमप्रकरणविरोधे प्रकरणं युक्तमित्याशङ्क्याह * अत्र
चंति * विहृतिर्वेन प्राकृतैरङ्गैर्निराकाङ्क्षीकरणात् क्रमस्यमहाप्रकर-
णोपनिपाताच्च प्रकरणसमवायस्तु सम्भवतीत्याशयः । दैक्षस्यापि
तर्हि ज्यौतिष्टोमिकमहाप्रकरणोपनिपाताद्दर्शपूर्णमासाविकृतित्वा-
च्चोदाहरणत्वापपत्तेः पशुधर्माणां क्रमप्राप्ते दैक्षाङ्गत्वं प्रकरणेन
वाध्येतेत्याशङ्क्य सन्निपत्योपकारिणां प्रकरणाविनियोज्यत्वाभा-
वादनुदाहरणत्वसूचनार्थम् * प्रायेणेत्युक्तम् * राजसूयादिमहा-
प्रकरणान्तरगतास्वध्यभिषेचनाद्यासु ज्यौतिष्टोमादिविकृतिषु शौनः
शेषाख्यानादीनां माहेन्द्रस्य स्तोत्रं प्रत्यभिषिच्यतइत्यादिना प्राकृत-
माहेन्द्रस्तोत्राद्यङ्गसंबन्धित्वेन विधानात् माहेन्द्रस्तोत्राद्यङ्गत्वावगते-
र्निर्गङ्गस्य माहेन्द्रस्तोत्रादेवैर्गुण्यादानिष्टमुपकारं प्रकृतौ शौनःशेषा ख्या-
नाद्यनपेक्षमपि प्रतिविकृतौ तद्रहितस्यासाधनत्वावगमादतिदिश्यमा-
नानाम्माहेन्द्रस्तोत्रमुपादेश्यमानाङ्गवैशिष्ट्यं विनातिदेशपर्यवसानाव-
गतेर्विकृतिकथम्भावाकाङ्क्षायामपनिवृत्तायामेव शौनःशेषाख्यानाद्यु-
पनिपातादवान्तरप्रकरणेन माहेन्द्रस्तांत्रादिद्वाराभिषेचनीयाङ्गत्वप्र-
करणबाधमहाप्रकरणान्तरगतानामपि विकृतीनां नोदाहरणता युक्ते-
ति मध्यस्थं यस्य तन्मध्य इति चतुर्थाधिकरणपूर्वपक्षन्यायेनाश-
ङ्क्य माहेन्द्रस्य स्तोत्रं प्रति अभिषिच्यतइत्यस्याभिषेचनीयाङ्गभूत-
माहेन्द्रस्तोत्रदेशे ऽभिषेकान्तः शौनःशेषाख्यानमभिषेचनीयप्राकृता-
ङ्गानुवादेन विधानादभिषेचनीयकथम्भावग्राह्यत्वाशङ्कां निराकर्तुं
यत्प्राकृतानुवादेनान्यदनुष्ठानविधानार्थत्वेनानुत्पत्तिविधेयत्वावुत्प-
त्तिविधिवेलायामेव तत्प्रयोजनापेक्षणादभिषेचनीयात् । बहिरुत्प-
न्नान्महाप्रकरणात् राजसूयाङ्गत्वावगत्या च कृतार्थत्वेन माहेन्द्रस्तो-
त्रसंयोगस्य देशार्थत्वोपपत्तेस्तद्वाराभिषेचनीयाङ्गत्वकल्पनायोगात्
क्रमणैवाभिषेचनीयाङ्गता कल्पनीयेति सर्वासां वा समत्वाच्चोद-
नातः स्यान्न हि प्रकरणं तद्देशार्थमुच्यते तस्य मध्य इति तदीयसि-
द्धान्तन्यायेनोदाहरणसमर्थनं सूचयितुमाह * तासु हीति *
शौनःशेषाख्यादीनामभिषेचनीयप्राकृताङ्गानुवादेन विधानादभिषेच-
नीयकथम्भावग्राह्यत्वाशङ्कां निराकर्तुं यत्प्राकृताङ्गानुवादेनोत्पन्न-
मिति वाच्ये प्राकृतानुयाजोद्देशविहितपृषदाज्यवद्विधानार्थानूदित-
प्राकृताङ्गानुवादेनाप्युत्पन्नस्याङ्गस्य सन्देशाभिव्यक्तकथम्भावग्राह्य-
त्वसूचनार्थं प्राकृताङ्गमध्यपतित्वेनेत्युक्ते प्राकृताङ्गगुणविधानतः प्रा-
गतिदेशपर्यवसानात्कथम्भावानिवृत्त्यभ्युपगमे ऽपि तिष्ठन्तं पशुं प्र-

यजन्तीति प्राकृताङ्गापकर्षविधानात्प्रागुत्पन्नानामुपकरणादीनामपि
 दैक्ष्यप्रकरणग्राह्यत्वापत्तेः क्रमविनियोज्यत्वोक्तिर्विदुष्येतेत्याशङ्क्य
 फल्गुसोपकारप्राकृताङ्गग्रहणे प्रवृत्तस्य कथम्भावस्य स्वतो
 ऽकृतसोपकारात्पूर्वाङ्गग्राहित्वायोगात्प्राकृताङ्गान्वयस्य च पू-
 र्वाङ्गग्रहणहेतोः प्राकृताङ्गगुणविधितः पुरस्ताद्भावस्थितेष्व-
 ङ्गेषु अभावात् प्रकरणाग्राह्यत्वापत्तिसूचनार्थं पुरस्तादित्युक्त-
 म् । एवमन्योन्याकाङ्क्षायाः प्रत्यक्षत्वशङ्कां क्रमप्रकरणविरो-
 धोदाहरणायोगाशङ्कां च निरस्यन् प्रकरणाक्रमस्यार्थविप्र-
 कर्षं दर्शयितुमारभते * तथेति * क्रमसमाख्ययोर्मध्ये क्रमे स-
 म्बन्धार्थान्योन्याभिमुख्यरूपेण सन्निधानाख्यं परस्परपर्युपस्थापनं
 वेदरचितत्वात् प्रत्यक्षमित्यनेकात्समाख्यायामप्रत्यक्षमिति विप्रकर्ष-
 सिद्धयर्थमुक्ते ऽपेक्षां विना सम्बन्धायोगात् समाख्योक्तसम्बन्धमा-
 त्रेणापेक्षासिद्धेर्विप्रकर्षायोगमाशङ्क्य संशब्दस्यैकीभावावर्थत्वात् सम्ब-
 न्धशब्दस्य च नियमार्थत्वात् अवयवव्युत्पत्त्या ऽऽलोचनया नियम्य-
 ते । यदेकस्य सम्बन्धास्यार्थशब्दयोरित्याद्युदाहरणालोचनया च
 सम्बन्धस्यैकनियमरूपत्वावगतेः सम्बन्धिनोः केन चिदभिन्नेन स-
 म्बन्धहेतुना विना सम्बन्धायोगादसिद्धात्मलाभेन च सम्बन्धिना-
 काङ्क्षायाः कल्पयितुमशक्यत्वादेकत्र निधानाख्यसम्बन्धिनोः सन्नि-
 धानं सम्बन्धहेतुत्वेनावश्यं कल्पनीयम् । पौरोडाशिकसमाख्यावतं
 शुन्धध्वमिति मन्त्रस्य पुरोडाशपात्रशुन्धनेन सह न किञ्चित्पाठतो
 ऽनुष्ठानतो वा देशैक्यं वेदेन विरचितमस्ति येन मन्त्रपुरोडाशपात्र-
 शुन्धनेन सह तन्निमित्तसम्बन्धार्थं सम्बन्धिनोरन्योन्याभिमुख्यं
 स्यादाभिमुख्यानपेक्षं च भवदपि न विनियोगायामिति सर्वत्र ही-
 त्यादिनोक्तम् । समाख्या पुनः प्रत्यक्षमेव सम्बन्धं वदन्तीति पूर्व-
 पक्षवार्तिकोक्तं समाख्यायाः श्रुतितुल्यत्वमनुभाषते * ननु चेति * ८५२।१
 दूषयति * नैतदिति * श्रुत्याभिधेयादङ्गाङ्गित्वाविशेषरूपात्सम्बन्धा-
 त्सामाख्यानिकस्य सम्बन्धस्य सामान्यरूपात्मनोक्त्या श्रुतितुल्य-
 त्वे निरस्ते ऽप्यतिशयार्थं कल्प्यतोक्त्याभिधानं निरस्तम् । लौ-
 किक्याः समाख्याया वैदिकसम्बन्धप्रतिपादने विप्रकर्षसूच-
 नापूर्वं श्लोकं व्याचष्टे * अर्थानामिति * यापि वैदि-
 की समाख्यानवगतसम्बन्धार्थप्रतिपादने प्रवर्तते सापि तावन्नाङ्गा-
 ङ्गित्वं प्रतिपादयतीति वदता विप्रकर्षो लौकिक्याः सूचितम् । येन के-
 नचिदित्यनेन सामान्यरूपतयान्यत्वं व्याख्यातम् । सर्वत्र हीति
 वार्तिकेनाङ्गाङ्गिसम्बन्धस्यैव सन्निध्यपेक्षोक्तेति भ्रान्त्या समाख्या-

कल्पितस्य सम्बन्धमात्रस्य सन्निधिकल्पनहेतुकविप्रकर्षाभावाद्गुणं
 निराकर्तुमाह * सम्बन्धमात्रस्य चेति * यदेतत्किञ्चिद्भिन्नं स-
 म्बन्धिनामस्तीत्यवगम इत्यध्याहारेण योज्यम् । सम्बन्धस्य सन्नि-
 ध्युक्तः क्रमसमाख्याबलसिद्ध्यर्थत्वं दर्शयितुमाह * ततश्चेति *
 विप्रकर्षमेव प्रपञ्चयति * समाख्या हीति * सूत्रार्थमुपसंहरति
 * तस्मादिति * एवमेव द्रढायतुं वृद्धानाम् । श्लोकपञ्चकं पठति *
 आह चेति * अतश्च यन्पूर्वपक्षवार्तिके विरोधो ऽपि बाधायोगो-
 ८५३।० क्तार्थं क्वचिद्यस्य प्रमाणत्वमित्युक्तम् । तदयुक्तमित्याह * तस्मा-
 दिति * यद्यपि नित्यं च प्रमाणाभासस्यैव बाध इत्युक्तं तदप्यनुभा-
 षणपूर्वं परिहरति * यत्त्विति * यद्यपि भ्रूत्यादिषट्कस्य समस्ते-
 त्यादिवार्तिकेन विषयान्तरसञ्चाराभावेन लिङ्गादीनां क्वचित्प्रमा-
 णाभासत्वायोगात् बाध्यत्वं न युक्तमित्युक्तं तदपि दूषयितुं प्रश्नपूर्वं
 प्रमाणाभासतामुपपादयति * कथामिति * श्लोकं व्याचष्टे * न
 हीति * श्रौतविनियोगान्यथानुपपत्त्या यज्ञसाधनत्वगुणयोगेनेन्द्र-
 इत्यर्थानुसाराद्वेन्द्रशब्दस्य गार्हपत्यपरत्वावगतेरिन्द्रोपस्थानस्य श-
 क्यत्वेन लिङ्गाविषयत्वात् स्योनन्ते सदनं तस्मिन् सीदेत्यनयोश्च
 लिङ्गाद्विषयत्वावगतेरनन्यत्वेन वाक्याविषयत्वात् पौर्णमासी-
 देवतापदशेषाणां च वाक्यादमावास्यादेवतापदैकवाक्यत्वाभावाव-
 गतेरामावास्याप्रयोगेणैकिकर्तव्यत्वेनानाङ्गणादमावास्यादेवतापदशे-
 षाणां पौर्णमासीप्रयोगेणानाकाङ्गणात् प्रकरणविषयत्वानुपपत्तेः
 शौनः शेषाख्यादीनां च प्रकरणात् प्रकृतसर्वसाधारण्यावगतेरभिषे-
 चनीयमात्रसन्निध्यभावेन क्रमाविषयत्वात् शुन्धनमन्त्रस्य च क्र-
 मात् साम्नाय्यपात्रशुन्धनार्थत्वावगतेः पौरोडाशिकसमाख्याया भू-
 स्ना दर्शपूर्णमासकाण्डविषयत्वावगमेन पुरोडाशमात्रकाण्डपरसमा-
 ख्यानविषयत्वाल्लिङ्गादीनां विषयान्तरसञ्चारो विषयापहारोक्त्या
 बलाबलवद् बाधिते विषये व्यापाराभावसिद्धेः सूचितः । बाधहेतुक-
 क्त्वाद्वाचापाराभावस्य बाधात् प्राक् व्यापारोपक्रमे सत्यपि बाधा-
 द्विषयान्तरसञ्चारावगमोत्तरकालसमाप्तव्यापारत्वात् प्रमाणाभास-
 नेत्यन्यथाप्रमाणाभासतामुपपादयितुमाह * अथ वेति * प्रमाणा-
 भासतामेवोपसंहरति * तेनेति * यद्यपि नच तदुत्थापितं ज्ञानमित्या-
 दिवार्तिकेन बाधप्रकारासम्भवात् बाधो न सम्भवतीत्युक्तं तदपि उ-
 त्पत्तिप्रतिबन्धाख्यबाधाभ्युपगमेन परिहरति * अनुत्पन्नमेव चेति *
 व्यापारोक्रमप्रतिबन्धसूचनायैवकारः व्यापारोपक्रमप्रतिबन्धसूचना-
 यैवकारः व्यापारोपक्रमपक्षे आन्तरालिकश्रुतिलिङ्गादिकल्पनरूप-

ज्ञानमिध्यात्वकल्पनायेत्थम्भूतकल्पनार्थं तथा तृतीयया बाधप्रकार-
तोक्ता । शेषशेषिज्ञानं तु पक्षद्वये ऽप्यनुत्पन्नमेव बाध्यते घस्तुकथनार्थं
चह प्रकारान्तरस्यानाशङ्कनीयतोक्ता न तूपपादनासामर्थ्यादिति सू-
चयितुं यो ऽप्यनुमानादीनां प्रत्यक्षादिभिरुत्पन्नबाधो बाधग्रन्थे वक्ष्य-
ते । तमपि तत्रैवोपपादयिष्याम इत्याह * यो ऽपि चेति * एकैकस्य ८५४।
भाष्ये बाध्यत्वोक्तेः सूत्रे परशब्दस्य अनन्तरपदमात्रविषयत्वभ्रान्ति
निराकर्तुं व्यवहितपराणामपि बाध्यत्वस्य प्रपञ्चनीयतामाह * एव-
मिति * श्रुतेर्वाक्यविरोधे सांदाहरणं बलाबलं प्रपञ्चयति * यथे-
ति * आनन्तर्यसामानाधिकरण्यावगतात् वाक्यसामर्थ्यादेकहाय-
न्याद्यङ्गत्वेनारुणादि प्राप्नुवदित्यर्थः । षष्ठीश्रुतेः प्रकरणविरोधमुदाह-
रति * श्रुतीति * षष्ठीश्रुतिसंयोगविशेषे ऽप्यनुवचनानामेव प्रकरणवि-
रोधो न द्वादशत्वस्येति परमतं दूषयितुमुपन्यस्यति * अनुवचनानां
चेति * एवकारार्थं चकारः । दूषयति * न त्विति * स्वविशेषणवैशिष्ट्यं
विना वैगुण्यापत्तेरितिकत्तव्यत्वायोगेनाभिषेदतिदिश्यमानानामुप-
सदासुपदिश्यमानद्वादशत्ववैशिष्ट्यात् प्रागतिदेशपर्यवसानाद्हीन-
कथम्भावग्राह्यताऽविरुद्धेत्याशयः । विप्रकर्षं दर्शयति * इहापि
चेति * ज्योतिष्टोमे विध्यन्तदानाय कयाचिद्विकृत्या न हीयतइति
व्युत्पत्त्या ऽहीनश्रुत्युपपत्तेर्नदं श्रुतिविरोधोदाहरणं युक्तमित्याश-
ङ्क्याह * नैव हीति * श्रुतेः प्रश्नपूर्वं क्रमविरोधमुदाहरति * ८५५।
श्रुतीति * रशना तद्धर्माश्च दर्भमय्यादयः क्रमादग्नीषोमीययागा-
ङ्गतया यूपं परिव्ययतीति द्वितीयाश्रुत्या रशनाया यूपङ्गत्वे ऽव-
गते दर्भमयी रशना भवतीत्यादौ रशनाश्रुत्या रशनात्वैकार्थसमवा-
यियूपङ्गत्वं लक्षयित्वा तदुद्देशेन दर्भमयीत्वादिविरोधात् तद्धर्म-
श्चास्याङ्गमित्यर्थः । यूपस्याग्नीषोमीयाङ्गत्वात् स्वधर्मिकाया रश-
नाया यूपङ्गत्वे ऽपि ज्योतिष्टोमाङ्गकयाङ्गस्यारुण्यस्य ज्योतिष्टोमा-
ङ्गवदग्नीषोमीयाङ्गत्वोपपत्तेरविरोधमाशङ्क्यालौकिकत्वेन यूपस्य
स्वरूपोत्पत्त्यर्थमेव रशनादिधर्मान्वयोपपत्तेः क्रयवत् प्रकृतापूर्वसा-
धनत्वानपेक्षणात् यूपस्वरूपे विधीयमानानां रशनादीनामग्नीषो-
मीयाङ्गत्वानुपपत्तेः यूपस्य च पशुयागप्रयोगात् बहिरुत्प-
न्नत्वेनागृह्यमाणविशेषतया सर्वपशुयागसाधारण्यात् रशनादीनां
यूपङ्गत्वे सवनीयस्याप्राकृतत्वे ऽपि परिव्याणान्तरे साधारण्याव-
गतेरग्नीषोमीयाङ्गत्वसाधारण्यापत्तेः विरोधं सूचयितुमाह * एत-
द्यूपेति * रशनाया यूपं परिव्ययतीत्यग्नीषोमीये विहितात्परिव्या-
णात् स आश्विनं ग्रहं गृहीत्वोपनिष्कम्य यूपं व्ययतीति सवनीये

विहितस्य परिव्याणस्य भेदे ऽपि लौकिकत्वात् परिव्याणस्य स्वरूपे धर्मविध्ययोगेन यूपान्वयप्रत्युक्तत्वात् धर्मान्वयस्य यूपसाधारण्यात् धर्माणामपि साधारण्याप्रतीतेः परिव्याणद्वये ऽपि रशनायाः समानविध्यसूचनायेरगतवित्यस्माद्धातोरेतेस्तुङ्वेत्युणादिसूत्रेणातिप्रत्ययस्य तुडागमसहितस्य विहितत्वादांति सर्वत्रागच्छतीत्यर्थविवक्षया साधारणवाच्ये तच्छब्दप्रयोगादेतस्य पशुत्रयसाधारणस्य यूपस्य यदेकं परिव्याणमग्नीषामीये परं च सघनीये विहितं तस्योभयस्य साधारणशेषे रशना धर्मसंहितःश्रुत्यावगम्यते अतस्तद्विरुद्धेन क्रमेणाग्नीषामीयशुयागमात्राङ्गतां न यातीत्यर्थः । विप्रकर्षे श्लोकद्वयेन दर्शयति * यावदिति * श्रुतिसमाख्याविरोधं प्रश्नपूर्वमुपसंहरति * श्रुतीति * पौरोडाशिकसमाख्याते काण्डे पाठितत्वात् समाख्याविरोधे ऽभिहिते दर्शपूर्णमासप्रकरणे वर्तमानत्वात् प्रकरणाविरोधमाशङ्क्य साधारण्यास्तस्येवात्रापि मन्त्रविनियोगे विरोधाभावमुक्त्वा प्रकरणाबाहिर्भावे ऽपि सर्वार्थप्रतीनेर्विरोधापरिहारमाशङ्क्य नचाविज्ञातलिङ्गानां प्रक्रिया विनियोजिकेतिन्यायेनानुन्मीलितलिङ्गत्वात् प्रकरणाविनियोज्यत्वे क्रमेण चेति चकारेण सूचिते तसीत्यस्य सामर्थ्यं सन्निधानुपसंहृतमित्यनेन न्यायेनात्रापिषेत्वेति युष्मदर्थविषयत्वात् सन्निहताभिधायित्वान्तशब्दायोगात् प्रथमपदार्थं ऽग्निप्रणयनेनाज्ञातमन्त्रकत्वात् मन्त्राकाङ्क्षे क्रमेण विनियोगावगतेः श्रुतिक्रमविरोधापत्तेरित्याशङ्क्य क्रियापदशून्यत्वेनानुन्मीलितलिङ्गत्वात् क्रमस्य विनियोगाशक्तावुक्तायां क्रियापदशून्यत्वे ऽपि यागानुमन्त्रणसमाख्यानात् सामान्यतो यागाङ्गत्वावगमाद्द्विधमन्त्रस्य क्रमविनियोगोपपत्तिवत् पौरोडाशिकसमाख्यानादिषत्वेत्यस्यापि सामान्यतः पुरोडाशयागाङ्गत्वे ऽवगते क्रमेणाग्निप्रणयने विनियोगोपपत्तिमाशङ्क्यानुमन्त्राख्या क्रिया विशेषवद्द्विधमन्त्रसाध्यक्रियाविशेषावगमात् न क्रमस्य विनियोगे शक्तिरिति परिहारसम्भवे ऽपि अभ्युपेत्य क्रमविनियोगं क्रमसमाख्ययोस्तावन्न विरोध इति परिहारसूचनार्थम् * पुरोडाशस्यैव चेत्युक्तम् * विप्रकर्षे दर्शयति * तत्रापिति * लिङ्गस्य प्रकरणादिविरोधोदाहरणानि प्रतिजानाति * एवमिति * प्रकरणं विरोधं तावदुदाहरति * तत्रैति * विप्रकर्षे दर्शयति * यावदिति * माहेन्द्रप्रहयागक्रमे पठितस्यैन्द्रस्य प्रगाथस्य लिङ्गेनापकर्षः क्रमविरोधोदाहरणमित्याह * अलिङ्गेति * अनिष्टापादनार्थत्वाच्चापकर्षोक्तेरपरितोषात् प्रतिवचनमिति पञ्चमपादाधिकरणस्थितमुदाह-

रणमाह *स्थितेति* विप्रकर्षं दर्शयति *यावद्धीति* उदाहरणमाह ८५६।*
 तथेति परिवारसि परिवत्वादेवीर्विशोव्ययन्तां परीमं रायस्योषो
 यजमानं मनुष्या इतिकरणमन्त्रस्य युवासुवासाः परिवीत आगात्स-
 उ श्रेयान् भवति जापमान इति क्रियमाणानुवादिमनोतासूक्तस्य प्र-
 करणात् ज्योतिष्टामान्वयावगतेर्मनोतायै हविषो ऽवदीयमानस्यानु-
 ब्रूहीति मनोतोद्देशेनावदीयमानपश्वाख्यहविरथत्वेन प्रैषाच्च पशुदे-
 वताया मनोताशब्दाच्चयत्वावगमेन पशुयागान्वयावगतेन सामा-
 न्येन लिङ्गेनाग्नीषोमीयकर्म बाधित्वा सवनीयाङ्गत्वावगमस्यांदाहर-
 णत्वं शङ्कते * कथमिति * श्रुत्या लिङ्गबाधाश्च मनोतासूक्तस्य स-
 वनीयाङ्गतेति परिहरति * नेति * कासौ श्रुतिरित्यपेक्षायां श्रुतिमु-
 दाहरति * एवं हीति * मनोतायां तु वचनादविकारः स्यादित्यत्र
 वायव्ये पशवतिदेशप्राप्तस्य मनोतासूक्तस्योहनिवाह्यत्वेनास्याः श्रु-
 तेर्व्याख्यास्यमानत्वात् । न दैक्षे विनियोजकता युक्त्याशङ्काह
 * अनया हीति * दैक्षक्रमे ऽधीतायाः श्रुतेर्लिङ्गप्राप्तोत्कर्षनि-
 रासार्थत्वेन दैक्षार्थत्वसम्भवे दूरस्थे वायव्यादावूहनिवार्यत्वायो-
 गात् लैङ्गिकोत्कर्षनिरासेन च लिङ्गस्यानाहत्यर्थे ऽभिहिते ऽर्थत्वा-
 न्मुख्यस्यार्थत्वाभावेनान्यायनिगदत्वात् बहुवचनान्तपाशशब्दवदनु-
 ह्यसिद्धर्मनोताधिकरणविरोधाभावालिङ्गेनोत्कृष्यमाणं मनोता कार्य-
 श्रुत्या धारितेत्याशयः । आग्नेय्येवेत्येवकारेणानाग्नीयीनिषेधाव-
 गतेः प्रकृतौ चानाग्नेय्या मनोतायाः प्राप्त्यभावेन निषेधायोगाद्वि-
 कृतौ त्वतिदेशप्राप्त्यास्त्वं ह्यग्ने प्रथमो मनोतेति मनोताया वा-
 यव्यादिवैकृतपशुदेवताया प्रकाशकाशक्तेस्तस्माद्भ्रान्तोहेतिवर्षानूह-
 निषेधाद्यावत्वादिदेवतस्य सूक्तान्तरस्य मनोताकार्ये प्राकृतस्यैव
 कारकश्रुत्यानिषेधोपपत्तेर्वायव्यादिपशावनाग्नेयादिसूक्तान्तरत्वे रू-
 पविकारनिषेधार्थेवेयं श्रुतिर्न दैक्षादावाग्नेयसूक्तोत्कर्षार्थेत्याशङ्का द्वे-
 धैवकारमुपादयति * द्विदेवत्ये ऽपीति * द्विदेवत्ये यद्यप्येकदेव
 त्याग्नेय्यशक्ता तथापि सैव कार्या न तूत्कृष्टयेत्याद्यव्याख्यायामेव-
 कारार्थः द्वितीयायां कार्येवेत्यर्थः । भक्षानुवाकस्थान्ये हि सवितरि-
 त्यादिवाक्यानि समाख्यानात् भक्षाङ्गत्वरूपाय विनियोगाय प्रस्थि-
 तानि सन्ति लिङ्गेन ग्रहणादिषु विनियुज्यन्तइति यत् भक्षानुवा-
 काधिकरणे स्थितं तदेकं सलिङ्गसमाख्याविरोधोदाहरणं यच्चाग्नि-
 रुक्थे पुरोहितइत्यादीनां मनोत्रुचां पृथुपजास्तं स बाध इति पृथुपा-
 ज्वत्योश्च याज्यासमाख्यां बाधित्वा लिङ्गेन सामिधेनीकार्ये विनि-
 योगइति लिङ्गक्रमसमाख्यानादित्यत्रोक्तवदपरमित्याह * लिङ्ग-


ति * विप्रकर्षं दर्शयितुं भक्षाङ्गत्वरूपसम्बन्धाभिमुखार्थस्य कस्य
 चित्सामान्यस्यादिशब्दोक्तस्य वाक्षादेः कल्पनयत्युक्तम् । वाक्या-
 नि लिङ्गेन विनियुज्यन्तइति वदता लिङ्गस्य कृत्स्नमन्त्रविनियो-
 जकतोक्ता परिव्याणकरणमन्त्रे परिवीरसिपदव्यतिरिक्तानां परि-
 त्वादेर्वीर्विशोर्व्ययन्तामित्यादिपदानां क्रियमाणानुवादिमन्त्रे च प-
 रिवीतपदव्यतिरिक्तानां युज्येत्यादिपदानां लिङ्गे विनियोक्तुमारभ्य-
 माणाभ्यां परिवीरसिपरिवीतपदाभ्याम् एकवाक्यत्वात् सवनीयार्थे
 द्वितीये ऽपि परिव्याणे विनियोगो वाक्यक्रमविरोधोदाहरणमित्याह
 * वाक्येति * परिवीतपदोक्त्वा परिवीरसिपदमप्युलक्षितम् । स-
 न्ध्यासमाप्त्यादिपदेषु लिङ्गेन ग्रहणादौ विनियोक्तुमारभ्यमाणेषु स-
 न्ध्यासमित्यादिपदैकवाक्यगतानां शेषाणां पदानां भक्षणादवाची-
 नग्रहणादावेव वृत्तिविनियोगाख्या वाक्यसमाख्याविरोध उदाहार्य्ये
 ८५७।* त्याह * वाक्यसमाख्ययोरिति * आवृत्तिरिति पाठे त्वाङ्गे ऽर्वागर्थवा-
 चित्वात् भक्षणात्प्रागनुष्ठीयमानत्वात् ततो ऽर्वाचीनेषु वृत्तिविनियोग
 इत्यर्थः । यद्वा भक्षणे शेषाणां पदानामावृत्तिरविनियोग इति समाख्या-
 प्राप्तभक्षणाङ्गत्वाबाधो वृत्तिप्रतिषेधनोक्तम् । एकपदमात्रे लैङ्गिकवि-
 नियोगपर्यवसाने चालिङ्गविरोधिना वाक्येन शेषपदविनियोगा-
 योगात् शेषपदमात्रस्य कृत्स्नवाक्यत्वाभावेनाविरोधेन वाक्येन वि-
 नियोक्तुमशक्यत्वात् पदान्वये तु तस्य चैकवाक्यत्वस्य पदार्थान्वय-
 त्वाभावेन वाक्यप्रतिपाद्यत्वाभावात् आत्माश्रयदोषापत्तेश्चात्मनेवा-
 त्मनो विनियोगाच्छेषाणां पदानां लिङ्गविनियोज्यपदार्थोपसर्जनी-
 भूतार्थप्रतिपादनशक्तिमात्रमेकवाक्यत्वाद्वसीयते । ननु विनियोग
 इत्यपरितोषात् उदाहरणान्तरमाह * तथेति * चेतनस्य कर्म-
 फलाभाक्तं विना कर्तृत्वायोगात् । समाख्याकर्तृत्वस्य यजुर्वेदा-
 ध्ययनलब्धाध्वर्युसंज्ञस्य पुंसः कर्मफलभाक्तेन प्राधान्यावगतेः समा-
 ख्यातोऽध्वर्य्वर्थत्वावगमे ऽपि वाक्यावगतस्य स्वर्गकामार्थस्य समा-
 ख्यानुरोधेन यजुर्वेदाध्यायिस्वर्गकामविषयकल्पनबा सङ्कोचायोगा-
 द्वाक्येन च समाख्याबाध इत्याशयः । कर्त्रधिकरणे निवृत्त्य-
 मानस्याख्यातेन कर्तृभिधानस्याज्ञानात् श्रुतिसमाख्याविरोधोदा-
 हरणत्वं शङ्कते * नन्विति * कर्त्रधिकरणसिद्धान्तस्मारणेन
 निरस्यति * नात्रेति * प्रयाजादीनां पुरोडाशमात्राङ्गत्वस्य प्रकृ-
 तप्रधानमात्राङ्गत्वेन बाधः प्रकरणसमाख्याविरोधोदाहरणमित्याह *
 प्रकरणेति * श्रुत्यादीनां शेषमात्रत्वेन शेषविषयत्वाभावात् शे-
 ष्यैकविषयत्वे ऽपि शेषभेदे प्रमाणसमवायानुपपत्तेरुपस्मरणे कृत्स्नो

मन्त्रः स्योनादिसुमनान्तः प्रयोज्यः कल्पयाम्यन्तो वेत्येकस्मिन्नुप-
 स्तरणाख्ये शेषिणि समुद्रायावयवरूपयोस्समवाये ऽपि लिङ्गवा-
 क्ययोः समवायायोगात् बलाबलचिन्ता न युक्तेत्याशङ्क्य शेषसम-
 वायद्वारा प्रमाणासमवायसूचनार्थं शेषसमवायोदाहरणानि दर्श-
 यिष्यन् विरोधवृत्तवृत्तिष्यमाणसङ्कीर्णं तावत्करोति * एवं ता-
 वदिति * श्रुतेस्तावल्लिङ्गाविरोधमुदाहरति * तद्यथात * परं
 कृत्वोद्गम्यमिति श्रुतं वाक्यावरोध इत्याह * श्रुतीति * पूर्ववदप-
 रितोपादुदाहरणान्तरमाह * तथेति * प्रकारविरोधमुदाहरति
 * प्रतिष्ठाकामेति * एकविंशतिसंख्याविशिष्टस्यानुवचनान्तरस्यानु- ८५८१
 श्रुत्या नमः प्रवक्त इति दर्शपूर्णमासाङ्गभूतनिगदानन्तरं प्रयोज्या-
 वगतिनिगदस्य च जानवेदो रमया पशून्मयीति लिङ्गेन सामिधेनीव-
 दग्निप्रकाशनाङ्गत्वात् सामिधेन्यनुवचनाङ्गत्वाभावेनानुवचनेन प्र-
 योक्तुमशक्तेः एकविंशतिसंख्यायाश्च संख्येयापेक्षया संख्याविशि-
 ष्टानुवचनचोदनासामान्यनानुवचनान्तरस्य दार्शपूर्णमासकस्य
 सामिधेन्यनुवचनविकृतित्वात्सामिधेनीनां संख्ययत्वेनातिदेशात्
 तासां वार्थाभिधानकर्मत्वेनानुवचनप्रयुक्तत्वात् अतः प्रयोज्यनिग-
 दसामिधेन्यनुरोधेन पुरुषार्थस्याप्यनुवचनान्तरस्यान्तःक्रतुप्रयोज्य-
 त्वादेकविंशतिसंख्याविशिष्टनानुवचनान्तरेण प्रतिष्ठां कामयमानस्य
 नित्यं फलार्थं वा दर्शपूर्णमासप्रयोग इत्युक्तम् । अन्तः क्रतुः प्रयो-
 ज्यत्वादेव पुरुषार्थेनाप्यनुवचनान्तरेण प्रसङ्गात् क्रतूपकारसिद्धेः
 श्रुतिप्रकरणविरोधोदाहरणसिद्धये ऽङ्गत्वोपचारः प्रतिष्ठाकामस्येति
 षष्ठ्या दर्शपूर्णमासप्रयोगव्यतिरेकजानतत्वमनुवचनान्तरस्यान्तः-
 क्रतुप्रयोज्यबलेनाङ्गीकृत्य षष्ठीश्रुतिप्रयोगाङ्गतांक्ता । क्रमविरोध-
 मुपहरति * पशुकामेति * चमसोत्पत्तिसन्निधावपः प्रणयतीति
 श्रुतस्य कारणत्वेनान्वयस्य विवक्षितत्वात् कर्तृव्यापारत्वलक्षणस्य
 शब्दतः साधनापेक्षितत्वावगमे ऽपि चमसस्य साधनत्वानुक्तेः श-
 ब्दतः साध्यापेक्षितत्वानवगमात् शब्दानपेक्षवस्तुमात्रायाश्चापेक्षया
 दण्डो ऽस्ति । गामानयेत्युक्ते ऽपि दण्डेनानयेत्यप्रतीतेः शब्दं व्यहा-
 रानुयांगित्वादन्यतराकाङ्गलक्षणो न क्रमेण च समस्याङ्गता गोदी-
 हनेन पशून् कामयमानस्यापि दर्शपूर्णमासप्रयोगे सामान्यतः प्राप्ता
 श्रौतात्तु गोदोहनात्तस्मिन् प्रयोगे चमसनिराक्रियेत्यर्थः । गो-
 दोहनस्यापि क्रत्वर्थे प्रणवनाश्रितत्वान्तःक्रतुप्रयोज्यत्वबलेन
 पशुकामस्येति षष्ठ्या दर्शपूर्णमासप्रयोगव्यतिरेकजनितत्वाङ्गी-
 कारात् गोदोहनस्यदर्शपूर्णमासप्रयोगाङ्गतायाः प्रासङ्गिकोपकारि-

त्वनोपचरितायाः श्रौतत्वं श्रुतिक्रमविरोधोदाहरणत्वसिद्धये ऽ-
 भिप्रतं समाख्याविरोधमुदाहरति * वाजपेय इति * स्वा-
 राज्यकामस्य कर्त्तृतेत्याहारः कर्त्तृधिकरणपूर्वपक्षे स्थित्वोदाहृत-
 त्वेनैतदपरितोषात् उदाहरणान्तरमाह * तथेति * लिङ्गस्य वा-
 क्यविनियोगमुदाहरति * स्योनादेरपीति * एकस्मिन्सादनाख्ये शे-
 षिण्येकसमुदायावयवात्मकशेषसमवायः प्रथमश्लोकेनैकस्मिन्नु-
 पस्तरणाख्ये शेषिणि द्वितीयेनोदाहृतः । पुरोडाशव्यापारस्य सदन-
 स्याननुष्ठेयत्वेनाप्रकाश्यत्वात् प्रयोजकसादनलक्षणार्था सदनोक्तिः
 हविः संस्कारार्थत्वे ऽप्युपस्तरणस्य हविराधारपात्राभिमुखक्षारणरू-
 पत्वेनाभिधारणं विवक्षितम् एतयोः समुदायावयवयोः पूर्वोदाहृतत्वा-
 दविवेकमाशङ्क्याह * अनेकति * अनेकयोः शेषिणोरन्योन्यविशिष्ट-
 शुद्धरूपयोरेकस्य शेषित्वमभिप्रेत्य प्रागुदाहृतौ सम्प्रत्येकस्य सा-
 दनस्योपस्तरणस्य वा शेषिणो ऽनेकसमुदायावयवरूपाशेषान्वयम-
 भिप्रेत्येत्यर्थः । पूर्वाह्ने श्लोकद्वयेन व्याचष्टे * पूर्वमिति * कल्पया-
 म्यन्तस्योपस्तरणवाचित्वात्तस्मिन्नित्याद्येकवाक्यत्वेन सादनाङ्गत्वा-
 योगमाशङ्क्या साभिधारणोक्त्योपस्तरणस्य सादनेनोपसर्जनतोक्ता
 शेषः सादनविशिष्टे ऽभिधारण इत्याध्याहार्यं तस्यैवोत्तराह्ने व्याचष्टे
 * एकैकस्मिन्स्त्विति * द्वयोरवयवयोः समुदायापन्नयोर्वाक्यादेक-
 स्य तु लिङ्गेनैकस्मिच्छेषिण यस्मिच्छेषत्वं प्राप्तं तत्सम्प्रति उदाहर-
 णत्वेन गृह्यतइत्यर्थः । सादनोपस्तरणाख्यशेषिभेदेनोदाहरणभे-
 दात् विशिष्टोपपत्तिः समुदायस्य विकल्पेन समुच्चयो न वा शेषि-
 द्वये विनियोगो यथालिङ्गं वावयवस्येत्येकस्यैव । लिङ्गवाक्यबलात्
 लोक्तिप्रकारस्य भाष्यकृतोक्तत्वात्प्रकारचतुष्टयांक्तिर्भाष्यानारूढेत्या-
 शङ्क्याह * एकस्मिन्नेवेति * यद्यप्येक एव मार्गो भाष्यकृतोक्तः त-
 थापि किमुपस्तरणे पुरोडाशसादने च प्रयोक्तव्य उतोपस्तरण इत्ये-
 तावता भाष्येण निष्कृष्टेनोपस्तरणं कृते यत्पुरोडाशसादनमित्येवं वि-
 शेषणविशेष्यभावप्रतीतेरुपस्तरणविशिष्टे सादने स्वप्रधाने चोपस्त-
 रणे प्रयोक्तव्या इति अनेकयोः शेषिणोरेकशेषविषयप्रमाणद्वयसम-
 वाशादेको मार्गः पुरोडाशसादने स्वप्रधाने चोपस्तरणे प्रयोक्तव्य
 इत्यनेकयोः शेषिणोरेकशेषविषयप्रमाणद्वयसमुदायादेको मार्गः पुरो-
 डाशसादने कार्यं यदुपस्तरणमिति विपरीतविशेषणविशेष्यभावात्
 त्सादनविशिष्टे उपस्तरणे स्वप्रधाने सादनइति द्वितीया ऽपि किं कृ-
 त्सन् उपस्तरणे प्रयोक्तव्य इति कल्पयाम्यन्तइत्येतावतैकस्मिन्नुपस्त-
 रणं शेषिण समुदायावयवरूपद्वयसमवायात् तृतीयः किं कृ-

त्सन्ः पुरोडाशसादने प्रयोक्तव्य उत तस्मिन्सीद्वेत्येवमादिरेत्येताव-
 नैकस्मिन्पुरोडाशसादने शेषिणि तस्यैव शेषद्वयस्य समवायाच्चतु-
 र्थे इति मार्गचतुष्टयमेकास्मिन्नेव मार्गे यत्सङ्कीर्त्तनमव्यक्तं प्रतीयते
 तद्व्याख्यातुभिरात्मना स्वयं दिवेक्तव्यमित्यर्थः । लिङ्गस्य प्रकरणा-
 दिविरोधानुदाहरति * लिङ्गस्येति * लिङ्गेन प्राप्तेनेत्यध्याहार्यं
 वाक्यस्य प्रकरणविरोधमुदाहरति * वाक्येति * शेषद्वयसम-
 वायमुपपादयति * प्रकरणेन हीति * गार्हपत्यस्योपरि हविःस्थापनं
 विधाय वेदिकरण्याविधानात् विधिपाठक्रमेणार्थादवगतस्य तदधि-
 वासनोत्तरकालस्य प्रकरणेनाङ्गतया ग्रहणमुपपादयितुं विधानो-
 क्तिः कालाख्यविशेषणप्रधानानुष्ठानलक्षणार्थत्वात् उत्तरकालविधान-
 हेतुकस्योत्तरकालस्य ग्रहणमित्यर्थः । एवमप्यमावास्यायामिति स-
 सप्तमीश्रुत्यैव पूर्वेषुः कालस्यामावास्याङ्गत्वोपगतेर्वाक्यप्रकरणविरो-
 धोदाहरणता न युक्तेत्याशङ्काह * न चेति * शेषिणः शेषेण सह
 सम्बन्धाख्यशेषित्वं न वदतीत्यर्थः । तावत्या क्षीक्षणीयामनुब्रूयादि-
 त्यादिवत्सप्तम्युक्तस्याधिकरणत्वस्याधेयव्याप्यत्वात् प्राधान्यापेक्ष-
 कत्वेन सप्तम्याः शेषित्वे प्रमाणत्वमाशङ्क्य स्वरादिवत् कालस्य
 कर्म मध्यपातित्वलक्षणाधेयत्वाभावात् कालं प्रति कर्मणो ऽधिकर-
 णत्वायोगोक्तिः (प्रतिपदासम्बन्धिकार्यमिति अपेक्षायां बहिष्पवमान-
 स्तोत्राङ्गत्वावगतेर्नित्यप्रतिपत्सम्बन्धिन् एव द्वितीयपादादिप्रभृति-
 द्वितीयै) वाक्यप्रकरणविरोधोदाहरणत्वोपपादनमुपसंहरति * त-
 स्मादिति * बाध्यबाधकतातूपपादितत्वात् सिद्धैवेत्याह * स
 चेति * क्रमविरोधं प्रश्नपूर्वमुदाहरति * वाक्येति * इति राजन्याय
 प्रतिपदमितीतिकरणश्रुत्या विनियोगात् श्रुतिक्रमविरोधोदाहरणत्व-
 शङ्कां निराकर्तुं पादमात्रमित्युक्ते श्रुतिविरोधात्स हि वाक्येनापि
 द्वितीयादिपादाविनियोगो न युज्येतेत्याशङ्क्य विरोधार्थं प्रतीकोक्तिः
 वृषा पवस्व धारयेत्याद्यपादानां विनियागंनोपास्मै गायता नरः
 पवमानायेन्दवे अभिदेवं इयक्षत इति नित्यायाः प्रतिपादं तुल्या-
 र्यत्वेनाद्यस्यैव पादस्य निवर्त्तितत्वात् द्वितीयादिपादाविनियोगस्य
 श्रुत्या विरोधे सति द्वितीयपादात्प्रभृति कस्याः प्रतिपदसम्बन्धिका-
 र्यमिति अपेक्षायां बहिष्पवमानस्तोत्राङ्गत्वावगतेर्नित्यप्रतिपत्सम्ब-
 न्धिन् एव द्वितीयापादादिप्रभृति द्वितीयातृतीयत्वलक्षण यथासं-
 ख्यं क्रमविनियोगप्रसङ्ग इति तत्रेत्येनेनोक्तम् । ततश्चैकस्मिन् बहि-
 ष्पवमानस्तोत्रे शेषिणि द्वितीयपादप्रभृतिशेषद्वयसमवायमुदाहर-

(१) अर्थं पा० २ पु० ना० ।



णपूर्वं दर्शयितुमाह * तद्यथेति * वृषेति प्रथमान्तस्य पदस्य पव-
 मानायेत्यादिभिश्चतुर्थ्यन्तैरेकवाक्यतोपगमनासामर्थ्याल्लिङ्गेन क्रमस्य
 विरोधे सम्भवति ततो जघन्येन वाक्येन विरोधोक्तिरयुक्तेत्याशङ्कते
 * नन्विति * मत्सरादिपदवत्पवमानायेत्यादीनामपि सोमलिङ्ग-
 त्वान्न लिङ्गविरोध इति परिहरति * नेति * एकवाक्यत्वोपगम-
 नशक्त्याख्यं तु लिङ्गमेकवाक्यत्वेन कल्प्यत्वात्ततो ऽपि जघन्यमि-
 त्याशङ्काशयनिरासार्थं दर्शयितुमाह * विभर्त्सति * मरुत्वतइ-
 त्यस्यापि चतुर्थ्यन्तत्वादेकवाक्यत्वायोगमाशङ्क्य मरुत्वत इत्यस्य
 देवतावाचिनो वृषेत्यादिद्रव्यवाचिपदानन्तर्यान्मरुत्वद्द्रव्यत्वेन सोम-
 द्रव्यस्तुत्यर्थत्वात् सोमस्तुत्यर्थवृषादिपदैकवाक्यत्वंपपत्तिर्मत्सरा-
 दिपदानां च वृषादिपदवत्सोमवाचित्वेन स्पष्टमेव वृषादिपदैः स-
 मानविषयत्वं विप्रकर्षोक्तिमिषेण सूचयितुमाह * तदिति * स-
 माख्याविरोधमुदाहरति * वाक्येति * समुच्चयाशङ्कानिरासाय
 * केनेत्युक्तम् * तत्रेत्यनेन विप्रकर्षस्यानाशङ्कतोक्ता । प्रथमा-
 या अप्यभिहितकारकाविभक्तित्वादिति कर्त्रधिकरणवार्तिके प्रथमा-
 याः कारकाविभक्तित्वस्य वक्ष्यमाणत्वात्प्रथमाश्रुतेः समाख्याविरो-
 धमाशङ्क्य कर्त्तरि प्रथमाश्रुत्यभावात् आख्यातसामानाधिकरण्या-
 न्वथानुपपत्त्या च प्रातिपदिकस्याख्यातोक्तभावनाक्षिप्तकर्तृत्वाश्रय-
 त्वेन कर्त्रधिकरणवार्तिकोपपत्तेः । प्रथमायाः कारकाविभक्तित्वा-
 भावाच्छ्रुतविरोधवादिनाख्यातस्य कर्तृवाचिता वैयाकरणोपाभ्युप-
 गन्तव्येत्यापाद्य तदसम्भवोक्त्या निरस्यति * नचेति * प्रकरणस्य
 क्रमविरोधमुदाहरति * क्रमेति * पूर्वं श्रुतिवाक्यविरोधाविषयत्वेना-
 स्योदाहृतत्वात्क्रमविरोधोदाहरणत्वायोगमाशङ्क्य स्तोत्रापेक्षयेयुक्तत्वा
 याग्निष्टामेत्युक्तं सामशब्दो ऽत्र स्तोत्रवाची पूर्वं किमपेक्षयेत्या-
 शङ्क्य यन्नायक्षीयसामापेक्षयेत्याह * पूर्वं त्विति * समाख्यावि-
 रोधमुदाहरति * प्रक्रियेति * वाक्यसमाख्याविरोधविषयतया
 ऽस्योदाहृतत्वात् । प्रकरणसमाख्याविरोधोदाहरणत्वायोगमाशङ्क्य
 ज्योतिष्टोमं प्रतीत्युक्त्वा तस्य हीत्यादिना विविक्तविषयत्वं विवृत्तं
 क्रमसमाख्याविरोधं प्रश्नपूर्वमुदाहरति * क्रमेति * लिङ्गेनापूर्व-
 कर्मद्रयाङ्गत्वापत्तेः लिङ्गक्रमविरोधोदाहरणत्वमाशङ्क्याह * लिङ्गं
 त्विति * सामान्यसम्बन्धापेक्षत्वेन लिङ्गस्यान्यतश्च सामान्यसम्ब-
 न्धानवगतेः क्रमसमाख्ययोर्मध्ये यद्बलीयस्तदपेक्षत्वात् बाधेन वि-
 नियोजकत्वं न सम्भवतीत्याशयः । श्रुत्योः समवाये दौर्बल्यमर्थविप्र-
 कर्षात् लिङ्गयोः समवाये पारदौर्बल्यमाअर्थविकर्षादित्येवमादिसुत्रा-

श्रुयुगमेन सजातीयबलाबलप्रदर्शनं सुम्नग्रहणार्थं प्रवृत्तानुकी-
र्त्तनपूर्वं प्रतिजानाति * एवमिति * शेषैकत्वेन सा-
क्षाच्छेषभेदेन शेषैकत्वे शेषसमवायद्वारा श्रुत्यादीनां वि-
जातीयैः समवायस्य चिन्तित्वात्तद्या सजातीयसमवायस्यापि द्वे-
धा चिन्तनीयत्वं सूचितम् । कारणदोषजन्यत्वात् मिथ्यात्वस्य अ-
नाप्तप्रणीतत्वस्य च शब्ददोषत्वात् पौरुषेयत्वाद्भेदेऽनुपपत्तेः वेदा-
र्थज्ञानस्यात्पन्नस्य मिथ्यात्वह्यापनलक्षणबाधायोगात् । सामान्य-
शास्त्रादीनां बाधायोगमाशङ्क्य लिङ्गादिवत्सामान्यशास्त्रादेरपि श्लेया-
सद्व्युदासप्रकाशनलक्षणपरिच्छेदफलविज्ञानोत्पादकत्वप्रतिबन्धल-
क्षण एव बाधोक्तस्तु बाधग्रन्थे वक्ष्यमाणान्नानमात्रोत्पादकत्वाशयेति
सूचयितुम् * यथा चेत्युक्तम् * श्रुत्युदाहरणानि तावदर्थयितुं
सामान्यविशेषसन्दिग्धपौर्वापर्यविराधादिषषयत्वेन भिन्नायाः श्रु-
तेरेकस्मिन् शेषे समवायो दर्शनीय इत्याह * तद्यथेति * सामा-
न्यविशेषश्रुत्योरेव चतुर्द्धाकरणशेषयोर्विरोधमुदाहरति * पुरो-
द्वाशमिति * प्राप्नुवदित्यनेन प्राप्तबाधः सूचितः । एकस्मिन्नवभृथ-
होमे शेषिणि आहवनीयस्य आहवनीयाख्यशेषद्वयसमवाये सामा-
न्यविशेषश्रुत्योर्विरोधमुदाहरति * तथेति * अपूर्वत्वेनावभृथे चतु-
रवत्तहोमाप्राप्तेराहवनीय (प्राप्त्युदाहरणान्तरमाह * तथेति * अक-
रणविरोधमुदाहरति * प्रतिष्ठाकामेति * एकविंशतिसंख्याविशि-
ष्टस्यानुवचनान्तरस्यानुश्रुत्या नवइति दर्शपूर्णमासाङ्गभूतनिगदान-
न्तरं प्रयोज्यावगतिनिगदवस्यवज्जातवेदौ रमया पशुन्मेधालिङ्गेन
सामिधेनीवदग्निप्रकाशनाङ्गत्वात् सामिधेन्यनुवचनाङ्गत्वाभावे
सानुवचनविकृतित्वात्सामिधेनीनां सङ्घेयत्वेनातिदेशात् तासां
चार्थोभिधानकर्मेत्वेनानुवचनप्रत्युक्तत्वाभावात्तः प्रयोगनिगदसा-
मिधेन्यनुरोधेन पुरुषार्थस्याप्यनुवचनान्तरस्यातः सन् प्रयोज्यत्वा-
देकविंशतिसंख्याविशिष्टेनानुवचनान्तरेण प्रतिष्ठाकाममानस्य नित्ये
फलान्तरे वा दर्शपूर्णमासप्रयोगइत्युक्तम् । तन्नः क्रतुः प्रयोज्यत्वादेव
पुरुषार्थेन) प्राप्त्ययोगमाशङ्क्यातिदेशतो होमाप्राप्तावप्यवभृथे जुहो-
तीति उपदेशादेव प्राप्तिं दर्शयितुं जुहोति सामानाधिकरण्योक्तिः ए-
कस्मिन्वैश्वदेवयागशेषिण्यामिक्षावाजिन इति चतुर्द्धा पञ्चमरूपेण
सन्दिग्धायाः श्रुतेर्वैश्वदेव्यामिक्षेत्यसन्दिग्धस्तद्विद्वित्श्रुत्या विरोध
इत्याह * सन्दिग्धेति * एकस्मिन् ज्योतिष्टोमे शेषिणिः पूर्वोद्गात्रविच्छेद-
निमित्ता दाक्षिण्यप्रतिहर्त्रैवच्छेदनिमित्तसर्वस्त्रदाक्षिण्यरूपशेषद्वय-

८६१२

समवाये पूर्वशेषविषया दाक्षिण्यश्रुतेः । य इष्टयेति वाक्येनैकस्मिन् पर्वणि शेषे सोमेष्टिभृत्योः समवायो ऽङ्गगुणविषयेष्टिभृतेरेकस्मिन् इयेन प्रयोगशेषिणि प्राकृतबहिर्वैकृतशराख्यशेषद्वयसमवाये प्राकृतविषयाया बहिर्षिषहवीष्यासादयतीति बहिर्भृतेः प्राप्तत्वेन विप्रकर्षायोगात् बाध्यत्वायोगमाशङ्क्य विप्रकर्षाभावे ऽपि विज्ञानोत्पादकत्वाभावात् बलवद्विरोधपरिहारं च विना तात्पर्यस्यावधारणाभावात् । विषयपरिच्छेदकरूपज्ञानाख्यज्ञानविशेषोक्तिप्रतिबन्धलक्षणबाध्यत्वं सम्भावयितुमाह * एवमिति * प्राकृतवैकृतविरोधग्रहणायादिशब्दः । एकस्मिन्संख्याख्ये भावनाख्ये च शेषे पदैकाभिधानश्रुत्योः समवाये पदश्रुतेरेकाभिधानश्रुत्या बाधात् श्लोकद्वयेनोदाहरति * तथेति * लिङ्गद्वयस्यैकस्मिन् शेषे शेषद्वयस्य च एकस्मिन्छेषिणि समवाये स्योनमित्येवोदाहरणमित्याह * तथा लिङ्गेति * किमत्र लिङ्गद्वयमित्याशङ्काह * एतद्येति * तदेवो ऽर्थविप्रकर्षो यत् स्योनं त इत्यस्य प्रत्यक्षसादनभिधानसामर्थ्यं मुख्यमित्यादिभाष्येण विशेषं द्रढयितुमाह * इतीति * एकस्मिन् वैश्यप्रयोगे शेषिणि पाञ्चदश्यासाप्तदश्याख्यशेषद्वयसमवाये वाक्ययोर्विशेषमुदाहरति * वाक्ययोरिति * उदाहरणत्वोपपादनपूर्वं विशेषमाह * उभयत्रापीति * सामान्यश्रुतिवत् सामान्यवाक्यस्यापि विशेषविषयज्ञानोत्पादने साङ्कर्याद्विप्रकर्ष इत्याशयः । एकस्मिन्नभिक्रमणां शेषे प्रकरणयोः समवायमुदाहरति * प्रकरणयोरिति * विरोधोपपदानपूर्वं विशेषमाह * महाप्रकरणेन हीति * सन्देशाभिव्यक्त्यावान्तरप्रकरणस्थस्याङ्गस्य सन्देशभूतश्रुत्यादिसंयुक्तत्वेन महाप्रकरणाय ब्राह्म्याभ्यामाद्यन्ताभ्यां अवान्तरप्रकरणयङ्गाभ्यां व्यवधानादवान्तरप्रकरणिनः प्रयाजादेर्महाप्रकरणस्पर्शे विनाभिक्रमणादेर्महाप्रकरणस्पर्शानुपपत्तेस्तमनुभूयैवान्तरप्रकरणान्वयः प्रत्यासत्तेर्वाक्यस्थानीयत्वात् पूर्वं भवतीत्याशयः । आद्यस्य युगलस्य द्वितीयकर्मणः पूर्वत्वात् द्वितीयस्य बाध्यात् परत्वात् पौर्वापर्यक्रमेणाद्यस्य द्वितीयाङ्गत्वावगतेर्द्वितीयस्य पौर्वापर्यक्रमेणाद्याङ्गत्वात् द्वितीयाङ्गत्वानवगतेर्यथासंख्यक्रमेण त्ववगतेरेकस्मिन्नाद्ये द्वितीये वा शेषे क्रमद्वयसमवाये पौर्वापर्यक्रमेण बाद्यस्य यथासंख्यक्रमेण द्वितीयस्य च पौर्वापर्यक्रमेणाद्यस्य च यथासंख्यक्रमेणाद्याङ्गत्वावगतेरेकस्मिन्नाद्ये द्वितीये वा शेषिणि शेषद्वयसमवाये क्रमयोर्बलाबलमुदाहरति * क्रमयोरिति * सादेदयलक्षणस्यैव क्रमस्य विनियोक्तृत्वाभ्युपगमात् पौर्वापर्यस्य क्रम-

त्वाभावमाशङ्क्य सन्निधिरूपत्वेन क्रमस्य विनियोक्तृत्वात् पौर्वा-
पर्यस्यापि सन्निधिरूपत्वाविशेषेण विनियोक्तृत्वसम्भवे ऽप्यबाधि-
तपौर्वापर्यादर्शनेन विनियोक्तृत्वानभ्युपगमाद्धस्तावनेजनोलपराजि-
कास्तरणादिपौर्वापर्यवच्छ प्रकरणादिना बाधाभावाद्यथासंख्यकमे-
णाबाधे विनियोक्तृत्वापत्तेस्तेन बाधः सम्भवति न चेति सम्प्र-
धारणा युक्तेति परिहारसूचनार्था प्रत्यासत्त्युक्तिः । एकस्मिन्
पोत्रियाख्यकर्मणि शेषिणि पोत्रध्वर्याख्यशेषद्वयसमवाये पो-
त्रियमिति विशेषसमाख्यया आध्वर्यवमिति समान्यसमाख्याया बाध
स्तस्येति । सप्तमपादसूत्रबद्धः समाख्याद्वयविरोधोदाहरणमित्या-
ह * समाख्ययोस्त्विति * सन्दिग्धासन्दिग्धश्रुत्याद्युक्तोदाहरणे-
षु मध्ये कैकस्मिञ्च्छेपे प्रमाणद्वयसमवायः क्वैकस्मिञ्च्छेषिणि
शेषद्वयसमवाय इत्याशङ्क्यास्मनुक्तप्रकारविवेकं सूचयितुमाह
* शेषेति * उपकारपृष्ठभावेन पदार्थशास्त्राणामप्यतिदेशाभ्यु-
पगमादानुमानिकेष्वपि श्रुत्यादिषु बलावलस्य विचार्यत्वं वृत्तानु-
कीर्त्तनपूर्वं प्रतिजानाति * एवं तावदिति * एतदेव विवृणोति
* तत्र वेति * शरमयं भवतीत्यादीनां प्रत्यक्षगम्यानां श्रुत्या-
दीनां बर्हिषि हवीष्यासादयतीत्यादिभिः श्येने ऽनुमानगम्यैः श्रु-
त्यादिभिः सह पशौ चानुमेयानां प्रयाजादिविषयाणां श्रुत्यादीनां
पशुपुराडाशं प्रयाजादिविषयैरानुमानिकैः श्रुत्यादिभिः सह बलावल-
मनुत्पन्नमेव चेह श्रुत्यभावाच्छेषज्ञानम् । बाध्यतइति पूर्ववार्त्तिकोक्तेन
मार्गण व्याख्येयमित्यर्थः । कीदृश्याख्येयमित्यपेक्षायाम्प्रत्यक्षाणामा-
नुमानिकैः सजातीयैः सह विरोधे प्रत्यक्षाणां बलीयस्त्वमाह * तद्य-
थेति * विजातीयविरोधे पूर्वस्यापि श्रुत्यादेरानुमानिकस्य परेणापि
लिङ्गादिना प्रत्यक्षेण बाध इत्याह * विपरीतो ऽपि चेति * यथा
कृष्णलेषु कृष्णलानवहन्तीत्यवहननातिदेशानुमितिश्रुतिप्राप्तावघात-
स्तुषकरणविमोचनसामर्थ्येन प्रत्यक्षेण तुषरहितेषु कृष्णलेष्वशक्य-
त्वावगमात् बाध्यतइत्युदाहरणमाह * यथेति * लिङ्गमात्रेषु व-
चनसामर्थ्यामिति करणाधिकरणोपक्रमभाष्ये मन्त्रसामर्थ्यस्य लिङ्ग-
त्वाभिधानात्कृष्णलगतस्यासामर्थ्यस्वलिङ्गत्वं नास्तीत्याशङ्क्याह * स-
र्वेति * लैङ्गिकगौणमुख्यार्थविषयविनियोगप्रकारचिन्तायां मन्त्रस्याति-
रिक्तविषयत्वायोगात्तदनुकीर्त्तनार्थं भाष्ये लैङ्गिकविनियोगसिद्ध्ये लि-
ङ्गविशेषलक्षणं तदित्याशयः । सामर्थ्यमात्रस्य लिङ्गत्वे भाष्यसम्भ-
तिमाह * तथा चेति * प्राप्त्युक्त्या प्रापकं विवक्षितत्वाल्लिङ्गदर्श-
नोक्तेः प्रापकोपोद्बलार्थत्वाद्यत्प्रापकमनेन लिङ्गेनापोद्बलनीयम् ।

तत्किमिति पृष्टे ऽनन्यथासम्भवोक्त्यानन्यगतित्वलक्षणसाध्यता-
याः प्रापकत्वाभिधानात् सामर्थ्यरूपता लिङ्गत्य भा-
ष्यकृतो ऽभिमतता ज्ञायतइत्याशयः । भवत्वन्वयार्थदर्शनस्य प्रा-
पणासमर्थत्वाल्लिङ्गत्वम् । तस्य तु श्रुतिविरोधे बाधोक्तिर्न वेति
पृच्छति * यत्पुनरिति * सन्देहोपपादनार्थं श्रुतेरानुमानिकत्वं लिङ्गस्य
प्रत्यक्षत्वे ऽभिहिते कृष्णलावघातवदेव तर्ह्यन्यत्राप्यानुमानिक्याः श्रुतेः
प्रत्यक्षलिङ्गबाध्यत्वासङ्गः प्रश्नो न युक्त इत्याशङ्क्यातिदेशानुमेयायाः
श्रुतेर्वैकृतप्रयोगवाक्यैकवाक्यतयानुमेयत्वाभ्युपगमात् समस्तप्राकृत-
वैकृताङ्गप्रापकश्रुत्यादिप्रमाणपर्यालोचनयानुमीयमानायां श्रुतौ
विरोधपरिहारार्थं बलवत् प्रमाणाविरुद्धार्थाविषयतयानुमानादश-
ब्दरूपस्य वा लिङ्गस्य गौणसामर्थ्यायोगादसमर्थस्य च विनियोगा-
योगादवघातविषयप्रत्यक्षसामर्थ्यरूपलिङ्गानादरे विनियोगानुप-
पत्तेस्तस्याः श्रुतेः प्रत्यक्षलिङ्गबाध्यत्वसम्भवे ऽपि स्मृत्यनुमेयायाः
श्रुतेः स्वातन्त्र्येण पठ्यमानतयानुमेयत्वाभ्युपगमेन प्रत्यक्षश्रुतितुल्य-
त्वावगमाद्गर्भे नूनौ जनिता दम्पती कर्देवस्त्वृज्जनिता विश्वरूप इत्या-
देर्मातुलबुद्धितृपैतृष्वसेयीविवाहादिद्योतनार्थत्यान्यार्थदर्शनसामर्थ्य-
रूपस्य लिङ्गस्यानादरे ऽपि पैतृष्वसेयी मातुलसुतां सगोत्रां च प-
रीणीय चान्द्रायणं चरेत्परित्यज्यैनां मातृवत् विभूयात् इतिस्मृत्यनु-
मेयया श्रुत्या मातुलबुद्धितृपैतृष्वसेयीविवाहानिषेधादेरशक्यत्वा-
भावाद्द्वैषम्यसूचनार्थम् * यथेत्युक्तम् * उत्तरमाह * तत्रेति *
प्रत्यक्षश्रुतिविरोधे ऽपि स्मृतिमूलश्रुतिकल्पनाया दुर्वारत्वस्यैताव-
त्त्विह वक्तव्यमित्यादिविरोधाधिकरणवार्त्तिकोक्तत्वेन लिङ्गविरोधे मू-
लान्तरशङ्काया दूरोत्सारितत्वाद्यथार्थश्रुताश्रुतिमूलत्वं मूलान्तरौ-
क्त्याभिप्रेतम् । यमेन स्वभगिनी यमी प्रति आवयोरगर्भे दम्पती प्रजापति-
र्जनितेत्यभिधानात् भ्रातृभगिन्यपत्ययोरन्योन्यं दाम्पत्यौचित्यश्रौतक-
त्वे ऽनभिमतस्य गर्भेत्विति लिङ्गस्यौचित्येन वैवस्वतयोर्यम्ययोः संवा-
दः षष्ठ्यद्युग्भिर्भयमीमिथुनार्थं यमं प्रोवाच सतां नवमी युग्भिर्नच्छिःप्र-
त्याचष्टइति शौनकस्मृतर्गभेत्वित्यृचः पञ्चमीत्वेनानायुक्त्वाद्यम्याः स्व-
भ्रातरं यमम्प्रति गर्भस्थावेवावां दम्पती जनितेत्यभिधानार्थतया भ्रातृ-
भगिन्यपत्ययोर्दम्पत्यौचित्यद्योतकत्वायोगमाशङ्क्य मम सप्तपुरु-
षान्तरात्तव च स्वयन्तरेयो गर्भेस्तज्जातयोस्तावत्स्त्रीपुंसयोर्दम्पती-
तावश्यं स्वभाविनी तद्भरमावयोरेवान्योन्यसम्पर्काद्यो गर्भो भविष्य-
ति तज्जातयोः श्रीपुंसयोर्दम्पतिता ऽस्त्वित्येवं यमीवचनत्वे ऽपि भ्रातृभ-
गिन्यपत्ययोर्दम्पतीत्वौचित्यद्योतकत्वाविरोधसूचनार्थम् * न त्वित्यु-

क्तम् * आयाहीन्द्रपथिभिरीणितेभिर्यज्ञमिमन्नो भागधेयं जुषस्वाभि-
 तृप्ताञ्जहुर्मातुलस्येव योषा भागस्ते पैतृष्वसेयी वपामिवेति अस्यामप्यु-
 चि घृतसेकतृप्तवपाख्यं भागधेयं जुषस्वेत्युक्तं वपायाः सेव्यत्वलक्षणं
 नामत्वं दृष्टान्तेनोपपादयितुं यथा मातुलस्य योषा रूपं जहुशब्दवा-
 च्यमपत्यं यथा च पैतृष्वसेयी पुंसो भागो भजनीया सेव्या तथा
 वपात्तद्वत् सेव्येत्यभिधानं स्मृतौ व्यूहति प्राचीं जुह्वं प्रतीचीम्युप
 भृतामिति स्मृत्यव्यूहनविधिवाक्यशेषे च समानात्पुरुषदत्ता चाद्यश्च
 जायते इत्यनेनैकस्मात्पुंसो जाताभ्यां भ्रातृभगिनीभ्यां पुरु-
 षादत्ता भोक्ता पुरुषसन्तानो वाद्यश्च भोग्यस्त्रीसन्तानो जायतइ-
 त्युक्तेभ्रातृभगिन्योरेव भोक्तृभोग्यतेत्याशङ्क्य निरासार्थमुत तृतीये
 सङ्गच्छामहे चतुर्थे सङ्गच्छामहा इति यं देवन्दीव्यमाना जात्या आ-
 सतद्वेत्यनेनैकस्मात्पुंसो जाताभ्यां भ्रातृभागनीभ्यां द्वितीयाभ्यां स्व-
 भार्यास्वपतिसंपृक्ताभ्यामेकस्मात्पुमानन्यस्मात् स्त्रीत्येवं जातेतृतीये
 ततो वा जाते चतुर्थे विवाहाख्यां सङ्गतिं कुर्म इत्येवं दीव्यमानाः
 क्रीडमानाः श्लाघ्यमानाः जात्याः कूलीना यस्मादासते तस्मादेकस्मा-
 द्जाता भोग्यश्च जायते इत्यभिधानं भ्रातृभगिन्यपत्ययोर्दम्पतित्वौ-
 चिन्यद्योतकलिङ्गमनन्यगतित्वात् स्मृतिं बाधते तस्मात्पुत्रिकाकर-
 णं दुहितुः स्वत्वनिवृत्त्यभावात्सापिण्ड्यानिवृत्तेः ।

अविप्लुतब्रह्मचर्यो लक्षणयां स्त्रियमुद्रहेतु ।

अनन्यपूर्विकाङ्क्षातामसपिण्डां यधीयसीम् ॥

इति सपिण्डाद्ब्राह्मिणेष्वध्यात्तद्विषयत्वेन पैतृष्वसेयीमातुल-
 सुतापरिणयनिषेधस्मृतिर्व्याख्येया अतएव ।

पैतृष्वसेयी भगिनी स्वसीयां मातुरेव च ॥

मातुश्च भ्रातुराप्तस्य गत्वा चान्द्रयणं चरेदिति ।

गमने प्रायश्चित्तमुक्त्वा ।

एतास्त्रिस्रस्तु भार्याथे नोपयच्छेत् बुद्धिमान् ।

ज्ञातित्वेनानुपयास्ताः पतति ह्युपयन्नधः ॥

इति पैतृष्वसेयादिपरिणयननिषेधे जातिर्तैव सपिण्डताख्या-
 हेतुत्वंनोक्ता भगिनीत्वस्य पैतृष्वसेयीविशेषणत्वाभावे च-
 तुष्ट्वापत्तेरेतास्त्रिस्रस्त्रिवत्यनुपपत्तिप्रसङ्गात्पितृष्वसुः पुत्रिका-

करणे तृतीयः पुत्रः पुत्रिकैवेति पुत्रिकायाः

पुत्रत्वस्मृतेः । अभ्राते च पुंस एति प्रतीचीति मन्त्रे चाभ्रातृका-

दुहिता पुत्रिकाकरणात्पुंसः प्रतीचीनं पुत्रत्वङ्गच्छतीति पुत्रिका-

याः पुत्रत्वदर्शनान् पुत्रिकायाः स्वभ्रातूः पुत्रं प्रति पितृव्यत्वापत्तेः ।

पितृव्यदुहितुश्च भगिनीत्वविशेषणेन पुत्रिकायां पितृष्वसुऽर्यादुहिता
 पैतृष्वसंयीति प्रतीतेर्मातृभ्रातुश्चासत्त्वविशेषणेन पुत्रिकाया मातुर्यो
 भ्राता सपिण्डस्तस्य दुहितुरङ्गत्वेत्यर्थावगमात् पैतृष्वसंयीमातुल-
 दुहितृपरिणयननिषेधः पुत्रिकाकरणविषयो निश्चीयते । वसुदेवाङ्ग-
 जाता च कौन्तेयस्य विरुध्यतइत्यादिवार्त्तिकं त्वभ्युपेत्यवादमात्र-
 त्वेन व्याख्येयम् । मातुलदुहितृपरिणयनस्याश्वविक्रयादिवत् दु-
 राचारत्वस्मृतिपितृमन्ताने सप्तमान्मातृसन्ताने च पञ्चमादर्वा-
 क्पुत्रिकाकरणाभावमनिश्चित्य परिणयनविषयेति सर्वमनवद्यम् ।
 न केवलमानुमानिकस्यैव श्रुत्यादेः परेण लिङ्गादिना प्रत्यक्षेण
 बाधं किन्त्वानर्थक्यापत्तौ प्रत्यक्षस्यापीत्याह * सर्वत्र वेत
 * विपरीतबाधोदाहरणार्थसाधनविशेषलक्षणार्था जातिनाध्यव-
 सीयते । व्रीहिजातिरहितं यत्साधनं किं तद्यतस्तन्बुला भवन्ति
 तत्प्राक्षितव्यमिति तन्बुलनिर्वृत्तिकरणता हि साधनं न द्रव्यतेति
 नवमाधिकरणभाष्यम् अर्थतः पठति * तदिति * श्रौतं व्रीहि-
 स्वरूपमनाहत्य प्रकरणगम्यापूर्वसाधनांशलक्षणो सृजतिना
 व्यवहिताः प्रमेयाख्याश्रयबलाबलवैपरीत्यादपि प्रमाणबलाबलवै-
 परीत्यं भवतीत्याह * तथेति * श्लोकं व्याचष्टे * सर्वेति *
 एतदेव लोकसिद्ध्योपपादयति * तथा चेति * श्रुतिलिङ्गविरो-
 धापादनभाष्यस्य सूत्रोक्तसमवायोपपादनार्थत्वसूचनार्थं वृत्तव-
 र्त्तिष्यमाणकीर्त्तनं करोति * एवमिति * किन्तावदित्यादिपूर्वप-
 क्षभाष्यलिङ्गस्य श्रुत्यपेक्षत्वेनासम्भवादर्थविषयप्रतिज्ञानुपपत्तेरयु-
 क्तमाशङ्क्योपपादयितुमाह * तत्रेति * श्रुत्यपेक्षत्वाभ्युपगमे ऽपि
 यस्मिन् विषये विरोधो नास्ति तस्मिन् यल्लिङ्गस्य श्रुतिकल्पन-
 हेतुभूत समवेतार्थोक्तिसामर्थ्यं करणास्मात् च रूपं तस्य विरोध-
 विषयं ऽपि तुल्यत्वात् श्रुतिकल्पनाविधात्. तुल्यबलत्वोपपत्ति
 प्रदेशान्तरेत्यनेनोक्त्वा यथाश्रुतेर्विरोधाविरोधयोस्तुल्यं रूपम् । त-
 था लिङ्गस्यापीति श्रुतिहृष्टान्तेन लिङ्गस्य रूपतुल्यत्वं द्वयोरपीत्यने-
 नोपपादितया पूर्वार्धे व्याचष्टे * स्वत एवेति * श्रुतिलिङ्गजन्य-
 योर्ज्ञानयोस्तुल्यरूपत्वेन श्रुतिलिङ्गत्वोपपादनार्थं न हीति भाष्यं
 श्रौतविनियोगान्यथानुपपत्तिकल्पितया गार्हपत्योक्तिशक्त्येन्द्रो-
 क्तिशक्तिबाधात् श्रुत्याख्यलिङ्गरूपविकल्पेन लिङ्गस्य ज्ञानोत्पादक-
 त्वानुपपत्तेरयुक्तमाशङ्क्योपपादयितुमाह * न हीति * रूपोक्त्या
 शक्त्यभिधानादज्ञानत्वशक्तिकस्य मन्त्रस्य विनियोक्तुमशक्यत्वात्
 विनियोगात् प्राक् शक्तिनिरूपणे कार्ये स्वारसिकेन्द्रोक्तिर्जनितेन्द्राङ्ग-

त्वज्ञानबाधा न शक्येत्यर्थः लिङ्गजन्यस्य ज्ञानस्य सविचिकित्सत्वा-
लिङ्गस्य सारूप्यशङ्कार्थं नन्वितिभाष्यं लिङ्गादपि सन्देहाख्यवि-
चिकित्सानुत्पत्तेरयुक्तमाशङ्क्य विक्षेपार्थत्वेन विचिकित्सोक्तिं व्या-
ख्यातुमाह * नन्विति * स्वतःप्रामाण्यात् विक्षेपायोगमाशङ्क्य *
नर्हीत्युक्तम् * नैतदिति परिहारभाष्यं श्रुत्यपेक्षत्वेन कुतश्चित्
लिङ्गान्निर्विक्षेपप्रत्ययायोगाद्युक्तमाशङ्क्योपपादयितुमाह * परःपु-
नरिति * भवतु लिङ्गात्प्रत्यय इति भाष्यात् लिङ्गेन ज्ञानोत्पादनं
सिद्धान्तिनाप्यभ्युपगतत्वात् । ऐकान्तिकभ्रान्त्या गृहीत्वा ज्ञानस्यो-
त्पन्नस्य विक्षेपेऽपि दोषाभावेन सविक्षेपत्वस्य सविचिकित्सत्वस्य
वाच्यत्वात् सन्देहो विपर्ययोऽनध्यवसायो वा सदसत्तासाधारण-
ज्ञानरूपां विचिकित्साशब्देनोक्त इति मत्वा सन्दिग्धबुध्यभावाद्भैतदे-
वमिति वाचकाभावेन च विपर्ययायोगात्पारिशेष्यादिन्द्राङ्गत्वलक्षण-
यैन्द्रीत्वसदसत्त्वयोर्मध्येऽन्यतरानिश्चयरूपोऽनध्यवसायाख्यो भवति
तस्याविरोधेऽपि विषयसदसत्त्वादन्यत्र परिच्छेदफलविज्ञानरूपत्वा-
भावेनाप्रामाण्यात् बलाबलचिन्तानुपपत्तेर्वाध्यत्वेऽपि न पूर्वपक्ष-
हानिः । यतस्तु कदाचनेति स्पष्टेन्द्रलिङ्गात् इन्द्रदेवत्योऽयं मन्त्रो
भवत्येवेति । एवं सत्त्वनिश्चयरूपे निर्विचिकित्साख्यः प्रत्ययो भव-
ति सप्रामाण्याविशेष्याद्विकल्पितुमर्हतीति पूर्वपक्ष्याहेत्यर्थः । न-
न्विति शङ्काभाष्यश्रुतिविरोधे मन्त्रस्येन्द्रपरत्वायोगात् विज्ञानोत्पा-
दकशब्दसहकारितात्पर्यावधारणाभावे विज्ञानापरपर्यायाध्यवसाया-
ख्यनिर्विचिकित्सत्वानुपपत्तेरयुक्तमाशङ्क्य सविचिकित्सो हीति भा-
ष्यवदिहापि विक्षेपार्थं विचिकित्सोक्तिरित्येवं व्याचष्टे * नन्व-
ति * नैतदिति परिहारभाष्यं विक्षेपेऽप्यविरोधिःश्रुतिविकल्प-
नोत्तरकालं प्रामाण्यासम्भवादयुक्तमाशङ्क्यानध्यवसायाख्यविचिकि-
त्साख्यत्वेन व्याचष्टे * इतरस्त्विति * काममित्यादि न लिङ्गं वि-
नियोजकमित्यन्तं शङ्काभाष्यं सिद्धान्तिनः सार्वत्रिकलिङ्गात्प्रामा-
ण्यानुज्ञानौचित्याद्युक्तमाशङ्क्य विरोधे तावत्प्रामाण्यं नास्त्येवेत्ये-
वमर्थत्वं कुपितांक्त्या सूचयन् व्याचष्टे * सिद्धान्तेति * वि-
चिकित्सोक्तेर्विक्षेपार्थव्याख्याया लिङ्गस्य चाप्राप्तबाधोक्तेरेतद्भा-
ष्यविरोधं शङ्कते * कथं पुनरिति * यदि सविचिकित्सोक्त्या
सविक्षेपतांच्यते कथं भाष्यकृता सविक्षेपकत्वम् सविचिकित्स-
शब्दवाच्यत्वेन परित्यज्य संशयो यः स विचिकित्सशब्दवाच्यत्वेन
लोके प्रसिद्धः स एवात्र सविचिकित्सत्वेनोच्यते लिङ्गस्य वा प्रा-
प्तबाधाभ्युपगमे कथं लक्षणस्य चाप्राप्तबाधाभ्युपगमे कथं लिङ्ग-

८६४८

परिज्ञातत्वं भाष्यकृतोच्यते नास्मिन् विषयद्वये भाष्यविरोधो
 वार्त्तिकस्येत्याशयः वशद्वयार्थे एवशब्दः । श्रुत्यविरोधे लिङ्ग-
 विनियोज्यस्य मुख्यार्थतात्पर्यावधारणा लिङ्गस्याङ्गत्वरूपार्थविषय-
 परिच्छेदकविज्ञानोत्पादकत्वे ऽपि विरोधतात्पर्यानवधारणात् श-
 क्तिप्रकरणात्नानलक्षणलैङ्गिकज्ञानमात्रोत्पादकसामग्रीसद्भावे ऽपि
 विषयपरिच्छेदकस्वरूपज्ञानविशेषात्मना विज्ञानोत्पादकतात्पर्यावधा-
 रणाख्यसामान्यभावात्सदसत्वसाधारणज्ञानरूपो ऽनध्यवसायः ।
 संशय-एव प्रतिभादितुल्यो यस्माद्भवति तस्माद्यद्यपि पूर्वपक्षिणाक्तो-
 कोपेनाविरोधो ऽपि प्रामाण्यं त्यज्यते तथापि तद्वरमङ्गीकुर्मः । न तु
 विरोधे प्रामाण्यमित्येवमर्थत्वात् भाष्यस्य न तद्विरोधाख्यो दोषो
 वार्त्तिकस्यास्तीत्याह * नैप इति * ज्ञेयसत्वानिश्रयतुल्यत्वात्
 सन्दिग्धत्वोक्त्या नाध्यवसाय एवाक्तः । शक्तिप्रमाणान्नानमात्रस्य
 च लैङ्गिकज्ञानसामग्रीत्वाभ्युपगमेनाविरोधे ऽपि ज्ञानमात्रोत्पत्तिरु-
 क्ता वस्तुतः श्रुतिकल्पनां विना लिङ्गस्य विनियोजकत्वयोगात्
 आकाङ्क्षां च विना श्रुतिकल्पनां विना लिङ्गस्य शक्तेराकाङ्क्षायामपि
 सामग्रीत्वावगमात् प्रत्यक्षया च श्रुत्यान्यत्र विनियुक्तस्य मन्त्र-
 स्याकाङ्क्षानिवृत्तेः सामान्यभावेन ज्ञानमात्रस्वाप्युत्पत्त्ययोगान् प्रा-
 माण्यशङ्केन नास्तीत्यभिधानार्थं यदेवेत्यादिभाष्यावयवं व्याचष्टे *
 याद चेति * सामान्यतो लिङ्गप्रामाण्योक्त्यर्थमात्रेत्यादिप्रमाण-
 मित्येतत्परिहारभाष्यं सिद्धान्तिना सार्वत्रिकप्रामाण्यापह्नवादयुक्त-
 माशङ्क्य काममित्यादिभाष्येण सिद्धान्तिना विरोधविषयएवाप्रामा-
 ण्यं शङ्कितं ऽपि पूर्वपक्षी भ्रान्त्या सार्वत्रिकप्रामाण्यापह्नवं सिद्धा-
 न्तिकमतं मत्वा प्रकरणवादित्यादिभाष्येण प्रामाण्यमार्गं दर्शयन्ती-
 त्याह * परास्त्विति * इममेव लिङ्गप्रामाण्यमार्गं द्रढयितुमा
 ह * तदेतदिति * यद्वा सार्वत्रिकं लिङ्गाप्रामाण्यं सि-
 द्धान्त्यनभिमतं न विरोधविषया प्रामाण्योक्तिसौकर्यार्थं का-
 ममिति भाष्येणाशङ्कितं तन्निरासार्थं च सामान्यतः प्रामाण्य-
 मत्रात भाष्येण पूर्वपक्षेनोक्तमित्येवमन्यथा भाष्यद्वयं व्याचष्टे *
 अथ वेति * तुल्यवलत्वाभावे ऽप्यविरोधात् समुच्चय इति पूर्वपक्षभा-
 ष्यं व्याचष्टे * अभ्युपगम्यापीति * एकस्यानेकार्थता विरुद्धेत्या-
 शङ्क्य प्रयाजादिजन्यस्योपकारस्यैकस्याप्यनेकार्थत्वादर्शनादविरो-
 धोक्त्यर्थं न चेति भाष्यावयवं व्याख्यातुमाह * तद्यथेति * अश्रु-
 तावृत्तिदोषोपत्तेः विरोधाशङ्कार्थं नन्विति भाष्यं व्याचष्टे * सकृद-
 ति * प्रधानानुरोधेन गुणावृत्तेर्याय्यत्वात् विरोधपरिहारार्थमुप-

स्थापयेति भाष्यं व्याचष्टे * नेति * एकस्येन्द्रशब्दस्य मुख्यजघ-
न्यवृत्तिद्वयविरोधशङ्कार्थमयं तर्हीति भाष्यं व्याचष्टे * इन्द्रेति *
प्रयोगभेदेन विरोधपरिहारार्थं नेति द्रूम इति भाष्यं व्याचष्टे * नेति *
इन्द्रार्थत्वे मुख्यवृत्तेः सम्भवस्य गार्हपत्यार्थत्वं द्वारसम्भवस्याश्र-
वणादित्यर्थः । अत इत्युपसंहारभाष्यं समुच्चयपूर्वपक्षानुरूपत्वाद्यु-
क्तमाशङ्क्य परं लक्षणार्थत्वेन तुल्यबलोक्तिं व्याचष्टे * तस्मादि-
ति * एवमिति सिद्धान्तप्रतिज्ञाभाष्यं व्याचष्टे * एवमिति * कुत
इत्याद्यवगम्य तं प्रश्नपूर्वमुपपत्तिभाष्यं व्याचष्टे * कुत इति * वि-
धेरस्य मन्त्रस्य सामान्यतः समीहिताङ्गत्वे विधितो ऽवगतेर्द्विती-
यया गार्हपत्यस्योपसततमत्वेन समाहृतत्वोक्तेर्गार्हपत्याङ्गतोक्ता
भवतीत्याशयः । श्रुत्याख्यस्य वचनाभावे ऽपि प्रकरणलक्ष्यसामान्यस-
म्बन्धे ऽस्य लिङ्गाद्विनियोगो भविष्यतीति अत्राभिध्वंशयतइत्यादिपूर्व-
पक्षभाष्योक्तानुभाषणार्थं नन्वान् भाष्यं व्याचष्टे * यत्वात् * वै-
दिके ऽर्थे शब्दातिरिक्तप्रमाणायोगात् श्रुत्यभावे लिङ्गादेः प्रामाण्यात्
सम्भवतीति परिहारार्थं नैतदित्यादिविप्रकृष्टः श्रुत्यर्थालिङ्गमित्ब-
न्तं भाष्यं व्याचष्टे * तदिति * श्रुतिं विना प्रामाण्याभावे लिङ्गस्य
श्रुत्यभावे नुपपत्त्यभावात् श्रुतिसद्भावकल्पकत्वायोगाप्रामाण्यापत्तेर्ब-
लावलचिन्तानुपपत्तिशङ्कार्थं तदित्यादिभाष्यं व्याचष्टे * परस्त्व-
ति * अध्ययनविधितो मन्त्रस्य सामान्यतः समीहितार्थत्वे ऽवगते
तद्विशेषापेक्षयां प्रकरणेन प्रकृते कर्मणि समीहितविशेषत्वेन सम-
र्पिते यदुद्देशेन विधिविषयत्वाख्यस्य तादर्थ्यस्यानेनेदं कुर्यादित्येवं
रूपाङ्गाङ्गिवाचिशब्दाभावे ऽनवगते समीहितविशेषार्थत्वं च विना
सामान्यतां ऽवगतस्य समीहितार्थत्वस्यानिर्वाहात्तन्निर्वाहायानेन
यजेतेति श्रुतौ प्रकरणेन कल्पितायां कथं मन्त्रेण यागं कुर्यादित्यपे-
क्षायां यथा शक्नुयादिति सर्वाख्यातसाधारणोपबन्धात्सामान्यतः
शङ्काद्वारा ऽवगमे तद्विशेषापेक्षायां लिङ्गनाभिधानाख्ये द्वारविशेषे
समर्पिते ऽपि पूर्ववदेव मन्त्राभिधानयोरन्वयवाचिशब्दाभावे ऽन्व-
यानवगतेरभिधानद्वारानेन मन्त्रेण यजेतेति द्वारद्वार्यन्वयवाचिश-
ब्दकल्पने ऽस्या लैङ्गिकविनियोगान्यथानुपपत्तिलक्षणार्थापत्त्या ऽव-
गतश्रुतिमूलत्वेन लिङ्गप्रामाण्योक्त्यर्थमन्त्रैत्यादिश्रुतिमूल एवायमर्थ
इत्यन्तं भाष्यं व्याचष्टे * सिद्धान्तेति * लिङ्गस्य श्रुतिकल्पकत्वं
साति विरोधे ऽपि श्रुतेरेव कल्पकत्वाविघातात् प्रामाण्याविघातश-
ङ्कार्थं यदीत्यादि अहंतीत्यन्तं भाष्यं व्याचष्टे * परस्तु मदीयमेवेति *
नापीत्यादि बाध्यतइत्यन्तं भाष्यं प्रामाण्यविकल्पाख्यदोषपरीहारार्थ-

त्वेन व्याचष्टे * सिद्धान्तेति * विकल्पायोगोपपादनार्थं यतस्त्वित्याद्यर्थविप्रकर्ष इत्यन्तं भाष्यावयवं व्याख्यातुम् * विरोधे चेत्युक्तम् * भाष्ये च लिङ्गभूतस्येन्द्रशब्दस्येन्द्रोक्तिमसामर्थ्यमालोच्यानेन मन्त्रेणोन्द्रोपस्थानमित्यर्थं ततो ऽर्थो च गम्यतइत्युक्ते सामर्थ्यादिद्रशब्दमात्रविनियोगः स्यात् न कृत्स्नमन्त्रस्येत्याशङ्क्य कृत्स्नमन्त्रविनियोगविषयश्रुत्यनुमानाय प्राग्भवन्तीति कृत्स्नस्य मन्त्रस्यैकवाक्यतामपेक्ष्य * आलोच्येत्युक्तम् * तदस्मै प्रभवति सन्तापादिभ्य इति श्रुतेः सन्तापादिष्वनुमानशब्दस्य पाठमङ्गीकृत्याप्रत्ययोत्पत्तिमलिङ्गेन पदमात्रविनियोगात् वाक्यायकृत्स्नमन्त्रविनियोगायोगस्मृत्यनुमेयश्रुतिवच्च लिङ्गाद्यनुमेयायाः श्रुतेः क्व चिदपाठादपाठं च विना विशिष्टक्रमकवस्तुसमूहार्थश्रुत्यसम्भवात् लिङ्गादिभिः श्रुत्यनुमानायोगमाशङ्क्य पदमात्रस्य निराकाङ्क्षार्थं शक्तत्वेनाप्रयोज्यतया विनियोगानर्हत्वात् पादमात्रे लैङ्गिकविनियोगानर्हत्वात् पदमात्रे लैङ्गिकविनियोगपर्यवसानानुपपत्तेः प्रथममिन्द्रपदेकवाक्यत्वालौचनया कृत्स्नस्य मन्त्रस्येन्द्रोक्तिमसामर्थ्यरूपं लिङ्गज्ञानं ततः कृत्स्नमन्त्रसामर्थ्यालौचनयोश्चरितेनाप्यनेन मन्त्रेणोन्द्रो ऽभिधेय इति शब्देन प्रयोगवाक्यैकदेशतयाभिर्साहितेनोच्चारणक्रमाभावे ऽपि अभिधानक्रमात्सम्भवाद्द्विशिष्टक्रमकवर्णसमूहात्मकत्वेनास्य मन्त्रस्येन्द्राङ्गस्वरूपो ऽर्थो ऽभिहितो ऽर्थो भवतीति विज्ञानमित्येवं शङ्काद्वयपरिहारार्थं प्रथमं तावदिति भाष्यद्वयमविरोधे श्रुतिकल्पनापपत्त्यर्थत्वेन व्याख्यातुम् * यत्र हीत्युक्तम् * प्रत्यक्षश्रुतिविरोधे लैङ्गिकश्रुतिविकल्पनायोगोक्त्यर्थं तदेतदित्यादिभाष्यावयवं व्याख्यातुम् * यत्र त्वित्युक्तम् * गार्हपत्यापस्थानाख्येनेकेनौपोपकारेण निर्ज्ञातेन मन्त्रवाक्यस्य कृतायागोपकाराख्यप्रयोजनत्वात् प्रकरणस्य च कृतयागाङ्गत्वबोध्याख्यप्रयोजनत्वाभिराकाङ्क्षं तत्रेत्यनेनोक्तप्रयोजनाख्यः समीहितोक्त्यर्थः । चातुर्वर्ण्यादिवत्स्वार्थिकस्यानेन भाष्यस्थेन सामर्थ्यशब्देनोक्तः । विकल्पस्य चेत्यादिभाष्यं व्याचष्टे * किं चेति * अष्टदोषत्वेनान्याय्यत्वोपपादनार्थं नित्यवञ्चतिभाष्यं व्याचष्टे * स्वतन्त्रयेति * श्रुत्युपन्यासेन लिङ्गमप्युपलक्षितमिति सूचनार्थम् * लिङ्गेन चेत्युक्तम् * चोदितं सन्न कृतमित्यनेन श्रुतं चेति भाष्यावयवं व्याख्यायाचोदितं सत्कृतमित्यनेनाश्रुतं सत्कृतं भवतीत्येवमश्रुतमिति भाष्यावयवे व्याख्याते व्युत्क्रमव्याख्यायां कौ हेतुरित्याशङ्क्य चोदितस्यापीतरालोचनेनाचोदितत्वापत्तिं हेतुं सूचयितुम् * तदपेक्षेत्युक्तम् * अन्यतराभयणे सति इतरकरणस्य चोदितत्ववदाश्रीयमाणस्य

नियमार्थेन शास्त्रेणार्थादन्यनिवृत्तेरितराकरणस्यापि चोदितत्वात्
 दाषो ऽकृतेनेत्याशङ्कोतरन्न कार्यमिति निषेधाभावात्त्रियमस्य च स्व-
 विषयनियतत्वमात्रपर्यवसानेनान्यनिवृत्तावव्यापारात्प्रकरणमपि चो-
 दितमिति नास्ति येनाकृतत्वस्यादोषत्वं स्यादिति तदकरणमपीत्य-
 नेनोक्तमश्रुतस्याप्यनिषिद्धत्वेनावुष्टं करणमित्याशङ्क्य न शास्त्रपरिमाण-
 त्वादित्यनेन न्यायेन पदार्थेयत्तानियमात् अधिकपदार्थकरणे च यत्ता-
 बाधापत्तेरश्रुतकरणदोषत्वोक्त्यर्थं यावांश्चेति भाष्यं व्याचष्टे
 * श्रुतेति * तुल्यत्वोपपादनार्थं उभयत्र हीति भाष्यं व्याचष्टे
 * प्रसिद्धीति * विकल्पपक्षनिरासोपसंहारार्थं तस्मादिति भाष्यं
 व्याचष्टे * तस्मात्तावदिति * समुच्चयपक्षस्याविरोधात्खल्वपी-
 त्यादिपूर्वपक्षभाष्योक्तस्यानुभाषणपूर्वं निरासार्थमथेत्यादिभाष्यं
 व्याचष्टे * यस्त्विति * विरोधोपपादनार्थं यत्कृतसामर्थ्ययोरि-
 त्यादिभाष्यं प्रश्नपूर्वं व्याचष्टे * कथमिति * भाष्यस्य वाक्यो-
 क्तिव्याख्यार्था मन्त्रोक्तिः कृतप्रयोजनोक्तेनैराकाङ्क्ष्यसिद्ध्यर्थत्व-
 सूचनार्थम् * निराकाङ्क्षइत्युक्तम् * यस्मान्मन्त्रप्रकरणे द्वे अपि
 निराकाङ्क्षे कृते लिङ्गस्य च विनियोगरूपो ऽर्थः साकाङ्क्षाभ्यां
 मन्त्रप्रकरणाभ्यां साध्यः तस्माल्लिङ्गं श्रुत्या विरुध्यतइत्यर्थः ।
 श्लोकं व्याचष्टे * एक इति * मन्त्रप्रकरणयोर्नैराकाङ्क्ष्यं सति हवि
 ष्कृदेहीति त्रिवरघ्नन्नाह्वयतीत्यादिवल्लरुतेरपि विनियोजकत्वायोगात्
 लिङ्गविनियोज्यपदातिरिक्तपदमात्रसमूहस्य चाकृतवाक्यत्वेना-
 विनियोज्यत्वे विनियोगयोर्द्वयोरप्ययोगात् लिङ्गविनियोज्यं पदैक-
 वाक्यतायाश्च लैङ्गिकविनियोगापेक्षत्वस्य निःसन्दिग्धत्वात् लिङ्गेन
 सह तुल्यबलत्वशङ्कानुपपत्तेर्भाष्योक्तं लिङ्गवाक्यविरोधोदाहरणा-
 परितोषात्स्वयमुदाहरणान्तरं तावदाह * लिङ्गंति * होता यक्षन्मि-
 त्त्रावरुणाप्रशास्ताराप्रशास्त्रऋतुना सोमं पिबतां प्रशास्तर्यजेति प्रैषः ।
 प्रशास्तृशब्दस्य मैत्रावरुणावाचित्वात् स्वशक्त्या मैत्रावरुणयागे नि-
 युङ्क्ते । ततश्च मैत्रावरुणस्य नियोज्यत्वेन नियात्कृत्वायोगाद्विनियो-
 गार्थे प्रैष्येषु मैत्रावरुणविधिर्न केवलेष्विति सूचनार्थं हौत्रप्रवचना-
 धीनत्वविशेषणं को ऽनुष्ठाने विशेषइत्यपेक्षायामाह *तत्रेति* मैत्राव-
 रुणस्य यागे नियोगे ऽस्मिन्स्तस्य प्रैषे कर्तृत्वाशक्तेः अशक्तस्य
 च विनियोगायोगात् वाक्येन प्रैषे विनियोगायोगमाशङ्क्य वाक्या-

८६७।२

८६८।३

(१) प्रैषे शक्तानुपपत्तेरुदातिरिक्तस्य लिङ्गेन विनियोगावगमान्मैत्रावरुणविनियोज-
 कस्य वाक्यस्य विरोधावगतैर्युक्तीदाहरणतैत्यर्थः । अनुवाक्यापूर्वकेष्वेव इत्यधिकं २ ५० ।

वगतेन प्रैषकर्तृत्वेन लिङ्गानवगतयागकर्तृत्ववाधात् हो-
 तुरेव सामाख्यावगतं यागकर्तृत्वं वाधकाभावं न यागे
 नयोगावगतंमैत्रावरुणस्य प्रैषे शक्त्यविरोधात्कौ त्वात्मनि चेत्यु-
 क्तं केन परेण मैत्रावरुणा यागे नियोक्तव्य इत्यपेक्षयां स च परो
 होता नियोक्ता विप्रतिषेधे समवायविशेषादितराभ्यामन्यस्तेषां यतो
 विशेषः स्यादिति सूत्रशेषोक्तं न्यायेन विज्ञायतइत्युक्तेष्वपकृष्टस्यां-
 त्कृष्टकार्यकारित्वप्रसिद्धेमैत्रावरुणादुत्कृष्टस्य होतुर्मैत्रावरुणकार्यका-
 रित्वायोगान्मैत्रावरुणादपकृष्टस्यानन्तरस्य होतृपुरुषत्वेनमैत्रावरुण-
 सदृशस्याच्छावाकस्यैवानेन न्यायेन मैत्रावरुणकार्यकारित्वप्राप्तेरप-
 रितोषान्समाख्ययोर्होतृकर्तृकत्वं प्रैषस्योक्तं प्रैषार्थे ऽपि तर्हि यागे
 समाख्यया होतैव कर्त्ता स्यादित्याशङ्क्य यागांशे लिङ्गेन समाख्यावा-
 धः प्रैषार्थेत्यनेनोक्तः । मन्त्रब्राह्मणयोर्विरोधे मन्त्रस्य तु ब्राह्मण-
 चोदितार्थप्रकाशनात् तत्परतन्त्रवृत्तेरित्येन्द्रचधिकरणवार्त्तिके म-
 न्त्रस्य ब्राह्मणानुरोधवृत्तित्वोक्तं प्रैषमन्त्रानुरोधेनेह ब्राह्मणवाक्य-
 वाधो न युक्त इत्याशङ्क्याह * यद्यपि चेति * ब्राह्मणोक्त्या श्रुति-
 स्तत्र विवाक्षतेत्याशयः । कीदृक् लिङ्गमित्यपेक्षायामाह * यदि हीनि
 * मैत्रावरुणस्य प्रैषकारित्वे हांतुः समाख्यावगतप्रैषकार्यं यागका-
 रित्वापत्तेर्यागनियोज्योक्त्यर्थेन प्रशास्तृशब्देन होता वाच्यः । स च
 मैत्रावरुणकार्यलोपं मत्वा न शक्यो वक्तुमित्याशयः । मैत्रावरुणस्य
 प्रैषार्थकारित्वे ऽपि होतृशब्दो मैत्रावरुणे ऽनर्थकः स्यान्न युक्तो ऽन-
 र्थको ऽभ्युपगन्तुमिति लिङ्गद्वयविरोधस्यैतदुदाहरणम् । ततश्चो-
 पक्रमस्थेन होतुर्यष्टत्वलिङ्गेनोपसंहारस्यस्य प्रशास्तुर्यष्टलिङ्गस्य वाधः
 स्यादित्याशयेन शङ्कते * ननु चेति * ऋग्वेदविहितकर्मकारित्व-
 गुणयोगेन होतृशब्दस्यार्थवत्त्वाभ्युपगमे प्रशास्तृशब्दस्यापि तुल्यार्थ-
 वत्त्वेत्याह * गौण इति * आदिरत्यादिशब्दसूचितं होतृशब्दस्य गौण-
 त्वायोगं प्रकटयितुमाह * अपि चेति * शङ्काशयं प्रकटयन्नुपसंहरति *
 तस्मादिति * होतृशब्दस्य होतारिमुख्यायां वृत्तौ ऋग्वेदविहितकर्मका-
 रित्वस्य निमित्तत्वेन मैत्रावरुणेष्ट्यां वृत्तौ निमित्तत्वायोगात् कार्या-
 पत्तिरेव निमित्तं वाच्या मैत्रावरुण एव हांतृकार्यम् ऋग्वेदविहितं
 करोति न तु मैत्रावरुणकार्यं प्रैषानुवचनं होतैत्याशयेन परिहर्तुमाह
 * अत्रेति * एवमपि होतृशब्दस्य गौणत्वदोषो परिहृतः स्यादि-
 त्याशङ्क्य * सर्वथा तावदित्युक्तम् * अगत्या च मुख्यस्यापि गौण-
 त्वं न दोषायेत्याशयः । अध्वर्यवो यजयन्ति विनिषश्चोद्गातारः
 स्तुवन्तीत्यादौ च मुख्यत्विग्वाचिनोरध्वर्युद्गातृशब्दयोस्तत्पुरुषेष्वपि

प्रयोगदर्शनात् होतृशब्दस्यापि मुख्यत्विग्वचिनस्तत्पुरुषमैत्रावरु-
णवाचिता कल्पयितुं युक्तं सूचायतुमाह * सर्व एवेति * अथाह
यद्धोता यक्षद्धोता जक्षदिति मैत्रावरुणां होत्रे प्रेष्यत्यथ कस्माद्हो-
तृभ्यः सद्धयो होत्राशंसिभ्यो होता यक्षद्धोता यक्षदिति प्रेष्यतीति
चाहोतृषु होतृशब्दप्रवृत्तानिमित्तं पृष्ट्वा प्राणो वै होता प्राण.सर्व-
ऋत्विजः प्रतिप्रतिवचनालोचनायां हांतृशब्दस्य गौणता-
वसीयतइति सूचनार्थः सर्वशब्दः । अतो होतृलिङ्गत्वाभावात्प्रायं प्रै-
षमन्त्रो होतारं प्रयुङ्क्ते किं तु प्रशात्रलिङ्गत्वात् प्रशास्तरमेवेति नेह
लिङ्गयोर्विरोध इत्युपसंहर्तुमाह * तस्मादिति * एतत्प्रेषानुवच-
नमात्रविषय एव लिङ्गेन वाक्यबाधो मार्येषु प्रेषानुवचनेष्वित्याह *
न चेति * भाष्यकारोदाहरणामाक्षिपति * स्योनमिति * श्लोकं
व्याचष्टे * सत्यपीति * पुरोडाशाधारस्य पात्रस्य सीदति पुरो- ८६९।३
डाशो ऽस्मिन्निति व्युत्पत्त्या सदनशब्दवाच्यस्याभिधारणमाधारद्वा-
रा पुरोडाशसंस्कारार्थत्वाद्भाष्यकृतोपस्तरणत्वेनोक्ते निश्चलत्वफल-
प्रतिष्ठापनपर्यन्तं सादनं मन्त्रवर्णात्कार्यमिति सूचनाय प्रतिष्ठाप-
नाक्तिः स्थानादिकल्पयाम्यन्तपदसमूहात्मकमेकं वाक्यं तस्मिन्नि-
त्यादिसुमनस्यमानान्तपदसमूहात्मकमपरमित्यर्थैकत्वादेकं वाक्यं
साकाङ्गं च द्विभागे स्यादित्यत्र वाक्यैकत्वविशेषण-
प्रत्युदाहरणत्वेनोक्तत्वात् सकलस्य स्योनादेः सुमनस्य-
मानान्तस्य पदैकवाक्यत्वायोगे ऽपि तस्मिन्निति त-
च्छब्दाद्वाक्यद्वयैकवाक्यतावगम्यते यद्यपि किं सकलस्यो-
नादिसुमनस्यमानान्तपदसमूहात्मकावान्तरवाक्यभेदशून्यं वाक्यं
लिङ्गविनियोज्यत्वविचारो न सम्भवति तथापि किमेक एवावान्तर-
वाक्यरूपांशो लिङ्गवलीयस्त्वाद्धिनिनियुज्यते वाक्यवलीयस्त्वाद्वा द्वि-
तीयां ऽपि द्वितीयांशेन सहैको ऽशो विनियोज्यः केवलो वेत्येवं
विचारः सम्भवतीति परमतेन तावत्समाधत्ते * तत्रेति * म-
न्त्रप्रकाश्यस्यार्थद्वयस्य विशेषणविशेष्यत्वेनोक्तावान्तरवाक्यभे-
दायोगात्स्वानन्वयगोक्तौ विधेयत्वाभावेनाङ्गाङ्गत्वाद्यपेक्षाभावात्
वाक्यैकवाक्यत्वानुपपत्तोरहावान्तरवाक्यभेदे सति वाक्यैकत्वायो-
गात् सत्यपि च वाक्यैकवाक्यत्वे लिङ्गस्यावान्तरवाक्यविनियोगेन
पर्यवसानसम्भवेन वाक्यान्तरैकवाक्यत्वानपेक्षालिङ्गानपेक्षितस्या-
वान्तरस्यार्थान्तरे च लिङ्गविनियोगेन निराकाङ्क्षीकृतस्य लिङ्गवि-
नियोज्यावान्तरवाक्यैकभूतावान्तरवाक्यान्तरविनियोजकतया लि-
ङ्गापेक्षेण वाक्येन विनियोगाशक्तेर्वाक्यस्य विनियोजकत्वायोगा-

त्सत्यपि त्रिनियोजकत्वे लिङ्गस्य वाक्यानेकत्वनिश्चयाद्वाक्यस्य लिङ्गापेक्षत्वनिश्चयात्तुल्यबलत्ववाक्यबलीयस्त्वयोः शङ्कानुपपत्तेरेतत्समाधानापरितोषादन्यथा समाधत्ते * अथ वेति * श्लोकं व्याचष्टे * तस्मिन्निति * साकाङ्क्षावयवत्वे सत्यप्यर्थैक्याभावादेकवाक्यत्वायोगमाशङ्क्य साकाङ्क्षावयवत्वेनैवार्थैक्यस्य कल्पयितुं शक्यत्वादिदमेवैकवाक्यत्वे प्रधानकारणमित्युक्त्वा साकाङ्क्षावयवत्वे नार्थैक्यकल्पनं शक्यते हीत्यादिनोपपादितं यदीत्यादिना लिङ्गबलीयस्त्वस्य नानावाक्यत्वानापादकनोपपादिता वाक्यस्य तर्ह्यलब्धात्मकत्वाद्विरोधो बलाबलचिन्ता वा न युक्त्याशङ्क्याह * तेनेति * वाक्यस्यात्रात्मलाभो ऽस्ति न वेत्येवमिह चिन्त्यते तेन लब्धात्मकस्य वाक्यस्य लिङ्गेन सह विरोधे सति बलाबलमिव वाक्यात्मलाभस्याशङ्क्यमानस्य बलाबलसहितो लिङ्गवाक्ययोर्विरोध इति भाष्यस्यविरोधोक्त्या चोक्तो नतु लब्धात्मकस्य वाक्यस्येति वदता सूचिते वाक्यात्मलाभस्य भाष्यानाकूटत्वमाशङ्क्य कृत्स्नमन्त्रविनियोगोक्तिद्वारा कृत्स्नस्यैकमन्त्रतोक्तेत्युक्तम् अनेन न कृत्स्न एको मन्त्र इति कृत्स्न उभयत्र विकल्पेन समुच्चयेन वा प्रयोक्तव्य उत कल्पयाम्यन्त एको मन्त्रस्तस्मिन् सीदेत्यवमादिरपर इतिकृत्वा विभक्त्येत्येव सन्देहभाष्यव्याख्यां सूचिता वाक्यात्मलाभ एव कथं तर्हि कस्मात्साक्षात् विचारित इत्याशङ्क्याह * तत्रापीति * साकङ्क्षावयवत्वेनापाततो वाक्यात्मलाभप्रतीतेर्लिङ्गेन वाक्यभेदप्रत्ययेन बाधे सत्यनिर्वाहाद्बाधे तु निर्वाहाद्वाक्यात्मलाभसहसद्भावार्थं बाधकसदसद्भावविचार इत्याशयः । किं तावदिति पूर्वपक्षभाष्यं व्याचष्टे * किमिति * तुल्यबलत्वे पूर्वपक्ष्यमाणे कृत्स्नो मन्त्र उभयत्र प्रयोज्य इति पूर्वपक्षवचनव्यक्त्यसम्भवमाशङ्क्य पुरोडाशसादने चेति चकारेण विभज्य प्रयोगो ऽपि पाक्षिकः सूचितः पुरोडाशसादने वेति वाशब्दाध्याहारिणोभयत्र विकल्पेन कृत्स्नप्रयोगस्य शब्दावृत्त्या समुच्चयेन कृत्स्नप्रयोगो ऽभिहित इत्येवं पूर्वपक्षवचनव्यक्तिभाष्यव्याख्यां सूचयितुमाह * तदा चेति * लैङ्गकविनियोगपक्षे विभज्य प्रयोगो वाक्यीयविनियोगपक्षे विकल्पेनोपस्तरणसादनयोर्मध्ये ऽन्यतरत्र समुच्चयेन वांभयत्र समुदायः प्रयोक्तव्य इत्यर्थः । विभज्य प्रयोगस्य वाक्यभेदापेक्षत्वात्समुदायप्रयोगस्य वा भेदापेक्षत्वात् वाक्यभेदाभेदयोस्त्वार्थभेदाभेदापेक्षत्वात्तावत् एव च स्थोनादेःसुमनस्यमानान्तस्य मन्त्रसमूहस्यैको ऽर्थो भिन्नो वेत्यनवस्थितमन्त्रशास्त्रार्था-

योगाद्विभज्य समुदायप्रयोगयोर्विकल्पो न सम्भवतीत्याशङ्कते * कथं पुनरिति * समुदायावयववैकल्पिकप्रयोगोपादकवैकल्पिकमिभ्रामिभ्ररूपतेत्यंशब्दनोक्ता । एकस्याप्यतो देवा अवन्तु न इत्यादे-
 मन्त्रस्य देवविष्णवादिवैकल्पिकदेवतास्मृत्यां वैकल्पिकानेकार्थत्वा-
 वगमात् एकस्यापि स्योनादेः सुमनस्यमानान्तपदसमूहस्य विशे-
 ष्यभावापन्नैकार्थत्वं स्वतन्त्रार्थपरत्वं वेत्येवं वैकल्पिकानेकार्थत्वा-
 विरोधेन वैकल्पिकवाक्यभेदाभेदविकल्पाविरोधाद्विभज्य समुदा-
 यप्रयोगयोरविरुद्धो विकल्प इत्याशयेन परिहरति * सर्वथेति *
 कथं प्रमाणतो भिन्नाभिन्नरूपतया ऽनवस्थितस्योनादिसुमनस्यमा-
 नान्तमन्त्रशास्त्रार्थावगतिरित्यपेक्षायामाह * लिङ्गिति * वाक्यबली-
 यस्त्वपूर्वपक्षोत्तर्धमथ वेति भाष्यं व्याचक्षाणस्तस्मिन्पक्षे प्रकारेण
 विभज्य प्रयोगसूचनाशङ्कां निराकर्तुमाह * यदा त्विति * यथा
 लिङ्गाच्छीघ्रप्रवृत्तेः श्रुतिलिङ्गाद् बलीयसी । तथा यस्य येन सह स-
 म्वन्ध एकवाक्यतया न विद्यते न तस्य तद्विषया शक्तिः कल्प्यते
 इति वार्त्तिकोक्तेन न्यायेन लिङ्गस्य केवलपदविनियोगे पर्यवसाना-
 योगेन पदान्तरैकवाक्यत्वापेक्षित्वात् वाक्यमपि लिङ्गात् शीघ्रं
 प्रवृत्तेस्ततो बलीय इत्यभिधानार्थं तद्धीत्यादिभाष्यं व्याख्यातुम् *
 श्रुतिर्वेत्युक्तम् * एवमित्यादिप्रयोजनमस्तीत्यन्तं सिद्धान्तभाष्यं व्या-
 चष्ट * एवमिति * तस्मिन्नित्यस्याप्युपलक्षणस्योनादि रिति स्योनादिह-
 उपस्तरणप्रकाशनाय तस्मिन्नित्यादिश्च सादनप्रकाशनाय स्वतो ऽवग-
 तेन सामर्थ्येन विनियोगाग्निराकाङ्क्षः शक्यते कर्तुमिति यत्तु साका-
 ङ्क्षत्वं कल्पयितुमारभते * तत्तस्मिन्निति * तच्छब्दाधीनं तच्च
 वैश्वदेवीतिवन्नैकवाक्यत्वापादकसाकाङ्क्षत्वं कर्तुं शक्नोतीत्यध्या-
 हारेण योज्यं वाक्यात्मलाभहेतोः साकाङ्क्षावयवत्वस्य तच्छब्दादा-
 पाततः प्रतीतस्यापि स्वतो ऽवगतेन सामर्थ्येन बाधादेकवाक्यत्व-
 स्यात्मलाभ एव नास्ति कुतस्तस्य तुल्यबलत्वं बलीयस्त्वं वा शङ्क्येते-
 त्याशयः । स्योनादेः कल्पयाम्यन्तस्य स्वकार्यसामर्थ्येन विनियो-
 गनिराकाङ्क्षोत्था केवलस्य पदस्य लिङ्गविनियोज्यत्वशङ्कानिरासो
 ऽपि सूचनः तस्मिन्नित्यादेर्नैराकाङ्क्षोत्थार्थस्य प्रकरणावत इत्यादे-
 र्विनियोज्येतेत्यन्तस्याद्यस्य श्रौतं व्याख्यानमकृत्वा स्योनादेर्नैराका-
 ङ्क्षा ऽर्थस्य तथेत्यादेः पाश्चात्यस्य श्रौतव्याकरणं स्योनादेर्नैरा-
 काङ्क्षस्य स्पष्टत्वसूचनायेतिसर्वस्तावदित्यनेन सूचनपूर्वं श्लोकं व्या-
 चष्ट * सर्वस्तावदिति * उपलक्षितं भाष्यव्याख्याप्रकरणार्थं

खे * न चेत्युक्ते * तच्छब्दस्य पूर्वापेक्षत्वात्कथं च परस्य पूर्वेण विना-
 नर्थकत्वानापत्तिरित्याशङ्कानिरासार्थत्वेन श्लोकांत्यपादव्यानाख्यार्थ-
 म् * यद्यपि चेत्युक्तम् * नास्तीत्यस्य न पुरोडाशसादनइत्यस्य च
 आष्यावयवस्यान्येनैव पादेन व्याख्येति सूचनार्थम् * तस्मादि-
 त्युक्तम् * एवमिति भाष्यस्य तस्मिन्सीदेति पुरोडाशसादना-
 भिधानसामर्थ्यादित्यादिना सामर्थ्यावगतसादनाविनियोगमात्रेण
 निराकाङ्क्षोक्तेः सामर्थ्यस्य विनियोजकप्रमाण्याभावेन घोपस्तरणे
 विनियोगोक्तेस्तस्मिन्सीदेत्यस्योपस्तरणार्थात्सामर्थ्याभावाभिधानात्
 पुरोडाशसादने ऽपीति भाष्यस्य तत्तथेत्यादिना सामर्थ्यावगतेरुप-
 स्तरणविनियोगमात्रेण निराकाङ्क्षोक्तेः सादनं च विनियुज्यमानस्य
 स्योनमित्यस्य प्रयोजकवाचिप्रयोजनशब्दोक्तविनियोगाक्षेपकसाम-
 र्थ्याख्यप्रमाणाभावेन सादने विनियोगानर्हत्त्वोक्तेरर्थात्सामर्थ्याभा-
 वाभिधानात्पौनरुक्त्यमाशङ्काह * एवमिति * अर्थसिद्धस्यापी-
 तरविषये सामर्थ्याभिधानरूपणस्य दाढ्यायेत्यर्थः । तस्मिन्नित्यस्य
 सादने विनियोगाश्लेषात्सादने स्योनमित्यस्याप्युपस्तरणे विनियो-
 गाश्लेषात्सादने सतीति भाष्यस्यैवशब्दार्थः । यत्स्योनं तद्व्येत-
 स्येति भाष्यस्य सदेत्यनेन सीदेत्यस्य पुनरिति भाष्यस्य च पूर्वे-
 ण सहेत्यनेन पौनरुक्त्यमाशङ्काह * यथेति * तस्मिन्नित्यस्यैकत्र
 सादने सामर्थ्यस्य । तस्मिन्सीदेति पुरोडाशाभिधानसामर्थ्यादिति
 भाष्योक्तस्य इतरस्यापस्तरणवदिति भाष्येण स्योनमित्यस्य वैक-
 षोपस्तरणे सामर्थ्यस्य तथेति भाष्योक्तेरस्येतरत्र सादने पुरोडाश-
 सादने ऽपीति भाष्येण नास्ति सामर्थ्यमित्यनुषङ्गसहितेनाभावं
 दर्शयित्वा तच्छब्दालोचनार्थकवाक्यत्वस्यावगतस्यार्थक्यं विनानुपप-
 त्तरत्रयवद्वयस्येतेतरविषयं सामर्थ्याविश्यं भावमाशङ्क्य सत्यन्त-
 स्मिन्सीदेत्यस्य पूर्वैकवाक्यत्वादुपस्तरणे पूर्वस्य च पदैकैवाक्य-
 त्वात्सादने शक्तिस्तथापि स्वरूपेणोभयोर्मन्त्रयोर्भयार्थविषयशक्त्य
 भावाद्भिन्नभागस्य श्रुत्यर्थविप्रकर्ष इत्युक्ते तस्मिन्सीदेति वत्स्यो-
 नादिशब्दानामप्युपस्तरणाख्यसदनकरणाक्तिः शक्तेः सदनम् करो-
 मीत्येतदेकवाक्यत्वाधीनत्वेन तत्त्वायोगाद्भिप्रकर्षतुल्यत्वमाशङ्क्य स-
 दनशब्दवत् स्योनसुशेवशब्दयोर्द्वितीयान्तत्वेन कृणोतिकर्मभूतस्य
 सदनशब्दोक्तस्य स्थानस्य प्रहत्वसुमुखत्ववरूपस्तुत्यर्थत्वेन तेशब्दस्य

(१) प्रकटनार्थमि. १ पु० पा० ।

(२) परैकेति २ पु० पा० ।

च स्थानापेक्षितस्यातृपुरोडाशसमर्पकत्वेन घृतस्य धारयेत्यस्य च
 करणसमर्पकत्वेन कल्पयामिशब्दस्य च सदनक्रियाया रचनाक-
 पस्तुत्यर्थत्वेन कृणोमिपदैकत्वस्य स्पष्टत्वात् स्योनादेः कल्पया-
 म्यन्तस्य सदनकरणोक्तिशक्तिः स्पष्टत्वरूपेण प्रत्यक्षत्वेन प्रथमावग-
 तत्वान्मुख्येति वदता यत्स्योनं तद्व्यस्येति भाष्येणात्मनिबन्धनं
 स्वरूपनिबन्धनं शक्त्याख्यं धर्ममुपनीय सिद्धत्वेनोक्ता तस्मिन्नित्या-
 देरपि तर्हि पुरोडाशसादनाख्यं सदनक्रियाफलोत्त्थर्थत्वेन कृणोमि-
 पदैकवाक्यत्वात् सदनकरणोक्तिशक्तिस्तुल्येत्याशङ्क्य सदनक्रियाया
 मन्त्रविधेयत्वाभावेन फलानपेक्षत्वात् तच्छब्दस्य च पूर्ववाक्योक्त-
 सदनपरामर्शित्वसम्भवेनैकवाक्यत्वानाक्षेपत्वात् बलात्कृणोमिपदैक-
 वाक्यतामापाद्य सदनकरणोक्तिशक्तिः पाश्चात्यत्वेन जघन्यति वदता
 सीदेत्यस्य पुनरितिभाष्येणेतरमन्त्रावयवैकवाक्यत्वनिबन्धनस्य श-
 क्त्याख्यसुधर्मस्य तेनाकाङ्क्षे सत्यैकवाक्यत्वकल्पनायोगेन तन्निब-
 न्धनं शक्तिकल्पनायोगाग्निराकरणं कृतं ततश्च भिन्नार्थात्वाद्न धौ
 नरुक्त्यमित्येवं सकलो ग्रन्थो निराकुलीकार्य इत्यर्थः । एवमप्येक-
 वाक्यत्वोपगमनशक्त्याख्यलिङ्गविप्रकर्षार्थत्वोक्तार्थस्य सत्यमेवमि-
 त्यादिभाष्यस्य सीदेत्यनेनोत्तरस्य त्वित्यनेन चापिचेत्यादिभाष्य-
 स्य च न ह्यस्मिन् विनियुज्यमानस्य किं चिदपि प्रयोजनम-
 स्तीत्यनेन पौनरुक्त्या परिहारात्कथं सकलस्य ग्रन्थस्यानाकलतेत्या-
 शङ्काह * पूर्वञ्चेति* को वा अर्थविप्रकर्षः प्रस्तुतस्तत्र प्रकरणयत ८७१।१
 इत्यादिना लिङ्गं बलवत्तरमित्यनेनैकस्यावयवस्य स्वार्थे ऽभिधानश-
 क्त्याख्यविनियोगप्रमाणसद्भावात्तस्य च श्रुतिकल्पनमात्रान्तरित्वा-
 त्सन्निकृष्टो विनियोगाख्यश्रुत्यर्थः अवयवान्तरार्थे त्वभिधानशक्त्या-
 ख्यप्रमाणाभावेन वाक्यस्य विनियोजकतयाऽयुपनीयत्वात्तस्य च
 लिङ्गश्रुतिकल्पनान्तरित्वात् विप्रकृष्ट इत्येववाक्यस्य लिङ्गापेक्षयार्थं
 विप्रकर्षप्रस्तावे पूर्वकृते अवयवद्वयस्यैकवाक्यत्वावगमादैकार्थ्यं च
 विनैकवाक्यत्वायोगात् एकस्मिन्नर्थे शक्ते शक्तिनियुक्ते इत्याशङ्का-
 निरासार्थं ततः स्योनमित्येषशब्दमित्यादिभाष्येण लिङ्गन बाधापस्त-
 रेकवाक्यबाधायोगापत्तर्विरोधस्यापरिहारार्थत्वमाशङ्क्यैकवाक्यत्वो-
 पगमनशक्तेर्लिङ्गत्वविधिप्रकृष्टार्थत्वेन बाध्यत्वस्योचितत्वात् वाक्य-
 भेदोपपत्तेः शक्त्यशक्त्योर्विरोध इत्येवं शक्त्यशक्तिभ्यामविरोधित
 योपपाद्यत्वेन प्रयोगभूताऽयां सत्यमेवमित्यादिभाष्येणैकवाक्यत्वो-
 पगमनशक्त्याख्यस्य लिङ्गस्य सन्धानशक्त्याख्यलिङ्गापेक्षयार्थविप्रक-
 र्षप्रस्तावो मध्ये कृत इत्यस्य तावद्भाष्ये सीदेत्यस्य पुनरित्यनेनोत्तरस्य

त्वित्यनेन चार्थभेदादपौनरुक्त्यम् । अनेनापि चेति भाष्येण वाक्य-
 स्य तन्निर्वाह्यार्थस्य शब्दलिङ्गस्याभिधानशक्त्याख्यलिङ्गापेक्षया दृ-
 ष्टार्थत्वविशेषनिमित्तार्थविप्रकर्षप्रस्तावो न ह्यस्मिन्नित्यनेन च प्रमा-
 णस्य चोक्तौ पौनरुक्त्यं तत्तच्छब्दावगतैकवाक्यत्वनिर्वाहायैकवाक्य-
 त्वोपगमनशक्त्याख्यालिलङ्गात्कल्पितादेकवाक्यत्वनिर्वाहे ऽवगते
 ऽप्यवयवान्तरोक्तक्रियाविशेषणोक्तिद्वारावयवान्तरस्यावयवान्तरा-
 र्थाभिधानशक्तेः कल्पत्वात् स्वप्रधानभूतस्वार्थोक्त्या च निराकाङ्क्ष-
 णावयवारुत्तरार्थविशेषणीभूतस्वार्थोक्तौ च दृष्टार्थत्वापत्तेरस्यार्थविश-
 ष्यस्यावयवान्तराकाङ्क्षां कल्पयित्वान्तरभिधानशक्तित्वात्कल्पनपूर्वक-
 ल्पार्थकल्पनाद्विप्रकर्षो प्रधानभूतस्वार्थमात्रोक्तौ च दृष्टसमवेतार्थत्वेना-
 वयवान्तरार्थाकाङ्क्षाकल्पनाभावात्संनिकर्ष इत्येवमाशयशब्दादपि वेति
 भाष्यस्येत्यर्थः । एवमित्यादिभाष्यस्य तु निरूपणादाढ्यार्थत्वेनाद्य-
 प्रस्तावान्तत्वात्मध्यमप्रस्तावार्थत्वं न युक्तमित्यनवद्यम् * तस्मा-
 दिति लिङ्गबलीयस्त्वसिद्धान्तोपसंहारभाष्यं * तस्मादि-
 ति * अथेति भाष्येण वाक्यप्रकरणयोर्विरोधे कीदृश्वला-
 घलमिति पुष्पा प्रकरणस्वरूपप्रश्नार्थं किं पुनरिति भाष्यमितिकर्त्तव्य-
 तार्थित्वलक्षणस्य स्वरूपस्य सूत्रकृतैवोक्तत्वादयुक्तमाशङ्क्य शब्देने-
 तिकर्त्तव्यतार्थित्वरूपेण भावनानभिधाने वस्तुवृत्त्या तदार्थित्वे ऽपि
 अङ्गप्रधानवाक्यानामन्योन्यानाकाङ्क्षत्वेनैकवाक्यत्वायोगापस्या तद-
 नुमानद्वारविप्रकर्षायोगापत्तेः प्रकरणास्य वाक्यार्थविप्रकर्षेण दौर्ब-
 ल्यं वक्तुमितिकर्त्तव्यताकाङ्क्षत्वेन भावनाभिधानस्य प्रकरण-
 लक्षणकत्वकथनायैतद्भाष्यमिति सूचयितुमाह * किं पुनरिति *
 प्रकरणास्य विनियोगसामर्थ्योपपादनायेतिकर्त्तव्यतार्थित्वादिति
 सूत्रावयवः । न तु लक्षणकथनायेति न चेत्यनेनोक्ते वस्तुवृत्त्येतिक-
 र्त्तव्यताकाङ्क्षायाः सद्भावे ऽपि शब्दस्पर्शाभावं शब्दैकसमधिगम्ये
 ऽर्थे प्रामाण्यभावापत्तेर्विनियोगसामर्थ्यस्याप्यसिद्धेस्तत्रैवैतदलक्षणं
 वाच्यमित्याशङ्क्य शब्दस्पर्शविनीतकर्त्तव्यताकाङ्क्षायाः परमार्थतो
 विनियोगप्रामाण्यभावे ऽपि शब्दोक्तार्थत्वमात्रेण प्रामाण्यं वक्तुं श-
 क्ष्यामीति प्रौढिसूचनार्थं तत्र लक्षणानुक्तिरिति सूचयितुम् * तदि-
 त्याद्युक्तम् * यद्वा न लक्षणजिज्ञासयायं प्रश्नः किं तु वाक्यक्रमा-
 भ्यां भेदजिज्ञासयेत्यन्यथागतार्थत्वं परिहरति * अथ वेति * वा-
 क्यान्तावदभेदशङ्कां दर्शयितुमारभते * साकाङ्क्षेति * इतिकर्त्तव्य-
 तान्वयं विना भावनाकर्त्तव्यत्वोक्त्यपर्यवसानात्प्रकरणे ऽप्याकाङ्क्षा-
 याः शब्दस्पष्टत्वाविशेषसूचनार्थं पदसाकाङ्क्षत्वोक्तिः प्रकरणस्य वा-

क्यसमूहात्मकत्वेन पदसमूहात्मकात् वाक्यात् भे-
दो ऽत्मा भविष्यतीत्याशङ्क्याह * न चेति * यावतां
पदानां विभज्यमानानां साकाङ्क्षत्वं संहत्यमानानां चैकप्रयोज-
नत्वं तावतां वाक्यतेत्येतावन्मात्रोपलक्षणत्वाद्वाक्यस्य तन्निरपेक्षयां
पदसंख्यायां प्रमाणभावे नैराकाङ्क्षात् प्राक् वाक्यत्वात् प्रकरणे
ऽपि पदानामेकसमूहो न वाक्यानामित्यपरं बहुपदमित्यनेनाशङ्कानि-
रासार्थं सूचिते ऽवान्तरवाक्यार्थवशेनावन्तरसमूहाख्यवर्गान्तरकृ-
तात्यन्तभिन्नवाक्यत्वादेकवाक्यत्वायोगमाशङ्क्यावान्तरसमूहीकृतत्वे
ऽपि महावाक्यार्थाख्यप्रयोजनवशेन महासमूहापत्तैरेकवाक्यत्वोप-
पत्तिरुक्ता एतदेव न तद्वाक्यं हि तदर्थत्वादिति वेदाधिकरणासूत्र-
स्थभाष्यसम्मत्या द्रढयति * वक्ष्यति हीति * क्रमादभेदशङ्कां
दर्शयति * अथ वेति * कर्त्तव्यस्येत्यादिभाष्यप्रयं लक्षणप्रयोक्त्य-
र्थत्वेनाभासमानत्वादयुक्तमाशङ्क्या आद्यमेव लक्षणोक्त्यर्थं द्वितीयं
लक्षणोपपादनायावयवव्युत्पत्त्यर्थं तृतीयं रुढित्वशङ्कानिरासाय
यौगिकत्वमुपपादयितुं पर्यायोक्त्यर्थमित्येवं व्याचष्टे * तदिति *
तत्त्वं प्रकरणस्य प्रकरणत्वं प्रकरणशब्दप्रवृत्तौ निमित्तं सर्वप्रकरणे-
ष्वनुवृत्तमन्यतो व्यावृत्तं लक्षणभेदो ऽवयवार्थोक्तिः प्रकरणशब्दप-
र्यायो विध्यादिशब्दः तैस्तै प्रकरणं निरूपयतीत्यर्थः एतदेव विवेक्तुं
कर्त्तव्यस्येतिभाष्यं तावत्तेन प्रकरणोक्त्यर्थतया व्याचष्टे * तत्रेति *
इतिकर्त्तव्यताकाङ्क्षायाः शब्दत्वोपपादनार्थं कर्त्तव्यतोक्तिं द्वेषा
व्याचष्टे * कर्त्तव्येति * सेति कर्त्तव्यताकप्रधानसाध्यत्वेनापूर्वस्येतिक-
र्त्तव्यतां विना साध्यत्वायोगात्साध्यत्वोक्त्या भावनाया वा सेतिक-
र्त्तव्यताकप्रधानावच्छिन्नाया विधेयत्वेतिकर्त्तव्यतां विना विधेय-
त्वायोगाद्भावनाविधेनेतिकर्त्तव्यताकाङ्क्षत्वरूपेण भावनोक्तिसूचना-
यानुष्ठापकप्रयोगविधिविषयत्वलक्षणार्थत्वेन कर्त्तव्यतोक्तिव्याख्या-
र्थानुष्ठेयत्वोक्तिभावनार्थत्वाकर्त्तव्यत्वोक्तेः खालिङ्गत्वापत्तेर्भावना-
शब्देन भावनोक्ताकर्त्तव्यत्वोक्तेः साध्यार्थत्वे फलवाचित्वापत्तेर्वा-
पूर्ववाचित्वं स्यादित्याशङ्कते * साध्यांशेति * फलं भवद्भावयेद्-
नेनेत्यमिति साध्यसाधनेतिकर्त्तव्यतावच्छिन्नाया भावनाया युगप-
त्प्रयोगविधिविषयत्वात्त्रषाणामपि भावनांशानामेककालत्वावगतेः
फलस्य चानिर्ज्ञातकालत्वेन साधनेतिकर्त्तव्यताकालत्वावगमात्स्व-
र्गादेश्च कालान्तरभावित्वेन साधनेतिकर्त्तव्यताप्रयोगेण सहैकका-
लत्वाख्यसमवायाभावादपूर्वस्य तु यद्वा त्वाद्यपरिस्पन्दात्प्रभृत्या
फललाभः क्रिया पूर्वापरीभूता लक्ष्यते वर्त्तते तदेति न्यायेन फ-

लनिष्पत्तिपर्यन्तं पूर्वापरौदासीन्यावस्थान्तरालकालैक्यात् प्रयोग-
समवायोपपत्तिस्तस्यैव कर्त्तव्यत्वावधारणाश्च फलं कर्त्तव्यमिति
परिहरति * नेति * अपूर्वस्य फलत्वाभावात्तन्निष्पत्तिमात्रेण प्र-
योगसमाप्त्ययोगात्स्वर्गादिनिष्पत्तिपर्यन्तं कालैक्यात्स्वर्गादेरपि प्र-
योगसमवायोपपत्तिमाशङ्क्य पूर्वापरौदासीन्यावस्थान्तरालवर्त्तिप्रयो-
गवाह्यस्य कालस्य प्रयोगपरिच्छेदकत्वायोगात्स्वर्गादेश्चान्तरालव-
र्त्तित्वाभावाच्च निष्पत्तिपर्यन्तकालैक्यानुपपत्तेः फलसिद्ध्यर्थत्वा-
च्चापूर्वस्यापि इत्युद्देश्यत्वलक्षणफलत्वोपपत्तेस्तन्निष्पत्तिमात्रेण प्र-
योगसमाप्तिसूचनार्थम् * तत्सिद्ध्यर्थेत्युक्तम् * यस्य च शब्दार्थेन
फलं साध्यते नापूर्वं कृत्वेति भावार्थाधिकरणभाष्ये द्वितीयया पूर्वस्य
कृतिकर्मत्वाभिधानेन कर्त्तव्यत्वावधारणं द्रढयितुं तदवयवं पठ-
ति * तेनेति * नवमाद्यसूत्रे च यज्ञेन क्रियते इति व्युत्पत्त्याऽपूर्-
वस्य यज्ञकर्मशब्दाक्तस्य कर्त्तव्यतया चोद्यमानत्वेन हेतुना प्रयोज-
कत्वस्य वक्ष्यमाणत्वात्तस्यैव कर्त्तव्यतासूत्रकृतो ऽभिप्रेतेति द-
र्शयितुमाह * तथा चेति * कर्त्तव्यताङ्गीकारेणेति तथाशब्दस्यार्-
थः फलदेवतयोश्चेति नवमाधिकरणे पूर्वपक्षसूत्रे चागन्मस्वः स-
ञ्ज्योतिषा भूमेति फलप्रकाशके मन्त्रे फलस्योत्पन्नरुज्जितिमनुज्जेषमि-
त्यादिषु देवताप्रकाशकेषु देवतायाः प्रयोजकत्वमुपन्यस्य चोदना-
तो हि तादृगुण्यमिति सिद्धान्तसूत्रे कर्त्तव्यतया चोद्यमानत्वे
नापूर्वस्य मन्त्राणामपि नवमाद्यन्यायेनापूर्वावगुणत्वागतेः फ-
लदेवतयोः कर्त्तव्यत्वाभावेन प्रयोजकत्वस्य निराकारिष्यमाणत्वात्फ-
लस्याकर्त्तव्यता सूत्रकृतो ऽभिप्रेतावसीयतइत्याह * फले
ति * इतिकरणसूत्रावच्छेदायोपन्यासपूर्वनिराकार्यप्रयोजकत्वप-
रामर्शाय चावर्त्तनीयः कर्त्तव्योक्तिं द्वेषा व्याख्यायेतिकर्त्तव्यताका-
ङ्क्षोक्तिं द्वेषा व्याचष्टे * तत्रेति * कर्त्तव्यस्य य इति कर्त्तव्यता-
विषया आकाङ्क्षाभिलाषस्तस्य यद्वचनमिति व्यधिकरणस्य षष्ठ्यन्त-
न्तपदद्वयस्याद्ये व्याख्याने ऽभिप्रेतत्वात्तस्येति षष्ठ्यां प्रयोज्यार्यां
कर्त्तव्यतानुक्तावितिकर्त्तव्यताया अभावेनापूर्वनिष्पत्ताद्यपि भावना-
याश्च विधेयत्वायोगे ऽपि शब्दविरोधाभावात्कयाचिदितिकर्त्तव्यन-
यावश्यम्भाव्यमितिकर्त्तव्यता ऽकाङ्क्षायाः शब्देनाक्षेपायोगेन शब्द-
त्वापत्तेः शब्दे च सिद्ध्यर्थमितिकर्त्तव्यताकाङ्क्षेण कर्त्तव्यत्वस्य नि-
मित्ते च सूचनार्थं तत्रेति सप्तम्यर्थे तद्व्यप्रयोगेण षष्ठ्यर्थो लक्षितः
पर्यायेणेति कर्त्तव्यतोक्तिव्याख्यानायानुग्रहोपयोगोक्तिः भावव्यु-
त्पन्नत्वेनाकाङ्क्षोक्तौ व्युजन्तयाकाङ्क्षणोक्त्या व्याख्यातायामाकाङ्क्षापद-

स्य स्त्रीलिङ्गत्वप्रसिद्धेः पुल्लिङ्गत्वायोगमाशङ्क्य पुल्लिङ्गत्वसिद्धौ घञ-
 न्ततायामुक्तायामलौकिकप्रयोगापत्तेर्घञन्तत्वायोगमाशङ्क्याकाङ्क्षायाः
 शाब्दत्वसिद्धौ वाच्यत्वं विवक्षितं परमतेन षष्ठीसमासमभिप्रेत्येयं
 व्याख्यातिव्याख्यायतइत्यनेन सूचिते साकाङ्क्षत्वापादकेन रूपेणापूर्-
 वस्य भावनाया वाभिधानमात्रेणाकाङ्क्षायाः शाब्दत्वोपपत्तौ तद्वाचि-
 शाब्दकल्पनायोगादेतद्व्याख्याख्यानापरितोषेण कर्मत्रयेण प्रत्ययम-
 भिप्रेत्योपपादसमासतया स्वमतेन व्याख्यातुं यद्वेत्युक्ते ऽस्यां व्या-
 ख्यायां पदद्वयस्यापि सामानाधिकरण्याद्वनपदेनान्वयः पूर्वस्यां तु
 वैयधिकरणयादितिकर्तव्यताकाङ्क्षाया विधिवाक्ये केन चिच्छब्देना-
 नभिधानाद्वचनोक्तिमयुक्तामाशङ्क्य व्याचष्टे * वचनेति * आद्य-
 व्याख्याते ऽङ्गप्रधानवाक्यैकवाक्यत्वान्यथानुपपत्त्या कल्पितेन क-
 थमितिशब्देन प्रत्यायनं द्वितीये त्वपूर्वकर्तव्यत्वपक्षे यागेनापूर्वं कृ-
 त्वा स्वर्गं भावयेदिति साध्यसाधनान्वयान्यथानुपपत्त्या कल्पितेना-
 पूर्वकर्तव्यत्ववाचिना पूर्वं कृत्वेति शब्देन भावनाकर्तव्यत्वपक्षे श्रु-
 तेनैव विधिशब्देनेत्यर्थः वचनविशेषणस्य किं प्रयोजनमित्यपेक्षायामाह
 * एतदिति * प्रमाणान्तरेण प्रतीयमानत्वे ऽपि शाब्दत्व
 सिद्धेः शब्देनेत्यध्याहार्यं आकाङ्क्षाशब्देन प्रत्यायनशङ्कां निवर्त्तयितु-
 माह * तेनेति * भावनेत्यत्राप्यभिधीयमानेत्यनुषङ्गनीयं भावव्यु-
 त्पत्त्याकाङ्क्षाया भावनाया वा प्रकरणात्त्वोक्तिः आकाङ्क्षावतो ऽपूर्वस्य
 प्रकरणत्वानुपसंहारेणापूर्वनिष्पत्तिभावनयेतिकर्तव्यताकाङ्क्षाया-
 पूर्वस्याकाङ्क्षांक्ता वस्तुतस्त्वंशतयान्विता भावना विध्युत्तरकालं क-
 ल्प्यत्वेनापूर्वस्य प्रागप्रतीतेराकाङ्क्षायोगान्नावमिष्याश्चापूर्वप्रयुक्तत्वो-
 क्तेर्भावनाया धर्मप्रयोजकस्यापूर्वनिष्पत्त्यर्थत्वाशयत्वेन व्याख्यातुं
 शक्यत्वान्नापूर्वस्याकाङ्क्षास्तीति सूचितं प्रारम्भो हीति भाष्यं यस्मा-
 द्यः प्रकरणशब्दवाच्यो ऽर्थः स क इत्यपेक्षायामवयवार्थानुसारात्
 क्रियायाः प्रारम्भो ऽवस्तीयते क्रियामवयवत्वाच्चाकाङ्क्षायाः क्रियारम्भत्वं
 न सम्भवति तस्मान्नाभिधानानपेक्षाप्रकरणं किं त्वंशदयान्वितकर्त-
 व्यभावनभिधानाख्यक्रियारम्भात्मकत्वादाकाङ्क्षाभिधानं साकाङ्क्ष-
 भावेनाभिधानं वा प्रकरणमित्येवमुपलक्षणोपपादनायावयवार्थभेदेन
 प्रकरणोक्तार्थतया व्याचष्टे * इदानीमिति * लक्षणोपपादनार्थ-
 त्वसूचनायेदानींशब्दः क्रियाप्रारम्भवाचित्वं प्रकरणशब्दस्योपपादयि-
 तुमाह * तत्रेति * अवयवालोचनया क्रियामाप्रारम्भप्रतीतेर्वच-
 नविशेषणमयुक्तमाशङ्क्याकाङ्क्षाभिधानस्य क्रियान्तरारम्भत्वायो-
 गाव्यप्रयोपेतां भावनाभिधानक्रियारम्भत्वोक्त्यर्थत्वेनोपपादयितु-

माह * का पुनरिति * किं विषया वचनक्रियेत्यपेक्षयां तस्येत्येतेन कर्त्तव्यस्य भावनाख्यस्यार्थविषयत्वेन परामर्शं सूचयन्वचनोक्तेश्च वाक्यवाचित्वाशङ्कान् निवर्त्तयन्नवतारितं भाष्यावयवं व्याचष्टे * अर्थेति * भाष्ये स इत्यस्य प्रकरणपरामर्शित्वे ऽप्यारम्भशब्दसामानाधिकरण्यात्पुल्लिङ्गत्वाधिरोधः इतिकर्त्तव्यताकाङ्क्षत्वरूपेण भावनाभिधानस्यांशद्वयोपेतभावनाभिधानक्रियारम्भत्वमुपपादयितुमारभते * भावनेति * इयंशभावेनाभिधानक्रियायाः प्रयोगवाक्यव्यापाराद्यतः प्रयोगवाक्यस्य प्रवृत्तिस्तस्य तदारम्भत्वात्किं केन कथमिति च फलकरणेतिकर्त्तव्यताकाङ्क्षत्वापादकेन भावयेदिति अनेन रूपेण भावनाभिधानस्य प्रयोगवाक्यप्रवर्त्तकत्वात्तस्यैव इयंशभावनाभिधानक्रियारम्भतावसीद्यतइत्याशयः । प्रयोगवाक्यस्यास्मात् प्रवृत्तिरिति व्युत्पत्त्या प्रवर्त्तकं प्रवृत्तिशब्देनोक्तं यस्मादाद्यप्रयोगवाक्यप्रवर्त्तकं सम्भाविताभिधानक्रियारम्भस्तस्मादिति कर्त्तव्यताकाङ्क्षभावनाभिधानस्य भावनाभिधानक्रियारम्भता युक्त्यर्थः । फलाकाङ्क्षाया एव तर्ह्याद्यत्वादारम्भत्वं स्यादित्याशङ्काह * फलेति * फलद्वयमात्रसाध्यत्वेनाद्यांशद्वयपूरणस्य प्रकरणानपेक्षतयेतिकर्त्तव्यतालाभमात्रस्यानेकवाक्याधीनसिद्धित्वेन प्रकरणापेक्षत्वावितिकर्त्तव्यतालाभे च फलकरणाकाङ्क्षयाहेतुत्वाभावेन प्रकरणशब्दप्रवृत्तिनिमित्तभूतारम्भत्वेनावक्तव्यत्वात्कथम्भाव एवेति कर्त्तव्यतालाभाभावाद्धेतुप्रकरणशब्दप्रवृत्तिनिमित्तभूतारम्भत्वेनोच्यते इत्युक्ते कथम्भावस्य फलकरणाकाङ्क्षोत्तरकालत्वेनानादिभूतत्वादारम्भत्वायोगमाशङ्क्य तेषामनेकेषां वाक्यान्तराणां समस्तानामालोचनापेक्षयेत्युक्तं वचनशब्देनाभिधानवाचिना ऽविधानस्याप्युपलक्षणं सूचयितुं विधानोक्तिः यथा च करणशब्दस्य स्वरसतः क्रियामात्रवाचित्वे ऽप्यागमस्य क्रियान्तरायोगाद्योग्यतयाभिधानाद्यक्रियाविशेषणवाचितावसीयते तथारम्भवाचिनः प्रशब्दस्य स्वरसतः कथं किं भावविषयत्वावगमे ऽपि किं भावस्येतिकर्त्तव्यतालाभाहेतुप्रकरणशब्दप्रवृत्तिनिमित्तभूतारम्भत्वायोगाद्योग्यतयाङ्गवाक्यालोचनादिभूतकथम्भावविषयतापीति सूचयितुमाह * करणेति * स एष इति भाष्ये प्रकरणशब्दस्य रूढित्वेनायोगिकतया क्रियारम्भवाचित्वाभावात् तद्वशेनाकाङ्क्षामिधानलक्षणतावसातुं शक्येत्याशङ्कारम्भवाचिविध्यादिशब्दपर्यायत्वात्प्रकरणशब्दस्यारम्भवाचित्वोपपादनार्थं पर्यायेण प्रकरणोक्त्यर्थतया व्याचष्टे * स एष इति * विध्यादिशब्दमात्र-

स्य पर्यायत्वात् विध्यन्तापेक्षोक्तयानर्थक्यमाशङ्क्य परिहर्तुमाह *
 आदीति * हृष्टान्तायान्तशब्दस्य सम्यन्धिशब्दतोक्ता विध्यन्तशब्द-
 स्यार्थमाह * विध्यन्तोनामेति * विध्यन्तापेक्षया विध्यादित्वे त-
 त्समस्तालोचनापेक्षया कथं भावः प्रकरणमभिधानविधानक्रिययो-
 रारम्भ इति वार्तिकं विरुध्येतेत्याशङ्क्याह * तस्य चेति * अ-
 नेकेषां प्रयाजाद्यङ्गवाक्यानां वाक्यार्थानां च प्रयाजादीनां प्रयाजादि-
 प्रयोजनानां चालौचनानि विधिमध्यभूतानि यस्येति बह्व्रीहिणा
 मत्वर्थोक्तेरङ्गवाक्याद्यालोचनाख्यविधिमध्यसहितविध्यन्तापेक्षयैव
 विध्यादित्वं भाष्यकृतो ऽभिप्रेतं नतु विध्यन्तमात्रापेक्षया विध्यन्तो-
 क्तिरूपलक्षणार्थेत्याशयः । विध्यन्तमात्रापेक्षया च कथं भावस्यादित्वे
 विध्यन्तादित्वप्रसिद्ध्यापत्या विद्ध्यादिष्वप्रसिद्ध्ययोगापत्तेरङ्गवाक्य-
 द्यालोचनाख्यविधिमध्यसहितविध्यन्तापेक्षयादित्वे त्वादिभूतविधि-
 भागव्यतिरिक्तसमस्तोत्तरविधिभागसमूहं विधित्वेनाभिप्रेत्य विध्या-
 दित्वप्रसिद्ध्युपपत्तेरेतत्प्रसिद्धिबलादपि विध्यन्तमात्रापेक्षयादित्वं
 निराकर्तुमाह * इतीति * हेत्वर्थेनेतिकरणेनात एव मध्यसहितान्ता-
 दित्वाद्धेतोर्विध्यादित्वप्रसिद्धिर्युक्तेत्युक्ते प्रसिद्धेरप्रामाण्याशङ्कानिरा-
 सायाचार्याणामित्युक्तम् भाद्यन्तव्यपदेशयोर्वा मध्यापेक्षत्वात्तत्सम्ब-
 न्धित्वेन मध्योक्त्यर्थो ऽयं ग्रन्थः वाक्यक्रमाभ्यां प्रकरणस्य भेदे जि-
 ज्ञासया प्रश्नपक्षे कर्त्तव्यस्येत्यादिभाष्यण भेदसिद्ध्यै प्रकरणस्वरूप-
 स्य वाक्याङ्गद्विसिध्युपयोगित्वोक्त्यर्थत्वेन वाक्यं त्विति भाष्यव्या-
 ख्यां सूचयितुमाह * तत्र चेति * वाक्यार्थोक्तेः प्रयोजनत्वाभ्युप-
 गमे तन्मात्रपर्यवसानेनानपेक्षत्वाद्वाक्यानामन्योन्यान्वयायोगः प्रयो-
 जनत्वानभ्युपगमे पर्यवसानायोग इत्याशङ्क्य वाक्यार्थस्य प्रमेयत्वेन
 प्रमाणभूतवाक्यप्रयोजनत्वात्तत्प्रतिपादनेन वाक्यानां सूत्रप्रयोजनादा-
 काङ्क्षानिवृत्तिलक्षणे पर्यवसाने सत्यपि वाक्यार्थभूतभावनाकार्यदृष्टा-
 दृष्टप्रयोजनापेक्षावशेनान्योन्यान्वयोपपत्तिसूचनार्थम् * क्रियत्यपी-
 त्युक्तम् * पदानामपि पदार्थोक्त्याख्ये प्रयोजने पर्यवसितानां वा-
 क्यप्रयोजनभूतवाक्यार्थोक्त्याख्यकार्यान्तरापेक्षावशेनान्वयाद्विशेष-
 माशङ्क्याह * तथेति * पदमप्यधिकाभावात्स्मारकात् विशिष्यत
 इत्यनेन न्यायेन पदार्थानां प्रमेयत्वाभावेन प्रमाणाप्रयोजनत्वायोगात्
 तन्मात्रे पर्यवसानं सम्भवतीत्याशयः । वाक्ये पदानामन्योन्यान्वया-
 दादौ विभज्यमानानां प्रयोजनलेशे ऽपि वृत्तिर्नास्ति किं त्वन्योन्या-
 न्वयैव वाक्यार्थस्य प्रयोजनलाभ इत्यर्थः क्रमात् प्रकरणस्य भे-
 दमने कस्याम्नायमानस्य सन्निधिविशेषाम्नायमानमात्रं हि क्रम इति

८७३।

प्रकरणात्क्रमस्य दौर्बल्योत्तथर्थे भाष्यं व्याचक्षाणा वक्ष्याम इत्याह *
 क्रमेण विवति * वाक्यक्रमाभ्यां प्रकरणस्य भेदमुपसंहरति * तस्मा-
 दिति * तयोरित्युदाहरणप्रश्नभाष्यमनकोदाहरणसद्भावाद्युक्तमा-
 शङ्क्य साकाङ्क्षपदसन्निधिमात्रं हीत्यादिवार्तिकोक्तेन प्रकरणे ऽप्ये-
 कवाक्यत्वशङ्का येनेत्येवमुपपादयति * किमिहेति * सूक्तवाके-
 त्युदाहरणभाष्यं सूक्तवाकाख्यस्यापि निगदस्य दर्शपूर्णमाससन्नि-
 धिपाठेन तदेकवाक्यत्वशङ्कासम्भवाद्युक्तमाशङ्क्योपपादयति *
 सिद्धान्तेति * साक्षादर्शपूर्णमासवाक्यैकवाक्यत्वायोगे ऽपि सूक्त-
 वाकविधायिनः सूक्तवाक्येन प्रस्तरं प्रहरतीतिवाक्यस्य विधायकभा-
 वलक्षणेनान्वयेन सूक्तवाक्यैकवाक्यभूतस्य दर्शपूर्णमासवाक्यैकवा-
 क्यत्वात्तद्वारा सूक्तवाक्यस्य दर्शपूर्णमासवाक्यैकवाक्यत्वं भ-
 विष्यन्तीत्याशङ्क्य विधयविधायकत्वलक्षणस्यान्वयस्यैकाध्यानापाद-
 कत्वंनैकवाक्यत्वानापादकत्वं भिन्नप्रवृत्तित्वात्तया सूचिते मन्त्रब्रा-
 ह्मणयोर्द्वयोरपि प्रहरणाख्यैकाध्याविषयत्वेनैकवाक्यत्वापादकमाश-
 ङ्क्य विषयैक्ये ऽपि विधायकस्मारकत्वलक्षणव्यापारभेदादेकवाक्य-
 त्वायोगो ऽभिहितः । अग्नये पावकायेत्यादिवदिन्द्राग्नीपदस्याग्नीषो-
 माख्यपौर्णिमास्त्रीदेवताविशेषवाचित्वाद्ग्नीषोमपदस्य चेन्द्राग्ना-
 ख्यामावास्यादेवताविशेषणवाचित्वादन्योन्यैकवाक्यत्वोपपत्तेर्लिङ्ग-
 विरोधाभावेन देवतापदोत्कर्षाभावात्तदेकवाक्यत्वहेतुकशेषोत्कर्ष-
 सिद्धान्तायोगेन सन्देहायोगमाशङ्क्योपपादनपूर्वं सन्देहोत्तथर्थे तत्र
 हीत्यादिभाष्यं सङ्क्षिप्य व्याचष्टे * लिङ्गादिनि * निष्कृष्टे विवति भू-
 तनिष्ठया देवतापदानिष्कर्षस्य कृत्वापदेशाबुभयत्र सर्ववचनमि-
 त्येतदधिकरणसिद्धत्वं स्मारितं तच्छक्त्या विकल्पेन प्रकरणास्य
 शेषप्रापकत्वपक्षे ऽविवृधेतामित्यादिप्रतीकत्वमङ्गीकृत्य कृत्स्नस्येवं ह-
 विरजुषेतामवीवृधेतामहोज्यायो ऽक्रातामिति शेषस्य बहुवचनेन
 चेन्द्रादिपदशेषाणामप्युदाहरणत्वं सूचितं देवतापदरहितानां शेषा-
 णां देवताविशेषणवाचित्वायोगेनाप्रयोज्यत्वमाशङ्क्य प्रयोगसमवे-
 तदेवताविशेषणवाचितयैव प्रयोगसमवेतदेवतापदशेषैः सह विक-
 ल्पेन प्रयोगोपपत्तिसूचनार्थम् * तद्रहिता अपीत्युक्तम् * प्रकरणस्य
 विकल्पेनानेकशेषविनियोजकत्वं मत्वा यावत् कृत्व इति भाष्याव-
 यवं समुच्चयेनानेकशेषप्रयोगोत्तथर्थतया भासमानं सर्वप्रयोगमात्रो-
 त्तथर्थत्वेन व्याख्यातुमाह * प्रकरणेनेति * विकल्पपक्षे शेषोदाहरण-
 भाष्याणामाञ्जस्यापत्तेरस्या व्याख्याया परमतत्वसूचनार्थस्तावच्छ-
 ब्दः द्विवचनयोगिनः शेषस्य द्विवचनयोगिना शेषेण सहैकवचनयो-

गिनश्चैकवचनयोगिभिः सह वैलक्षण्याद्विकल्पयोक्त्यान्वयक्यापत्तेरे-
कवचनयोगिना द्विवचनायोगिनश्चैकवचनयोगिभिः सह विकल्पस्य
वक्तव्यत्वात्तत्र लिङ्गात्समानसंख्ययोरेव विशेषणविशेष्यत्वावगतेः
प्रकरणबाधः स्यादित्याशङ्क्याह * लिङ्गमपीति * अवैलक्षण्ये ऽप्य-
ग्रीषोमपदशेषस्येन्द्राग्निपदान्विते प्रजापत्यादिपदशेषस्य चेन्द्रादिप-
दान्वये पाठक्रमेण देवनापदात् प्राक् प्रयोज्यत्वाभावात् देवताप-
दशेषस्य तु पश्चात्प्रयोज्यत्वात्प्रयोगक्रमवैलक्षण्यार्थत्वेन वि-
कल्पोक्त्यर्थवत्त्वोपपत्तेर्लिङ्गानुसारेणैवोभयोः पौर्णमास्यमात्रा-
स्ययोः सर्वशेषप्रापकत्वान्न लिङ्गविरोधः प्रकरणस्ये-
त्याशयः । प्रयोगसमवेतदेवतापदशेषस्य स्ववाक्यस्थत्वाद्देवतान्तरप-
दशेषस्य तु वाक्यान्तरस्थत्वाद्विषमशिष्टत्वेन विकल्पानुपपत्तेः प्रक-
रणबलीयस्त्वात्सर्वे शेषा विकल्पेन प्रयोक्तव्या वाक्यबलीयस्त्वाद्वा
प्रयोगसमवेतदेवतोपदेशे एव नियमनेति सन्देहो न युक्त इत्याशये-
नाशङ्कते * ननु चेति * आत्मीयानात्मीयत्वलक्षणे विषमशिष्टत्वे
सत्यपि प्रकरणेनापनीतदेवताकस्यापि वाक्यान्तरस्थस्य शेषस्य वि-
कल्पेन प्रयोज्यत्वप्राप्तेर्वाक्येन तु स्ववाक्यस्थस्यैव नित्यं प्रयोज्य-
त्वप्राप्तेः वाक्यप्रकरणविरोधे सति वाक्यबलीयस्त्वं विना स्ववा-
क्यशेषनियमाश्रयणायोगाद्विकल्पोत्थविरुद्ध इत्याशयेन परिहरति *
सत्यमिति * प्रकरणस्यापर्यायवृत्तित्वेन युगपत्सर्वाङ्गग्राहित्वाद्स-
मवेतविशेषणान्वयप्रकाशनस्य चाहृष्टार्थत्वाच्छास्त्रैकसमधिगम्यत्वेन
चाहृष्टस्यैकैकस्माच्छेषाद्दृष्टसिद्ध्यवगतेरिदं हविरजुषेतामित्येताव-
तो विभागमन्त्रवद्विकल्पसम्भवे ऽप्यवीवृधतामित्यादेर्विकल्पायांगा-
च्छेषोदाहरणभाष्यस्य चास्मिन्पक्षे ऽनाङ्गस्यापत्तेर्यावत् कृत्व इति
भाष्यावयवस्य सर्वप्रयोगमात्रोक्यर्थत्वव्याख्यानायापरितोषात्स्व-
प्रतेन समुच्चयार्थत्वव्याख्यासूचयन्नन्यथासन्देहं दर्शयितुमाह *
असकृद्वेति * सकृत्सकृत्प्रयोगयोरविरोधपक्षायोगसूचनार्था वि-
रोधोक्तिः अवीवृधतामिति शेषेणासकृत्प्रयुक्तेनेष्टां देवतं विशिष्यतां
प्रस्तरं प्रहरेदिति प्रकरणकल्पय्यासकृत्प्रयुक्तेनेति वाक्यकल्पयाया
वा श्रुतेः शेषस्येष्टदेवतापदैकवाक्यत्वपूर्वकैष्टदेवताविशेषणोक्तिसा-
मर्थ्यकल्पनापूर्वकत्वाविशेषादेकवाक्यत्वस्य च वाक्यप्रकरणाद्योर्द्व-
योरप्याकाङ्क्षाहेतुकत्वाविशेषात्तुल्य बलनेति पूर्वपक्षोक्त्यर्थं किं ताव-
दित्यादिभाष्यमाकाङ्क्षाख्यप्रकरणपूर्वकत्वेन नैकवाक्यत्वस्य लिङ्गा-
दिव प्रकरणादिपि विप्रकृष्टार्थत्वाद्वाक्यस्य तुर्बलनेति पूर्वपक्षान्तरो-
क्त्यर्थं चाथवेति भाष्यं स्पष्टत्वान्न व्याख्यातम् । एवमित्यादिसिद्धान्त-

भाष्ये वाक्यबलीयस्त्वसिद्धौ वाक्ये पदैकवाक्यत्वप्रत्यक्षनोक्तिं पदैक-
वाक्यत्वस्याकाङ्क्षाविशेषाद्युक्तमाशङ्क्याकाङ्क्षानवगमे ऽप्यन्योन्या-
न्वयायोग्यपदसमभिव्याहारमात्रे ऽस्यैकवाक्यत्वावगत्याशयत्वेनोप-
पादयितुमाह * क्लृप्तंति * वाक्यस्य वाक्यार्थाख्यप्रयोजनलाभेन नैरा-
काङ्क्षरूपात्परिपूर्णत्वात्प्रकरणे वाक्यैकवाक्यत्वस्याप्रत्यक्षत्वोप-
पादानपूर्वं विप्रकर्षोपपादनार्थमिति कर्त्तव्यताकाङ्क्षस्येत्यादिभाष्यं
सूक्तवाकमन्त्रात्मकस्य वाक्यस्य ब्राह्मणात्मकदर्शपूर्णमासवाक्यै-
कवाक्यत्वायोगात्प्रहरणसंयुक्तत्वेन प्रकृतयागैकवाक्यतया तदभि-
धानसामर्थ्यकल्पनपूर्वकप्रकृतयागाभिधानार्थत्ववाचिश्रुतिकल्पन-
स्यायुक्तत्वादयुक्तमाशङ्क्योपपादयितुमाह * कथम्भावेन हीति *
इत्थं यजेतेति कथम्भावाख्यप्रकरणानुमितायां श्रुतौ दर्शपूर्णमास-
वाक्यविहितयागानुवादेन तदङ्गत्वेन सूक्तवाकविधिरेकवाक्य-
तयोपचरित इति सम्वन्धोक्त्या सूचितं प्रहरणसंयुक्तत्वात्साक्षा-
त्प्रकृतयागाङ्गत्वाभावे ऽपि प्रकृतयागापूर्वांन्वयिनि रूपे सूक्तवाकस्या-
ङ्गत्वसिद्धौ सामान्यसम्बन्धानुमानपूर्वं प्रहरणाङ्गतया विहितसू-
क्तवाकस्थापनीतदेवतापदशेषाणामात्मीयैर्वाक्यान्तरस्थत्वादन्यदीयैर्दे-
वतापदैः क्लृप्तस्य वाक्यशेषान्वयत्वाच्छेषान्तराकाङ्क्षैः सह पुनःशे-
षान्तराकाङ्क्षामुत्पाद्यान्वयकल्पनेति प्रहरणाङ्गत्वविध्यपेक्षितसा-
मान्यसम्बन्धसिद्धौ प्रहरणाङ्गत्वद्वारा प्रकृतयागाङ्गत्वोक्तिरिति तथा-
शब्देन सूचिते सामान्यसम्बन्धापेक्षया शेषाणां वाक्यान्तरस्थदे-
वतापदान्वये स्ववाक्यस्थदेवतापदान्वये च तुल्यत्वेनोभयसा-
धारण्याद्विप्रकर्षया वाच्यत्वमाशङ्क्य सर्वशेषप्रयोगसिद्धयर्थत्वं सा-
मान्यसम्बन्धोक्तेः सूचयितुम् * यावदास्मानमित्युक्तम् * भा-
ष्ये चाभिधेयो ऽयं प्रकृतो याग इति वाच्यं श्रौतप्रहरणाख्यद्वार-
विशेषान्वयस्य सामान्यान्वयापेक्षत्वसूचनाय पूर्वकालत्वोक्त्यर्थाभि-
हित इति भूतनिष्ठा साक्षाद्यागाभिधाने ऽपि श्रुतिविहितयागाङ्गभूतप्रह-
रणाभिधानद्वारा यागाभिधानोपपत्तिसूचनार्थं तस्मात्सूक्तवाक्येन प्र-
स्तरं प्रहरतीति सामान्यान्वयापेक्षत्वसूचनाय वक्ष्यमाणभाष्योदाहृत-
श्रुतिविहितद्वारपरामर्शाद्यैवंशब्दः प्रकृतयागापूर्वसाधनभूतप्रस्तर-
प्रहरणाङ्गत्वेन सूक्तवाकविधिमात्रात् सूक्तवाकस्य विशेषणभूतप्रकृ-
तयागसिद्धेः प्रकृतापूर्वलक्षणामात्रे प्रकरणव्यापारो न त्वङ्गत्वावेदने
यागेतिकर्त्तव्यताभूतप्रहरणाकरणत्वेन सूक्तवाकस्य यागेतिकर्त्तव्य-
तात्वाभावात्प्रकरणाविनियोज्यत्वानुपपत्तेः सन्निपत्योपकारिणां च
प्रकरणाविनियोज्यत्वस्यासंयुक्तं प्रकरणादित्यसंयुक्तत्वोक्त्या पर्युद-

स्तत्वादितिसूचयितुं प्रहरणाङ्गत्वविधिमात्राद्यागाङ्गत्वसिद्ध्युक्त्यर्थं भवतीत्युक्तम् एषो ऽत्रेति भाष्यमुपपादितार्थविप्रकर्षोपसंहारार्थत्वेन व्याख्यातुमाह * इतीति * तस्मादिति भाष्यं प्रकरणावधिसिद्धान्तोपसंहारार्थत्वेन व्याचष्टे * तस्मादिति * इतिकर्तव्यताकाङ्क्षेत्यादिभाष्येण सूक्तवाक्यस्य दर्शपूर्णमासवाक्यैकवाक्यतायाः प्रत्यक्षत्वनिरासे ऽपि देवतान्तरपदशेषाणामुत्कर्षायष्टदेवतापदैकवाक्यतायाः प्रत्यक्षत्वस्य निरसनीयस्यानिरासात्पूर्वसिद्धेः कथं देवतान्तरपदशेषाणां निष्कृष्य प्रयोगसिद्धिरित्याशङ्क्य प्रकरणसामर्थ्यालोचनं विना देवतान्तरपदशेषाणामिष्टदेवतापदैकवाक्यत्वस्यानवगतेरप्रत्यक्षत्वं सिद्धमङ्गीकृत्य येन कारणेन यद्यप्यप्रत्यक्षासती पौर्णमासी देवतापदशेषाणाममावास्यादेवतापदैकवाक्यतानुमातुमारभ्यते तथापि प्रत्यक्षेणामावास्या देवतापदैः सहाभ्रातानामेव शेषाणाममावास्यादेवतापदैकवाक्यत्वावगतेः प्रत्यक्षविरोधान्नानुमानं सम्भवति वस्तुतस्तु शेषाणां स्ववाक्यदेवतापदान्वयाद्देवतापदानां च स्ववाक्यशेषान्वयात्प्रकरणान्नानार्थत्वोपपत्तेर्निराकाङ्क्षाणां देवतापदान्तराणां शेषान्तराकाङ्क्षात्पादानाशक्तेर्न प्रकरणस्यानुमानारम्भे सामर्थ्यमस्ति तेन कारणेन निष्कृष्य प्रयोगसिद्धिरिति तेन शब्दोत्कर्षसहितेन तच्छेषाणामपि निष्कृष्य प्रयोग इति भाष्यावयवानुषङ्गेण परिहारार्थं तेनेत्यादिभाष्यं क्लृप्तशेषैरिति वार्तिकेनानागतावेक्षणन्यायेनार्थतो व्याख्यातत्वाद्भिपरीतबाधपूर्वपक्षस्य चाथेति भाष्येणानुभाष्य निरासार्थं न यदित्यादिभाष्यं वाक्ये पदैकवाक्यत्वस्य प्रत्यक्षत्वोक्त्या वाक्यस्य लिङ्गापेक्षयां विप्रकर्षः प्रकरणापेक्षया सन्निकर्ष इत्युपपादितार्थत्वादव्याख्याय चिन्ताप्रयोजनं विवेक्तुमाह * ततश्चेति * देवतापदान्तरशेषाणां नित्यमपकर्षसिद्धान्तप्रयोजनमुक्त्वा तुल्यबलत्वपूर्वपक्षे प्रकरणस्य विकल्पेन सर्वशेषप्रापकत्वे वाक्याश्रयणे नित्यमपकर्षः प्रकरणाश्रयणे पाक्षिकः समुच्चयेनासकृत्प्रयोगप्रापकत्वे तु प्रकरणाश्रयणे सर्वशेषविनियोग इति प्रयोजनं सूचयितुं न पाक्षिक इत्याद्युक्तम् । बलाबलविपरीतपूर्वपक्षे तु न पाक्षिक एवापकर्षः सर्वदेवताविनियोग इत्युभयत्राप्यवधारणं कार्यम् । अथेति प्रश्नभाष्यस्यार्थतः पाठपूर्वमाशयं व्याचष्टे * अथेति । अनुक्तमुदाहरणं ज्ञातुमशक्नुवतः श्रोतुरज्ञानादापाततो ज्ञातं च निश्चेतुमशक्नुवतः संशयात्तावत्सम्भवत्येव प्रश्नः तावतिक्रम्यापि तुल्यक्रमाणामैन्द्राग्नादीनां कर्मणां याज्यानुवाक्यायुगलानां चाना-

रश्म्याधीतत्वेन कस्य चित्रकरणेऽनाम्नानाद्बिधिमन्त्रस्य शुन्धनमन्त्रस्य च यथासंख्यलक्षणक्रमविनियोज्यस्य दर्शपूर्णमासप्रकरणाग्नातस्यापि शुन्धध्वमिति सन्निहितोपसंहारियुष्मदर्थविषयशब्दसामर्थ्यात्मकलिङ्गविरोधेन दबिधिमन्त्रस्य चास्पष्टलिङ्गत्वेनापि प्रकरणाविनियोज्यत्वायोगाद्यथासंख्यलक्षणपाठसादेश्यहेतुकस्य क्रमस्य प्रकरणविरोधे कस्य चिदुदाहरणस्थानुपपत्तेरनुष्ठानसादेश्यहेतुकात्। क्रमादभिषेचनीयाङ्गत्वावगतेः प्रकरणाच्च राजसूयाङ्गत्वावगतेरुदाहरणत्वेनाभिमतस्य पुरतात्परस्ताद्वाग्नातसन्निधिनैव लक्षणं सन्दशाभिव्यङ्ग्यावान्तरप्रकरणत्वप्रसङ्गात् किञ्चिदुदाहरणमस्तीति विपर्ययदाह्याय सम्भवतीत्यर्थः। राजसूयइत्युत्तरभाष्यमाशयं किं पूर्वं व्याचष्टे * शङ्क्यत्विति * कथं शक्यमित्यपेक्षितनैकस्याग्नायमानस्येति भाष्यवक्ष्यमाणाकाङ्कारहितसन्निधिमात्रलक्षणत्वात्क्रमस्येति सूचयितुं तद्भाष्यकारीयं पुरस्तात्परस्ताद्वाग्नातसन्निधानलक्षणं क्रमस्यावान्तरप्रकरणत्वापत्तिनिरासमुपपाद्यैव तावन्सप्रयोजनसन्देहोक्तचर्थं यदीतिभाष्यं शौन रोपाख्यानादीनां सामान्यतो ऽङ्गत्वासिद्धेस्तद्विशेषचिन्तायोगादयुक्तमाशङ्क्यापि वाङ्गमानज्याः स्युरिति चतुर्थाधिकरणसिद्धान्तसूत्रे ऽङ्गत्वस्य वक्ष्यमाणात्वान्सन्देहविपर्ययाभावेनोपपादन्यादि तुल्यबले सर्वेषां वाभिषेचनीयस्य चेति विकल्प इत्यध्याहारेण त्रेधा सन्देहोक्तचर्थतया व्याख्यातुमाह * तपां चेति * विपर्ययो विप्रतिपत्तिशब्देनोक्तः । समस्तैकाङ्गत्वयोः समुच्चयायोगादुक्तप्रकारेण त्रेधैव विचार्यतइति इनिकरणान्वयः । कैमर्थ्यचिन्ताया बलाबलचिन्ताप्रयोजनत्वसूचनार्थम् * प्रकरणस्येत्युक्तम् * आकाङ्क्षासन्निधियोग्यत्वानां त्रयाणाम् एकवाक्यत्वापादकत्वेनेष्टत्वादाकाङ्क्षालक्षणस्य प्रकरणस्य सन्निधिलक्षणास्य च क्रमस्य तुल्यबलत्वोक्त्यर्थं किं तावदित्यादिभाष्यं सम्बन्धार्थत्वादाकाङ्क्षायाः सन्निधिच विना सम्बन्धायोगात्सर्वासामाकाङ्क्षाणां सन्निहितावलंबिनीत्वावगतेराकाङ्क्षालक्षणस्य प्रकरणस्य वाक्यादिव सन्निधिलक्षणाक्रमादर्थविप्रकर्षात् दुर्बलतन्तिबलाबलवैपरित्यपूर्वपक्षान्तरोक्त्यर्थं चापि वेति भाष्यमेव मिथ्याद्यर्थविप्रकर्षादित्यन्तं च सिद्धान्तभाष्यं स्पष्टत्वाद्ब्याख्याय सन्निधिलक्षणस्य क्रमस्यावान्तरप्रकरणत्वेन महाप्रकरणान्सन्निकृष्टार्थत्वावगतेनार्थविप्रकर्षः सम्भवतीत्याशयत्वेन को ऽत्रेति प्रश्नभाष्यव्याख्यां सूचयन्नवान्तरप्रकरणत्वापत्तिनिरासमुपपादयितुं शङ्कते * ननु चेति * एतच्छङ्कानिरासार्थत्वेन प्रकरणवत् इत्यादेः सन्निधिविशेषाज्ञानमात्रं

हि क्रम इत्यन्तस्योत्तरभाष्यस्य व्याख्या सूचयन्नवान्तरप्रकरण-
त्वापत्तिनिरासमुपपादयति *नैष इति* अनेन चावान्तरप्रकरणव-
त्वेनाभिमतस्याभिषेचनीयस्य यदि शौनःशेषादिपाठकालं साकाङ्गत्वं
स्यात्तनस्तन्सन्निधावाप्तानेन शौनःशेषाख्यानादिना स्ववाक्यार्थप-
रिपूर्णेनावान्तरप्रकरणलक्षणवाक्यैकवाक्यतावकल्पेत तस्य त्वभि-
षेचनीयस्य विदेवनशौनः शेषाख्यानादिभ्यः प्रागेव निराकाङ्गीकृत-
त्वेनावान्तरप्रकरणवत्त्वायोगात् तल्लक्षणेवाक्यतावकल्पत इत्येवं
प्रकरणवत इति भाष्याशयव्याख्या सूचिता । प्रत्यासन्नविदेवना-
द्युल्लङ्घनेन प्राकृतधर्मापेक्षा न युक्तेत्याशङ्कानिरासार्थत्वेनोभिषेचनी-
याख्यस्य क्रतारूपकारापेक्षेत्यतो ऽकल्पोपकारान्संनिहितान्धर्मा-
नुल्लङ्घ्यातिदेशतो धर्मलाभाय प्रकृत्यपेक्षत्वादाकाङ्कारहितसन्निधि-
मात्रलक्षणक्रमवत्त्वापत्तः संनिधिमात्रलक्षणे क्रमे शौनःशेषाख्याना-
दिनाम्नातेनाथेकवाक्यत्वं नावकल्पतइत्येवं न त्वितिभाष्याशयव्या-
ख्यां सूचयितुमाह * सन्यामपीति * क्रमत्वे सत्यपि साङ्ग्रहण्यादे-
स्तिस्त्र आहुतीर्जुहातीत्यादिभिरेकवाक्यत्वापपत्तेरनवकल्पत्युक्तिरयु-
क्तेत्याशङ्क्य प्रकरणविरोधेनानवकल्पत्युक्तिमुपपादयितुमाह * नि-
राकाङ्गस्य हीति * अभिषेचनीयवत्सर्वेषां राजसूयशब्दवाच्यानां
सामांष्टपशुयन्धानां विकृतित्वेन प्राकृतैर्धर्मैर्निराकाङ्गीकृतत्वात्कथ-
म्भावायोगमाशङ्काह * तदीयां हीति * प्रात्यात्मिकापूर्वसिद्धौ
कथम्भावस्य प्राकृतैर्धर्मैर्निवृत्तावपि समस्तसाध्यफलापूर्वसिद्धौ क-
थम्भावस्य पवित्राख्यान्सामयागादारभ्य क्षत्रस्य धृत्याख्यसामया-
गपर्यन्तमनुवृत्तेस्तन्मध्यपार्तिविदेवनादिस्पर्शात्कथम्भावेन विनि-
योगः सिद्ध इत्याशयः । अवान्तरप्रकरणापत्तिनिरासमुपसंहरति *
अत इति * कस्यां चिदपि तर्हि विकृतौ प्रात्यात्मिकं प्रकरणं न
स्यादित्याशङ्काह * यस्यां त्विति * प्रकृतमङ्गमनूद्य तत्सम्बन्धि-
त्वेन वैकृतमङ्गं यस्यां विधीयते तत्सम्बन्धित्वेन वा विहितस्य वैकृ-
तस्याङ्गस्यैकस्य विधीयमानादङ्गात्पुरस्तादपरस्य च परस्तादवस्थि-
तस्य मध्ये स्वतन्त्रमङ्गं यस्यां विधीयते प्रधानाद्वा पुरस्तात्प्राकृताङ्गा-
नुवादेन विहितस्याङ्गस्य परस्तात्स्वतन्त्रमङ्गं परस्ताद्वा प्राकृताङ्गा-
नुवादेन विहितस्य पुरस्तान्स्वतन्त्रमङ्गं यस्यां विधीयते तस्यां
कथम्भावगृहीतप्राकृताङ्गवर्तित्वात्कथम्भावग्रहीतप्राकृताङ्गानुवादे-
न विहिताङ्गद्वयमध्यवर्तित्वाद्वा प्रकरणोपपत्तिरिति यथायोगम-
ध्याहारावृत्तिभ्यां योज्यम् । अभिषेचनीये ऽपि तर्हि माहेन्द्रस्य स्तोत्रं
प्रत्यभिषिच्यतइति वाधेन प्राकृतमाहेन्द्रस्तोत्रसम्बन्धित्वेन विधान-

लक्षणायोगात्प्रकरणोपाख्यानादीनां प्राकृतवर्तित्वात्पश्वादिषु प्राकृत-
सामिधेयन्यनुवादेन विधीयमानसात्पदश्यवत्प्रकरणपाठो भविष्यती-
त्याशङ्काह *न चेति* शौनःशेषाख्यानादीनां माहेन्द्रस्तोत्रकाले ऽनु-
ष्ठानविधाने ऽपि स्तोत्राङ्गत्वाभावेन स्तोत्रद्वारा कथंभावप्रहणायो-
गात्प्रकरणव्यापारो न सम्भवतीत्याशयः । तात्पर्यतो व्याख्याते
प्रकरणवत् इति भाष्ये शौनःशेषाख्यानादेः परिपूर्णत्वोक्तिं प्रकरण-
घतैकवाक्यत्वात्प्रयोजनालभेन नैराकाङ्गलक्षणपरिपूर्णत्वायोगादयु-
क्तामाशङ्क्योपपादयति * सन्निधाविति * क्रमस्यावान्तरप्रकरण-
त्वाशङ्कानिरासार्थलक्षणोक्त्यर्थे ऽनेकस्येति भाष्ये ऽनेकविशेषणानर्थ-
क्यमाशङ्क्यानेकस्य मध्ये कस्य चित्सन्निधावाग्नाममित्येवं रूपस्य
सन्निधिविशेषाग्नामनस्य नान्तरीयकत्वादेकाङ्गत्वं विनाप्येकसन्निध्यु-
पपत्तिसूचनायानेकोक्तिर्न लक्षणविशेषणायेत्येवमुपपादयितुमाह *
अनेकस्येति * नान्तरीयकतामुपपादयति * यो हीति * एकस्यापि
तर्हि प्रकरणिनो ऽर्थे ऽनाम्नायमानस्य प्रकरणापाठावश्यम्भावात्प्रक-
रणपाठो ऽपि नान्तरीयकः स्यादित्याशङ्काह * नत्विति * क्रमवद-
ङ्गत्वं विनापि क्रमस्योपपत्तिरूपं यादृशं नान्तरीयकत्वं तादृशं प्रकर-
णवदङ्गत्वं विनापि प्रकरणपाठस्योपपत्तिरूपं नान्तरीयकत्वं नास्ति क-
श्चित्प्रकरणवन्तं प्रत्यङ्गत्वाभावे घहिरपि पाठसम्भवात्प्रकरणपाठ-
स्यादृष्टार्थत्वापत्तेरित्याशयः । सन्निधिलक्षणस्य क्रमस्यावान्तरप्रकरण-
त्वाभावे ऽप्याकाङ्क्षासन्निध्योस्तुल्यवेदकवाक्यत्वहेतुत्वात् क्रमस्या-
काङ्खालक्षणात्प्रकरणाद्विप्रकर्षः सम्भवतीति तुल्यबलत्वपूर्वपक्षाश-
यस्याकाङ्खानपेक्षानसन्निधिमात्रादेकवाक्यत्वानवगतेः क्रमे चाप्रत्यक्ष-
त्वाकाङ्क्षायाः प्रकरणे तु प्रत्यक्षत्वाद्विप्रकर्षोपपादनेन निरासार्थं त-
त्रेत्यादिभाष्यं सन्निहितालम्बनत्वेनाकाङ्क्षायाः सन्निध्यपेक्षत्वाद्विप-
रीतबलाबलपूर्वपक्षस्यानुभाषणपूर्वमाकाङ्क्षणीयान्वयं विनानुपपत्ति-
रूपत्वेनार्थापत्याख्यप्रमाणतया ऽऽकाङ्क्षायाः साक्षादेकवाक्यत्वावगति-
हेतुत्वात्संनिधेस्त्वाकाङ्क्षणीयविषयविशेषसमर्पणद्वारैकवाक्यत्वाव-
गतिहेतुत्वाद्विषयविशेषसमर्पणायाकाङ्क्षायाः संनिध्यपेक्षत्वे ऽप्येक-
वाक्यत्वावगमाय सन्निध्यनपेक्षत्वाद्वाक्यापेक्षयार्थविप्रकर्षात्प्रकरण-
स्य दौर्बल्ये ऽपि क्रमापेक्षयार्थसन्निधिकादबलीयस्त्वैत्येवं निरासार्थं
वाथेत्यादिभाष्यम् एकग्रन्थेन संकृष्य व्याचष्टे * अत इति * क्रमस्य
सन्निधिविशेषमात्रत्वेनावान्तरप्रकरणत्वाभावे सतीत्येवं तत्र सन्नि-
धिविशेषाग्नामनसामर्थ्यादिति भाष्यस्यतत्रशब्दव्याख्यासूचनार्थं व्या-
ख्यातभाष्योक्तक्रमलक्षणपरामर्शायातः शब्दः क्रमसमाख्याविरो-

धोदाहरणपक्षभाष्यमपि पूर्ववन्नेधा व्याख्येयमित्याह * क्रमेति * ८७५।
 अधिकृत्य कृते ग्रन्थइत्यनुवर्त्तमाने पुरोडाशादृष्टिः स्मृतः पौरोडा-
 शिकसमाख्यायाः पुरोडाशविषयग्रन्थवाचित्वावसायान्मन्त्रपुरो-
 षाशपात्रशुन्धनसम्बन्धाख्यविनियोगहेतुत्वस्य तस्मिन्शब्दकृतत्वेन
 बलीयत्त्वात्परदौर्बल्यसिद्धान्तोपयोगिः विरोधोदाहरणत्वायोगादयौ-
 गिकयाश्च समाख्याया विनियोगहेतुत्वनिरासाद्वाचित्वाभ्युपगमेन
 स्वरूप्यमात्रेण विनियोगहेतुनया दौर्बल्यायोगान्न किञ्चिदुदाहरणं
 सम्भवतीति वक्तुं शक्यत्वं ऽपि पौरोडाशिकसमाख्यायाः समस्ते
 दर्शपूर्णमासकाण्डे पुरोडाशानलङ्घनवित्त्वौणत्वाच्छ्रुतितुल्यत्वश-
 ङ्कापि नास्तीति भतिशयोक्त्यर्थत्वेन पौरोडाशिकमित्युदाहरणभाष्यं
 व्याख्यातुमाह * पौरोडाशिकमिति * पुरोडाशपात्रशुन्धनार्थत्वा-
 भावे पौरोडाशिकसमाख्यानुपपत्तिशङ्कापि समस्तकाण्डवाचित्वो-
 क्त्वा निरस्तलिङ्गाच्छुन्धनार्थत्वावगमे ऽपि पात्रशुन्धनार्थत्वानवगमा-
 त्पात्रविशेषसन्देहो न युक्तः पात्राणामेव प्रक्षालनाख्यशुन्धनविधा-
 नाशुन्धनार्थत्वलिङ्गवशेन पात्रशुन्धनार्थत्वरूपविशेषावगमे ऽपि तु-
 प्रहादिपात्रशुन्धने ऽपि लिङ्गाद्भिनियोगावगतेः क्रमसमाख्ययोर्द्वयो-
 रपि बाधप्रसङ्गान्सन्देहायोगमाशङ्क्य प्रकरणाद्वार्षपौर्णमासिकत्ववि-
 शेषलाभ इत्येवं सन्देहापवादनार्थत्वेन दर्शपूर्णमासकाण्डे शुन्धनार्थि-
 मन्त्रे समाप्नोति सतीत्येवं तत्रशब्दं व्याचक्षणस्तमेति सन्देहभाष्यं
 व्याचष्टे * स चेति * प्रकरणावगतस्य सामान्यसम्बन्धस्य द्वार-
 विशेषसम्बन्धापेक्षत्वात्प्रकरणविरोधस्य निर्वाते प्रकरणेनेति भाष्य-
 व्याख्यायां निराकरिष्यमाणत्वेनानाशङ्क्यत्वसूचनार्थम् * सामान्येने-
 त्युक्तम् * विनियोगविषयविशेषचिन्तायाः फलतो बलाबलचि-
 न्ताथंत्वसूचनार्थतां समाख्यानस्येति भाष्याद्यवस्य सूचयितुम् *
 इतरदित्युक्तम् * तुल्यफलत्वाद्भिरूपो विरोधाभावाद्भोभयत्रेति
 पूर्वपक्षग्रयान्तरमपि किंशब्देन सूचितम् । पौरोडाशिकसमाख्यायाः
 पौरोडाशिकापौरोडाशिकसमुदायवाचित्वे ऽप्यर्थवत्त्वाय भृत्यादिप्र-
 यानवगतद्वारविशेषस्य पुरोडाशशब्दान्वयार्थत्वावगतेस्तद्वलीयत्त्वे
 पुरोडाशमात्रपात्रशुन्धनार्थताक्ता । समाख्योक्तसम्बन्धस्याकाङ्क्षावि-
 नानुपपत्तेः सन्निधिमकल्पयित्वा ऽप्याकाङ्क्षाकल्पकत्वसम्भवान्स-
 माख्यायाः क्रमाद्भिप्रकर्षायोगाद्येन तुल्यबलत्वपूर्वपक्षोक्त्यर्थं किं
 तावदित्यादि स्यातामित्यन्तं भाष्यमते इत्यादिचावृत्त्या विच्छिन्नं द्वे
 भव्येते ऽविरोधाद्भिनियोगकारणे इत्येवं समुच्चयपूर्वपक्षान्तरोक्त्यर्थं
 यदि वेति भाष्यं च समाख्यायाः भृतितुल्यत्वाद् बलाबलवैपरीत्य-

पूर्वपक्षान्तरोक्त्यर्थमित्येकहेलया पूर्वपक्षभाष्यद्वयव्याख्या पूर्वमेव-
मित्यावृत्य विप्रकर्षादित्यन्तं सिद्धान्तभाष्यं व्याचष्टे * तुल्येति *
दृष्टवाधत्वोक्त्या क्रमस्य विप्रकर्षः समाख्यायाश्चादृष्टवाधत्वोक्त्या
सन्निकर्षो विवक्षितः । कथमर्थविप्रकर्ष इत्यपेक्षायामुपदिश्यते हि
हि क्रमे समानानात्सान्नाय्यसम्बन्ध इत्यादिभाष्ये वक्ष्यमाणामुपप-
त्तिमनागतवेक्षणन्यायेन दर्शयति * तथा हीति * यावति प्रदेये
ब्राह्मणं सान्नायपात्रशुन्धनं तावत्येव मन्त्रसंहितायां शुन्धनमन्त्र-
पाठाद्वेदरचितत्वेन क्रमे सादेश्यं प्रत्यक्षत्वाच्छीघ्रं दृश्यते समाख्या-
यां तु सम्बन्धान्यथानुपपत्त्या कल्प्यत्वाद्द्विलम्बेनेत्यर्थः *कः पुनरि-
ति* सम्बन्धस्यावाच्यत्वं ऽप्यन्तर्णतिसम्बन्धस्य सम्बन्धिनो ऽभि-
धानात्सम्बन्धानुपपत्तिमात्रेणाकाङ्क्षाकल्पनसिद्धेरेकस्मिन्नेव च क्ष-
णे सादेश्यसम्बन्धाभ्यामाकाङ्क्षाकल्पना न विप्रकर्ष इति तुल्यबल-
त्वपूर्वपक्षे प्रश्नाशयः । वैपरीत्यपूर्वपक्षे तु श्रुत्यभिधेयस्याङ्गाङ्गि-
सम्बन्धस्य समाख्यावाच्ये सम्बन्धिन्यन्तर्णतित्वेन श्रुतितुल्य-
त्वात्समाख्यायाः क्रमस्यैव प्रकरणादिव समाख्यातो ऽप्यर्थविप्रकर्ष
इत्याशयः । निर्ज्ञात इत्युत्तरभाष्ये प्रकरणव्यापारोक्त्यानर्थक्यमाश-
ङ्क्य परिहरति * निर्ज्ञात इति * अविरोधोपपादनार्थं विरोधं
तावच्छङ्कते * कथं पुनरिति * मन्त्रस्य संनिपत्योपकारित्वेन
प्रकरणविनियोज्यत्वाभावेन सामान्यान्वयमात्रे प्रकरणव्यापारात्तस्य
च द्वारविशेषापेक्षत्वादविरोधे इत्याशयेनाविरोधमुपपादयति *
नैष इति * लिङ्गाच्छुन्धनसंयुक्तस्य मन्त्रस्य प्रकरणेन ऋत्वङ्गत्व-
बोधाशक्तेः शुन्धनस्वरूपाङ्गतायामानर्थक्यप्रसक्तिपरिहारायापूर्व-
साधनांशलक्षणामात्रार्थं प्रकरणव्यापारापेक्षणादेकापूर्वसाधनांश-
लक्षणया चानर्थक्ये परिहृते ऽपूर्वान्तरसाधनांशलक्षणयां
प्रकरणव्यापारापेक्षणादेकापूर्वसाधनांशलक्षणया चानर्थक्ये परिहृते
पूर्वान्तरसाधनांशलक्षणयां प्रकरणाभिनानात्सर्वार्थत्वावगतिसूचनार्थं
प्रकृतदर्शपूर्णमासाख्ययागषट्कान्यतरार्थत्वावधारणोक्ता । परिहा-
राशयाज्ञानाच्छङ्कामपरिहृतां मत्वा पुनः शङ्कते * नन्विति * परि-
हाराशयं विवृणोति * नावश्यमिति * मन्त्रस्यैकप्रकरण्यन्वयेन
कृतार्थत्वादानर्थक्यपरिहारे ऽप्यन्येषां पुरोडाशाज्ययागाख्यानां प्र-
करणिनां पात्रशुन्धनमन्त्राभावे वैगुण्यापत्त्या ऽपूर्वाख्यप्रयोजनरूपा-
र्थासिद्धेर्मन्त्रस्य सर्वार्थत्वमाशङ्क्य मन्त्रस्य यागन्तरपात्रशुन्धना-
ङ्गत्वाभावात्सच्छुन्धनस्यामन्त्रकत्वे ऽपि वैगुण्यानापत्तेर्यागन्तरा-
णां क चिदप्यंशे मन्त्राभावे ऽभियुक्तानां दृष्टान्ते ऽर्थेषु कर्मसु मन्त्रा-

दृग्दर्शनादमन्त्रमन्ये यत्किञ्चिद्धुयते च हुताशने । सम्बत्सरकृतं
पापं तत्पावमानीभिरहं पुनामीत्यादिलिङ्गाच्च वैगुण्यं वाच्यं तच्च
प्रोक्षणादिष्वङ्गान्तरेषु मन्त्रसङ्गावाप्तोपपद्यतइति परिहारसूचनार्थम्
* मन्त्रान्तरैरपीत्युक्तम् * क्रमात्पूर्वं च प्रकृतकत्वन्वयाख्यसा-
मान्यविनियोगविषयश्रुतिकल्पने ऽपि क्रमविरोधाभावात्पात्रशुन्ध-
नाख्यद्वारविशेषान्वयविषयश्रुतिकल्पनकाले च पात्रशुन्धनस्य स-
न्निपत्त्योपकारित्वेन प्रात्यात्मिकयागोत्पत्त्यपूर्वमात्रपर्यवसायित्वात्ते-
षां चापूर्वाणां धर्मान्वये ऽन्योन्यानपेक्षतया युगपत्पर्यालोचनायोगा-
यावत्प्रकरणमकैकयागापूर्वसाधनीभूतं पात्रशुन्धनं प्रतिद्वारविशेषा-
न्वयविषयां श्रुतिं कल्पयितुमारभते तावत्क्रमेण सान्नायपात्रशुन्धन-
विषयाकाङ्क्षाख्यप्रकरणकल्पनापेक्षेणाप्येकविषयतयान्यालोचनानि-
मित्तविश्लेषशून्येन कल्पितत्वात्प्रकरणेन कल्पयितुमारभ्यमाणाया
द्वारविशेषान्वयविषयायाः श्रुतेः क्रमकल्पितश्रुतिविषयभूतसाम्नाय-
पात्रविषयतयोपसंहारापत्तेः प्रकरणेन सर्वार्थत्वानवधारणादविरोध
इत्याह * सामान्येति * समाख्याया अपि तर्हि समस्तदर्शपूर्णमा-
सवाचित्वेनानेकविषयश्रुतिकल्पनापत्तौ क्रमकल्पितैकविषयश्रुतिवि-
षयोपसंहारसम्भवाद्द्वारविरोधापत्तिरित्याशङ्क्यानेकविषयत्वे पौरोडा-
शिकसमाख्यानार्थक्यापत्तेर्द्वारापेक्षिणां धर्माणां पुरोडाशमात्रद्वारा-
न्वयार्थं समाख्येत्यवसायाद्विरोध इति परिहारं सूचयितुमाह
* समाख्या पुनरिति * लौकिकस्त्विति भाष्यमवैदिकत्वेनास्याः
समाख्याया वैदिके ऽर्थे प्रामाण्यायोगोत्तरार्थमिति भ्रमं निवर्तयितुं वि-
प्रकर्षात्समाख्या दुर्बला नत्ववैदिकत्वादित्याह * विप्रकर्षाच्चेति *
समाख्योक्तेन सम्बन्धेन सन्निधिमकल्पयित्वैवाकाङ्क्षाकल्प-
नाद्विप्रकर्षाभावमाशङ्क्य सम्बन्धिनोरेकत्र नियमरूपत्वात्सम्बन्धस्यै-
कत्र सम्बन्धद्वयनिधानाख्यं सन्निधिं विनात्मलाभाभावेनाकाङ्क्षा-
कल्पनाशक्तेर्विप्रकर्षोपपादनपूर्वं विप्रकर्षोत्तरार्थस्योपदिश्यते हीति
भाष्यस्य साम्नायपात्रशुन्धनेन सह शुन्धनमन्त्रस्यैकत्र नियमरूपः
सन्निधिः क्रमे पाठनैवोपदिश्यते ऽवगम्यते समाख्यायां नावग-
म्यतइत्येवं संशब्दस्यैकीभावार्थत्वाद् बन्धशब्दस्य च नियमार्थत्वा-
न्सम्बन्धशब्देन सन्निध्युक्तिमङ्गीकृत्य व्याख्यासूचनेन विप्रकर्षं द-
र्शयति * सर्वो हीति * वैदिकत्वे ऽपि तर्हि समाख्याया विप्रक-
र्षसिद्धेलौकिकत्वेन चाप्रामाण्यस्य भक्तानुवाकसमाख्यायां निरस्त-
त्वाल्लौकिकस्त्वित्यादिभाष्यमयुक्तमित्याशङ्क्य वैदिकाङ्गाङ्गिसम्ब-
न्धविप्रकर्षस्य लौकिक्यां समाख्यायामतिशयाख्यप्रकर्षदर्शनार्थ-

त्वेनोपपादयति * लौकिकस्त्विति * यद्येवमित्याशयाशङ्काभाष्यं लौ-
किकत्वेनाप्रामाण्यस्य सिद्धान्तिना युक्तत्वादयुक्तमाशङ्काहताशय-
शङ्कात्वेनोपपादयति * परस्त्विति * नैष इत्यादि न प्रमाण-
मित्यन्तं परिहारभाष्यं तात्पर्यतो व्याचष्टे * सिद्धान्तेति * की-
दृगुत्तरमित्यपेक्षायामाह * यदि हीति * एतदेवभाष्यमवयवशो
व्याचिष्यासुः पौरोडाशिकशब्द इति भाष्यावयवं तात्पर्यतस्तावद् व्या-
चष्टे * पौरोडाशिकेति * भवति चेति भाष्यावयवस्याशयं ताव-
दाह * शब्दश्चेति * वाच्यवाचकसम्बन्धस्यानादित्वेनानाप्तत्वे-
नानाप्तत्वदोषाभावात्पुरोडाशाद्व्यतिरिक्तत्वस्मृतेश्च प्रयोगमूल-
भूताया विद्यमानत्वेन यौगिकत्वाद्भिन्नियोजकत्वोपपत्तेर्नाप्रमाणमि-
त्युक्ते पुरोडाशान्वयस्य पौरोडाशिकशब्दवाच्यस्यातीन्द्रियत्वेन वा-
च्यवाचकसम्बन्धस्यातीन्द्रियत्वात्स्मृतेरपि निर्मूलत्वेनाप्रामाण्या-
पत्तेर्न तन्मूलत्वेन शब्दप्रमाणता युक्तेत्याशङ्क्य याज्ञिकैरनुष्ठीयमा-
नस्य पुरोडाशान्वयस्य प्रत्यक्षत्वोपपत्तेः सम्बन्धस्यापि प्रत्यक्षत्वस-
म्भवोक्त्यर्थम् * पौरोडाशिकेत्युक्तम् * तदेतद्वैदिकत्वे ऽपि श-
ब्दस्य प्रामाण्यं दृष्टान्तैर्दर्शयतीत्याह * तदिति * सान्नायपात्रशु-
भनक्रमे शुन्धनमन्त्राभ्यानां दर्शपूर्णमासयोरिदं प्रकरणं शुन्धध्वं
दैव्यायेत्यादिपदानामेकवाक्यत्वं काठकादिसमाख्यातवाक्यसमूह-
रूपः शब्दो वेद इत्यादिष्वर्थेषु यथा पुरुषः प्रमाणं तथा पौरोडा-
शिकशब्दो ऽस्य मन्त्रस्य वाचक इत्यस्मिन्नर्थे पुरुषः प्रमाणमित्य-
र्थः । न हीति भाष्यावयवं पुरुषप्रामाण्योपपादनायैन्द्रियकत्वो-
क्त्यर्थत्वेन तावद्द्वयाचष्टे * सर्वत्र हीति * अध्येतृपुरुषस्य क्रमा-
भ्यानादिदर्शनपूर्वं श्रोतॄणां सर्वत्र क्रमाभ्यानादौ क्रमादिशब्दप्रयोगप्र-
वृत्तिरित्यर्थः । अनिन्द्रियरूपवेदविषयत्वाभावात्पुरुषस्यास्मिन्नर्थे
प्रमाणता युक्त्येवमर्थत्वेनैतमेव भाष्यावयवं व्याचष्टे * समानेति *
पदानामन्योन्यान्वयलक्षणैकवाक्यत्वहेतुभूतस्यान्योन्यसन्निधेर्वेदेना-
नभिधाने ऽप्येकवाक्यत्वस्यैकार्थ्यनिबन्धनत्वाद्द्वैदार्थस्य चानन्यप्र-
माणकत्वादर्थोक्तिद्वारैकवाक्यत्वस्यापि वेद एव वक्तव्याशङ्क्य वे-
दायुक्तस्याप्येकवाक्यत्वस्य पदार्थाकाङ्क्षासन्निधियोग्यत्ववशेन ज्ञातुं
शक्यत्वान्न वेदो वक्तोति परिहारसूचनार्थम् * परस्परेत्याद्युक्तम् *
उपपद्यत इति भाष्यावयवं पूर्वशौन्द्रियकत्वोक्तावतः शब्दाध्याहारेण
पुरुषप्रामाण्योपसंहारार्थत्वेन स्पष्टत्वादव्याख्याय वेदविषयत्वाभा-
वोक्तिपक्षे मूलभूतप्रमाणाभावात्सर्वप्रामाण्यं पुंसां स्यादित्याशङ्का-
निरासार्थत्वेन व्याख्यातुमाह * किं तर्हीति * इत्यत इत्यननं

प्रत्यक्षमूलतोक्ता । पुरुषदोषनिरासायानादित्वे तैरपीत्यनेनोक्ते ऽन्ध-
परम्परान्यायनिवृत्त्यै दर्शसम्भवोक्तिः । ये त्वानि भाष्यावयवम-
तीन्द्रियत्वे सर्वलोकप्रसिद्धवेदादिविवेकबाधापादानेनैन्द्रियकहृदी-
करणाद्यत्वेन व्याख्यातुमाह * अन्यथा हीति * बुद्ध्यादिवाक्या-
नामपि तर्ह्यप्रामाण्यभयनैन्द्रियकविषयनाभ्युपगन्तव्येत्यनिप्रसङ्गश-
ङ्कुं वैषम्यात्तद्या निराकर्तुमाह * अनेकेति * तस्मादिति परि-
हारोपसंहारभाष्यं व्याचष्टे * तस्मादिति * उपदिश्यते
हीत्यादिभाष्योक्तस्य समाख्यायां सादेश्यलक्षणस्य सन्निधेः क-
ल्पनीयत्वेन विप्रकर्षस्य समाख्योक्तसम्बन्धमात्रेणाकाङ्क्षादिकल्पनासि-
द्धेः सादेश्यस्याकल्पनीयत्वेनायोगमाशङ्क्य सर्वत्र हि केन चिदाभ-
न्नेन सम्बन्धो ऽवकल्पतइति सूत्रव्याख्यावार्तिकेन सादेश्यस्य क-
ल्पनीयत्वोपपादनाबुद्ध्यादिपरामर्शित्वायोगेनान्यत्राप्यस्य ग्रन्थस्या-
सामर्थ्यान्नोत्कर्षो युक्त इत्याशङ्क्याह * विज्ञातेति * श्रुत्यादिबाध-
प्रस्तावेन बाधान्तराणामपि बुद्धिस्थत्वात्सर्वनाम्ना परामर्शोपपत्ता-
बुक्तायां सन्निधानात्प्रकरणस्य बलीयस्त्वात्प्रकृतश्रुत्यादिपरामर्श-
एव युक्त इत्याशङ्क्यानिरासार्थम् * विज्ञानेत्युक्तम् * बाधान्तर-
प्रकारोक्तं स्वतन्त्रोपयोगसिद्धौ मिमांसाशास्त्रोपनिबद्धतोक्ता । बा-
धान्तराणां बुद्धिस्थत्वे ऽपि श्रुत्यादिबाधप्रकारोक्तैव ज्ञातप्रकारो-
क्तं स्वतन्त्रोपयोगमाशङ्क्याह * तेषां चेति * एवमपि प्रकृतोप-
पनरूपत्वान्मिथ्यात्वस्य दोषजनत्वाद्भेदे चानामोक्तत्वदोषाभावा-
त्सामान्यादिशास्त्रस्य प्राप्तबाधाभ्युपगमे शास्त्रार्थप्रतिपत्तुरपरामृष्ट-
प्रतियोगिशास्त्रत्वस्य दोषत्वाभ्युपगमापत्तेस्तस्य च लिङ्गादिष्वपि
सम्भवात्प्राप्तबाधोपपत्तौ बाधस्य सर्वत्रैकप्रकारत्वसम्भवं प्रका-
रान्तरकल्पनायोगालिङ्गादिभिर्बाधकविषयप्राप्त्यै श्रुतेरवश्यानुमेय-
त्वाद्नुमितायाश्च श्रुतेः सामान्यशास्त्रादिविषयव्यवस्थया विरो-
धपरिहारायोगात्प्रत्यक्षश्रुतितुल्यत्वेन चान्यन्तबाधायोगात्तुल्यबल-
त्वेन विकल्पापत्तेर्व्युत्पादितमपि श्रुत्यादिषु परदौर्बल्यं न सम्भव-
ति शास्त्रार्थं प्रतिपत्तुं परम्परामृष्टप्रतियोगिशास्त्रत्वस्य कल्पादोषव-
च्छब्दे संक्रान्त्ययोगाच्छब्दानमिथ्यात्वापादकदोषत्वानुपपत्तेर्लिङ्गा-
दिषु प्राप्तबाधायोगेनाप्राप्तबाधाभ्युपगमे तु तेनैव हेतुना सामान्य-
शास्त्रादिष्वपि अप्राप्तबाधापत्तेः सामान्यशास्त्रादेर्ज्ञानजनकत्वाभा-
वेन विशेषशास्त्रानवदृष्टे विषये प्रामाण्याभावापत्तेः सार्व-
त्रिको बाधः प्रसज्यतेति कृत्वा वेदेन क चिद्बाधः सम्भवतीति

सूचनात्प्रकृतोपयोगं दर्शयितुमाह * सर्वत्रेति * बाधस्यानेक-
प्रकारत्वस्य वायोगान्न क्वचिद्बाधः सम्भवतीत्येवमाशयत्वे प्र-
श्नस्य श्रुत्यादावपि साधारण्यापत्तेः श्रुत्यादिविषयत्वनिरासो न
युक्त इत्याशङ्क्याह * तत्रेति * सर्वबाधागतरविषयत्वेन प्रश्नं
व्याख्यातुमाह *प्रत्यक्षेणेति* स्तम्भो ऽयमित्यादिना बाह्यार्थविषय-
प्रत्यक्षेण निरालम्बनानुमानम् । मृगतृष्णादिप्रत्ययाश्च तत्स-
म्प्रयोगजकत्वादिप्रत्यक्षादिप्रमाणलक्षणरहितत्वात्प्रमाणाभासाः प्र-
त्यक्षेण प्रत्यक्षाभासो ऽनुमानेनानुमानाभास इत्येवं यथास्वं प्रत्य-
क्षादिभिः प्रमाणैः औद्युम्बरीस्पर्शनादिश्रुत्या सर्ववेष्टनादिस्मृतिः ।
आप्तस्य मन्वादेरविगीतया नात्मानं घातयेत्प्राज्ञ इत्याद्यया स्मृत्या
केदारं पातयेद्देहमित्याद्यनाप्तपारवण्ड्यादिस्मृतिः । भार्याश्चतस्रो
विप्रस्येत्याद्याप्तस्मृतिरपि ।

यदुच्यते द्विजातीनां शूद्राहारोपसंग्रहः ।

न तन्मम मतमिति याज्ञवल्क्यादिस्मृतिभिर्विगीता—

शूद्रां शयनमारोप्य ब्राह्मणो यात्यधोगतिमित्याद्यया अदृष्टा-
र्थया न जातु ब्राह्मणं हन्यादित्यादिस्मृत्या जिघासन्नञ्जिघांसीया-
दित्यात्परश्रणादिदृष्टार्था पुत्रं प्रतिग्रहीष्यन्वधूमाहूपरङ्ग निवेद्यनि-
वेशनस्य मध्ये व्याहृतिभिर्हुत्वा प्रतिगृहीयादित्याद्यया होमादित
कर्तव्यतायुक्तपुत्रप्रतिग्रहादिविषयत्वानिप्रभवया स्मृत्या न शेषां अग्रे
अन्यजातमस्तीत्यादे शेषां ऽपत्यमन्योत्पादितं नास्तीत्याद्यभिधायि-
त्वेन दत्तकपुत्रनिषेधादिलिङ्गत्वात्तत्प्रमया यस्य येनापादितो वि-
प्रकर्ष इत्याह * स चेति * तदेतेषामित्यादेरधिकरणार्थोपसंहा-
रभाष्यस्य प्रत्यक्षानुमादिबाधप्रकारोक्त्यर्थादथेत्यादिभाष्यात्प्रागप-
कृतस्य व्याख्येयत्वं सूचयितुमधिकरणार्थं संक्षिप्योपसंहरति * एव-
मिति * सामान्यादिविषयायाः श्रुतेरपि विशेषादिविषयेण बा-
ध्यात्यस्य विशेषविषयायाश्च समाख्यायाः सामान्याविषयां समा-
ख्यां प्रति बाधकत्वस्य सजातीयबलवार्तिके प्रभिहि-
नन्वान्नित्यं श्रुतेर्बाधकता समाख्यायाश्च बाध्यता न युक्तेत्याशङ्का-
निरासार्थं यथाभाष्यावस्थितानाम् * मध्यइत्युक्तम् * अथेत्या-
दि न तन्मिथ्येत्यन्तस्य भाष्यस्याक्षेपपूर्वमेतदधिकरणोक्तश्रुतिलि-
ङ्गादिबाधप्रकारोक्त्यर्थं तथा परमतेन व्याख्यां दूषयितुमुपन्यस्य-
ति * इदानीमिति * श्रुतिलिङ्गादिमात्रविषयत्वे तत्र तत्रेति वी-
त्न्यायोगमाशङ्क्य पञ्चधा विभक्तश्रुतिलिङ्गादियुगलविषयत्वेन वि-
त्सोपपादनार्थम् * द्वयोर्द्वयोरित्युक्तम् * यदिति भाष्यं व्याचष्टे

* तद्यदि तावदिति * अथेति भाष्यं व्याचष्टे * समवायेति *
 प्राप्ते बाधकविषयमित्यादिषाधप्रकारोक्त्यर्थे भाष्यं व्याचष्टे * त-
 द्वेति * विरोधाविरोधसाधारणभूतात्सामर्थ्यैकवाक्यत्वाकाङ्क्षा-
 सादेश्ययौगिकत्वरूपल्लिङ्गादिधिनियोगज्ञानकारणाद् बाधकस्य
 श्रुत्यादिजन्यस्य ज्ञानस्य विषयमैघ्रादिकं प्राप्तं सल्लिङ्गादिविनियो-
 गज्ञानं बाधकेन मृषात्वेनावगम्यतइत्युक्ते लिङ्गादेर्विप्रकृतार्थश्रुत्यादि-
 विरोधेऽननुमितश्रुतितया विनियोजकज्ञानजनकत्वायोगात्प्राप्तबाधा-
 योगमाशङ्क्य विरुद्धार्थविषयज्ञानजनकत्वं विना लिङ्गादेर्विरोधायो-
 गेन बाधायोगान्मृषात्वावगतेः प्राग्वस्तुतो सत्यामप्याकाङ्क्षायां श्रौ-
 त्याकाङ्क्षारोपेण श्रुत्यनुमानद्वारोपन्नस्य विनियोगज्ञानस्य श्रुत्या-
 दिजनितेन ज्ञानान्तरेण विरोधे सति विप्रकर्षालोचनया वास्तव-
 नैराकाङ्क्षमध्यवसायश्रुत्यनुमानमृषात्वावगति सूचनार्थत्वेन भाष्य
 स्वपूर्वशब्दव्याख्यार्थम् * पूर्वमित्युक्तम् * श्लोकं व्याचष्टे
 * यद्यपि चेति * सामान्यस्येति भाष्येणोपपत्तेरुक्तत्वाद्द्विनोपपत्तेरि- ८७८ए
 त्युक्तमित्याशङ्क्य सामर्थ्यादिरूपाणां लिङ्गादीनां साक्षाद्विनियोग-
 कारणताभावात्साक्षात्करणभूतायाश्च श्रुतेरभावाद्सिद्धेयमुपपत्ति-
 रित्याह * यदपीति * श्रुत्यनुमानाभ्युपगमेन तुल्यबलतैवापद्यतइ-
 त्याह * अथ त्विति * अविद्यमानाकाङ्क्षारोपेणानुमितायाः श्रुते-
 वस्तुतो ऽस्तत्वान्न तुल्यबलत्वापत्तिरित्याशङ्क्य पश्चाद्भावा-
 भ्युपगमेन विप्रकर्षो वाच्यः तदा च पौर्वापर्यबलीयस्त्वन्यायेना-
 नुमतयैव श्रुत्येतरश्रुतिबाधापत्तेस्तद्विनियोगवशेन नैराकाङ्क्षाभ्य-
 वसायायोगाच्छ्रुत्यनुमानमिथ्यात्वकल्पना न युक्तेति परिहारं सू-
 चयितुमाह * यदि चेति * पूर्वबाधापत्तिं प्रश्नपूर्वमुपपादयति *
 कथमिति * श्लोकं व्याचष्टे * श्रुत्यादाविति * परव्याख्यादूष- ८७९ए
 णोपसंहरपूर्वं स्वमतेन व्याख्यातुमुपक्रमते * तस्मादिति * बाध-
 ग्रन्थान्तेऽधिकरणोपसंहाराद्यद्यप्येष ग्रन्थः श्रुत्यादिबलाबलप्रकरणा-
 न्तः पातित्वेन श्रुत्यादिविषयः प्रतिभाति तथापि तेषु न घटतइति
 कृत्योत्कृष्यतइत्यर्थः । तत्रेति सर्वनाम्ना प्रकृतश्रुत्यादित्यागेनाप्रकृत-
 बाधान्तरविषयभूतप्रत्यजिनो जातास्तस्य तेनेतरस्य त्वित्याद्या तद्य-
 था मनुष्यराजआगते अन्यस्मिन्वार्हत्युक्षाणं वा वेहतम्बाश्नदन्त
 इत्याद्यर्थवादप्रभवा च महोक्षं वा महाजं वा श्रोत्रियायोपकल्पये-
 दित्याद्यामागमनागामदिति वधिष्टेत्यादिविधिश्रुतिप्रभवयागो ब्राह्म-
 णाऽनलाभ्मांसिनोच्छ्रेयो न पदा स्पृशेत् न निन्दा ताडने कुर्यादि-
 त्याद्या सूर्याविदेव धूमवस्त्रन्दद्यादित्यादिस्मृत्या विवाहचतुर्थेऽन्दि

वधूवस्त्रपरिधानाद्याचारः । वृद्धव्यवहाराभियुक्तानामपि म्लेच्छानां हस्त्यादौ पीड्वादिशब्दप्रयोगाचारो ऽभियुक्तराणामार्याणां वृक्ष-विषयप्रयोगाचारेण । अक्ताः शर्करा इति सन्दिग्धमसन्दिग्धेन घृतस्तवनेन दुर्बलक्रमाशयं वेदं कृत्वा वेदिं करोतीति वेदवाक्यं बलवत्पदार्थाश्रयेण श्रुतादिनिमित्ताचमनवाक्येन उपसंहारस्यमृगादिपदमुपक्रमस्येन वेदपदेन साग्रायाज्ययोरित्यन्तास्पष्टार्थं अवघाताद्योषधे नियमाहृष्टार्थेनावघातादिना पशुपुरोडाशस्यारावुपकारित्वं सन्निपत्योपकारित्वेन दध्ना जुहोतिति विशिष्टविधिपक्षं विशेषणविशेषणविशेष्यरूपानेकार्थविधानं गुणविधिपक्षं ऽलपार्थविधानेन एकस्यार्थस्यानेकगोमाव्यादिशब्दत्वम् एकगोशब्दत्वेन एकस्य च शब्दस्यानेकव्यक्ताकृत्यर्थत्वमेकाकृत्यर्थत्वेन प्रतिगृहीतुरिष्टिरिति पक्षे वरुणायेति चतुर्थ्याः पञ्चम्यर्थत्वेनाश्वमनयदिति नयतेश्च प्रतिगृह्णात्यर्थत्वेन कल्पनात्स स्वां देवतामिति च तच्छब्दस्याप्राधान्यनिर्दिष्टवरुणपरामर्शित्वाद्वातृत्वे च वरुणस्य देवतात्वाभावेन देवताशब्दस्याविवक्षितार्थत्वाद् बहुबाधो दातुरिष्टिरिति पक्षे वरुणायेति चतुर्थ्याः पञ्चम्यर्थत्वेनाश्वमनयदिति नयतेश्च प्रतिगृह्णात्यर्थत्वेन कल्पनात्स स्वां देवतामिति च तच्छब्दस्याप्राधान्यनिर्दिष्टवरुणपरामर्शित्वाद्वातृत्वे च वरुणस्य देवतात्वाभावेन देवताशब्दस्याविवक्षितार्थत्वाद् बहुबाधो दातुरिष्टिरिति पक्षे वरुणायेति चतुर्थ्याः पञ्चम्यर्थत्वेनाश्वमनयदिति नयतेश्च प्रतिगृह्णात्यर्थत्वेन कल्पनात्स स्वान्देवतामिति च तच्छब्दस्याप्राधान्यनिर्दिष्टवरुणपरामर्शित्वाद्वातृत्वे च वरुणस्य देवतात्वाभावेन देवताशब्दस्याविवक्षितार्थत्वाद् बहुबाधो दातुरिष्टिरिति पक्षे प्रतिगृह्णातिमात्रस्य दाने कल्प्यत्वाद्दल्पाधेन सामवेदोत्पन्नं वारवन्तीयादियजुर्वेदविहितत्वेनोपांशुत्वप्राप्त्यो-च्चैस्त्वरूपेण परशाखाविहितं वार्तामात्रेणावगतं यावत्स्वयं श्रूयते तावत्स्वशाखाविहितं नाग्नीषोमीयादर्द्धादशकपालत्वाद्येकादशकपालत्वादिना नित्यं सामधेनीपाञ्चदशं वैश्यनिमित्तेन साप्तदशयेन नित्यं पाञ्चदशं नैमित्तिकवशात्सात्पदश्यम्पुरुषार्थेनैकै-विंशत्यादिनानारभ्याधीतं साप्तादशं प्रकरणाधीतेन पाञ्चदशयेन सर्वस्वं दाक्षिण्यादाक्षिण्यानिमित्तभूतप्रतिहर्तुद्गात्रपच्छेदपौर्वापर्यात्सर्वस्वदाक्षिण्यादाक्षिण्ययोः पौर्वापर्येणाप्यवमानयोर्विरोधे पूर्वपरेण प्राकृतं बर्हिरादि वैकृतेन शरादिना । प्रयोगवचनाश्रितं ऽग्ने-प्रकृतस्वङ्गेषु उद्गातृकर्तृकत्वं चोदकाश्रयेण नानर्त्विक्कर्तृकत्वेन । निःप्रयाजनं निगदेषु परसम्बोधनार्थेषु उपांशुत्वं सप्रयोजनेनाच्चैस्त्वेन ।

आग्नेयाग्नीषोमीययोर्ब्राह्मणक्रमो मन्त्रक्रमेण देवताश्रयमैन्द्रपुरो-
डाशादौ साम्नायविध्यन्तादिद्रव्याश्रयेणौषधविध्यन्तादिना । पश्चा-
दप्याम्नातमुपांशुयाजविकारभूतं सारस्वतं कर्मावासायामुपांशु-
याजमङ्गीकृत्यामावास्यातन्त्रप्रवर्तकतयाभासमानं पूर्वाम्नातेनाग्नीषो-
मीयविकारभूतनाम्नावैष्णवेन पौर्णमासतन्द्रप्रवर्तकेनाऽल्पं पञ्चद-
शरात्रे ऽग्निपुःकर्मार्थीसुब्रह्मण्ययाप्रवर्तकं भूयसा ज्योतिरादिनैन्दी-
सुब्रह्मण्ययाप्रवर्तकेन गौणं वर्हिर्मन्द्रप्रकाश्यं कुशसहयं मुख्येन
क्रुशेन सामान्यविहितमाहवनीयादि विशेषविहितेन पदादिना सा-
वकाशं यत्किञ्चित्प्राचीनमित्यग्नीषोमीयप्राग्भाविपदार्थविहितमुपां-
शुत्वं दीक्षणीयादिमात्राङ्गतया विहितेन स्वरेणान्यत्र निरवकाशे
ऽनाङ्गमाधाने ऽग्निहोत्रहवणीप्रधानेन निर्वापेणाऽङ्गधर्मो दीक्षणी-
यादौ पर्वकालत्वं प्रधानधर्मेण सुत्यायाः पर्वकालत्वेन बाध्यत इति
यत्तत्रतत्रोच्यते तत्सर्वं प्राप्तमप्राप्तं वा बाध्यतइत्यर्थः । सर्वश-
ब्देनैकाभिधानश्रुत्या पदश्रुतिबाधो ऽपि सूचितः । किञ्चेति भाष्ये-
णाप्राप्तबाधपक्षे को दोषः प्राप्तबाधपक्षे क इति पृष्ठे बाधकविष-
यमप्राप्तस्य बाधे दोषोक्त्यर्थं यदीतिभाष्यं यदि बाध्यं सामान्यशा-
स्त्रादिज्ञानानुत्पादकत्वाद् बाधकस्य विशेषशास्त्रादेर्विषयभूतं हो-
मादि अप्राप्तं ततो विरोधाभावात्किं बाध्यतइत्येवमर्थत्वेन भास-
मानं बाधकज्ञानविषयविरुद्धज्ञानाभिमुख्यमात्रेणानुत्पादितज्ञानस्या-
पि सामान्यराज्यादेरन्योन्यराज्याभिमुख्यमात्रेणानपहृतराज्याना-
मपि राज्ञामिव विरोधोपपत्तेरयुक्तमाशङ्क्य विरोधविषयभूतपदहो-
मादिवदविरोधविषयभूते ऽग्निहोत्रहोमादावप्याहवनीयाधिकरण-
त्वादिज्ञानानुत्पादकत्वेनातुल्यत्वात्सार्वत्रिकबाधापर्यर्थत्वेन व्या-
ख्यातुमाह *तद्यदि तावदिति* सामान्यशास्त्रादेः प्रत्यक्षेण स्वरूपे-
णाभावायोगे ऽपि ज्ञानोत्पादेन प्रवृत्त्यभावेनाहवनीयादिविनियोज-
कत्वरूपेणाभावापर्युक्त्यै विनियोजकस्येत्युक्तम् । अनेन च किं
बाध्यतइति भाष्यस्थस्य किंशब्दस्य स्तोत्रवाचि किञ्चित् शब्दैकदेश-
त्वात्किमिव च रेतो विक्रियतइत्यादिदर्शनाद्वा स्तोत्रवाचित्वाभ्यु-
पगमपूर्वं विरुद्धलक्षणया सर्ववाचित्वमभ्युपगम्याव्ययत्वाभ्युपग-
मेन च सप्तम्यर्थत्वाच्चित्वमभ्युपगम्य सर्वत्र बाध्यतइति भाष्यार्थः
सूचितः । ज्ञानोत्पत्तिप्रतिबन्धस्य विरोधनिबन्धनत्वादविरोधविषये
प्रतिबन्धकाभावेनोत्पादकत्वोपपत्तेः नाप्रवृत्तिनिमित्ताऽसत्तुल्यत्वा-
पत्तिरित्याशयेन * अथेति * सामान्यादिशास्त्रास्यापर्यवसाना-
द्विशेषादिषु प्रवृत्तावपि सामान्यादिद्वारैव प्रवृत्तेर्विषये भेदाभावेन

८८०१२

ज्ञानभेदायोगाक्त चिदंशे ज्ञानोत्पत्तिः प्रतिबध्यते क चिन्नेत्यनुप-
 पत्तेरविरोधविषये प्रतिबन्धाभावेन * ज्ञानोत्पादकवच्छास्त्र-
 स्यासत्तुल्यत्वानापत्तौ विरोधविषयं ऽप्यसत्तुल्यत्वापत्त्ययोगा-
 द्विशेषादिशास्त्रेण सह तुल्यबलत्वापत्तिः । पौर्वापर्यबलीयस्त्वन्या-
 यःश्चा विपरीतबाधापत्तिरित्याशयेन परिहरति * तत इति * ज्ञान-
 भेदाभावेनोत्पत्तिप्रतिबन्धाप्रतिबन्धव्यवस्थायोगसूचनार्थम् * न
 हीत्युक्तम् * सर्वमेतदुदाहरणनिष्ठतया विवृणोति * तेनेति *
 सामान्यविशेषशास्त्रयोस्तुल्यबलत्वं विपरीतो वा बाधो ऽस्त्वित्या-
 शङ्कमानस्य लोकप्रसिद्धिविरोधसूचनार्थं लौकिकोदाहरणम् । ज्ञानो-
 त्पादने शास्त्रप्रवृत्तौ ज्ञानोत्पत्तिप्रतिबन्धाशक्तेरप्राप्तबाधवादिना
 ज्ञानोत्पत्तिप्रतिबन्धार्थं शास्त्रप्रवृत्तिप्रतिबन्धस्य वाच्यत्वात्तन्मते
 शास्त्रस्याकिञ्चित्करत्वेनासत्तुल्यत्वापत्त्युपपादनाया ऽप्रवृत्तिशब्दः ।
 नहीति धार्मिकावयवव्याख्यानायाप्यतो प्रतीत्यनेनैकस्य ज्ञानस्य
 सदसत्त्वविरोधात्तज्जनकस्य शास्त्रस्य सदसत्तुल्यत्वविरोधमुक्तमेक-
 स्यापि शब्दार्थसम्बन्धस्य ज्ञानं हि पुरुषाधारं तज्ज्ञेदाश विरुध्यत-
 इत्यादिसम्बन्धग्रन्थवार्तिकोक्तग्रहणाग्रहणविरोधवत्तद्वृष्टान्तत्वेन
 धोक्तां धानन्धसमीपच्छरूपग्रहणाग्रहणाविरोधवदेकस्यापि शास्त्र-
 स्य ग्रहणाग्रहणाविरोधाद् गृहीतस्यैव च शास्त्रस्य ज्ञानजनकत्वात्क
 चिदंशे ज्ञानजनकत्वं क चिन्नेत्यविरोधोपपत्तेरयुक्तमाशङ्क्यांशभेदे
 ऽपि प्रमातृभेदाभावाच्छास्त्रस्य ग्रहणाग्रहणाविरोधायोगो न चा-
 ज्ञेत्यनेनोक्तः । प्रमातृभेदाभावे ऽपि विषयभेदेन तदधीननिरूपणाज्ञा-
 नभेदाद्घातज्ञानाख्यशासनात्मकशास्त्ररूपभेदावगतेः सदसत्त्ववि-
 रोधो नास्तीत्याशङ्काह * न चेति * सकृच्छरुतस्य शास्त्रस्यानेका-
 र्थपरत्वायोगाद्विषयभेदो न सम्भवतीत्याशयः । सामान्यशास्त्रस्य
 च व्यक्तिविषयत्वाभावात्तिदेशशास्त्रस्यैकपदार्थविषयात्वाभावा-
 द्विषयभेदो नास्तीत्याह * व्यक्तीति * व्यक्तिवाचित्वपदार्थाविदे-
 शपक्षयोः शास्त्रस्वरूपेण भेदे ऽपि स्वरूपभेदाभावसूचनार्थं कदा
 चिन्निरुत्वं भवेदित्युक्तम् । आकृतिवाचित्वयागगामिपदार्थसमुदा-
 यव्यापारतिदेशयोरपि सामान्यशास्त्रस्थानुष्ठानार्हव्यक्तिपर्यवसा-
 यित्वात्तिदेशशास्त्रस्य च पदार्थपर्यवसायित्वाद्द्वयक्तीनामङ्गाख्या-
 नां च पदार्थानां भिन्नत्वात् भिन्नविषयत्वेन शास्त्रभेदो भविष्य-
 तीत्याशङ्काह * आकृतीति * प्रवृत्तिप्रतिबन्धलक्षणबाधाभ्युपगमे
 सामान्यवाचिना ब्राह्मणादिशब्देन व्यक्तिलक्षणायाः प्रकृतिसादृश्यो-
 क्तिद्वारभूतयागगतव्यापारवाचित्वात् जनकपदार्थावान्तरकार्यलक्ष-

णाद्वारायाः पदार्थलक्षणायाः प्रवृत्तित्वेनाभिप्रेतायाः प्रतिबन्धत्वेन
नाभावाद्व्यक्तीनां पदार्थानां वा विषयत्वानुपपत्तेर्विषयभेदो न स-
म्भवतीत्याशयः । व्यक्त्यादिलक्षणात्मकप्रवृत्तिप्रतिबन्धलक्षणबाधा-
भ्युपगमे विषयभेदाभावेन शास्त्रभेदाभावात्सदसत्त्वविरोधपरिहा-
रायोगे ऽपि सर्वत्र प्रवृत्तस्य सामान्यादिशास्त्रस्य विशेषादिशास्त्रेण
स्त्रविषयानिवृत्तिलक्षणाबाधाभ्युपगमे विषयभेदाच्छास्त्रभेदोपपत्तेर्वि-
रोधपरिहारो भविष्यतीत्याशङ्क्याह * एतेनेति * व्यक्तिषु सामा-
न्यशास्त्रप्रवृत्तिहेतोर्ब्राह्मणशब्दस्य पदार्थेषु चातिशेशाशास्त्रप्रवृत्तिहे-
तोः प्रकृतिवच्छब्दस्य सर्वव्यक्तिषु सर्वपदार्थेषु तुल्यत्वेन कस्याश्चि-
द्व्यक्तेः कस्य चिद्वा पदार्थस्व वर्जनायोगादनेन तैतो ऽवश्यमित्या-
दिवास्तिकोक्तेन प्रवृत्तिप्रतिबन्धनिमित्तशास्त्राभावापादनलक्षणबाध-
निरासेन निवर्तनाद्योत्कालनलक्षणा ऽपि बाधो निरस्त इत्यर्थः ।
सूत्रकृत्सम्भत्या किं चिद्वर्जनायोगं इदयितुमाह * तथा चेति *
अनारभ्यादिकरणे ऽनारभ्यविधिना विकृतिश्चपि स्त्रादिरत्वादिप्राप्ते-
स्तद्वर्जं चोदकवचनमित्यनारभ्यवादानां प्रकृतिमात्रार्थत्वसिद्धान्त-
हेतोः प्रकृतिविकृत्यर्थत्वे द्विरुक्तत्वप्रसङ्गस्यासिद्धत्वशङ्कार्थमुक्त्वा
चोदकस्यानारभ्यविधितो दौर्बल्यं तेनैव विकृतिनैराकाङ्क्षाच्चोदकाभा-
वापत्या तत्प्राप्यप्रयाजादिदर्शनादितिचेदिति सूत्रेणाशङ्क्य न चोदनै-
काध्यादित्यनेनानारभ्यचोदनायाः स्त्रादिरत्वाद्येकार्थपरत्वेन स्त्रवा-
द्यविधानाद्विकृतिनैराकाङ्क्षकरणाशक्तेर्भोदकस्य दौर्बल्ये ऽप्यनार-
भ्यविध्यप्राप्तप्रयाजादिप्रापकत्वोपपत्तिमुक्त्वा सिद्धान्तैकदेशिमतेन
द्विरुक्तत्वप्रसङ्गस्यासिद्धत्वमभ्युपेत्य सङ्क्षेपविस्तररूपत्वेन हेतुना प्र-
याजादिप्रापकत्वोपपत्तिमुक्त्वा सिद्धान्तैकदेशिमतेन द्विरुक्तत्वप्रस-
ङ्गस्यासिद्धत्वमभ्युपेत्य संक्षेपविस्तररूपत्वेन हेतुना प्रयाजादिविधि-
वृष्टान्तेन स्त्रादिरादिविधेः प्रकृतिमात्रार्थत्वानुमानमुत्पत्तिरिति चे-
दित्यनेनाशङ्क्य न तुल्यत्वादित्यनेनाशङ्क्य न तुल्यत्वादित्यनेनामन-
होमादिविधेर्विकृत्यर्थस्यापि सङ्क्षेपविस्तररूपत्वदर्शनेनानैकान्तिक-
त्वादनुमानायोगमुक्त्वा चोदनार्थकार्ण्यात्तु मुख्यविप्रतिषेधात्प्रकृत्य-
र्थमित्यनेनानारभ्यविधेः स्वविधेयस्त्रादिरत्वाविषयभूतस्त्रवादिप्राप्त्यै
चोदकापेक्षत्वेन चोदकस्यैव बलीयस्त्वादनारभ्यविधिविषयवर्ज-
नानुपपत्तेः कृत्स्नस्य प्राकृताङ्गजातस्य चोदकचोदनार्थत्वावगमे-
नानारभ्यविधेर्विकृत्यर्थत्वे मुख्यस्य विकृतिविधेर्भोदकः शेषो ऽनार-
भ्यविधिर्वेति विप्रतिषेधापत्तेस्तत्परिहारायानारभ्यविधानं प्र-
कृतिमात्रार्थमिति द्विरुक्तत्वप्रसङ्गस्यासिद्धत्वशङ्कनिरासेन सिद्धान्त-

८८१। न्तमुपसंहरिष्यंश्चोदनार्थकात्स्न्याद्धेतोर्न प्राप्तवर्जनमित्यसिद्धत्व-
शङ्कोत्तरं सूत्रकृद्वास्यतीत्यर्थः । शुद्धस्य च वर्जनव्यापाराभावात्स-
म्भवद्वर्जनव्यापारस्य च वक्राशयस्य वेदे ऽनुपपत्तेर्न किं
चिद्वर्जनं सम्भवतीत्याह * पौरुषेये ऽपि तावदिति *
वक्राशयानुरोधेन पुंवाक्यस्यार्थप्रतिपादकत्वाच्छब्दव्यापारं वि-
नापि तत्र वर्जनरूपस्यार्थस्य यन्मया ब्राह्मणेभ्यो दधीति प्रयुक्तं
तत्कौण्डिन्यवर्जमित्येवं वक्तृहृदये वर्तमानतया वर्जनं भवेदिति
हृदये वर्तमानो ऽर्थो हृदयार्थ इति मध्यमपदलोपिसमासाभ्युपगमेनो-
क्तेवर्जनस्याशब्दार्थत्वे सत्यनावृत्य त्वमाशङ्क्यानुविधेयपुरुषाशयार्थत्वे-
नाहत्यत्वसूचनायेश्वरेत्युक्तम् । सामान्यशास्त्रस्यैकत्वे ऽपि तत्क-
ल्प्यव्यक्तिशास्त्रभेदात्सदसत्त्वविरोधपरिहारमाशङ्क्य सामान्यशा-
स्त्रस्यैवापर्यवसानाद्यक्तिपरपरत्वेनानुष्ठेयार्थत्वोपपत्तेः शास्त्रान्तरक-
ल्पना न युक्तेत्याशयेन परिहरति * न चेति * अतो लिङ्गादि-
ष्वप्राप्तबाधस्योक्तत्वादवश्यम्भाविबाधैकरूप्यसिद्धौ यदि सामान्य-
शास्त्रादिष्वप्यप्राप्तबाधो ऽभिप्रेतस्ततो विरोधविषयवदविरोधविषये
ऽपि बाधापत्तेर्नावकल्पतइति यदीति भाष्यार्थमुपसंहरति * तस्मा-
दिति * प्राप्तबाधपक्षे दोषोक्त्यर्थमथेति भाष्यं प्राप्तस्य सामान्या-
दिशास्त्रस्याशक्य बाधेत्येवमर्थत्वेनाभासमानमुत्पादितज्ञानत्वेन बाध-
कविषयप्राप्तस्यापि तज्जनितज्ञानमिथ्यात्वकल्पनया बाधोपपत्तेर्यु-
क्तमाशङ्क्य प्राप्तं चेत्सामान्यशास्त्रादि बाध्यते ततो लिङ्गाद्यपि बाधै-
करूप्यसिद्धौ प्राप्तमेव बाध्येत तस्य च बाधकसमानविषयश्रु-
तिकल्पनं विना बाधकविषयप्राप्तयुगात्कल्पितायाश्च श्रुतेः प्र-
त्यक्षया सहाविशेषात्तुल्यबलत्वापत्तेः पौर्वापर्यबलीयस्त्वन्यायाद्वा क-
ल्प्याया एव पाश्चात्यत्वेन बाधकत्वापत्तेः कथं लिङ्गादि बाधितुं
शक्यमित्येवमर्थत्वेन व्याख्यातुमाह * अथेति * दोषजन्यत्वा-
न्मिथ्यात्वस्य शब्दे चानाप्तोक्तत्वस्यैव दोषत्वाद्भेदे च तदयोगा-
त्प्राप्तबाधयोगमाशङ्क्यमित्येवमर्थत्वेन व्याख्यातुमाह * अथेति *
दोषजन्यत्वान्मिथ्यात्वस्य शब्दे चानाप्तोक्तत्वस्यैव दोषत्वाद्भेदे च
तदयोगात्प्राप्तबाधयोगमाशङ्क्य तात्पर्यावधारणानपेक्षस्य शब्द-
स्य विषयपरिच्छेदकज्ञानाख्यविज्ञानानेनुत्पादकत्वात्सर्वोपेतभा-
वनाविषयसमस्तोत्सर्गापवादरूपशास्त्रालोचनं च विना तात्प-
र्यान्वधारणात्सामान्यादिशास्त्रमात्रलोचनं विज्ञानोत्पत्त्यनुपपत्ते-
र्विज्ञानापेक्षया वेदे सर्वत्राप्राप्तबाधे ऽपि लिङ्गादिना ब-
लवद्विरोधि श्रुत्यनुमानाभावेन ज्ञानमात्रमपि नोत्पाद्यते सा-

मान्यशास्त्रादिना ऽनुविरोधे ऽपि ज्ञानमात्रमुत्पाद्यतइति वैलक्षण्यप्रदर्शनाय ज्ञानमात्रापेक्षयात्र प्राप्तबाधोक्तिर्ज्ञानमात्रस्य च विज्ञानत्वाभावादविज्ञाने तु दोषाणां व्यापारो नैव विद्यते कारणाभावतस्त्वेव तत्सिद्धं नस्त्वदुक्तिवदिति स्वतो ऽप्रामाण्याभिधानादोषाभावे ऽप्यप्रामाण्योपपत्तिरिति सूचनार्थः कथञ्चिच्छब्दः । तत इत्यादिना ततो लिङ्गाद्यपि प्राप्तमेव बाध्यते तच्च कथं शक्त्येत बाधितुमिति साध्याहारभाष्यव्याख्या सूचिता । कथं शक्येतेति यद्भाष्यकृतोक्तं तत्र श्रुत्यादीनां प्राप्तबाधे इति तच्चैत्यध्याहारसूचनयोक्ते कथं तद्बाधितुमशक्यमित्यपेक्षयां न चेतदुत्थापितं ज्ञानमनुत्पन्नं शक्यं वक्तुमित्यादिवार्तिकोक्तोपपत्तिसूचनार्थश्चकारः । प्रश्नभाष्यस्य वेदे क्वचिद् बाधो न सम्भवतीत्येवमाशयत्वं सूचयन्नुपसंहरति * अत इति * बाधमार्गस्यैकरूप्यं युक्तं तच्च न घटतइतिकृत्वा न क्वचिद् बाधो वेदे घटतइत्यर्थः । प्राप्तमित्युत्तरभाष्यं प्रश्नाशयानैतिक्रमादयुक्तमाशङ्क्य प्रश्नाशयं तावन्निरस्यति * तदिति * प्रमाणवत्त्वान्नरूप्यमवगम्यमानं यस्मादिह वेदे न किञ्चिद्विरुद्धं तस्मान्न बाधस्यैकप्रकारत्वनियमो ऽस्तीत्यर्थः । बाधप्रकारनानारूप्यस्यानुभवसिद्धत्वेन प्रमाणवत्त्वं बाध्यनानारूप्यहृष्टान्तेनोपपाद्यन्नुत्तरार्द्धे व्याचष्टे * यथैवेति * य एते ऽनुमानादयो ऽङ्गधर्मपर्यन्ताः षट्त्रिंशदन्योन्यं भिद्यमाना बाधविषया वर्णितास्तेषु भिन्नरूपत्वस्यैव प्रमाणवत्त्वाद्यथैकरूप्यं नाङ्गीकृतं तथा बाधप्रकारनानात्वस्थापि गम्यमानत्वेन प्रमाणवत्त्वाद्दे ऽपि ज्ञानमात्रापेक्षया प्राप्तबाधोपपत्तेश्च बाधविरोधित्वाभावाद् बाधप्रकारेष्वप्यैकरूप्यं नाङ्गीकार्यमित्यर्थः । बाधप्रकारनानात्वोक्त्यर्थत्वेन प्रश्नाशयनिरासकतयोपपायितुमुत्तरभाष्यं श्रुत्यादिवाधव्यतिरिक्तविषयत्वेनोपपत्तिपूर्वं व्याख्यातुमाह * तत्रेति * लिङ्गादेरप्यप्राप्तबाधपक्षे सामान्यशास्त्रादिवत्सदसत्वविरोधापत्तिमाशङ्क्य सामान्यशास्त्रादेर्विरोधविषयभूते कौण्डिन्यादौ शास्त्रान्तरप्रतिबद्धायाः प्राप्तितः प्राप्तचन्तरस्याविरोधविषयभूते माठरादावभ्युपगमात्सदसत्वविरोधापत्तिरुक्ता कदा चनस्तररसित्येतन्मन्त्रस्थेन्द्रोक्तिशक्यात्मकस्य तु लिङ्गस्य तस्मिन्नित्यस्य च स्योनाद्येकवाक्यत्वात्मकस्य वाक्यस्यावीवृधतामित्यस्य च दर्शपूर्णमासप्रकरणाम्नानात्मकस्य प्रकरणस्य शौनः शेषाख्यानादेः आभिषेचनीयसन्निध्यात्मकस्य शुन्धनमन्त्रस्य च पौरोंडाशिकाख्यात्मिकाया क्वचिद्विनियोजकत्वानभ्युपगमेन विरोधविषयप्राप्तितः प्राप्तचन्तरानभ्युपगमात् तत्राप्राप्तबाधे ऽपि सदसत्वविरोधो

ऽस्तीत्युक्तम् । भृत्यादिव्यतिरिक्तसर्वबाधविषयत्वेन प्रश्नभाष्य-
व्याख्यानानुत्तरभाष्यस्यापि तद्व्यतिरिक्तसर्वबाधविषयत्वशङ्काप-
त्तस्तन्निरासार्थम् * ये ऽर्थात्युक्तम् * अर्थविप्रकर्षहेतुकत्वेन भु-
त्यादिच्छायानुपातिनो ये बाधास्ते सर्वे ऽर्थविप्रकर्षाख्यस्य हेतोरत-
स्मिन्नश्च निर्वाते कृतसामर्थ्ययोर्वाक्यप्रकरणायानैतदेवं कल्पयितुं श-
क्यमिन्द्रोपस्थानं शब्देनाभिहितमितीद्यादिभाष्येणाप्राप्तबाधसाम-
र्थ्यकथनात्तद्बाधेनैवाप्राप्तबाधतया व्याख्याता इत्यर्थः । सहस्रवा-
चिना ऽऽदिशब्देन पूर्वोद्दिष्टो ऽनुमानबाधो ऽनन्तराद्दिष्टा च परशास्त्रा-
विहितान्तबाधाव्यवहितोद्दिष्टाश्चानारभ्याधीतप्रयोगवचनाश्रितप्रा-
ह्यणक्रमदैवताभयगौणबाधा गृहीताः । अनुमानस्य प्रत्यक्षविरोधे
पक्षस्यैव साध्यशून्यत्वेन विपक्षत्वात्तत्र हेतोर्द्वैतेरनैकान्तिकत्वेन
कारणाभावात्सर्ववेष्टनादिभ्रुतेश्च द्विप्राङ्गुलव्यतिरिक्तसर्ववेष्टनादि-
विषयत्वसम्भवेनाशेषवेष्टनभ्रुतिकल्पनाशक्तत्वाद्नासस्मृतेश्च भु-
त्यकल्पकत्वस्य स्पष्टत्वाद्द्विगीतायाश्चासस्मृतेरप्यापद्विषये ऽल्प-
दोषत्वात्त्वसम्भवेन निर्दोषत्वावेदकभृत्यकल्पकत्वाद्वातता-
यिवधस्मृतेश्चात्मरक्षणप्रयत्नमात्रार्थत्वसम्भवेन वधपरभृत्यक-
ल्पकत्वाद्धिङ्गार्थत्वाद्प्रभवयोश्च स्मृत्योस्तन्मूलत्वेनैव भृत्य-
कल्पकत्वाद्बधूवस्त्रपरिधानाचारस्य चाऽश्रीरा तनूर्भवतिरुशती-
पापयामुपापतीर्यद्वधो चासमास्वमङ्गमभिधत्सत इत्यादिलिङ्गाद्बधू-
वगत्वफलत्वावगतेर्वधूबन्धूभिस्तद्वशात्त्वसिद्धौ प्रवर्तितत्वसम्भवेन
भ्रुतिकल्पनाशक्तत्वाच्चस्यादौ च पितृवादिशब्दप्रयोगाच्चारस्य साह-
स्यादि मूलत्वसम्भवेनानुपपत्तिक्षयाद्वाचकाशक्तिकल्पनाशक्तेः स-
न्दिग्धस्य च विध्युद्देशस्यासन्दिग्धवाक्यशेषापेक्षत्वेन तद्विरु-
क्ताशार्थविध्यशक्तत्वात् दुर्बलक्रमाद्याभयस्य च बलवत्प्रदार्थवि-
प्राप्त्यपेक्षत्वेन तद्विरुद्धक्रमादि विध्यशक्तत्वाद्बुपसंहारस्य चोप-
क्रमापेक्षत्वेन तद्विरुद्धार्थविध्यशक्तत्वाद्बवघातादिविधेर्भौषधे निय-
माहृष्टार्थत्वेन परिहृतानर्थक्यस्याज्यसाम्राज्ययोरत्यन्ताहृष्टार्थवघा-
तादिविध्यशक्तत्वाद्भीषोमीयपशुपुरोडाशयागविधेश्च लिङ्गावगत-
दैवतासंस्काराख्यसन्निपत्योपकारार्थयागविधानेन परिहृतानार्थक्य-
स्य प्रकरणावगम्याराद्बुपकारार्थयागविध्यंशत्वाद्बुपार्थविधानेन
च कृतार्थस्य विधेरनेकार्थविध्याशक्तत्वादेकस्य च शब्दस्य वा-
चकशक्तिकल्पनेन तदशक्तिजशब्दान्तरप्रयोगोपपत्तेः शब्दाशक्ति-
कल्पनस्याशक्यत्वादेकस्य वार्थस्य वाच्यशक्तिकल्पनया तद्विना-
भावेनार्थान्तरप्रत्ययोपपत्तेरर्थान्तरशक्तिकल्पनस्याशक्यत्वाप्रतिगृह्णा-

त्रिमात्रबाधेन चाश्वप्रतिगृहेष्टिवाक्योपपत्तेर्बहुबाधकल्पनस्यासक्य-
त्वात्तुञ्जं चा क्रियत इति च करोतेर्विधिवाचित्वेनोत्पात्तिषेदस्वर-
विध्यशक्तत्वात्परशाखाविहितस्य च मूलनिश्चयात्प्रागभ्येयत्वेनानु-
ष्ठेयत्वादनारभ्याधीतस्य च विकृतिप्रकरणावगतविकृत्यन्वयनिरा-
काङ्क्षीकृतस्य प्रकृत्यन्वयकल्पनाशक्तेः प्रयोगवचनस्य च चोपेक्षत्वेन
तद्विरुद्धार्थविध्यशक्तत्वात्प्रयोगसमवायिमन्त्रक्रमकल्पितक्रमविधा-
यिभ्रुतिकल्पनाशक्तेः स्वरूपसमवाय्यन्तरङ्गद्रव्यसामान्ययुक्तसुसहस्र-
प्रकृतिलाभसम्भवे शब्दमात्रसमवायिबहिरङ्गदेवतासामान्ययुक्तस्य
कर्मणो मन्दसहस्रात्वेन यदि सुसहस्रमन्यलुभ्यते तत्र मिथ्या भव-
ति विसहस्रत्वान्मन्दसाहस्रयुक्तमित्यनेन न्यायेन विसहस्रत्वात्प्रकृ-
तित्वकल्पनाशक्तेः पूर्वान्मन्त्रकर्मतन्त्रप्रवृत्त्या च प्रसङ्गलभ्योपकार-
स्य पश्चादाग्नातस्य कर्मणः स्वकीयतन्त्रप्रवृत्तकत्वाशक्तेः मुख्ये
ऽर्थे मन्त्रविनियोजकलौङ्गिकभ्रुतिकल्पनेन च मन्त्रप्रकरण्याका-
ङ्क्षायां निवृत्तायां गौणो ऽर्थे विनियोजकभ्रुतिकल्पनाशक्तेः सर्वेष्वे-
ष्वप्राप्तबाध इत्याशयः । प्राप्तबाधोक्तिस्तर्हि किं विषयेत्यपेक्षायाम् *
ये त्वित्युक्तम् * प्राप्तिहेतुप्रश्नार्थं कथमिति भाष्यं ब्राह्मणशब्दादेः
प्राप्तिहेतोः स्पष्टत्वादयुक्तमाशङ्क्य लिङ्गादौ सामर्थ्यादेः प्राप्तिहेतो-
र्भावे ऽपि बलवता भ्रुत्यादिना प्रतिबन्धात्प्राप्तिवत्सामान्यशास्त्रादा-
वपि बलवता विशेषशास्त्रादिना प्राप्तिहेतुप्रतिबन्धात्प्राप्त्या भा-
व्यमित्येवमाशयत्वेन व्याख्यातुमाह * कथमिति * आकाङ्क्षा-
सहकृतस्य सामर्थ्यादेः प्राप्तिहेतुत्वाद् बलवद्विनियोगेनाकाङ्क्षानिवृ-
त्तौ शुद्धस्य सामर्थ्यादेः प्राप्तिहेतुत्वाभावात्प्राप्तिर्युक्ता ब्राह्मणश-
ब्दादेस्तु विरोधाविरोधयोः साधारणरूपस्य शुद्धस्यैव प्राप्तिहेतुत्वा-
त्प्राप्तिहेतुभूतब्राह्मणादिशब्दानाश्रितत्वेन च विशेषशास्त्रादेः प्रति-
बन्धकत्वायोगान्नेहाप्राप्तिर्युक्तत्वेवमाशयं सामान्यस्येत्युत्तरभाष्यम-
वतारयति * उत्तरमिति * विरोधाविरोधसाधारण्यवाचिना
सामान्यशब्देनाविरोधासाधारणाकाङ्क्षानपेक्षत्वं सूचितम् । प्रमा-
णाभासे सामान्यरूपस्य कारणस्य चक्षुरादेः प्रमाणविरोधे ऽपि
नित्ये च सामिधेनीपञ्चदशये क्रतुप्रकरणाग्नातस्य वैश्यप्रयोगे ऽपि
नित्यनैमित्तिकयोश्च कत्वर्थयोः पाञ्चदश्यसाप्तदश्ययोगुणकामप्रयो-
गे ऽपि पूर्वस्मिंश्च सर्वस्वदाक्षिण्ये निमित्तभूतस्य प्रतिहर्त्रव-
च्छेदस्योद्गात्रवच्छेदे ऽपि प्राकृते च बर्हिषि प्रकृतिवच्छेदस्य श-
रोपदेशे ऽपि सामान्यविहिते चाहवनीये होमत्वस्य पदादिहोमे
ऽपि निष्प्रयोजने च परसम्बोधनार्थेषूपानुत्वे यजुर्वेदविहितत्वस्य नि-

गदेष्वप्याग्नेयीसुवह्नययाप्रवर्त्तकत्वे चाग्निष्टुत्वस्य भूयो विरोधे ऽपि सावकाशे चोपांशुत्वे ऽग्नीषोमीयप्राग्भावित्वस्य दीक्षणीयादिष्वप्यग्निहोत्रहवण्यङ्गकत्वे च निवार्पत्वस्याधाने ऽप्यङ्गधर्मे च दीक्षणीयायाः पर्वकालत्वे मुख्यत्वेनानुपसञ्जातविरोधत्वस्य प्रधानसोमयागधर्मपर्वकालत्वविरोधे ऽपि विद्यमानत्वात्प्राप्तिः सम्भवतीति भाष्यार्थसूचनायोत्तरशब्दः । कथं प्राप्तिकारणस्य विरोधाविरोधविषययोः साधारणरूपतेत्याशङ्क्य ब्राह्मणप्रकृतिवच्छब्दयोस्तुल्यहेतुत्वेन किं चिद्वर्जनासम्भवादिति वार्त्तिकेन सामान्यातिदेशप्राप्तिकारणयोर्विरोधाविरोधसाधारण्योक्त्या सर्वेषां प्रमाणाभासादिप्राप्तिकारणानां चक्षुरादीनां साधारण्यं तुल्यन्यायतया दर्शितं भवतीत्याह * दर्शितमिति * प्राप्तस्य बाधायोगाशयमथेति प्रश्नभाष्यमुपपादयितुं नचैतदुत्थायितुं ज्ञानमनुसन्नं शक्यं वक्तुमित्यादिपूर्वपक्षवार्त्तिकोक्तां बाधायोगोपपत्तिमनुभाषते * यत्त्विति * अनुष्ठानाख्यफलवियोगाशक्तिस्त्वर्थसत्वपरिच्छेदाख्यफलवियोगलक्षणबाधोपपादनेन निराकरिष्यमाणत्वाप्रानुभाषिता । नैवेत्युत्तरभाष्यं नोत्पन्नं ज्ञानं प्रतिबध्यते न च स्वरूपेण संस्काररूपेण चाबाधकवशान्नश्यति किं तु मिथ्यात्वेनावगम्यतइति मिथ्यात्वज्ञापनरूपबाधोक्त्यर्थत्वेनावतारयति * तत्रेति * विषयासत्वव्युदासप्रकाशफलज्ञानविशेषरूपविज्ञानमिथ्यात्वस्य दोषजन्यत्वाद्भेदे च दोषाभावात्तन्मिथ्यात्वानुपपत्तेर्वेदे ज्ञानमात्रस्य प्राप्तस्य बाधो विवक्षितो विज्ञानस्य त्वप्राप्तस्यैवेति सूचयितुं भाष्यविशब्दानादरेण ज्ञानमित्येतावकुक्तम् । भाष्यं त्वकारप्रश्लेषेण विज्ञानत्वाभावोक्त्यर्थत्वेन दोषाभावाद्ब्रह्मज्ञानमिथ्यात्वायोगशङ्कानिरासार्थमविज्ञानमेतदिति विज्ञानत्वाभावग्राहकं प्रत्ययान्तरं विज्ञानरूपं भवतीत्यविज्ञानरूपाद् बाध्यप्रत्ययाद्ब्रह्मज्ञानरूपत्वेन बाध्यकप्रत्ययस्य वैलक्षण्योक्त्यर्थमन्तरशब्दमङ्गीकृत्य व्याख्येयम् । एतदेव विवृणोति * शास्त्रान्तरं हीति * परिकल्पनोक्त्या सामान्यादिशास्त्रजनितस्य ज्ञानस्य विषयसत्वपरिच्छेदकत्वलक्षणविज्ञानत्वाभावाध्यवसाने ऽभिहिते यथा तर्हि गौरिति पदमात्रस्य गोसत्वपरिच्छेदकत्वाभावात्प्रमाणान्तरेण गवाभावावगमे ऽपि विरोधो न भासते तथास्यापि विशेषादिशास्त्रेण विषयाभावावगमे ऽप्यविरोधापत्तेर्बाधो न युज्येतेत्याशङ्क्य नेह ज्ञानस्य विषयसत्त्वापहारलक्षणो बाधो ऽभिमतः किं तु सामान्यादिशास्त्रस्य भ्रान्त्यवगतकौण्डिन्यादिविषयवत्त्वापहारलक्षणो ऽनन्यगतिना विशेषादिशास्त्रेण

बाध इति भ्रान्तिशब्देन सूचिते भ्रान्तौ को हेतुरित्यपेक्षयां सामान्यरूपेण कारणेन ब्राह्मणशब्दादिना कौण्डिन्यादिव्यतिरिक्तेषु ब्राह्मणादिषु सामान्यादिशास्त्रस्य तात्पर्यमित्येवंप्रकाराया बुद्धेरपहारेण ब्राह्मणादिमात्रे तात्पर्यभ्रान्ति सामान्यादिशास्त्रस्य ब्राह्मणादिमात्रविषयत्वभ्रान्तौ हेतुं सूचयितुम् * सामान्येत्युक्तम् * बाध्यशास्त्रस्य बाधकशास्त्रावरुद्धविषयताया भ्रान्तत्वे... प्राप्तरयोगात्प्राप्तबाधोक्तिर्विरुद्धयेनेत्याशङ्क्य चक्षुरादेरसन्निकृष्टे मृगतयादौ स्वकार्यप्रमाणज्ञानजननाशक्तेस्तद्विषयत्वाभावे ऽपि दोषसहितचक्षुरादिजन्यस्य मृगतृष्णादिज्ञानस्यासन्निकृष्टविषयत्वोपपत्तिवत्सामान्यादिशास्त्रस्य तात्पर्यशून्ये कौण्डिन्यादौ स्वकार्यप्रमाणज्ञानजननाशक्तेः कौण्डिन्यादिविषयत्वाभावे ऽपि ब्राह्मणादिमात्रतात्पर्यभ्रान्त्याख्यदोषसहितसामान्यादिशास्त्रजन्यस्य ज्ञानस्य ब्राह्मणादिमात्रविषयत्वोपपत्तिसूचनार्था दृष्टान्ताक्तिः । ज्ञानस्य विषयसत्त्वापहारलक्षणबाधाभावे मिथ्येति प्रत्ययान्तरं भवतीति भाष्यं न घटेतेत्याशङ्क्य विषयसत्त्वपरिच्छेदफलबुद्धित्वलक्षणविज्ञानत्वाभावनिश्चयेन विषयसत्त्वपरिच्छेदाख्यात्फलाद्वियोगलक्षणो बुद्धेर्बाधो मिथ्याशब्देन विवक्षित इति सूचयद्भाष्यार्थमुपसंहरति * तस्मादिति * भ्रमेरनवस्थानार्थत्वात्सत्वव्यवस्थाहंतुपरिच्छेदकनिरासार्थो ऽयं भ्रान्तशब्दः । यद्वैतद्विज्ञानमिति कृत्वा स्वत्वेनापरिच्छिद्यमानत्वात्कौण्डिन्यादिरर्थो सन्नितिप्रत्ययान्तरं शास्त्रं वार्थसत्त्वापरिच्छेदकमिति प्रत्ययान्तरं भवतीत्यर्थासत्त्ववाचिनं शास्त्रस्यार्थसत्त्वपरिच्छेदकत्वाभाववाचिनं वा मिथ्याशब्दमिति करणावृत्तिं चाङ्गीकृत्येदं भाष्यं व्याख्येयमिति सूचनार्थं * शास्त्रं वेत्युक्तम् * किमित्याशङ्काभाष्यं सामान्यादिशास्त्रजनितस्य ज्ञानस्य विज्ञानत्वेनाभासमानस्यापि विज्ञानत्वाभावरूपमिथ्यात्वज्ञापनेन निरासे विशेषादिशास्त्रजनिते ऽपि ज्ञाने विज्ञानत्वानाश्वासापत्यर्थत्वेन व्याचष्टे * किं त्विति * पदादिजन्यस्य ज्ञानस्य विषयसदसदसत्त्वसाधारण्यात्स्वत एव विज्ञानत्वाभावो ऽवसीयते न तु प्रत्ययान्तरबलेनेति वैषम्यसूचनार्था प्रत्ययान्तरोक्तिः । यस्येत्युत्तरभाष्यं शास्त्रान्तरविरोधे यथाश्रुते तात्पर्यावधारणायोगात्तन्निरपेक्षस्य शास्त्रस्य विज्ञानजनकत्वाभावविज्ञानत्वनिरासो न तु विरोधम् । विनेति व्यवस्थात्तत्रार्थत्वेन व्याचष्टे * तदिति * यस्य च बुद्धेः करणं यत्र च मिथ्येति प्रत्ययः स एवासमीचीनः प्रत्यय इति भाष्ये कारणदोषज्ञानबाधकज्ञानयोर्विषयव्यभिचारित्वलक्षणविज्ञानमिथ्यात्वज्ञा-

पकत्वेनोक्त्योर्मध्ये बाधकविज्ञानस्य विज्ञानत्वाभावलक्षणज्ञानमि-
थ्यात्वज्ञापकत्वोक्तौ कारणदोषज्ञानस्यापि बाधकज्ञानवद्विषयास-
त्वज्ञापनेनैव विषयसत्वपरिच्छेदकत्वलक्षणविज्ञानत्वाभावज्ञापक-
त्वस्याप्युपपत्तेः कस्मान्नह तत्ज्ञापकतोक्त्याशङ्क्याह * यत्त्विति *
शब्दविज्ञानमिथ्यात्वहेतुत्वेन प्रसिद्धस्यानाप्तप्रणीतत्वाख्यस्य वि-
ज्ञानकारणशब्दस्य दोषस्य वेदे ऽनुपपत्तेर्न तत्र ज्ञानस्य मिथ्या-
त्वज्ञापकत्वं सम्भवतीत्याशयः । दोषाभावे निष्कारणं मिथ्यात्वं
न सम्भवतीति चेत् । सत्यम् । नोत्पन्नस्य विज्ञानस्य विषयव्य-
भिचारित्वलक्षणां मिथ्यात्वं वेदे सम्भवति किं तु विशेषशास्त्राद्य-
वरुद्धे विषये सामान्यशास्त्रादेर्विज्ञानोत्पादकतैव नास्ति । यथोक्त-
मार्गनेयाधिकरणे परिहृत्य च विशेषविधिविषयं सामान्यशास्त्राणि
प्रवर्तन्तइति । जञ्जभ्यमानाधिकरणे च न हि प्रवृत्तानि शास्त्राणि
केन चिदपि निवर्त्यन्ते किं तर्ह्यादित एवेषां प्रवृत्तिप्रतिबन्धो ऽवधा-
र्यत इति दशमेनेदानीं किमतिदिश्यतइति व्याख्यायत इति दश-
माद्यवार्तिकालोचनयापत्तिदेशशास्त्रादेर्विरोधिशस्त्रविषये विज्ञानु-
त्पादकतावसीयते श्वेतो ऽवधावतीत्यादौ त्वनेकार्थप्रतिभाने ऽपि
यत्रैवार्थे ऽर्थप्रकरणादिना तात्पर्यमवधारितं तत्रैव विज्ञानजनकत्व-
दर्शनाद्विज्ञानोत्पादने तात्पर्यावधारणस्य शब्दसहकारित्वावगतेः
सामान्यशास्त्रादेश्च विशेषशास्त्राद्यविरोधार्थं तदनवरुद्धे ऽर्थे ता-
त्पर्यावसायात्तात्पर्याख्येन शब्दव्यापारेण विशेषशास्त्राद्यवरुद्धविष-
यवर्जनापपत्तेः कक्षान्तरितसामान्यविशेषेषु हि दुर्लभः सामान्य-
वचनः शब्दो जायते लक्षणाबलादिति वार्तिके दुर्लभोक्त्या सामा-
न्यवाचिनः शब्दस्य विरोधिशस्त्रान्तरविषयवर्जनावगतेनै तत्र वि-
ज्ञानजनकत्वोपपत्तिः चोदनार्थकात्स्न्योक्तिस्तु ज्ञानमात्राण्यत्वेन
व्याख्यंया एतदेवाभिप्रेत्य पौर्वापर्यपरामृष्टः शब्दो ऽन्यां कुरुते म-
तिमित्युक्तमन्य एवैकदेशेन शास्त्रस्यार्थः प्रतीयते । अन्यश्च परि-
पूर्णं समस्तार्थोपसंहृतादिति च वक्ष्यते इहापि यथा चैषां
विप्रकर्षाद्विजातीयैः सह बलाबलमेवं सजातीयैरपि यत्र हे-
तुसाम्यं तत्र दर्शयितव्यामित्युपक्रम्य सामान्यविशेषादिश्रुतिबलाव-
लोदाहरणात्सामान्यादिशास्त्रस्याप्राप्तबाधोक्तिर्विज्ञानापेक्षया प्राप्त-
बाधोक्तिस्तु ज्ञानमात्रापक्षयत्यवसीयते ।

ज्ञानमात्रस्य चोत्पत्तिर्न प्रामाण्यसञ्जिका ।

स्मृतौ पदार्थबाधे च प्रामाण्यानुपलब्धितः ॥

अतो विरोधविषये विज्ञानोत्पत्त्यभावतः ।

दोषाभावे ऽपि सामान्यशास्त्रादेर्न प्रमाणता ॥

न च प्रामाण्यजनकं ज्ञानमात्रस्य कारणम् ।

किं तु ज्ञानविशेषस्य विज्ञानस्यैव कारणम् ॥

सर्वं चैतत्तन्त्रसारे विस्तरेणापपादिम् । प्रधानल-
क्षणे चास्माभिस्तस्मादुपरम्यते । बाधग्रन्थस्य श्रुत्यादि-
बाधव्यतिरिक्तबाधविषयत्वे ऽधिकरणोपसंहारभाष्यात्प्राक्पाठायोग-
शङ्कानिरासपूर्वं तदेतेषामित्याद्युपसंहारभाष्यं कः शेषः केन हेतुना
शेषः कथं च विनियुज्यते श्रुत्यादीनि च विनियोगकरणानि वक्ष्य-
न्ते तेषां च बलवन्नेति भाष्यात्पञ्चानामेव शेषप्रकाराणामथातः शे-
षलक्षणमिति सूत्रेणाध्यायार्थत्वेन प्रतिज्ञातत्वप्रतीतिस्तेषां च सर्वेषां-
मुक्तत्वाद्यत्कारणमिति च कारणशब्देन विनियोगकारणत्वतद्विशेष-
रूपयोश्चतुर्थतृतीयप्रकारयोरुपसंहारसम्भवादुपकारित्वादिरूपं च
शेषे तद्धेतुकस्योपकारादेः प्रत्यक्षादिगम्यत्वेन श्रुत्यादिप्रमाणकत्वा-
भावात्प्रमाणवाचिना कारणशब्देनैवाद्ययोरप्युपसंहारसंभवादहीनो
वेत्याद्युत्तरसूत्रग्रन्थस्य चाध्यायान्तरत्वसम्भवादध्यायोपसंहारपर-
त्वेनाभासमानमधिकरणोपसंहारार्थत्वेन व्याख्यातुमाह * प्रासङ्गिक-
मिति * प्राक्पाठापपत्तिसूचनार्थां प्रासङ्गिकोक्तिः । अध्यायोपसं-
हारार्थत्वशङ्कानिरासार्थाधिकरणोक्तिः चतुर्थोपक्रमे तृतीये ऽध्याय
इति भाष्येण प्रयुक्तलक्षणस्य शेषेणानन्तर्योक्तेः मध्ये ऽध्यायान्त-
रानुपपत्तिसूचनार्थाधिकरणान्तरंोक्तिः ॥

द्वादशोपसत्ताया अहीनाद्भूताधिकरणम् ॥ ८ ॥

अहीनो वा प्रकरणाद्गौणः ॥ १५ ॥

अध्यायसमाप्तिपर्यन्तस्योत्तरचिन्ताजातस्य लक्षणासङ्गति
शङ्कते * ननु चति * विरोधविषयस्यैव बलावलचिन्ताविषय-
त्वात्को विरोधस्य विषयः को वा नेति विरोधविषयपरिशोधनार्थत-
या बलावलचिन्ताविषयत्वेन सङ्गतिमाह * तदिति * कस्मिन्प्रदे-
शे कस्य प्रमाणस्य केन प्रमाणेन सह विरोधाविरोधचिन्नेत्यपेक्षिते
पशुधर्माधिकरणात्प्राचीनेषु तावदधिकरणेषु प्रकरणस्य क चिच्छ-
रुत्या क चिल्लिङ्गेन क चिद्वाक्येन सहेति दर्शयितुमाह * तत्रेति *
भाष्योदाहृताग्निष्टोमयुक्तवाक्यवच्छाखान्तरियं सान्दहयुक्तमपि वा-
क्यमिहोदाहरणमिति दर्शयितुमाह * ज्योतिष्टोमइति * सान्दहशब्दस्या-
प्रमिद्धार्यत्वेन तद्योगिनी न्युपसत्तापि सन्दिग्धत्वाच्चिन्तनीयेत्या-
शङ्का वाक्यशेषात् सान्दहशब्दार्थप्रसिद्धेस्न्युपसत्ताया निःसन्दिग्ध-

त्वात् द्वादशोपसत्तामाप्रचिन्तेत्युपपादनार्थमाह * तत्रैति * प्रक-
 ८८३१३ रणस्य श्रुतिविरोधाविरोधत्सन्देहात्सन्देहमुपपादयति * यदीति *
 पूर्वपक्षप्रतिज्ञाया वाशब्दोक्तत्वं दर्शयितुमाह * किमिति * कथं
 वाशब्देन ज्योतिष्टोमार्थत्वप्रतिज्ञेत्याशङ्क्य भाष्योक्तसन्वेहनवृत्तिद्वारा-
 रेव सिद्धान्तमिदं प्रतिज्ञार्थत्वोपपत्तिसूचनार्थं सिद्धान्ते-
 नेत्युक्तं परदौर्बल्योक्त्या सिद्धान्तोद्भूतेस्तेनोपक्रमो युक्त इत्याशयः ।
 प्रकरणस्य श्रुतिविरोधशङ्कोत्तरत्वेनाहीनो गौण इति सूत्रावयवद्वयं
 व्याख्यातुं नन्विति भाष्ये नाहीनस्येति षष्ठीश्रुतिविरोधमाशङ्क्य त-
 त्परिहारार्थं न बाधिस्यतइति भाष्यमुपपादयितुमाह * न चेति *
 न समासार्थत्वेन गौणोक्तव्याख्यार्थं न हीयतइतिभाष्यं व्याचष्टे *
 अस्ति चेति * मध्योदासत्त्वेनाहः समूहवाचिरवप्रत्ययान्तत्वावसा-
 याञ्जसमासत्वायांगमाशङ्क्य स्वरस्याशाब्दत्वेन श्रुतित्वाभावाद्द्विरोधे
 अनादरणीयत्वं सूचयितुमाह * अत इति * यतो ऽहीनशब्दस्य
 ज्योतिष्टोमाभिधानसामर्थ्यास्तित्वाच्छ्रुतिविरोधः शक्यः परिहर्तुमि-
 त्यतः शब्दार्थः । नञ्समासं गोणौक्तिः कथमित्याशङ्क्यनिरासाय *
 अहानीत्युक्तम् * स्वमतेनाहानि द्वेषा व्याचष्टे * सहीति * त्या-
 गवाचिनो जहातेः कर्मकर्त्तरि निष्ठोत्पत्तौ प्रतियोगिना सोमयाज्ञा-
 न्तराणां समानजातीयत्वेन प्रतिपन्नानामपि कर्मत्वेन कर्त्तृत्वेन वा-
 न्वयायोगादपायरूपत्यागापेक्षितापादानत्वेनान्वयं कुतश्चिदिति पञ्च-
 म्योक्त्वा निष्ठार्थोक्त्यै हीयतइत्युक्तं कर्मणि निष्ठायामेवमिति द्वितीय-
 या निष्ठार्थमुक्त्वा प्रतियोगिनां कर्त्तृत्वेनान्वयोक्त्यै * जहतीत्युक्तम् *
 हीनोक्तं न्यूनवाचित्वे तन्निषेधोपपादनार्थं परिपूर्णत्वोक्त्यै * कृत्स्न-
 त्युक्तम् * दक्षिणायतिभाष्योक्तमहानिव्याख्यां दक्षिणादीनां साम-
 य्यागान्तरवत्समानजातीयत्वस्यान्यस्य चाप्रतिपत्तिनिमित्तस्यानुपा-
 दानेन प्रतिपत्त्ययोगादिच्छामात्रं वानुसृतदक्षिणादिभिरहीनत्ववि-
 कल्पे क्रियमाणे ऽनवास्थितसमासार्थापत्तः सहस्रदक्षिणादिभ्यश्च
 साद्यस्क्रादिभ्यः क्रतुभ्यो ज्योतिष्टोमस्य दक्षिणाभिर्न्यूनत्वात्क्रतुकर-
 णार्थैश्च सवनीयपशुभिः संख्यानतरे ऽत्यग्निष्टोमसंख्यस्य ज्योतिष्टोम-
 स्य न्यूनत्वाद्दूषयति * यत्त्विति * फलस्य तु साक्षात्परिमाणाश्रुतेस्तेन
 न्यूनत्वं कल्प्यत्वात्प्रोक्तम् । तेनेत्यहानिव्याख्योपसंहारभाष्यं स्वम-
 तमेवानुसृत्य व्याचष्टे * तस्मादिति * स्वमतेनैवाहानिद्वर्त्तरि नि-
 ष्टामुत्पाद्य तृतीये प्रकारेण व्याख्यातुम् * न चेत्युक्तम् * कर्मनिष्ठा-
 पक्षव्याख्यातेन निष्ठार्थमुक्त्वा प्रतियोगिनः कर्त्तृत्वेन तृतीययान्वयं
 वक्तुं * केन चिद्वैत्युक्तम् * स्वरानादराद्वा प्रत्ययान्तत्वानिश्चये

ऽपि नञ्समासतापि कथं निश्चेयेत्याशङ्क्य प्रकरणसामर्थ्यान्निश्चये
ऽभिहिते नञ्समासं ऽपि गौणवृत्त्यभावाद्गौणोक्तिरयुक्त्याशङ्क्याने-
नेत्याद्युक्तम् ॥

असंयोगात्तु मुख्यस्य तस्मादपकृष्येत ॥ १६ ॥

ज्योतिष्टोमस्याहीनशब्देन सह वाच्यवाचकलक्षणसम्बन्धाभावा-
दहीनसंयुक्ता द्वादशोपसत्ता ज्योतिष्टोमादपकृष्येनेत्येवं सिद्धान्तसूत्रं
श्लोकद्वयेन व्याचष्टे * मुख्यइति * गुणयोगेनाप्यहीनशब्दसम्बन्धा
नास्तीति कथं च नेत्यनेनोक्तं भाष्यात् द्वादशोपसत्त्वासंयोगप्रतीतेरही-
नशब्दासंयोगव्याख्या न युक्तेत्याशङ्क्य पूर्वपक्षसूत्रनिर्दिष्टाहीनशब्दा-
संयोगव्याख्यायां तत्सङ्गतत्वेन बुद्धिस्थद्वादशोपसत्त्वस्यापकृष्येते-
त्यनेनान्वयसौकर्यायान्यथाव्याख्येति परिहारसूचनार्थं तेन * सङ्गते-
त्युक्तम् * प्रश्नपूर्वं द्वादशोपसत्ताया ज्योतिष्टोमासंयोगोपपादनार्थं
कथामिथ्यादिभाष्यं षष्ठीश्रुतेः । सम्बन्धमात्रवाचित्वे ऽपि निर्विशे-
षसामान्यायोगात्सम्बन्धविशेषपरत्वापेक्षयां विधीयमानसंख्यापे-
क्षिताङ्गाङ्गिसम्बन्धविशेषपरत्वावगत्या विनियोजकत्वस्य निर्वीतं
मनुष्याणामिति पुरुषप्रधानो निर्देश इत्यादिनिविताधिकरणभाष्यव-
क्ष्यमाणन्यायेनावगमान्नञ्समासाच्च ज्योतिष्टोमेनाप्येकवाक्यत्वोपप-
त्तरयुक्तमाशङ्क्य वाक्यमरुणया क्रीणातीति भाष्यवदिदमपि विशेषा-
न्वये वाक्यस्यापि व्यापारोक्तेन तु श्रुत्यभावाद्यमहीनोक्तिश्चाह-
रणवाचिन्यभिप्रेतेति सूचयितुमाह * द्वादशत्वमिति * नन्वि-
तिभाष्यं पूर्वपक्षोक्तश्रुतिविरोधपरिहारानुभाषणार्थत्वेन व्याचष्टे *
यत्त्विति * नेतीत्यनुभाषणपरिहारभाष्यमौपचारिकत्वाख्यस्य मु-
ख्यत्वप्रतियोगिनो गौणत्वस्य पूर्वपक्षिणानुक्तत्वादयुक्तमाशङ्क्य गौ-
णाक्त्यौपचारिकत्वं विवक्षितं नञ्समासात्मिकावयवव्युत्पत्तिर्वेति
विकल्प्याद्यकल्पनिरासायैतद्भाष्यमित्येवं व्याचष्टे * तदिति *
प्रकरणबाधोपपत्तेर्मुख्यसम्भवोक्तिरयुक्त्याशङ्क्य न प्रकरणानुरोधे-
नेत्युक्तम् । यो विदग्धः स नैऋत इत्यादौ नैऋतादिशब्दानां प्रकर-
णानुरोधेनापि श्रुत्यर्थत्यागो ऽदृष्ट इत्याशङ्क्याह * न चेति *
विधावप्यष्टावुपभृतीत्यष्टशब्दस्य श्रुत्यर्थत्यागेन चतुष्टय्यलक्षणा-
र्थता दृष्ट्याशङ्क्याह * नचास्येति * चतुष्टय्यवाचिशब्दान्तरा-
भावादष्टशब्देन तल्लक्षणाभ्युपगता ज्योतिष्टोमवाचिनस्त्वह सान्द-
शब्दस्य भावान्नाहीनशब्देन तल्लक्षणा युक्त्याशयः । आद्यकल्प-
निरासमुपसंहरति * तस्मादिति * नन्वितिभाष्येण द्वितीयं क-

रूपमाशङ्क्य तन्निरासार्थं नेतीति भाष्यं मध्योदात्तत्वोक्त्या समूहवा-
 चिखप्रत्ययान्तत्वेनावयवव्युत्पत्त्याह गणवाचित्वोक्त्यर्थत्वेनाभासमान-
 महर्गणात्मकेष्वपि सत्रेष्वहीनशब्दप्रयोगाभावेन केवलयोगिकत्वा-
 योगाद्युक्तमाशङ्क्य योगरूढ्याशयत्वेन व्याख्यातुमाह * न चेति *
 अहीनशब्दस्याखण्डस्याहर्विंशष्टगणवाचित्वे ऽनेकशक्तिकल्पनापत्तेः
 समुदायप्रसिद्धयोगादहीनशब्दावयवभूतस्याहः शब्दस्याहःपरिमिते
 सौमयागाभ्याससमूहे समुदायप्रसिद्ध्या नञ्समासनिरासादित्येवं
 व्याख्येयं विशेषणभूतश्च नञ्समासो ऽनेन निषिद्धयतं न विशेष्य-
 भूतावयवव्युत्पत्तिः । समुदायप्रसिद्धौ नञ्समासनिरासेन नञ्स-
 मासचिन्हभूताद्युदात्तत्वाभावेन तन्निरासो ऽनर्थक इत्याशङ्कोपच-
 यार्थत्वेनार्थवत्त्वं च शब्देन सूचयंस्तथासतीति भाष्यं व्याचष्टे *
 न च नञ्समासस्येति * नञित्यन्वाख्यानाख्यलक्षणसद्भावाच्चिन्हं
 वाची लक्षणशब्दः चिन्हाभावमुपपादयति * नञ्समासे हि स-
 तीति * नञ्समासस्य तत्पुरुषत्वाद् बहुव्रीहौ प्रकृत्या पूर्वपदमित्य-
 तः प्रकृत्या पूर्वपदमित्यनुवर्त्तमाने तत्पुरुषे तुल्यार्थतृतीयास्यम्युप-
 मानाव्ययद्वितीयाकृत्या इति स्मृत्या ऽव्ययाख्यस्य नञः पूर्वपदस्यो-
 दात्ताख्यप्रकृतिस्वरत्वान्वाख्यानादित्याशयः । मध्येति भाष्यं खप्रत्ययां
 तत्वोपपादनार्थत्वेन व्याचष्टे * मध्येति * कथं मध्योदात्तत्वा-
 त्खप्रत्ययान्तत्वाध्यवसानमित्याशङ्क्याह * तथा सति हीति *
 आद्युदात्तश्चेति प्रत्ययस्याद्युदात्तत्विन्नानादाकारं प्रकृतिस्वरः सि-
 द्ध्यतीत्युक्ते आयनेयीनीयियः फढखच्छघां प्रत्ययादीनामिति प्रत्यया-
 दिभूतस्य खकारस्येनादेशविधाने यीनादिशब्दस्याप्रत्ययत्वादादेशादा-
 र्चीकारे कथमुदात्तस्वरसिद्धिरित्याशङ्क्यायनादिष्वादेशेषु स्वरसि-
 ध्यर्थमुपदेशो विद्यते येषां फगादिप्रत्ययानां तद्वद्भावस्य वचनङ्का-
 र्यमिति स्मृतेरादेशसम्बन्धिन्यपीकारे * स्वरः सिध्यतीत्युक्तम् * त-
 स्मादिति सिद्धान्तोपसंहारभाष्यं मध्यादात्तत्वोपपादितसिद्धान्त-
 हेत्वहर्गणवाचित्वोपसंहारपूर्वकत्वेन व्याख्यातुमाह * तस्मादिति *
 सान्हाहीनशब्दयोः सह प्रयोगेणापर्यायत्वावगतेर्मुख्यस्य सान्हा-
 शब्दस्यार्थेन सहाहीनशब्दस्यार्थेन सहाहीनशब्दस्य वाच्यवाचक-
 लक्षणसम्बन्धाभावादित्येवं सूत्रव्याख्यार्थमपि चेति भाष्यं व्याच-
 ष्टे * अपि चेति * अर्थान्तरवाचित्वाभावे ऽहीनशब्दानर्थक्याप-
 त्युक्त्यर्थत्वेन व्याख्याय शब्दद्वयानर्थक्यापत्युक्त्यर्थत्वेनैतदेव भाष्यं
 व्याचष्टे * प्रकरणादिति * अहीनशब्दस्यार्थान्तरवाचित्वे ऽपि सा-
 न्हाशब्दस्यानर्थकान्तदवस्थमेवेत्याशङ्क्याह * अर्थान्तरत्वे त्विति * तिस्र-

उप सद इत्युपसदनुवादेन त्रित्वविधिमात्रेण नैराकाङ्क्षादहीनशब्दा
 नुषङ्गानुपपत्तेरहीनशब्दस्य च सान्द्रशब्दवृत्तवद्वाद्दशत्वमध्यपा-
 ठाभावेनोभयान्वयानवगतेरनुद्यमानाहीनसन्निधेश्च प्रकरणविरोध्य-
 हीनाङ्गत्वानापादकत्वात्कथं त्रित्वस्याहीनान्वयापत्तिरित्याशङ्क्य
 वस्तुतो ऽहीनान्वयानापत्तावप्यानन्तर्यात्तदन्वयापत्तिभ्रमं निवर्तयि-
 तुं सान्द्रशब्द इति सूचनायानन्तर्यादित्युक्तम् । द्वादशोपसत्त्वं ज्यो-
 तिष्टोमे विधीयते ऽहीने वेत्येवं यथाभाष्यमधिकरणं व्याख्यातं स्व-
 मतेनाहीने द्वादशत्वविध्ययोगमभिप्रेत्याक्षिपति * न त्विति * य-
 थाहीनस्य द्वादशोपसत्तोचिता तथा ज्योतिष्टोमस्य श्रुत्युपसत्तैस्त्यौचि-
 त्यरूपेण त्रित्वस्तुत्यै द्वादशता ऽनूयते न त्वहीने विधीयत-
 इत्याक्षेपार्थः । स्वाभिप्रेतत्वे ऽप्याक्षेपस्य स्तुत्यर्थतयैकवाक्यत्वसं-
 भवे वाक्यभेदापादिका विध्यर्थता न युक्तेति टुष्टीकोक्त एवाक्षेप-
 हेतुर्युक्तो ऽत्र त्वन्यप्रकरणे ऽन्यधर्मविधेरन्याय्यतान्यधर्मविधौ वि-
 च्छिन्नस्य प्रकरणस्यानुसन्धानकृशा ऽहीने च द्वादशत्वप्राप्तिरिति हेतु-
 प्रयं परमतेनोक्तमिति सूचनार्थः किलशब्दः स्वमतेन ज्योतिष्टोमे
 द्वादशत्वं विधीयते वाक्यान्तराद्वाहीने प्राप्तं त्रित्वस्तुत्यर्थमनुद्यतइ-
 त्येवमधिकरणं प्रश्नपूर्वं व्याचष्टे * कथं तर्हीति * श्लोकं व्याचष्टे *
 एतदिति * अहीनसम्बन्धद्वादशत्वात्केज्योतिष्टोमसम्बन्धित्रित्वस्तु-
 त्यर्थत्वे प्रकृतज्योतिष्टोमोपयोगसम्भवात्प्रकरणविरोधाविरोधचि-
 न्तास्मिन्नधिकरणे न युज्यत इत्याशङ्कते * नन्विति * द्वादशत्वस्य
 विधेयत्वे प्रकरणस्य तद्विनियोजकत्वाद् बाधो विरोधत्वे नेत्येवं वि-
 रोधाविरोधचिन्तामुपपादयति * नैष इति * प्रकरणस्याविनियोज-
 कत्वे ऽपि द्वादशत्वस्य प्रकृतज्योतिष्टोमसम्बन्धित्रित्वस्तुत्यर्थत्वेन
 प्रकरणपाठानर्थक्याभावात्प्रकरणबाधोक्तिरयुक्तेत्याशङ्क्याह * अन्य-
 त्विति * प्रकरणपाठार्थवत्त्वे ऽपि विनियोगएव प्रकरणस्य प्रामा-
 ण्याद्विनियोगाभावे बाधो भवतीत्याशयः । द्वादशाहीनस्येत्यस्य
 स्तुत्यर्थत्वेन त्रित्वविध्यैकवाक्यत्वसम्भवे वाक्यभेदानेकाहएकल्प-
 नापादकत्वविध्यर्थत्वायोगाद्वादशत्वस्याविधेयत्वेत्युक्तं हेतुत्रयेण वि-
 धेयता निराकर्तुमशक्यति सूचयितुमाह * यदा त्विति * कृत्वन्त-
 रान्वयाख्यविशेषसम्बन्धविधिनैवापूर्वान्वयाख्यसामान्यसम्बन्धाक्षे-
 पे गौरवापत्तेः किलान्यप्रकरणे ऽन्यधर्मविधेरन्याय्यत्वं वाच्यं सत्यां
 च गतौ गौरवं दोषो नासत्यं कृत्वन्तराङ्गविधिश्च कृत्वन्तरविधायि-
 त्वाभावेनातुल्यकक्षत्वात्पूर्वात्तराङ्गसन्दशावगतं प्रकरणं विच्छेत्तुं न
 शक्नोतीति उत्तराधिकरणन्यायोक्त्या सूचितम् । शाखाभेदाच्चा-

पौनरुक्त्योपपत्तेर्विधित्वसम्भवे स्तुतेः प्रयोजनत्वायोगाद्विधितैव यु-
 क्तेति सूचनार्थम् * शास्त्रान्तेरत्युक्तम् * स्तुत्यर्थत्वे ऽप्येवं प्र-
 करणमनुगृहीतं भवति प्रकरणं चाधित्वेति पूर्वपक्षभाष्यसिद्धान्त-
 भाष्ययोः पूर्वपक्षं हीत्यादिवार्त्तिकोपपत्ताद्यपि विधित्वपक्षे एव-
 भाष्याज्जंवं यथाभाष्यतोक्त्यांक्तम् । ज्योतिष्टोमगतऽयुपसत्वस्तुत्य-
 र्थत्वे तस्मादप्रकृत्येतेति सूत्राद्यवस्याप्यनार्जवापत्तेर्यथासूत्रमिति
 ८८६।२ कस्मान्नोक्तमित्याशङ्क्याह * सर्वथा तावदिति * द्वादशत्वस्या-
 हीनसन्बन्धित्वेनोक्तस्य पक्षद्वये ऽपि ज्योतिष्टोमानन्वयसाम्यादप-
 कर्षोक्तिरविरुद्धेत्याशयः प्रकरणविच्छेदशङ्कानिवृत्तिसूचनाय * ए-
 तावदि त्युक्तम् *

॥ कुलायादौ प्रतिपदोक्तकर्षाधिकरणम् ॥ ९ ॥

द्वित्वबहुत्वयुक्तं वा चोदनात्तस्य ॥ १७ ॥

अतिदेशाधिकरणत्वेनानन्तरसङ्गति सूचयन्संवेहभाष्यं व्या-
 चष्टे * पूर्ववदेवेति * का तर्ह्याधिका शङ्क्याशङ्क्याह * एतावदिति *
 ज्योतिष्टोमानन्वयिगुणद्वाराप्युत्कर्षसिद्धः पूर्वपक्षायोगमाशङ्क्य * कथं
 चिदित्युक्तम् * आशङ्कितः प्रकृतेन सम्बन्धो यस्येति समासार्थः
 प्राथम्यादस्य पूर्वपक्षत्वशङ्कां निवर्त्तयन् मुख्यस्य ज्योतिष्टोमस्य
 द्वित्वबहुत्वनिमित्तयुक्तमपि प्रति यद्विधानं तस्माज्योतिष्टोमादप्रकृ-
 प्येतेति पूर्वाधिकरणसिद्धान्तसूप्रार्थानुकर्षणार्थत्वेन चकारव्या-
 ख्यार्थं द्वित्वेति भाष्यं व्याचष्टे * तत्रेति * सिद्धान्तेनाधिकरणो-
 पक्रमो येनेति समासार्थः । असंयोगोपपादनार्थत्वेन तस्य ज्योति-
 ष्टोमस्य यजमानद्वित्वबहुत्वाचोदनादित्येवमचोदनात्तस्येति सूत्राव-
 श्यव्याख्यार्थं नहीति भाष्यं व्याचष्टे * न तावदिति * अन्यतः
 सिद्धद्वित्वबहुत्वानुवादेन द्वित्वबहुत्वे निमित्तीकृत्य द्विवहुशब्दप्रवृ-
 त्त्यवगमेनानयोर्वाक्ययोः प्रतिपन्मात्रविधिपरत्वात्संख्या प्रतिपद्विपा-
 नेकार्थविधौ च वाक्यभेदापत्तेर्नेह वाक्यद्वयं ज्योतिष्टोमाङ्गत्वेन द्वि-
 त्वबहुत्वे विधीयेते इत्यर्थः । अविहितत्वाच्चति वार्त्तिकस्य वक्ष्यमा-
 नार्थानाक्षेपापेक्षया तावच्छब्दः संख्यानपेक्षस्य यजमानस्य यजमा-
 नानपेक्षाया वा संख्याया नित्यत्वेन संख्यायाश्चाव्यवस्थितत्वाधिक्येन
 निमित्तत्वायोगान्मृष्यामहे हविषा विशेषणमिति वद्यजमानविशि-
 ष्टाया निमित्तत्वे ऽपि न वाक्यभेदापत्तिः प्रतिपत्प्रकरणे च यजमान-
 द्वित्वे निमित्ते युवं हिष्यः स्वर्पतो इति कुर्यादिति निमित्तीदेशेन
 मन्त्रे विहिते प्रकरणादेव प्रतिपत्त्वावगतेर्बदप्रये च प्रजापतये च

साभं जुहोतीति कालोद्देशेन देवतायां विहितायां प्रकरणप्राप्तजुहो-
त्यनुवाद्ब्रह्मप्रकरणप्राप्तप्रतिपदनुवाद्ब्रह्मवाञ्छ प्रतिपत्तिनिमित्तयो-
र्द्वयोर्द्वेशाद्वाक्यभेदापत्तिः । प्रतिपत्त्वेनैव च मन्त्रविधिमभिप्रेत्य
प्रतिपद्विध्युक्तिः । अनेकस्तोत्रीयागणात्मके स्तोमे कस्याश्चित्तोत्री-
याया नियमेनादित्वप्राप्तेराद्यस्तोत्रीयत्वाख्यप्रतिपत्त्वप्राप्तेः स्तोमवि-
धिर्नैव सिद्धत्वात्स्वरूपेण प्रतिपद्विध्यनुपपत्तिः । एकस्य यजमान-
स्य ज्योतिष्टोमानुष्ठानाद्यक्तावशक्तिकृताङ्गत्यागन्यायात् ज्योतिष्टोमे
ऽपि विहितयजमानैकत्वत्यागेनार्थात्तद्वित्वबहुत्वप्राप्तिर्भविष्यतीति
आशङ्क्य आख्यातादेकत्वविशिष्टस्यैव कर्तृत्वावगतेरेकत्वाभावेनाधि-
काराभावादेव त्वस्याशक्तिकृताङ्गत्यागन्यायविषयत्वानुपपत्तेर्नार्था-
द्वित्वप्राप्तिरिति परिहारमुत्तरसूत्रद्वयारूढमप्येकत्वस्याशक्तिकृता-
ङ्गत्यागन्यायविषयत्वसदसद्भावसन्देह एवात्र सन्देहहेतुरिति सूच-
नार्थं तस्य द्वित्वस्य बहुत्वस्य वा ज्योतिष्टोमे ऽर्थाक्षेपाभावादित्ये-
वमत्तोदनात्तस्येति सूत्रावयवारूढं कर्तुमाह * अविहितत्वाच्चेति *
यद्येतिभाष्यं तात्पर्यतो व्याचष्टे * कुलालादिषु त्विति * सिद्धान्त-
मुपसंहरति * तस्मादिति *

पक्षेणार्थकृतस्येति चेत् ॥ १८ ॥

एकाशक्तिपक्षेणापन्नादर्थान्नाभ्यां बहुभिर्वा कृतस्य ज्यो-
तिष्टोमस्य द्वित्वबहुत्वसंयोगो भविष्यतीति प्रतिपद्विधानस्यार्थप्राप्त-
द्वित्वबहुत्वसंयोगविषयत्वकल्पनात्केर्वाजं तावदाह * प्रकरणाद्वेति *
द्विबहुभ्रुतिविरोधात्प्रकरणबाधमाशङ्क्याह * न चेति * साक्षाद्य-
ज्ञान्तरसम्बन्धाश्रवणे ऽपि द्वित्वबहुत्वसम्बन्धश्रवणाच्छ्रुतिविरोधो
ऽपरिहार्य इत्याशङ्क्याह * यजमानेति * द्विबहुभ्रुत्योरङ्गाङ्गिभावार्थत्वे
प्रकरणगम्याङ्गाङ्गिभावबाधकत्वस्यानिमित्तार्थत्वे तु भिन्नविषयत्वे-
नाविरोधात् बाधकतेत्याशयः । द्वित्वबहुत्वश्रुत्योर्द्विबहुयजमानकर्तृक-
कृतलक्षणया तदङ्गत्वावेदकत्वात् विरोधो भविष्यतीत्याशङ्क्याह
* न चेति * लक्षणापि लौकिकीत्वाद्युक्तैवेत्याशङ्क्याह * न हीति *
श्रौतद्वित्वबहुत्वाङ्गत्वावेदकत्वादेव तर्हि विरोधो भविष्यतीत्याश-
ङ्क्याह * द्वित्वादीति * श्रौतस्य द्वित्वादिसम्बन्धस्य निमित्तमा-
त्रौपयिकत्वे ऽपि संक्रान्त्यादौ निमित्ते फलार्थस्नानादिविधिवत्
द्वित्वादौ निमित्ते प्रतिपद्विधेः फलार्थत्वसम्भवात्स्वातन्त्र्योपपत्तेर्न
ज्योतिष्टोमे निवेशो युक्त इत्याशङ्क्याह * फलेति * फलकल्पना-

धामभ्रुतफलतत्साधनेतिकर्तव्यताकल्पनागौरवापत्तेः प्रकृतकृत्य-
 न्वयकल्पनैव ततो ज्यायसीति वाच्ये प्रकरणप्रमाणकत्वेन कल्पना-
 लाघवादिति हेतुसूचनार्थं कर्मव्युत्पत्त्या प्रकृतवाची प्रकरणशब्दः
 प्रयुक्तः । एतदन्तेन च प्रकरणादित्यादिवाचित्केनेति चेदिति सूत्रावय-
 वं तस्मादपकृष्येतेत्यनुकृष्टसूत्रावयवार्थानुभाषणार्थत्वेन व्याख्याय
 पूर्वाधिकरणपूर्वपक्षसूत्रस्येन प्रकरणादिति हेतुना मयङ्ककण्टुति-
 न्यायादत्रागतेन परिहारोक्त्यर्थं बाध्यतेत्यन्तं भाष्यं व्याख्यातम् ।
 असंयोगादित्यनुकृष्टसूत्रावयवार्थानुभाषणार्थत्वेनावृत्त्येति चेदिति
 सूत्रावयवव्याख्यार्थं बाध्यतामिति भाष्यं व्याचष्टे * यत्त्विति *
 तत्परिहारार्थत्वेनार्थकृतस्येति सूत्रावयवव्याख्यार्थमसत्यपीतिभाष्यं
 व्याचष्टे * तदिति * अचोदनात्तस्येति सूत्रावयवोक्तामुपपत्तिं
 निराकर्तुमाह * न हीति * हित्वबहुत्वयोरर्थप्राप्त्युपपादनार्थत्वेन
 पक्षेणेति सूत्रावयवव्याख्यार्थं य एक इति भाष्यं व्याचष्टे * अस्ति
 चेति * एकस्याशक्तावपि यजेतेत्येकत्वश्रुतिविरोधान्नानेकयजमान-
 प्राप्तिः सम्भवतीत्याशङ्क्य परमतेन तावत्परिहारं विवक्षितं हीत्यु-
 त्तरसूत्रस्यभाष्यसूचितमाह * न चेति * वक्ष्यमाणानालोचनेन प्र-
 त्यवस्थाने सर्वाविचाराणामनवस्थानापत्तेरेतत्परिहारापरिताषादश-
 क्तिकृताङ्गत्यागन्यायेनैकत्वत्यागादनेकयजमानप्राप्तिरिति स्वमतेन प-
 रिहारान्तरोक्त्यर्थमवश्येतिभाष्यं व्याचष्टे * सत्यामपि चेति *
 षष्ठे सर्वशक्तौ प्रवृत्तिः स्यात्तथाभूनापदेशादिति सूत्रेण नित्ये ऽपि
 प्रयोगे सर्वाङ्गानुष्ठानशक्तौ सत्यां प्रवृत्तियुक्ता विध्यस्त्वेकश्रुतित्वा-
 दपर्यायविधानात्सन्निधानेन श्रुतिभूताभिसंयोगादर्थेन युगपत्प्राप्त-
 र्यथाप्राप्तं स्वशब्दार्थो निर्वीतवत्तस्मात्सर्वप्रयोगे स्यादित्येकादशा-
 धिकरणन्यायेन सर्वाङ्गोपेतप्रयोगापदेशादिति पूर्वपक्षयित्वा ऽपि
 वाच्येकदेशे स्यात्प्रधाने ह्यर्थनिवृत्तिर्गुणमात्रमित्तरत्तदर्थत्वादि-
 त्यनेनाङ्गकदेशे ऽपि शक्तौ सत्यां नित्ये प्रयोगे प्रवृत्तियुक्ता
 शक्त्यपेक्षत्वे ऽप्यधिकारस्य सर्वाङ्गानुष्ठानशक्तेरनित्यत्वेन नित्यं
 सर्वाङ्गोपेतं कुर्यादिति विध्ययांगद्यदा सर्वाङ्गोपेतं कर्तुं श-
 क्तुयात्तदा कुर्यादिति विध्यर्थाभ्युपगमे च यावज्जीवादिश्रु-
 रूपेतं नित्यं कुर्यादिति विध्यर्थावसायाद्यावच्छङ्काङ्गोपेते प्रधाने
 ऽनुष्ठिते विध्यर्थनिष्पत्तेरितरस्य चाशक्यस्याङ्गस्य प्रधानार्थत्वेन
 गुणमात्रत्वाद् गुणलोपे च मुख्यस्य क्रिया स्यादिति दशमाधिकरण-
 न्यावेनाङ्गलोपे ऽपि प्रधानानुष्ठानस्य युक्तत्वादिति सिद्धान्तयिष्य-

माणत्वाद्यजमानैकत्वमपि कदा चित्परित्यज्यानेके यजेरन्नित्युक्ते कर्तुरेवाधिकारादेकत्वविशिष्टस्यैव च कर्तृत्वादेकत्वत्यागे ऽधिकाराभावाद्यागानुष्ठानं न युक्तमित्याशङ्क्य बहुषु बहुवचनं द्व्येकयोर्द्विवचनैकवचने इति बहुद्व्येकशब्दानां संख्याप्रधानत्वाभ्युपगमात्कर्तुरेकत्वे द्वित्वे बहुत्व इति च व्याख्यानात्संख्याविशेषणत्वेन संख्यान्वयात्प्रागेव कर्तृत्वप्रतीतेरेकत्वत्यागे ऽपि कर्तृत्वसद्भावेनाधिकारसद्भावाद्यागानुष्ठानोपपत्तिसूचनार्थम् * यथैवेत्युक्तम् * सूत्रतात्पर्यमुपसंहरति * ततश्चान्ति * प्रतिपद्विधानान्यथानुपपत्तिरूपदथात्कल्पितया ज्योतिष्टोमस्य द्विवहुयजमानकत्वभ्युत्था विहिताभ्यां द्वाभ्यां बहुभिर्वा कृतस्य ज्योतिष्टोमस्य द्वित्वबहुत्वसंयोगो भविष्यतीत्येवं स्वयमन्यथार्थकृतस्येति सूत्रावयवं व्याचष्टे * अथ वेति * ज्योतिष्टोमेन द्वौ बहवो वा यजेरन्निति श्रुतिकल्पने द्विवहुभ्युत्थोर्द्वित्वबहुत्वविधिं विनानर्थक्यापत्तेरनन्यगतित्वेन निरवकाशत्वाद्यजेतेत्येकवचनाख्यातश्रुतेराख्यातानां मध्ये कस्मिंश्चिदाख्याते प्रयोक्तव्ये प्राथम्यात्प्रयोगोपपत्तेर्गत्यन्तरसम्भवेन सावकाशत्वादेकत्वमत्यन्तं बाध्यतेत्याशङ्कानिरासार्थत्वेनैतत्प्रतिपद्विधिपक्षणोति सूत्रावयवं व्याचष्टे * सा चेति * यदि च हेतुरवतिष्ठेतेति न्यायात् शूर्पत्वैकार्थसमवायिनो ऽन्नकरणावान्तरसामान्यस्य होमसाधनत्वहेतुत्वान्यथानुपपत्त्यान्वयविधिः कल्प्यमानो यथा शूर्पविषयएव कल्प्यते तथा द्वित्वादिनिमित्तप्रतिपद्विशेषविध्यन्यथानुपपत्त्या द्वित्वाद्विविधिः कल्प्यमानः प्रतिपद्विशेषपक्ष एव कल्प्यत इत्याशयः । न त्वेतद्युक्तं प्रतिपद्विशेषनिमित्तद्वित्वादिधिधिकल्पने ऽन्योन्यानिमित्तत्वापत्त्या ऽन्योन्याभ्यापत्तेः निमित्तानपेक्षद्वित्वादिविधिकल्पने तूपास्मै गायता नर इति प्रतिपदं कुर्यादिति नित्यायाः प्रतिपदो नैमित्तिक्या प्रतिपदाभाधेनार्थाद्वित्वबहुत्वयोस्तन्निमित्ताभ्यां प्रतिपद्भ्यामेकविषयत्वनियमे ऽपि तद्विधायिन्योः भृत्योः प्रतिपद्विशेषानपेक्षत्वात्सर्वत्र प्राप्तेरेकत्वचोदनाया विरोधपरिहारायोगेन बाधे सत्युपास्मै गायता नर इत्यस्या अपि प्रतिपदो ऽनन्यगतित्वाद्विवहुयजमानकयोरेव प्रयोगयोर्विकल्पेन निषेधापत्तः । तस्मात्प्रौढिमात्रेणयं व्याख्याकृता ।

न प्रकृतेरेकसंयोगात् ॥ १९ ॥

प्रकृतिशब्दं स्वयं तावत्प्रक्रियतइतिकर्मभ्युत्पत्त्या प्र-

कृतवाचित्वेनासंयोगात् मुख्यस्येति मुख्यशब्दवत् ज्योतिष्टो-
मोक्त्यर्थतया व्याचष्टे * प्रकृतीति * यथाभाष्यं व्याचष्टे
* औपदेशिकत्वाद्धेति * आतिदेशिकं सदेकत्वं प्रयोगाख्यस्यार्थ-
स्यैकेन कर्तुमशक्यत्वात्तद्वशेन कपालवद् बाध्यत द्विविधे ऽपि तु
ज्योतिष्टोमप्रयोगे तस्यैकवचनश्रुत्या प्रत्यक्षविहितत्वान्नार्थवशेन बा-
धो युक्त इत्यर्थः । विवक्षितं हीति भाष्यमधिवक्षाशङ्कानिरासार्थत्वेन
व्याचष्टे * न चेति * षष्ठाद्यन्यायेन पुरुषस्य प्रधानतयोद्देश्यत्वे-
नैकत्वस्य पुंस्त्ववदुद्देश्यविशेषणत्वमविवक्षाकारणमस्तीत्याशङ्क्य प्रा-
धान्यस्य भावनानिष्पादकत्वाख्यगुणत्वान्यथानुपपत्तिकल्प्यत्वेन गु-
णत्वमेव शास्त्रव्यापारादाख्यातोक्तस्यैकत्वस्य भावनाक्षिप्तगुणभूतो-
पादीयमानकर्तुर्विशेषणत्वाद्धिवक्षोपपादयिष्यतइत्याह * यथा
चेति * यत्रापि हीति भाष्यमेकत्वस्याशक्तिकृताङ्गत्यागन्यायविषय-
त्वाभावोक्त्यर्थत्वेन व्याचष्टे * यदपीति * भावनासंख्ययोरेक-
प्रत्ययवाच्यत्वाद्भावनाप्रतीतिकालमेव संख्याप्रतीतेस्तदा च भावना-
क्षेप्यस्य कर्तुरप्रतीतत्वेन विशेषणत्वायोगाद्भावात्त्वर्थेन तु निष्पाद्यत्वा-
द्यथा कथं चिन्निष्पादकाक्षेपे ऽप्यक्रियात्वेन स्वतन्त्रनिष्पादकक-
र्तृरूपाक्षेपायोगाद्यावदेवेह धात्वर्थः प्रतीतस्तावदेव कापि भाव-
ना कर्त्ता कश्चिद्भविष्यतीत्यवधार्यत इति कर्त्राधिकरणवार्तिके च
धात्वर्थेन स्वतन्त्रनिष्पादककर्त्राक्षेपस्य वक्ष्यमाणस्य प्रौढिमात्रत्वा-
त् बहुद्वेषकशब्दानां संख्यामात्रस्य वाच्यत्वान्वाख्यानमित्येवं पर-
त्वात्प्रथमप्रतीतत्वेन संख्याया एव विशेषणत्वावगतेर्यजेतैत्येकव-
चनादेकत्वविशिष्टस्यैव कर्तृत्वप्रतीतेरेकत्वाभावे कर्तृत्वाभावेना-
धिकाराभावात्तैकत्वस्याशक्तिकृताङ्गत्यागन्यायविषयता युक्तेत्याश-
यः । यदि च्यान्याङ्गत्यागे ऽप्येकस्या शक्तिः स्यात्ततो गुणलोपे च
मुख्यस्य क्रिया स्यादिति न्यायात्प्रधानानुरोधेन गुणभूतैकत्व-
त्यागः शङ्क्येत न त्वेतदस्तीत्याह * शक्नोति हीति * कर्तृविशेषण-
त्वाभ्युपगमे ऽप्येकत्वस्य त्यागो न युक्त इति प्रौढिं दर्शयितुमाह
* उत्पत्तीति * सोमेन यजेतेत्युत्पत्तिचोदनास्थत्वेनैकत्वस्य कर्मरू-
पत्वावधारणान्तत्यागे कर्मण एवाननुष्ठितत्वापत्तेरुत्पत्तिकाले च
बहुदक्षिणत्वाद्येकाशक्तिहेत्वनवगमेनानुपसञ्जातविरोधावस्थायां श्रु-
तत्वाद्भवन्ते वसन्ते ज्योतिषा यजेतेति च प्रयोगचोदनास्थत्वेनानु-
ष्ठानप्रत्ययप्रत्यासन्नतया बलवत्वादित्याशयः । तस्मादिति भाष्यं
सूत्रार्थोपसंहारार्थत्वेन व्याचष्टे * तस्मादिति * स्वयं व्याख्याते
पक्षेणेतिशङ्कासूत्रार्थं विकृतौ क्व चिद्धित्वबहुत्वाभ्यामपि संयोगा-

सद्भावेनार्थाक्षेपायोगोक्त्यर्थत्वेन प्रकृतेरेवैकत्वसंयोगनियमादित्येवं
व्याख्यातुमाह * यद्विति * प्रतिपद्विशेषनिमित्तो यजमानसंख्या-
विशेषो यजमानसंख्याविशेषनिमित्तश्च प्रतिपद्विशेष इत्यन्योन्याश्र-
यापत्तेः प्रतिपद्विशेषनिमित्तद्विबहुयजमानकत्वश्रुतिकल्पनायां-
गात्प्रतिपद्विशेषानपेक्षश्रुतिकल्पने चैकत्वस्योदनाविरोधापरिहाराच्च-
जमानसंख्याविशेषविशिष्टप्रतिपद्विशेषविकल्पनपूर्वं तदन्यथानुप-
पत्त्या विशेषणभूतसंख्याविशेषविधि कल्पयित्वा संख्यान्तरपक्षे
प्रतिपद्विशेषविषयभावात् संख्याविशेषस्यार्थान्निमित्तत्वं वाच्यं कु-
लायादौ तु संख्याविशेषप्राप्तेर्गौरवलक्षणवाक्यभेदापत्तेश्च न विशि-
ष्टविधिः सम्भवतीत्याशयः । अथेत्यादिभाष्येण वासनार्विति द्वि-
वचनवत् ज्योतिष्टोमे ऽपि पत्न्याशयं द्विवचनं बहुवचनं वा भ-
विष्यतीत्याशङ्क्य वैषम्योक्त्यर्थमुच्यतइत्यादिभाष्यं व्याख्यास्यत्स्वयं
तावद्धर्मप्रजासम्पन्ने दारेषु नान्यं कुर्वीतेति दारान्तरनिषेधेनैक-
पत्नीकत्वनियमात्पत्न्याशयस्य द्वित्वस्य नित्यत्वेन निमित्तत्वं न स-
म्भवतीति परिहारमाह * पत्नीति * व्याचष्टे * बहुभ्य इति * ८८८।२
बहुशब्दस्यैकशेषत्वाभावात्तन्मध्यप्रतीकेन बहुत्वयुक्तं वाक्यं गृहीत्वा
तुल्यन्यायत्वाच्च चकारेण द्वित्वयुक्तं वाक्यमन्वाचित्यास्मिन्वा-
क्यद्वये यो यजमानशब्दः स पुमान् स्त्रियेति लक्षणाद्विरूपैकशेषः
कल्प्येत सच्च पुंबहुत्वस्य पुंद्वित्वस्य वा सत्राहीनेषु विहितस्य द्विव-
चनानुभयां स्वरसात्प्रतीतेर्निष्प्रमाणक इत्येवं योज्यं निमित्तोपा-
दानानर्थक्यदोषोक्तिप्रसङ्गेनेह त्विति भाष्यावयवं व्याख्याया सम्भ-
वादिति भाष्यावयवं व्याचष्टे * क्षौमे इति * ब्राह्मणो ऽग्नीनाद-
धीतेत्युत्पत्तिशिष्टैकत्वविरोधिपुन्डित्वविध्ययोगात् क्षौमाख्यगुणवि-
धानार्थत्वेन च वाक्यार्थवत्त्वोपपत्तेः पुन्डित्वाप्राप्तिमगतिहेतुं सूच-
यितुं गुणस्य तु विधानत्वात्पल्लवां द्वितीयशब्दः प्रयुक्तः क्षौमवाक्ये
पुन्डित्वाविधाने ऽप्यन्यत्र क्व चिद्विधिर्भविष्यतीत्याशङ्कानिरासार्थम्
* न हीत्युक्तम् * अपि चेतिभाष्यं व्याचष्टे * एकैति *
विकल्पेनार्थवत्त्वमाशङ्क्य नित्यनैमित्तिकत्वेन विषमशिष्टत्वाद्विक-
ल्पायोगो ऽभिहितः । तस्मादिति सिद्धान्तोपसंहारभाष्ये त-
स्मादुक्तपदे पवेति सिद्धान्तोपसंहारभाष्येण गतार्थमाशङ्क्या-
पिशब्देन युक्त्यन्तरोपसंहारार्थत्वं सूचयन् व्याचष्टे * तस्माद्-
धीति * न चाहीनवदप्रकृतयज्ञसम्बन्धो ऽस्तीत्यादिवार्तिकेन
कृत्वन्तरान्वयावेदकप्रमाणाभावाद्यजमानद्वित्वबहुत्वस्वरूपान्वये चा-
नर्थक्यापसेरुत्कर्षायोगमुक्तमनुभाषणपूर्वं द्वेषा परिहरति*यद्विति*

ज्योतिष्टोमस्य प्रतिपन्निमित्तभूतयजमानद्वित्वबहुत्वसंयोगाभावात्प्र-
तिपदोत्कर्षो ऽपि क्रत्वन्तराङ्गत्वे किं प्रमाणमित्याशङ्क्य द्विवचना-
न्तयजमानशब्दोपस्थापितस्य द्वियजमानकस्य यज्ञस्याहीनवच्छृष्ट्या
बहुवचनान्तोपस्थापितस्य च बहुयजमानकस्य तादर्थ्यचतुर्थ्याप्राधा-
न्याभिधानाच्छ्रुतं प्रमाणां सूचयन्नधिकरणार्थमुपसंहरति * त-
स्मादिति *

॥ जाघन्या अनुत्कर्षाधिकरणम् ॥ १० ॥

जाघनी चैकदेशत्वात् ॥ २० ॥

जाघनीपत्नीसंयाजान्वयविधिर्दशपूर्णमासयोः पशौ वेति
चिन्तायाः प्रकरणस्य पूर्वं सविरोधाविरोधचिन्तात्वाभावेनासङ्ग-
तिमाशङ्क्य निमित्तत्वेनोद्देशभूतयोर्द्वित्वबहुत्वयोः प्रकृतकर्मासंयो-
गात्तत्संयुक्तानां पत्नीसंयाजानामप्युत्कर्षं प्रसक्तमपवदितुं चिन्तै-
षेति विरोधाविरोधचिन्ताफलभूतोत्कर्षोऽनुत्कर्षचिन्तात्वात्सङ्गतिमाह
* उत्कर्षेति * जाघन्यास्तृतीययाङ्गत्वांक्तेः संस्कार्यत्वायोगेनो-
त्कर्षकत्वायोगादुत्कर्षशङ्क्यानुपपत्तेरधिकरणानारम्भमाशङ्क्य पश्वव-
यवत्वेन पशुं विनोपादानाशक्तेरवयवत्वेनैव चांतराङ्गादिवशव्य-
वयप्रयोजकत्वादङ्गत्वानुपपत्तेः प्रयाजशेषवत् तृतीयाभङ्गेन संस्का-
र्यत्वं न्यायाभासात्पुरुषबुद्धिप्रभवाच्छङ्क्यतइति परिहारसूचनार्थां
बुध्द्युक्तिः क्रियतइति घक्तुं प्रयुक्तस्य प्रत्ययस्यानुग्रहार्थं कस्मि-
श्चिद्धातौ प्रयोज्ये नित्याया प्रतिपदः प्रकृतौ विहितायाः कुलाया-
दिष्वप्यतिदेशात्प्राप्तिं प्रसङ्गाद्वारयितुं प्रतिपदन्तरविधिर्युक्तः जा-
घन्यास्तु प्रकृतावप्रस्तुतत्वान्न युक्तः संस्कारविधिरित्याशङ्क्य पत्नी-
संयाजानां प्रकृतावारादुपकारित्वेन विहितानां प्रसङ्गात्पशावतिदे-
शप्राप्तानां जाघनीसंस्कारार्थत्वविधेर्युक्तत्वसूचनार्थं प्रसङ्गवाची प्र-
स्तौतिः प्रयुक्तः । प्रश्नपूर्वं सन्देहहेतुत्त्वर्थं कथमित्यादिभाष्यं व्याच-
ष्टे * जाघन्येति * कीदृग्वचनव्यक्तिद्वयमित्यपेक्षितं पत्नीसंयाजा-
नां गुणत्वं जाघन्याः प्राधान्यमित्येकां जाघन्या गुणत्वं पत्नीसंयाजानां
प्राधान्यमिति द्वितीयेतिविवरणार्थं यदीत्याद्युक्तं सर्वपशुप्रकृतित्वा-
दग्नीषोमीयगतंत्युक्तं संस्कार्यत्वोपपादनायोत्तराङ्गत्वात्पत्निसंया-
जानां तत्काले पशुकार्यस्य प्रधानस्य कृतत्वात्तदवयवभूताया जाघ-
न्याः कृतार्थतोक्ता नहं पत्नीसंयाजानामुत्कर्षानुत्कर्षचिन्ताकिन्त्वस्य
वाक्यस्येत्येतद्विधानमिति भाष्यस्थविधानशब्देनाक्तमिति सूचनार्था

विधानोक्तिः । किं तावदित्यादिभाष्योक्तं पूर्वपक्षं सङ्गृह्णाति * कि-
मिति * अचोदनादित्यस्य पूर्वाधिकरणाद्यसूत्रस्यस्य हेतोर्जाघन्याः
पशुरहितबोर्दशपूर्णमासयोश्चोदयितुमशक्यत्वादित्येवमर्थाङ्गीकार-
णोत्कर्षहेतुतयानुषक्तस्य व्याख्यार्थेन जाघन्यामिति भाष्येण प्रति-
ज्ञाते सन्निपत्योपकारित्वे कथमिति प्रश्नाक्षिप्तयोर्हेतूक्त्यर्थमारादुप-
कारित्वमपेक्ष्य सन्निपत्योपकारित्वस्य पशुपुरोडाशाधिकरणन्याये-
नाभ्यर्हितत्वादित्युक्तम् । शब्दादितिभाष्ये शब्दोक्तेरेकपदोपादान-
लक्षणभ्रुतिवाचित्वसूचनायान्यत्र चेत्युक्तम् । सौत्रं हेतुमेकदेशश्चेति
भाष्यव्याख्यातं स्पष्टयितुमेकदेशेत्युक्ते विद्यमानैकदेशिसंयोगस्यैक-
देशद्रव्याप्रयोजकत्वहेतुतया वक्ष्यमाणस्यैकदेश्यभावेनाभावादेक-
देशो प्रयोक्ष्यतइत्याशङ्क्य परप्रयुक्तश्रुतैकदेश्येकदेशग्रहणे सम्भव-
त्यन्यप्रयोजकता न युक्तेति सूचनार्थम् * तथा सति चेत्युक्तम् * <<९।१
अपकृष्येत्यहीनाधिकरणसिद्धान्तसूत्रावयवस्य द्वित्ववहुत्वयुक्तं
चेति चकारानुक्रुष्टस्येहापि जाघनी चेति चकारेणानुक्रुष्य पूर्वपक्ष-
प्रतिज्ञार्थत्वेन व्याख्यार्थं भाष्यस्यमुत्कर्षपदं व्याख्यातुमुत्कर्षोक्तिः ।
नन्वित्याशङ्कायाः परिहारे सत्यमित्यादावुच्यते शब्दस्योत्तरग्रन्थ-
शेषत्वभ्रमं निवर्त्तयितुमाह * सति * एवं सतीति भाष्यं पत्नीसं-
याजानां सन्निपत्योपकारित्वोक्तिप्रयोजनोक्त्यर्थत्वेन व्याचष्टे *
परं चेति * कर्मानुष्ठानं कथ्यते ऽनेनेति व्युत्पत्त्यानुष्ठानकथनार्थं परं
भाष्यमित्यर्थः । कस्मान्नोत्तरग्रन्थशेषतोच्यते शब्दस्येभ्यत इत्याश-
ङ्काह * यदि पुनरिति * विहितत्वाभ्युपगमेन परिहारे दत्ते
पत्नीसंयाजान्यजतीति वाक्यान्तरेण विहितत्वे सति दर्शपूर्णमास-
यांजाघन्यभावे ऽपि पत्नीसंयाजानुष्ठानापत्तेः पूर्वपक्षीघोत्कर्षोत्सिद्धि-
प्रसङ्गादनिष्ठापत्तिपरिचोदनाच्छायापतनयुक्तमेवेत्याशङ्कोत्तरेत्युक्त-
म् । पशौ जाघनीप्रतिपादनार्थत्वे ऽपि दर्शपूर्णमासयोरारादुपका-
रित्वेनानुष्ठानविरोधाज्जाघनी त्वित्यादेर्नोत्तरत्वं सम्भवतित्याशयः ।
अतः परिहारवाचिवचनत्वेनैवैवं सतीत्यादिग्रन्थजातं जाघनीवाक्ये-
न पत्नीसंयाजसंस्कृता जाघनी कार्येति वचने सति वाक्यान्तराद्दर्श-
पूर्णमासयोः पत्नीसंयाजानुष्ठाने ऽपि जाघनीवाक्यात्पत्नीसंयाजेषु
जाघनी प्रतिपाद्यते तस्मात्पशौ हृदयादिनिष्पत्तिप्रयोजनत्वेन विश-
स्यमानं पशुमनुनिष्पन्नाया जाघन्याः प्रतिपत्तिरित्येवं योज्यमि-
त्युपसंहरति * तस्मादिति * जाघनीवाक्यस्य जाघनीसंस्कारा-
र्थतया पत्नीसंयाजविधायित्वे सति क्रत्वन्वयनिरपेक्षाणां जाघनी-
स्वरूपान्वये नैष्कल्यापत्तेः प्रतिपच्छब्दाक्रतुगामित्वप्रतीतिवदनेनैव

वाक्येन जाघनीशब्दात्पश्वाख्यक्रतुगामित्वप्रतीतेरभ्युपगमनीयत्वात्प्रकरणगम्यदर्शपूर्णमासगामित्ववाधापत्त्या तत्राकरणप्राप्तेदर्शपूर्णमासयोः पत्नीसंयाजा इति भाष्यं न युज्येतेत्याशङ्कते * नन्विति * जाघनीवाक्यं विना पश्वाख्यक्रतुगामित्वासिद्धौ वाक्येन प्रकरणावाधादर्शपूर्णमासयोः पत्नीसंयाजाकरणं प्राप्नुयादतिदेशात्तु तद्गामित्वप्रतीतिसम्भवं वाक्यस्य तत्राव्यापारादातिदेशेन चोपदेशात्मकप्रकरणवाधायोगात्प्रत्युतातिदेशेनात्मलाभार्थं प्रकरणगम्यदर्शपूर्णमासाङ्गत्वापेक्षणात्तत्राकरणाप्राप्तेन भाष्यविरोध इत्याशयेन परिहरति * प्राप्नुयादिति * उत्कर्षोक्तिस्तर्हि विरुद्ध्येतेत्याशङ्कते * तेन तर्हीति * वाक्योत्कर्षो ऽत्र विवक्षितो न विधेयोत्कर्ष इति परिहरति * सत्यमिति * पाठोत्कर्षशङ्कानिरासार्थं विकृतावित्युक्तम् । जाघन्याः पश्वेकदेशत्वात्पशुं विनोपादानाशक्तेरङ्गत्वेन चोदयितुमशक्यत्वात्पशौ कृतार्थत्वात्प्रतिपाद्यत्वावगतेरुद्देश्यत्वाज्जाघनीवाक्यमपकृष्येतेत्येवं सूत्रं योज्यमित्याशयः ।

चोदना वा ऽपूर्वत्वात् ॥ ११ ॥

जाघनी वेति भाष्यं पूर्वाधिकरणाद्यसूत्रस्थानुषक्ता चोदनादितिशब्दोक्ताविधेयत्वनिरासार्थत्वेन वाशब्दव्याख्यार्थतयाभासमानं पूर्वपक्षसूत्रस्यचकारानुकृष्टापकृष्येतेतिशब्दोक्तोत्कर्षप्रतिज्ञानिरासाभावे पूर्वपक्षसिद्धान्तसूत्रयोरन्योन्यासङ्गत्यापत्तेः प्रथमान्तजाघनीशब्दपरेण तु चकारेण पचम्यन्तभावव्युत्पन्नाचोदनादिति शब्दानुकर्षणमङ्गीकृत्य ऽविधेयत्वपूर्वपक्षप्रतिज्ञानुक्षपत्तेरयुक्तमाशङ्क्यसौत्रेण वाशब्देनोत्कर्षप्रतिज्ञायां निरस्तायां तद्धेतुत्वेनाभिमतोद्देश्यत्वनिरासार्थत्वेन सौत्रचोदनाशब्दव्याख्यार्थतया व्याख्यातुमाह * नवेति * जाघनी संस्कार्या सत्युद्दिश्यमानत्वायुत्कर्षिका स्यात्सा तु तृतीयया पत्नी संयाजाख्येषु यागेष्वङ्गत्वावगतेः संस्कार्यत्वाभावात्प्रोद्दिश्यते किं तूपादीयते ततश्चेह दर्शपूर्णमासयोरेवैतद्वाक्यं विधानाख्यं कार्यं कुर्वन्नोत्कृत्यतइति श्लोकार्थः । भाष्ये विधेयत्वोक्तेरुपादेयत्वसिद्ध्यर्थत्वसूचनायोपादीयतइत्युक्तम् । पत्नीसंयाजाङ्गत्वेनाज्यस्य विहितत्वाज्जाघनीविधानार्थक्यमाशङ्क्य विकल्पेनार्थवत्वसूचना * याज्यावदित्युक्तम् * विधेयत्वसिद्ध्यर्थत्वेनापूर्वत्वादिति हेतुव्याख्यार्थं कुत इत्यादिभाष्यं स्पष्टत्वादव्याख्याय पत्नीसंयाजा इति भाष्यं स्वरूपेण विहितानामपि जाघनीसंस्कारार्थत्वेन विधेयत्वोपपत्तेः सत्यं वि-

हिता इत्यादिपूर्वपक्षभाष्ये ऽभिहितत्वाद्युक्तमाशङ्क्य तत्सन्धिधे-
 गुणार्थेन पुनः श्रुतिरित्यनेनापि न्यायेन जाघन्या विधेयत्वोक्त्यर्थत्वेन
 व्याख्यातुमाह * सर्वत्रैवेति * जाघनीवाक्यस्यैवंविधशब्दोक्तप्रत्य-
 भिज्ञायमानधात्वर्थवत्वोक्त्यर्थतां भाष्यस्य चक्षुं ततश्चानन्तरवि-
 हितत्वान्मनसि विपरिवृत्तेरशक्यः पत्नीसंयाजानाम् * विधिरि-
 त्युक्तम् । ततश्चेति चकारार्थः । अनन्तरविहितस्यापि खिष्टकृ-
 द्यागस्योत्तरार्द्धसंस्कारार्थत्वेन विधिवदेषामपि जाघनीसंस्कारा-
 र्थत्वेन विधिर्भविष्यतीति सत्यमित्यादिपूर्वपक्षभाष्योक्तपरिहार-
 निरासार्थं यद्यपि जाघनीसम्बन्धः पत्नीसंयाजानामविहितस्तथापि
 जाघन्याः प्राप्त्यभावेनोद्देश्यत्वायोगात्सम्बन्धिद्वयोद्देशं च विना सम्ब-
 न्धिनो ऽपि विधेयत्वापत्या गौरवापत्तेः प्राकाशावध्वर्यवे ददातीत्या-
 दिवत्सम्बन्धविधौ तात्पर्यायोगादक्रियात्वेन जाघन्याः स्वान्तन्त्येण
 विध्ययोगे ऽपि पत्नीसंयाजोद्देशेन तत्सम्बन्धं नान्तरीयकमङ्गीकृत्य
 तस्या एव विधेयता युक्तेति जाघनीसम्बन्ध इत्यादिना लक्षणत्वेन चात्र
 पत्नीसंयाजा इत्यन्तेन भाष्येणोक्ते कथं तेषामुद्देश्यतावगम्यतइति क-
 थमिति भाष्येण पृष्ठा पत्नीसंयाजानां जाघन्यन्वये विधेयत्वोपादेय-
 त्वात्पत्न्यन्वये चानुवाद्यत्वप्राधान्योद्देश्यत्वाद्भैरूप्यादत्तेः विधेयत्वा-
 योगादित्यभिधानार्थं पत्नीसम्बन्धादित्यादिभाष्यं दार्थपूर्णमासि-
 कानां पत्नीसंयाजानां पशावतिदेशात्प्राप्तानां जाघन्यन्वयविधेः पू-
 र्वपक्षीष्टत्वात्तेषां च पत्न्यन्वयस्य प्राप्तत्वेनाविधेयत्वाद्भैरूप्यानापत्तेर-
 युक्तमाशङ्क्य स्वरूपतो प्राप्तानामन्यान्वयविध्ययोगेन जाघन्यन्वयवि-
 धेः स्वरूपप्राप्त्यनुवादापेक्षत्वात्पशौ च प्राप्तानां दर्शपूर्णमासप्रकरण-
 स्थेन वाक्येनाप्रत्यभिज्ञायमानत्वेनानुवादायोगादपूर्वस्य यागस्य जा-
 घनीसंस्कारार्थत्वेन विधिः पूर्वपक्षिणां वाच्य इत्यापाद्य दूषणोक्त्य-
 र्थतया व्याख्यास्यन्पूर्वपक्षीष्टं पक्षं दूषयितुमाह * न चेति * पा-
 शुक्पत्नीसंयाजानुवादसम्भवाऽयुपगमे ऽप्युद्देश्यत्वायोगाज्जाघन्या
 नोत्कर्षकत्वं सम्भवतीत्याह * न च जाघन्या इति * इहोपादीय-
 तइति वार्तिकेन पाशुकत्वानपेक्षपत्नीसंयाजान्वये जाघन्याः संस्का-
 र्थत्वे निरस्ते ऽपि पाशुकपत्नीसंयाजान्वये संस्कार्यत्वाद्युद्देश्यत्वं भ-
 विष्यतीत्याशङ्कापूर्वं निरस्यति * संस्कार्यत्वादिति * पशौ जाघ-
 न्याः कृतार्थत्वमतिक्रमकारणमाशङ्क्य कृतार्थत्वावेदकशेषादिशब्दा-
 भावाशयेन निरस्यति * यदि चेति * पूर्वपक्षनिरासमुपसंहरति
 * तस्मादिति * पाशुकत्वानपेक्षपत्नीसंयाजान्वयपक्षे तु पत्नीसं-
 याजानां प्रकरणगम्यदर्शपूर्णमासाङ्गत्वविरोधापत्तेर्जाघनीसंस्का-

८९०१

राधेत्वायोगान्नोत्कर्षशङ्काप्यस्तीत्याह * न चेति * पत्नीसंयाजोक्त्या
 ऽस्मिन्पक्षे पदार्थोत्कर्षः सूचितः । वाक्याज्जाघन्यङ्गत्वावगतेः प्रकर-
 णार्थं शङ्कते * वाक्येति * अनुत्पन्नानां पत्नीसंयाजानां जाघन्यां
 विनियोकतुमशक्यत्वात्पत्नीसंयाजान्यजतीत्युत्पत्तिवाक्यापेक्षित्वे-
 नार्थविप्रकर्षाद्वाक्यमपीदं न बलीय इति परिहरति * नेति * एत-
 देव विवृणोति * यदि हीति * एवमपि तुल्यबलत्वापत्तदौर्वैल्यौ-
 क्तिरयुक्तेत्याशङ्क्य जाघनीफलालोचनाद्विप्रकर्षाधिक्यमाह * न
 चेति * अतः पशौ दर्शपूर्णमासयोर्वा प्राप्तानां पत्नीसंयाजानां जा-
 घनीसंस्कारार्थत्वविध्ययोगाद्पूर्वस्य यागस्य तादर्थ्यविधिः पूर्वपक्षि-
 णा वाच्य इत्यापाद्य दूषणोक्त्यै पत्नीसम्बन्धादिति भाष्यमित्येवं व्या-
 चष्टे * न चेहेति * भाष्ये च पत्नीसम्बन्धादित्यनेन वैरूप्ये सू-
 चिते सर्वयागेषु सपत्नीकस्यैवाधिकारात्पत्नीकर्तृकत्वप्राप्तेः पत्नीशब्द-
 स्य तदनुवादत्वेनाविधायकत्वाद्द्वैरूप्यानापत्तिमाशङ्क्यानर्थक्यापत्ते-
 र्बहुपत्नीकर्तृकत्वस्य च नित्यमप्राप्तेर्देवपत्नीदेवत्यत्वानमित्तपत्नीसं-
 याजनामधेयावयवत्वप्रत्यभिज्ञानाच्च पत्नीशब्दस्य देवताभूतदेवपत्नी-
 द्वाचित्वावगमन देवतारूपगुणविधायित्वावगमाद्द्वैरूप्यस्या ऽपरिहा-
 र्यत्वसूचनार्थं नात्र यजमानपत्नीभिर्भागो ऽन्वीयते येन सर्वयागानां
 पत्न्यन्वयप्राप्तेः पत्नीशब्दो ऽनुवादः स्यात्किं तु यस्य यागस्य देव-
 पत्न्यो देवतात्वरूपेण साधनत्वनोच्यन्ते तासां चापूर्वं यागे प्राप्त्य-
 भावेन विधेयत्वापत्तेरपरिहार्यं वैरूप्यमित्युक्तम् । एतद्भाष्यविव-
 रणार्थत्वेनाथेत्यादिप्रश्नोत्तरभाष्यं व्याख्यातुमाह * तत्रेति * जा-
 घन्याख्यद्रव्यपत्न्याख्यदेवताविशिष्टयागविध्युत्तरकालं यागकैम-
 नाद्द्वैरूप्यपरिहारशङ्काया निराससूचनार्थत्वेन जाघन्यां त्विति भा-
 जाघनी विधियञ्चेति भाष्यं व्याख्यातुं शङ्कापातनिकायै सिद्धान्त्यभिमतव-
 च्छे * तस्मादिति * शङ्कानिरासार्थत्वेनास्ति त्विति भाष्यमिदानीं
 त्वप्राप्तेः पत्नीशब्दानादरादित्यर्थः । अवान्तरप्रकरणत्वात्पत्नीविशिष्ट-
 दृष्टान्तेनोपपादयति * यथैवेति * यत्तित्यादिभाष्यं स्पष्टत्वाद्-
 स्मादिति * सिद्धान्तोपसंहारभाष्यं व्याचष्टे * त-

एकदेश इति चेत् ॥ २२ ॥

पूर्वपक्षसूत्रोक्तोत्कर्षहेत्वनुभाषणार्थत्वेन सूत्रव्याख्यार्यमयेति भाष्यं व्याचष्टे *अथ यदिति * एकदेशत्वस्याप्रयोजकत्वे हेतुताया न्यायसिद्धत्वसूचनार्थं चतुर्थाधिकरणसूत्रं पदकर्माप्रयोजकमित्येतत्सूत्रस्यावपरिणताप्रयोजकपदानुषङ्गसहितं पठितम् * न प्रकृतेरशास्त्रनिष्पत्तेरिति * सूत्रं परिहारार्थत्वेनावतारयति * तत्रेति * नञं व्याख्यातुमाह * स नामेति * यद्यप्येकदेशो द्रव्यं यस्य ८९,१२ यागस्येति चतुर्थाधिकरणसूत्रस्यैकदेशद्रव्यशब्दार्थस्तथाप्येकदेशद्रव्यो ऽपि जाघनीशब्दो जाघन्या नाप्रयोजको नानुपादायक इत्येवं नञं व्याख्यातुं गत्यर्थात् द्रवतेर्जातोर्द्रव्यशब्दव्युत्पत्तिमङ्गीकृत्यैकदेशो द्रव्यो गम्यः प्रतिपाद्यो यस्य शब्दस्येत्येकदेशद्रव्यशब्दार्थं कृत्वा एकदेशवाची शब्दो ऽर्थस्यानुपादायको यस्य सम्बन्धिशब्दत्वात्प्रतिसम्बन्धिनं च विना सम्बन्धुपादानाशक्तेरन्यतः सिद्धप्रतिसम्बन्धिसम्भवं च तदाक्षेपाशक्तेरन्यतः सिद्धत्वेन प्रकृतस्य प्रतिसम्बन्धिनो प्रहयां विनार्यो न ज्ञायते जाघनीशब्दस्य तु जातिवाचित्वेन सम्बन्धिशब्दत्वाभावात्तदर्थभूताया जाघन्याः पशुयानाङ्गत्वेन सिद्धस्य पशोर्प्रहयां विनाप्युपादानुं शक्यत्वान्नानुपादेयत्वेनोत्कर्षकतेत्युक्तम् । न प्रकृताविति भाष्ये प्रकृतौ दर्शपूर्णमासयोरित्यवयवं दैक्षवैषम्योत्तर्धसौत्रप्रकृतिशब्दव्याख्यार्थत्वाद्बुत्कृष्यानेन विशसनादिप्रकारेण पशुतो निष्पन्नया जाघन्या पत्नीसंयाजाः कार्या इत्यनेन रूपेण जाघनीशास्त्रेण नोच्यते किं त्वविशिष्टा विधीयेतइत्येवं भाष्यशेषं व्याख्यातुमाह * रूपं वेति * यथा कथञ्चिच्छब्देन विशसनाद्युत्पत्तिप्रकारनियमाभावं येन केन चिदित्यनेन च क्रयाद्युपादानप्रकारनियमाभावमुक्तमनोवासोन्यायेनोपपादयितुं रूपं वेति सप्तमाधिकरणसिद्धान्तसूत्रं पठितम् । यदि चेयं पृथग्भूता न प्रचरेस्ततः पशुं विना न शक्येतीपादानुं न त्वेदस्तीत्येवमर्थत्वेन सतिभाष्यं व्याख्यातुमाह * नचेति * पृथक्त्वाच्यवयवशब्दः छागप्रकृतिकत्वनियमस्यापि चाभावाद्धिशसनादिनियमो दूरापास्त इत्याह * नचावश्यमिति * दैक्षे ऽपि तर्ह्यनियमः स्यादित्याशङ्क्य वैषम्योत्तर्धसौत्रप्रकृतिशब्दव्याख्यार्थं प्रकृतौ दर्शपूर्णमासयोरिति भाष्यावयवमुत्कृष्टमिदानीं व्याख्यातुमाह * अग्नीषोमीये ऽपीति * पश्ववयवप्राप्तौ दर्शपूर्णमासयोर्दैक्षप्रकृतिवा-

भावात्प्रकृत्युत्त्थानर्थक्यमाशङ्क्य कर्मव्युत्पत्त्या प्रकृतवाचित्वेन द-
र्शपूर्णमासोपलक्षणार्थतयोपपादयति * प्रकृतीति * भाष्ये च सप्त-
म्यर्थे षष्ठीव्याख्यार्थम् * प्रकृतावित्युक्तम् * तस्मादित्यधिकर-
णार्थोपसंहारभाष्यं संस्कार्यत्वाभावनोत्कर्षकत्वा ऽयोगे ऽपि दार्श-
ण्यौर्णमासिकेषु पत्नीसंयाजेष्वाज्यावरोधेन जाघन्यनवकाशावुत्कर्षा-
पसंरयुक्तमाशङ्क्योपपादयन्व्याचष्टे * तस्मादिति *

सन्तर्दनस्य संस्थानिवेशाधिकरणम् ॥ ११ ॥

सन्तर्दनं प्रकृतौ क्रयणवदनर्थलोपात्स्यात् ॥ २४ ॥

दीर्घसोम इति सप्तमीश्रुत्या प्राधान्यानुक्तेरधिकरणत्वस्य च
सन्तर्दनं प्रति यागस्यायोगात्केन सहान्न प्रकरणस्य विरोधाविरोधचि-
न्तेत्यपेक्षायामाह * इहेति * ज्योतिष्टोमोक्त्वा प्रकरणविरोधा-
विरोधचिन्तात्वसूचनपूर्वं हनू वा एते यज्ञस्य यदभिषवणे इति
चाभिषवणफलकयोः प्रक्रमोक्त्वा सन्तर्दनीयत्वसूचनपूर्वं ज्योति-
ष्टोम इत्युदाहरणभाष्यं व्याचष्टे * ज्योतिष्टोम इति * सम्पूर्वस्य
तर्दतेरर्थे व्याचष्टे * भित्वेति * द्वयोः समीभूतयोः संश्लेषार्थं
संश्लेषप्रदेशौ भेदनेन तनूकृत्यैकस्योपर्यपरं स्थापयित्वा संश्लेषयेत्
इति यावत् । तत्रेति सन्देहभाष्यं कर्तुं नो वेत्यादिपक्षान्तराणामपि
षक्ष्यमाणत्वान्न्यूनमाशङ्क्याग्निष्टोमपक्षवत्कर्तृपक्षे ऽप्यविरोधाविशो-
षान्नाभ्यमतेन च संस्थापक्षे ऽप्यविशेषाद्विरात्रस्य च सत्राहीनपक्ष-
वदग्निष्टोमान्यमात्रपक्षे ऽप्यविशेषाज्ज्योतिष्टोम एवेत्यननाग्निष्टोमक-
र्षसंस्थापक्षायामाहोस्त्रिदित्यनेन च सत्राहीनाग्निष्टोमान्यमात्रप-
क्षयोः संग्रह इति सूचयितुमाह * तत्रेति * कियन्तो ऽत्र पक्षाः
सम्मवन्तीत्यपेक्षायामाह * एते चेति * अग्निष्टोमसंस्थातोत्तर्यः
शुद्धशब्दः । सन्तर्दनं प्रकृतानर्थलोपादित्येतावत्सूत्रव्याख्यार्थमुच्य-
तइत्यादिभाष्यं व्याचष्टे * किमिति * दीर्घसोमशब्दार्थस्य दी-
र्घकालत्वस्य सोमयागत्वस्य च प्रकृतावग्निष्टोमे ऽप्यलोपादित्येवं
व्याख्यार्थं दीर्घेत्युक्ताग्निष्टोमोदारणशङ्काभावेन दीर्घाख्यप्रयोजन-
लोपाद् धृत्यर्थत्वार्थवादायोगशङ्कानिरासार्थत्वेन व्याख्यार्थम् * स-
न्तर्दनेत्युक्तम् * क्रयणद्रव्याणां विकल्पदृष्टान्तत्वायोगसूचनार्थं
स्त्रयं दृष्टान्तान्तरमुक्तम् । अग्निष्टोमनिवेशप्रतिज्ञार्थत्वेनावृत्त्या प्र-
कृतिशब्दव्याख्यार्थं तस्मादिति भाष्यं व्याख्यातुमनुत्कर्ष इत्युक्ते क-
र्मव्युत्पत्तेन प्रकृतिशब्देनाग्निष्टोमोक्तेः प्रकरणाख्यानुत्कर्षहेतुसूच-
नार्थत्वं सूचयितुम् * प्रकरणेत्युक्तम् * दीर्घसोमत्वस्याग्निष्टोमं

Ass. No. 46068

23.1.79

विज्ञप्तिः ।

- १ अस्यां चौखम्बा-संस्कृतग्रन्थमालायां प्रतिमासं पृष्ठशतके सुन्दरैः सीसकाक्षरैरुत्तमेषु पत्रेषु एकः स्तवको मुद्रयित्वा प्रकाश्यते ।
- २ एकस्मिन् स्तवके एक एव ग्रन्थो मुद्र्यते ।
- ३ प्राचीना दुर्लभाश्चाऽमुद्रिता मीमांसावेदान्तादिदर्शन, व्याकरण, धर्मशास्त्र, साहित्य, पुराणादिग्रन्था एवात्र सुपरिष्कृत्य मुद्र्यन्ते ।
- ४ काशिकराजकीयप्रधानसंस्कृतपाठालयाऽध्यापकाः पण्डिता अन्येच शास्त्रदृष्टयो विद्वांसः एतत्परिशोधनादिकार्यकारिणो भवन्ति ।
- ५ भारतवर्षीयै, ब्रह्मदेशीयैः, सिंहलद्वीपवासिभिश्च एतद्ग्राहकैर्देयं वार्षिकमग्रिमं मूल्यम् मुद्राः ७ आणकाः ८
- ६ कालान्तरे प्रतिस्तवकं " " १ " ०
- ७ प्रापणव्ययः पृथग् नास्ति ।
- ८ साम्प्रतं मुद्र्यमाणा ग्रन्थाः- मुद्रिताः स्तवकाः
 - (१) संस्काररत्नमाला । गोपीनाथभट्टकृता (संस्कारः) २
 - (२) शब्दकौस्तुभः । भट्टोजिदीक्षितकृतः (व्याकरणम्) १०
 - (३) श्लोकवार्तिकम् । भट्टकुमारिलविरचितम्
पार्थसारथिमिश्रकृत-न्यायरत्नाकराख्यया
व्याख्यया सहितम् सम्पूर्णम् । (मीमांसा) १०
 - (४) भाष्योपबृंहितं तत्त्वत्रयम् विशिष्टाद्वैतदर्शन प्र-
करणम् श्रीमल्लोकाचार्यप्रणीतम् । श्रीनाराय-
णतीर्थ विरचित भाट्टभाषा प्रकाश सहि-
तम् । सम्पूर्णः । (वेदान्तः) २
 - (५) करणप्रकाशः । श्रीब्रह्मदेवविरचितः सम्पूर्णः (ज्योतिषः) १
 - (६) भाट्टचिन्तामणिः महामहोपाध्याय-
श्रीगागाभट्ट विरचितः । तर्कपादः (मीमांसा) २
 - (७) न्यायरत्नमाला-श्रीपार्थसारथिमिश्र
विरचिता सम्पूर्णः । (मीमांसा) २
 - (८) ब्रह्मसूत्र भाष्यम्-वादरायण प्रणीत
वेदान्त सूत्रस्य यतीन्द्र श्रीमद्विज्ञा-
नभिक्षु कृत व्याख्यानम् । सम्पूर्णः । (वेदान्तः) ६

- (८) स्याद्वादमञ्जर-प्रल्लिषेणनिर्मिता सम्पूर्णम् । (जैनदर्शनम्) २
- (१०) सिद्धित्रयम्-विशिष्टाद्वैत-ब्रह्मनिरूपण-परम्-श्रीभाष्य-कृतां परमगुरुभिः श्री ६ यामुनमुनिभिर्विरचितम् । सम्पूर्णः } (वेदान्तः) १
- (११) न्यायमकरन्दः । श्रीमदानन्दबोधभट्टा-रकाचार्यसंग्रह-आचार्यचित्सुखमु-निविरचितव्याख्यापतेः } (वेदान्तः) २
- (१२) विभक्त्यर्थनिर्णयः-न्यायानुसारिप्रथमादि-सप्तविभक्तिविरचितविचाररूपः म० म० श्रीगिरिधरोपाध्यायविरचितः । सम्पूर्णः } (न्यायः) ५
- (१३) विधिरसायनम्-श्रीअप्पयदीक्षितकृतम् स० (मीमांसा) २
- (१४) न्यायसुधा (तन्वार्तिकटीका) भट्टसो-मेश्वरविरचिता } (वेदान्तः) १३
- (१५) शिवस्तोत्रावली-उत्पलदेवविरचिता । श्रीक्षेमराजविरचितवृत्तिसमेता । } (वेदान्त) २
- (१६) मीमांसाबालप्रकाशः (जैमिनीयद्वादशाध्यायार्थसंग्रहः) श्रीमदपदवाक्यप्रमाणपारावारीणधुर-ममीमांसाद्वैत साम्राज्यधुरन्धरश्रीभट्टाचार्याणात्मजभट्टशङ्कर-विरचितः । } (मीमांसा) २
- (१७) प्रकरणपञ्चिका (प्रभाकरमतानुसारि. मीमांसादर्शनम्) महा-महोपाध्याय श्रीशालिकनाथमिश्र विरचितम् । (मीमांसा) २
- (१८) अद्वैतसिद्धिसिद्धा-तसारः । पण्डितप्रवरश्रीसदानन्दन्यास-प्रणीतस्तकृतव्याख्यासमलङ्कृतम् । (वेदान्त) ३
- (१९) कात्यायनश्रौतसूत्र-महामहोपाध्याय श्रीकर्का-चार्यविरचित भाष्यसहितम् । ३
- (२०) ब्रह्मसूत्रभाष्यम् श्रीभास्कराचार्यविरचितम् (वेदान्त) १

पञ्चादिप्रेषणस्थानम् }

हरिदासगुप्तः,

बीखन्वा-संस्कृतपुस्तकालय



Library

IAS, Shimla

S 181.487 2 B 469 N-B 469.XV



00046068

